

ЗОК-1 / 12702


Чувашша


1927


№4.

ХР

Ба 4524







505

Л

1927

УЗВІШША

ЧАСОПІСЬ
ЛІТРАРУННА-МАСТАЦКАЕ
ЗГУРТАВАНЫЕ УЗВІШША
І КРЫПТЫКИ

БЕЛАРУСКАЕ ЛІТРАРУННА-МАСТАЦКАЕ ЗГУРТАВАНЫЕ УЗВІШША

З Ъ М Е С Т

Стар.

Үладзімер Дубоўка. Прамерыць гоні шмат разоў араты	3
Язэп Пушча. Вітрыны—верш	4
" Як люба тут...—верш	—
" Палац—верш	5
" Асеньняя песнія—верш	6
Кузьма Чорны. Сястра—роман (працяг)	7
Пятро Глебка. Краса маладосьці (нізка вершаў)	30
З. Бядуля. Салавей—аповесць	38
Ясакар. Ідзём у горы...—верш	59
Сяргей Дарожны. Да дому—верш	61
Максім Лужанін. Дома—верш	63
✓ Крапіва. Ідэі	69
✓ Үладзімер Жылка. З „Вершаў спадзяваньня”—верш	75
Кляшторны. Маладосьць—верш	77
Сэйд Шырвані. Газелі	79
А. Мрый. Камандзір—апавяданьне	81
Крапіва. Фіга на талерцы—верш	86
Үладзімер Дубоўка. Некаторыя прыватн. выпадкі мілагучнасьці нашае мовы	88
Юры Бярозка. Коласава алегорычная новэлля	94
— А. I. Барычэўскі. Проблемы поэтыкі ў новай кнізе О. Вальцэля	117
Віт. Вольскі. Наконт нацыянальнай літаратуры беларускіх татар	135
Г. Таўзараашвілі. Асноўныя віткі разьвіцця грузінскае літаратуры	147
Зым. Сынёжка і Ф. Пэрго. Фінская літаратура	154
Бібліографія	161
Хроніка	163

ЗОК-1

12702

ДВАТР. ГОССИБЛІПТСКА Т.С.С.Р.

М.Н.В. № 4

УЗВЫШША

ЧАСОПІСЬ

ЛІТАРАТУРЫ, МАСТАЦТВА І КРЫТЫКІ
БЕЛАРУСКАГА ЛІТАРАТУРНА-МАСТАЦ-
КАГА ЗГУРТАВАНЬЯ „УЗВЫШША“

№ 4

64/1527 ХР.

МЕНСК—1927

Уладзімер Дубоўка

пушык засей

Дуне вітэц піхваста
усе з яе спорна перадаю.
Наша супна пад лесам сіні
жыве толькі ў сонечных промежах.

Прамерыць гоні шмат разоў араты

Прамерыць гоні шмат разоў араты,
пакуль даручыць зерне пухкай глебе;
ня раз вачыма павартуе ў небе
збытэчнай хмары для засмаглай шаты.

Загоны ў часе пільна будуць зжаты:
ў тарпу ня трапіць зельле-непатрэб'е.
Спажытак, скованы жыцьцём у хлебе,
для клёку атрымаем незакляты.

Кіруючыся вечнаю умовай,
і ты, поэта, уладар над мовай,
рыхтуй уважна грунт і працевіта.

Ў люд паспаліты пэрлам няўмірушчым
яна зайльсьніца, зъмірсьцямі спавіта,
калі ад слова шумавіньне злушчым.

21/VIII—27 г.

...тут вдові лік

Слово, якое чайко не тут ёдот, як
рэплюківічыніца, сядзе в гоні-вед
сама, якія ніза-сіні сінінка-шыні
поступаючы ханенчудне фанікую. Яе се-

Іатаю ўезда Вітрыны

Разусюды вітрыны й вітрыны,
залітыя бляскам элэктра-дажджу;
з развалосана-русай чупрынай
я часта па вуліцах гэтых хаджу.

Кроў пульсуе у мускуле жыльным,
бы прагне хто сэрца маё расстраляць.
Упіваюцца п'яўкамі ў шыльды
рэкламы романаў, поэзій, стар'я

Я пад іхнім сузмрокам прайдуся,
бы той невядомы зямлі пілігрым.
Хоць душа мая смутак цярусіць,
ўсё-ж слова ў грудзёх паланее, гарыць.

Не хачу я сягоньня быць сымірным,
каб вецер у песні рукамі разьвёў.
Беларускія кніжныя фірмы
распродуюць лепшых поэтаў рызык.

Дзе тэатры, кіно, галерэі?
Прасьцерці хачу ім свае далані.
Аніяк я сябе не сагрэю,
хоць і ў новыя стылі расьпісую дні.

Ў каляровасьці іхній нязвыклай
юнацкай души прачытаюць пратэст.
Дарагія мае музыкі,
 заносьце акорды ў сузорны рэестр.

Хай у вашых славутых сонатах
плянэты нястрыманы рытміцца бег;
хай сальлецца сымфоній узьнятасьць
ў стыхіі святой, непакорнай сяўбе.

Не заводьце больш шэйнакатрыны,—
я раніцай вашай, сваёй даражу.
Разусюды вітрыны й вітрыны,
залітыя бляскам элэктра-дажджу.

Як люба тут...

Як люба тут, ля родных каляін,
дзе сонца з ветрам песню калыхалі!
Іду съцяжынай сумнаю адзін
і зрок губляю ў задумённых хвалях.

Пушча

Душа мая расхрыстана зусім,—
усе з яе сарваны параліны,
Якая сочная над лесам сінь,
якія тоны ў жытніх пералівах!

Дуброва ветліва ківае галавой;
гамоніць з далямі сівая Сьвіслач.
Крынічны плёск на росных паплавох
сялянскія люляе думы-мысьлі.

Я тут правёў свайго маленства дні,
тут беднасьць песьціў кволымі рукамі.
Здаецца мне—за ўзгоркам съпелых ніў
і сеньня, як і ўчора, раніца рыкае.

У гэтай у вялікай прастаце
прыгожае пазнаць мне давялося.
На вадапоі дзён краса расьце,—
хвалюеца, шуміць яе калосьце.

Зажынкі я спраўляю кожны год,—
мэлёдый сонечных люблю пахмельле.
Адным кілішкам п'е са мной народен отх
пітво, не падфарбованае зельлем.

Суседзям-жа кляновых дам дайніц,
а з чары сэрца дам сваёй Матулі.
Хай песня звоніць музыкай крыніц,
хай да сябе асьмейных прытуліць.

Палац

Пад зорамі палац—як той антычны жрэц;
яго пад рукі съцен падтрымлююць калёны.
Грышоў сюды вось я душу сваю сагрэць
і ўспомніць дні юнацтва вечарам зялёным.

Вятры з вакон павыбівалі шыбы ўшчэнт
і гойсаюць з шалёным сьвістам па пустэльні.
Ці вырву радасьць тут я з залатых кляшчэй,
ці сэрца зноў скалечу аб калючи ельнік?

Ўскудлачаны саломы космы на страсе;
скасіліся на бок фронтоны, сад запушчан,
і толькі яблыня адна гальлём трасе,
а шум яе такі таемны,—быццам пушча.

Ступаю стомлены з братамі на парог,
і раптам сталася мне радасна да болю:
ў сівы палац браты сышліся ў чатырох,
і кожны з іх хварэ за краіны долю.

Асеньняя песнья

У зынямозе крывавай каліна на дому навісла;
асеньнюю песнью ёй сівер сьпявае ля весьніц.
Мэлёды лълюцца,—іх ловяць сузорныя высі,
іх колер асеньні асіверыў сінь паднябесься.

Праз вокны стральчатыя замка на восень дзіўлюся,—
губляюся ў шэлесьце, поскаце хваль залацістых.
Я з ёю напевам, авеяным музыкай сумнай, дзялюся,
і ліст ажаўцелы зрываю з кляновай маністы.

Далоні яго для мяне—два вялізных экраны;
іх я расьпішу сьветаценямі кволых настрояў.
Вясною зялёнай на сэрцы загояцца раны,
і ліру сваю залатую нанова настрою.

Вятры-юнакі ліставеюць на стромкіх узгор'ях,
ўсьцілаюць лістамі даліну души ачарсыцьвелай.
Хто ўвечар сягоняшні словы балючая згорне,
хто новыя ўзоры ў сузор'ях асеньніх расьсыцеле?

Кузьма Чорны.

Сястра

Роман у чатырох частках

(Праця!)

З гэтых самых індустрыяльных у горадзе мясцоў ён ішоў раз дадому,—сухі постацьцю і вечна съмешны для ўсіх на выгляд, стары чалавек Радзівон Цівунчык. Зямля пад ботамі яго пыліла халодным перадзімовым пылам. Ружовым і халодным было вялікаснае кананьне пагодлівага дню. За доўгі час, ад самага паўдня, ён утаміўся малою работай у нейкім загародным садзе. Ногі яму балелі. Кавалак зямлі, які мераў ён няроўнымі крокамі сваімі, быў прывычным вельмі для яго выглядам сваім. Ён тут, у прыгародных садох, часам і работаю займаўся, з лапатаю, калі ня йшоў у лазнню парыць добрых людзей. Пасьля лазні заўсёды была выпіўка. А сама лазня, з усімі ўстаноўленымі звычаямі яе, была вялікай прыналежнасцю жыцьця, вакол якое, за момент веку, награмаздзіліся непраходнія пласты дум і гаворак аб людзях: нязлічонасьць людзей, здарэння, вялікіх і дробных зъяваў было ўведана тут.

Бо, варушачыся на балюча кароткіх днёх чалавечага жыцьця, слаўны чалавечнасцю, Радзівон Цівунчык, раней ~~шіхманы~~ белатвары хлопец, пасьля салдат імпэры, працаўнік па ўсім горадзе на ўсякіх работах, дваццаці двухгодні стораж у лазні і цяперашні насельнік зямлі па прыватных справах—ён лепш жыў, працуучы пры гэтай установе, што прызначана служыць для ачысткі чалавечага цела. У гэты час ён нэбыў жонку, у гэты-ж час і пахаваў яе, аддаўши неўзабаве васімнаццацёхгадовую дачку Насцю замуж за вагоннага правадніка з далёкае вузлавое станцыі. Ён страціў яе быў на некалькі год, ня меўши жаданае весткі аб ёй з самых першых дзён вайны. Пасьля некалькі кароткіх лістоў было ад ея, простых і звычайных. Так ён і жыў, нясучы на пляchoх поўных шэсьць дзесяткаў год, здольны заўсёды ~~уростаць~~ у калейдоскоп зъяваў і рэчаў, што як калясом мышны захватваюць усё слабейшае за сябе.

Гады палажылі на твар яго некалькі маршчын, якія ён старанна расцягваў, нязменна голячыся кожную суботу пад вечар або раніцаю ў нядзелю. Выпіваў ён часта і піць любіў у вялікім гурце. Тады здольнасць яго шмат і абы што гаварыць павялічвалася. І ён гаварыў, ловячы гаворкі іншых. Такім яго і ведалі ўсе—гаваркі і съмешным.

Як ішоў ён з саду, знаёмы і грубы голас спыніў яго:

— Здароў, стары!

Панкрат Малюжыч, чорны ад усякае алівы і куродыму, бег упоперак яго дарогі дадому.

— Здароў, сусед.

Цівунчык прыпыніўся. Малюжыч пашоў павольна.

— Ну як?

— Нічога, з работы іду. А ты прыехаў з поездам?..

— Прыехаў з поездам.

Малюжыч ня спыніўся і йшоў. Падаў Цівунчыку руку. Цівунчык павярнуўся і пашоў поплеч з ім. Вышлі яны на Койданаўскі тракт. Асеньня дрэвы маўчалі над дахамі драўляных дамоў.

— Зойдзем сюды,—сказаў Малюжыч.

І яны зайшлі ў ніzkі і стары буданык. Нешта падобнае да дробнае крамкі было адгораджана там, з дзвярыма на вуліцу. Яны прайшлі далей. На вузкіх лавах і паліцах ляжаў цёплы, гатовы для продажу хлеб. Пахла мукою і было горача. Разам з хлебам, ціхом прадавалася піва.

— Пі, стары,—сказаў Малюжыч, наліваючы піва.

Цівунчык чокнуўся з машыністам і пачаў піць, крэкучы ад асалоды і стомленасці. Выпіўши, пачаў гаворку:

— А ты за мяне больш не маладзеішы, як на гадоў дванаццаць.

— Можа й не.

— Дык я-ж, глянуўши на цябе, магу сказаць. Я гляну на чалавека і, можна сказаць, заўсёды ўгадаю. Адзін раз было, як прышоў я, кагадзе, некалі, з салдатаў...

— От што, стары, канчай піць, ды я пайду спаць пасъля дарогі.

— Ідзі сабе,—раптам адказаў Цівунчык і ўзяў яшчэ піва.

Малюжыч, заплаціўши, пашоў. Радзівон Цівунчык застаўся адзін. Спачатку выпіў, пасъля пакінуў піць. Надзвычайная вастрата апанавала ім. Яна была няпрывычна ўзбуджана няуважлівасцю да яго Малюжыча, і спрыяла гэтаму стомленасць і ранейшае жаданье з кім-небудзь сядзець за выпіўкаю і гаварыць. У нязвычайнай скарзе ўсяе істоты свае сядзеў ён тут адзін доўга, маўчаў, раптам успомніў Насьцю, пасъля сваю кватэру, заўтрашні дзень—нядзелю. І, аслабёўши ад усяго, паклыбаў дадому. Наступныя дні трох быў пралежаў хворы, у лёгкай гарачцы, пасъля некалькі дзён быў повен прылівам жыцьцярадаснасці.

Але з того часу ён пачаў ня любіць Панкрата Малюжыча. І гэтае пачуцьцё часам даходзіла ў яго да нянявісьці. Шмат хто калі не зауважаў яго так і нават съмяяўся з яго, але не нарваўся на яго ў такі час яго стомленасці і жадання.

XIII.

Наступныя дні Казімера былі паказынікам для яго нязменнага руху часу і жыцьцёвых падзеяў. Яны праходзілі няпрыметна і хутка, уносячы ў съвядомасць азначэнне пералому ў жыцьці, які падрыхтоўваўся даўно і адбыўся неспадзявана. Работа сярод чыгуначнікаў заняла некалькі дзён і выцягнула на новую каляіну, якая паказала мяжу, што адгранічыла асабовае яго сёньня ад учараашняга. Цяпер яму ясна стала: пачынаецца новая частка жыцьця.

За гэтыя некалькі дзён новыя знаёмствы былі ў яго з некалькімі дактарамі, што працавалі разам з ім. Пасъля кожны з іх развязітаўся з усімі, і ўсё гэта мела харектар выпадковасці. Гэта былі маленькія зъявы вялікага руху, на шырыні якога ўжо зъявіўся ён—Казімер Ірмалевіч. Гэта давала паўнату чалавеку.

Аднак ён чуў сябе стомленым вельмі. Голад у першыя гады студэнства пакінуў свае съяды, а ўпартая работа апошніх год паглыбіла іх. На трэці дзень ён быў рад канцу работы. Тады ён пераходзіў зноў ў бальніцу.

І яшчэ адно здарэнне забрала да сябе яго ўвагу. Студэнта Алеся Макарчука ён агледзеў у той дзень, як наказалі яму. Не пазнаўши, аднак, як мае быць хваробы, а толькі здагадкамі падумаўши аб ёй, выслушавши гаворку аб гэтым хворага, ён парадзіўся з другім доктарам. Той даводзіць пачаў, што тут справа з язвай жывата, бо хворы даўно ўжо скардзіўся на прыступы болі, дрэннае адчуванье пасъля яды і іншае. Макарчук палажылі ў бальніцу.

Так прайшлі гэтыя дні.

Пад вечар сонца залівала белаватым съятлом вільготны брук вузень-
кай драўлянай вулічкі, якою ішоў Казімер дадому, з лёгкім адчувањнем
надыходзячага адпачынку. Веснавое неба было чыстым, і лёгка было ды-
хаць пахаладзелым паветрам. Бяздоннасьць прастору над галавою гарэла
ўсімі адценнямі празрыстай лёгкасцю. І ён ішоў непадалёку тых мясцоў,
куды некалькі дзён перад гэтym прывозіў пасылаць ліст да Мані і гава-
рыў з Абрамам. Цяпер ад усяго гэтага ляжаў тонкі, але ўпарты цьвёр-
дасцю сваёю, асадак. Ён укрываў сабою ўсё і на ўсё накладаў нябачны
колер няпрыметнай трывогі. Часам думкі пачыналі самі гусьціцца вакол
гэтага пункту, пасля раптам яны разыходзіліся. Тады рабілася пуста ўва
ўсіх адчувањнях, мэханічнасьць работы не патрабавала шмат думаць.

У хвіліны наплыву дум, востра думаў ён аб ёй. Былая блізасць, што
адбывалася некалькі між імі малы час, набывала цяпер цану вялікае зъявы,
і ўсё вакольнае, веснавое, чыстае спрыяла таму, каб зацямніць тую
ўкрытую, не растлумачаную нікім варожасць, што заўсёды амаль адчува-
лася тады між імі. І за некалькі гэтых дзён сформавалася і зусім акрэсь-
лілася ў ім пэўнасьць: ён хацеў бачыць яе і раптам адчуў да яе блізасць.
П'яны ад веснавога прастору, ён ува ўсякай жаночай постасі, бачанай дзе-
небудзь далёка перад сабою і аформленай адлегласцю ў жаночую прыго-
жасць, мог адчуваць яе, вялікую, радасную, сладкую.

У такіх настроях дайшоў ён да свае вуліцы.

Яшчэ вечарамі тримаўся холад, вечны спадарожнік расталага кагадзе
сънегу. На яго вуліцы сіняватыя ад празрыстасці ўсяго вакольнага галіны
ліп зацямнялі неба над дашчаным тратуарам. Каля дому свайго ён зняў
шапку, падставіўши галаву ветру вычысьціць валасы.

— Ідзеце ў хату, вам прынеслі ліст, а я аддаў гаспадыні вашай. У
яе і вазьмеце.

Дворнік стаяў перад ім у валёнках і цёпла адзеты. Мяккім узрокам
глядзёў ён, як Казімер. усходзіў на ганак.

Быў малы і нечаканы гэты ліст: гаспадыня дастала з-за ўсіх дроб-
ных рэчаў на стале белы канверт. Маня пісала.

Цяпер пісала яна больш вытрымана, але, апроч ранейшай нэрвовасці,
яшчэ нейкая жорсткасць адчувалася ў напісаных словах.

„Я атрымала твой ліст. Я ня думала, што так хутка атрымаю яго.

Дзякую за тое, што ты так адказаў мне. Вельмі рада, што ў цябе
ўсё добра. Аднак, пішучы мне аб тым, што я мала табе аб сабе напісала,
ты сам мала больш аб сабе напісаў. Я ж сама і ў гэтym лісьце мала
больш што табе аб сабе магу напісаць, бо чалавек нічога ня
можа ведаць, што будзе з ім далей, так што я ніякіх плянаў ня
вызначаю. Жыва і здарова. От і ўсе“.

Гэтая цьвёрдая кароткасць ліста зьдзівіла яго. У непаразуменны
ён тримаў ліст у руках, здагадваючыся і думаючы аб тым, чаго ня было
напісана ў ніводным лісьце.

„Пісала тады, што ёй добра жывецца, што яна проста ўспомніўши
яго напісала мне. А от я ведаю, што ня так гэта ты мне пісала і ня так
гэта ты даведвалася аб майм адрэсе. Нейкая скрытая думка была тут у
цябе, гэта бачу я з усіх лістоў тваіх. Ты думаеш аб даунейшай няпры-
язні нашай і ня пішаць аб усім выразна. Пішаць ня тое, што трэба. Ты
жыла ўжо шмат самастойна і дагэтуль не навучылася расцаніць нашу
былую няпрыязнь, як непатрэбную дробязь, зьневажлівую для чалавека.
І яшчэ ўсё не пазбавілася ад гэтага. А можа, і не прыйшла ў цябе гэтая
няпрыязнь да мяне, і бяда толькі нейкая заставіла цябе пачаць пісаць мне“...

У такіх думках ён дастаў з-пад кніг фотографію, якую забраў быў
у Ватасона, і зноў глянуў на яе. На яго глядзеў знаёмы твар: нічога не

зъмянілася ў ім з тых часоў, як бачыў яе апошні раз на хутары. Толькі постаць яе стала выглядаць мажнейшаю. Белы каўнерык рэльефна адценіваў зьнізу твар, шырокія вочы зъменішвалі маўклівасць рысаў яго.

Такою яна й была на хутары.

Здалося яму нават, што раптам запахла перамытаю травою з град, якую яна прынесла з пад калодзежа. Пасля малюнак таго дню паўстаў перад ім, калі ён сущесціваў яе. Усё, самае дробнае, што некалі ўядалася ў памяць, выплывала цяпер наверх: нудная баязлівасць малых дзён перад дзядзькам, адзінота на полі і спатканыне з Боням. Вялікая зъмена твару зямлі, дзе быў хутар, і вялікая здольнасць часу разварочваць новыя падзеі і зусім згладжваць усё былое, як бы яно моцна ні ўкаранілася на зямлі.

Утомлены ад усяго, ён сеў. Фотографія ляжала сярод кніг на стале. Цяпер плыло няведаныне, пісаць ёй ці ня пісаць. І калі пісаць, дык што. Раптам востры наскок думкі пачаў вызываць сумненныне, ці адчувае ён нават блізасць да яе. Але не растлумачанае думкамі жаданыне бачыць яе затапіла ўсё.

Аднак да рашучага кроку напісаць ёй зараз-жа сутрымала яго нейкае як-бы цвёрдае азначэныне свае самастойнасці: з яго ня было вытручана яшчэ зусім сірочая яго індывідуалістычнасць—і цяпер, ня гледзячы ні на што, ён мог плыць адзін, думаючи аб tym, што сам мінуў ўсё, што застаўляла яго варушыцца сярод „гаспадароў, і вось цяпер адплыў, далёка пакінуўшы іх за сабою. Гэтае пачуцьцё прымушала яго, між іншым, усё-ж блізка трymацца думкамі да Абрама Ватасона, які на іншай жыцьцёвай дарозе падзяляў яго лёс.

Каля вачэй у яго балела ад прыглушанай дримоты.

Разъдзяючыся, ён яшчэ раз глянуў на фотографію, і дзіўнае жаданыне на хвіліну ахваціла яго: быць і гаварыць з няхітрым Радзівонам Цівунчыкам, які нагадваў яму ў гэты момент увасабленыне ўсякае прастаты. Клапатлівасць Цівунчыкава прабудзіла ў ім і насымешлівасць і замілаваныне.

Цівунчык стаяў у ваччу некалькі хвілін; твар яго скланяўся ўсё бліжэй і цягнуў за сабою съцены. Раптам сплыло некуды ўсё—моцны сон схаваў усе пачаткі і канцы.

XIV

— Цяжка,—сказала прыслужніца.

Яна падняла нявысока ад зямлі рог насілак і зноў паставіла на землю. Казімер мыў руکі тут-же ў корыдоры. Аўтомобіль хуткае дапамогі яшчэ стукаў на дварэ.

Санітары панісьлі хворага ў палату.

Цяпер гэта даўно стала абыкласцю. І сам ён адчуваў сябе неадменнай прыналежнасцю ўсяго гэтага ўстанаўлення. Там, за гэтымі съцянамі, недзе па той бок гэтае белае мураванае агароджы, нявымеранаю кіпучасцю адбываўся процэс, што меў назvu жыцьцё. Стук перамешваўся з гаворкамі і песнямі. Зыкі губнога гармоніка глушыліся грукатам і звонам жалеза аб камень. Гоман пранізаў агульны шум, шырокі і моцны, поўны выяўленыя вялікіх утрапеніяў зямное кіпучасці.

Сюды ўсё гэта даходзіла слабей, як толькі напамінаныне. Жыцьцё кідала сюды дробныя прыналежнасці свае, спасаваныя бегам законаў і часу. Прыйходзілі яны самі, занядужаныя людзі, іх і прывозілі, прыводзілі. Сягды-тагды зъяўляўся аўтомобіль хуткае дапамогі—халодная машина, прызначная быць немаю съведкаю.

Прычыненая брама кожны дзень упускала сюды такіх людзей, кожны дзень і выпускала па некалькі чалавек. Гэтыя ішлі адноўленымі, і новыя моцныя прылівы адчуваюцца жыцьця поўнілі іх.

Бальнічны двор быў шырокі і роўны, абгароджаны вакол белымі мурамі і прыбудоўкамі. Нізкая трупарня здавалася дачасу ~~кіненаю~~ тут ма-лою прыладаю, аднак гэта была неабходная і вялікая прыналежнасць тут.

На гэтым малым кавалку, што сабраў у сябе канцы і скрыжаваныні жыцьцёвых дарог, мацней ад усяго чулася як калоціца і б'еца сэруца зямлі.

З аднаго боку, найбольш вырастала індывідуальнасць чалавека, вялікае змаганье асобы не пакінуць існаваць сярод іншых асобаў. З другога боку і съціралася яна, зъявіўшыся матар'ялам.

Казімер Ірмалевіч прыходзіў сюды пад поўдзень.

— От што,—сказаў хірург, прыпыняючыся каля яго ў корыдоры,— вы будзеце на трэцяй опэрацыі. Ложак нумар трэ. У аптэчным пакоі ў съпіску вызначаны час опэрацыі. Як трэба будзе, скажэце сястры, каб падрыхтавала хворага. Паглядзеце.

Ён пашоў, сказаўшы гэта.

— Зраблю,—сказаў яму ўздагон Ірмалевіч.

Ён думаў.

У аптэцы званілі шклом. Востры струмень паху нейкага ядавітага лякарства цягнуўся адтуль. Тупалі нагамі рухавыя сёстры і прыслужніцы. На дзвеах лаўках каля съцен сядзелі маўклівыя госьці, што прышлі даведацца сваіх хворых. Блізкі да канчатковае паправы чалавек, з салдацкім выглядам твару, стаяў у зъмятым жоўтым халаце і босы, прыпёршыся да вушака адчыненых дзъявярэй у палату, і пробаваў сам для сябе съпяваць нешта, што пачыналася нявінным і прыстасаваным да ўсяго—„ой ды-люлі“. Ён нічога не зауважаў, глядзеў сабе пад ногі і падсьпіеўваў. Нейкаму не хацелася уміраць: чуваць было, як голос яго недзе ў палаце быў поўным роспачы:

— Не забудзь з сініе браваркі некалі на зіму пашыць дзесяцім вопраткі.

— Добра, не клапаціся ні аб чым, усё будзе як мае быць. Папраўляйся.

— Я ведаю, што гавару... ўсе ўжо ведаю.

— А сёньня доктор мне зусім іншае гаварыў, як ты думаеш. Табе здаецца бог цябе ведае што.

Той голос раптам памацнеў:

— Праўда, гаварыў доктор?

— Гаварыў...

— Маўчалі. Пасъля той зноў сказаў:

— Увесень меншага аддавай у навуку... Няйнай... Глядзі ты іх...

На залітым сонцам дварэ, два вайскавыя весела чакалі трэцяга, які здаровы выходзіў да іх з бальніцы. Напалоханы нейкаю хваробаю чалавек раптам дазнаўся, што хвароба яго дробная і нязначная, і цяпер ішоў адсюль, ня могуць стрымаць жаданьня пагаварыць з кожным сустрэчным. Гэты, трохі згорблены стары, прыпыніўся каля вартаўнічага з дробнаю гаворкаю:

— Нічога яны самі ня ведаюць. Той кажа адно, а той другое. Адзін як нагаворыць мне, дык хоць кладзіся ды ўмірай, а другі паглядзеў ды толькі пасъмяяўся...

— Пасъмяяўся?..

Голос вартаўнічага скептычна прагучаў скроў ціхі вакольны шум.

— У вас, кажа, нічога няма і быць ня можа, пакуль у вас у сярэдзіне ўсё здаровае. А я ў сярэдзіне ніякае фальши ня чую. Ат, і разъяры ты тут.

— Добра... Яно само разъярэцца, ты сабе, стары, ідзі.

Старому не хацелася ісьці, не пагаварыўши больш. Ён азірнуўся вакол, шукаючы каго-небудзь. Каля трупарні плакала нейкая жанчына. Стары папрабаваў падыйсьці да яе, паслья не пасъмеў трывожыць яе плач і з расчараўаньнем падаўся сабе да брамы. З абыякавасцю ў вачох на яго глядзеў з далёкага кутка порсткі і худы архіярэй, скончыўши з нейкім хворым гаворку праз вакно. Хаўтурны марш пачуўся на хвіліну з нейкае далёкае вуліцы. І тут-же заглушаны быў іншаю музыкаю, што непадалёку на вуліцы адбівала патрэбны нейкаму тант.

Ахвачаны наплыў вакольнага, стараўся Казімер назначыць думкамі плян дню таго.

„Я зьвяў ад стомленасці,—думаў ён пра сябе:—я пачынаю падаўца ўсяму вакольнаму, што трэба адчуваць так, як бы ты над ім арудуеш“.

— Родненькі, дзякую, галубок...

Ён уздрыгнуўся ад нечаканаасці. Перад ім стаяла жанчына. Твар яе ён раптам прыпомніў. Учора ён рабіў ёй апошнюю перавязку на хворай назе.

— Што?

— Дадому йду. Зусім выбралася. Палягчэла.

— Добра.

— Дзякую, родненькі, як рукою зъняло.

Яна паглядзела здалёк на яго і пашла з корыдора недзе на двор. Апіраючыся на палку, яна паволі спусьцілася з ганку.

Цвёрда пайшоў ён у аптэчны пакой канчаць дзённую працу сваю. Ён узяў сьпісак назначаных у бліжэйшы час для апэрацыі. Трэцяя апэрацыя назначана была Алесю Макарчуку. Ён глянуў у графу, што азначала хваробу. „Язва жывата“—прачытаў ён.

Тут ён прыпомніў, як Абрам Ватасон заходзіў паведамляць яго аб хваробе гэтага чалавека. „Не для гэтага толькі ён заходзіў тады да мяне.—Думка гэта адразу вынікла ў галаве яго.—Не для гэтага. Жартачкі, плавіну гораду ісьці чуць съвет, як-бы бліжэй дактароў... няма... Можа ён хацеў стаць да мяне бліжэй; аб нечым можа пагаварыць са мною... Нам трэба быць блізкімі ў імя нашага дзяцінства... (у імя запэцканага яблыка—узварухнулася тоненская думка і вызвала лёгкую ўсьмешку на момант). Так... Абрам слаўны... Моцны чалавек... Ён ніколі ні на што ня скардзіўся, а рабіў моцна і ўпарт“.

Думка бачыцца з Ватасонам пачала фармавацца паволі і няпрыметна.

Прозвішча назначанага да апэрацыі чалавека толькі і абудзіла ў ім гэта. Чалавек цяпер быў матар'ялам, над якім належала рабіць некаторыя справы, вызначаныя навукаю.

Ён ужо вылічыў прыблізна час: заўтра а гадзіне першай дню.

Ён адзюваўся ісьці дадому.

Сонечны двор быў фонам, на якім дзейнічаў ён.

У глыбінях істоты стаяў вобраз Мані, сястры і жанчыны. Толькі стушаваным было пытаньне: „што думаць аб ёй і яе лістох“.

На вуліцы ахваціла яго клапатлівасцю гарадзкога дню. Ён заглядзеўся на не абытыя яшчэ ад леташняга пылу грузавікі, нагружаныя мяшкамі муکі. Стары чалавек, цягнучы дым з абкуранага папяросыніка, нешта загаварыў.

— Што?—запытаў Ірмалевіч.

— Нічога, танна моркву прадаю.

ХV

— Пачакай жа ты, пачакай! Шпаркі ты які зрабіўся, ніяк дагнаць не магу.

Пачынаўся вечар. Казімер дома быў і зноў вышаў на вуліцу. Ён выбіраў, дзе лепш утаптанаю была зямля і ішоў па Марксаўскай вуліцы ў бок скверу. Абрам Ватасон дагнаў яго.

— Куды ты?

— У бальніцу хадзіў, брат..

— Чаго? Хворы там хто ёсьць, ці як?

— Сам хачу легчы.

— То чаму ты ня лёг.

— Без цябе ня ёмка было.

Жарты гэтыя разбурвалі астаткі съязны між імі.

— Не, хто там у цябе?

— Макарчук. Ты ўжо забыў.

— Ах так, праста ня ў галаве мне...

— Так, Макарчук. Даведацца яго хадзіў, да ня пусьцілі.

— Опэрацыя заўтра яму будзе.

— Заўтра будзе?

— Язва жывата...

— Зашкодзіла такі... Так ня прайшо...

— Што?

— На сухім хлебе два гады высядзеў.

— Калі?

— Да от нядаўна... Вучыўся..

— Хадзем назад, зойдзем да яго... Заўтра раніцаю пачну рыхтаваць яго да опэрацыі.

— Што ты робішь цяцер?—Голос Абрама быў роўным і гульлівым.

— Многа работы маеш?..

— Ад Мані зноў ліст быў... Малы... зноў нічога ня піша...

— Чытаючы ліст, мяне ўспамінаў?

— Думаў аб табе, гледзячы на фотографію яе. Успамінаў, як прыходзіў быў раз ты да мяне на поле... Памятаеш?

— Я памятаю, але ня ўспамінаю мінулага. Нашто яго ўспамінаць.

— На фотографіі яна такая самая, як і некалі была... Чужая, здаецца, усяму...

— Ня чужая, а толькі сама за сябе любіць дзейнічаць. Якая каму справа да каго, разумеючы гэта вузка... і яшчэ—яна любіць жыць... Любіць дзень, любіць ноч... Ты ведаеш, што значыць любіць дзень, ночь... Самы процэс, самае існаванье: бачыць бег і зъмену, так, як яно ёсьць, і здагадвацца што за ім, глыбіцца далей?!

Цяпер Каэімер маучай.

— Я от іду пагаварыць з хворым суседам сваім... Такое ўстанаўленыне... Што чалавек павінен хварэць. Тут я йду варушыцца ў гэтым процэсе... Я не магу тут што зрабіць праціўнае гэтаму, а йду, удзельнічаючы ў процэсе.

— Ціхом падначальваешся, значыцца, съляпой сіле?!

— Не, ня так... Не паміруся я ніколі з усякім падначальваньнем. Аднак я ўдзельнічу ў процэсе. Дзейнічаю ўжо нават тым, што ніяк міруся... Разумееш? Дзейнасьць!..

— Як ты панавуковому гаварыць навучыўся...

— Не, ты пачакай, дай скончу табе... Люблю дзейнасьць, а дзейнічаю сярод усяго... і люблю ўсё... Люблю нават за тое, што ненавіжу яго, бо, ненавідзячы, адмаўляю, каб новае ўстанавіць ..

— Ты не разважай, а рабі, устанавляй... Ідзі за мною...
Прыгнуўшыся пад нізенькаю бакавою брамкаю, яны пераступілі высокі парог і ўвайшлі на двор. Выказаўшы настроі свае, Абрам цяпер маўчаў.

— Ты шмат філёзофіяй займаешся.
— Не жартуй.

Аднак востры съмяшок загуляў і ў голасе і ў вочах Абрама.
Над ціхім дваром ружавеў захад. Летняя шырыня адчуvalася ў літym бліску акрываўленага неба. Моцна пахла вільгацьцю; і дымком цягнула з бальнічнае кухні. У сонных корыдорах між палаткамі таксама пуста было. У дальняй палаце нехта ціха енчыў. Яны паставалі ў адчыненых дэзверах і не хацелі будзіць соннага Макарчука.

— Што ты будзеш рабіць цяцер?
— Нічога,—адказаў Ірмалевіч.—Я ўтаміўся за дзень.
— Сядзем на аўтобус і праедзем у мой бок.

Ірмалевіч падумаў і згадзіўся. Да аўтобуса ісьці было надалёка...

За некалькі момантаў перад тым як вылазіць з аўтобуса, Ірмалевіч зауважыў скрэзь каламутнае шкло, на асьвеchanай лапіне бруку каля ўсходаў, што паднімаліся на мост, танклявую постаць. Гэтая танклявая постаць глядзела ўгору і трымала нешта пад пахаю. Каўнер бобрыкавага (так здаўся Казімеру) пальта быў настаўлены і ўпіраўся ў аттапыраныя трохі вушки. З гары, з ліхтарнае лямпы над бокам вуліцы, падала съятло.

Постаць пайшла съледам за аўтобусам.

Вылазячы з аўтобуса, Казімер прымеціў яе непадлёку цырульнікавага ганку.

— Дзяржы,—сказала постаць, падаючы нейкі скрутак нейкаму ў адчыненае на вуліцу вакно.

— Гэта ўсяго?.. Мала... Каньяк ёсьць?..

— Не, от яшчэ; там наверсе на мосьце хлопцы стаяць... рана яшчэ падыдзем да іх... Ну... Зачыній вакно.

Вакно зачынілася; постаць падалася ўбок.

— Плюгавы які,—падаў голас Казімер, бяз съмеху і бяз дрэннага пачуцця; так, абазначаючы факт.

— Ціха ты... Гэта сусед мой.

Ватасон на хаду азірнуўся, з адзнакамі гумару ў голасе.

— Хто?

— Верши піша...

Прайшлі яшчэ некалькі кроکаў да цырульнікавага двара, і тут постаць была забыта.

Пакуль Абрам адмыкаў свае дэзверы, ён некалькі разоў стукнуў ботам па нечым зывінучым на ганку, тады раптоўна выскачыў Радзівон Цівунчык, гатовы заўсёды абараняць усё ад устаноўленых непарадкаў.

— Хто тут?

Пасьля разгледзіў двух чалавек і пазнаў.

— Вы?

Ён скаваўся назад недзе ў свае дэзверы, і толькі што запаліў съятло Абрам, толькі што разъдзеліся яны, як на вуліцы, чуваць стала, пад самым ганкам загаварылі.

— Можа-б яшчэ па Задумчоўскага зьездіць?

— На чорта ён табе.

— Чаму, дзівак ты, весялей...

— Як хочаш...

— Як ты...

— Пашоў ты...

Раптам людзі паішлі ў двор, затупалі недзе за ціунчыцкім ганкам. Стукнулі рамізьніцкія калёсы. І тады ўсё съціхла. Апошнім, што чуваць было, гэта нечая гаворка аб нейкіх селядцах:

—... Дык, брат, пакуль яны там пададуць, дык я з буфэту чатыры селядцы згроб, ды на стол—закусваць, кажу, няма чым, а вы там кошкаецеся... Яй богу...

— Ну?!

І гэта было хутка забыта. Казімер мерыўся неўзабаве пусьціца да дому адпачыць.

Да вокан ліпнуў густы вечар.

— Ты калі дэмобілізаваўся?

І Казімер нарыхтаваўся выслушаць Абрамаў расказ аб апошніх гадох.

— Ня вельмі даўно. Хочаш, каб я расказаў?

— Раскажы.

— Фактычна дэмобілізаваўся, захварэўшы. Пачынаўся процэс лёгкіх

— Ну...

— Пачакай, калі хочаш, буду расказваць.

Казімер выслушаў пачатак яго расказу. Жывы Боня, ранейшы, мечтаковы, паўстаў раптам перад ім. Такія былі яго слова Павярхоўны налёт яго гумару, што заўважаўся часта ў апошнія спатканыні, зыгінуў цяпер.

Напалову слухаючы, напалову адчуваючы сябе як-бы ўдзельнікам Абрамавых справаў, ён шмат што выпусьціў з-пад увагі свае.

— А доўга ты быў камісарам палка?

Але тут раптам адчыніліся дзьеверы, і ўвайшоў чалавек.

XVI

А Ваця Браніславец другі ўжо дзень працаваў з новым чалавекам. Праца гэтая хоць і ўтамляла, але аднак займацца ёю зусім ня цяжка было. Ды ѹ чалавек, ўдзельнік яе, быў работнікам вельмі важным.

Прычынаю іх спатканыня і знаёмства было: з боку Ваці—вечар нейкага юбілею ці нейкіх успамінаў, што быў наладжаны нейкаю ўстановаю, і куды нейкім чынам папаў Ваця Браніславец; з боку тага чалавека—разуменне патрэбы свае гаворкі аб грамадзкай рабоце і замілаванье да гэтнае хронікі.

Вечарам папярэдняга дню чалавек гэты пакінуў свае апартаманты, суседнія з апартамантамі Радзівона Ціунчыка і цырульню Абрама Ватасона, і рушыў на юбілейны вечар чытаць свае вершы. Былі прачытаны два вершы. У самы разгар юбілейнага шуму і вясёласці і паслья гэтага прачытаныя Ваця Браніславец, зусім п'яны, падаў сваю нязменна скэптычную заўвагу чытальніку:

— Лоўка чытаеш, толькі ня чмыхай так носам.

Трохі зъянтэжаным чытальнік ужо хацеў калупнуць ноздру, прыдумліваючы, што яму тут адказаць, але Ваця сам пазбавіў яго ад гэтага прыдумліванья. Ён раптоўна наліў чарку і маргнуў на яе леваю палавінаю твару:

— На табе за храбрасць... П-пі.

— А ты?

— На табе й я!

І ён сабе наліў. Яны чокнуліся і выпілі. А выпіўшы раптам зрабіліся прыяцелямі.

Паслья яшчэ нешта было выпіта, нечым яно закусвалася, але самае важнае было тое, што можна было ні слова не гаварыць адзін аднаму, але адзін аднаго разумець і заставацца прыяцелямі.

На сывітаньні была ўтворана ўмова: у часе абеду спаткацца. Была ўспомнена пэўная кавярня і час. З гэтага і пачалося.

І было так: адзін аднаму зусім не падабаліся; нават больш: Ваця рад быў кожную хвіліну пазыдзекавацца над сваім выпадковым і часовым прыяцелем, а той Вацю панура ня любіў. Але частыя дабаўленыні ў галаву хмелю не дазвалялі ўразумець і абдумаць усе гэтыя падзеі. Пасьля кавярні і спацыру па некаторых вуліцах раптам нахапіўся вечар. Вацін прыяцель з шалёнаю хуткасцю разъвіў у сабе думку зрабіць на свай кватэры які-небудзь вечар, ці так выпіўку, хоць і ня юбілейную.

От і бачыў Казімер Вацінага прыяцеля скроў каламутнае шкло аўтобуснага вакна.

Слаба азначаныя межаваныні супярэчных думак поўнілі галаву Ваці Браніслаўца ва ўвесь гэты час.

Ішла вясна. Звоны зямлі нячутна гучэлі на съвеце. Зямля звала ў прасторы свае. Ужо раней трохі імкненіне пакінуць горад пачынала варушыцца у ім.

Цяпер хутка трэба было ад'яжджаць у лясы. І яго цягнула хутчэй выехаць. Нават абуджвалася часам жаданьне нідзе ня быць, апрач службы і кватэры, да самага ад'езду. Адчуваюні гэтае блізкае лясное цішыні раздавалі і прыносілі думкі аб супакаеніні пасьля вострага ўтрапенія пачуцьцяў у гэтыя дні.

Разам з тым вобраз Мані вырастаў у ўяўленьнях з кожным пражытым днём. Ён стараўся заглушыць гэта, аднак усё больш упэўніваўся, што нельга іначай назваць яго, як каханьне. І гэта мучыла. А жаданьне заглушыць яго нараджала часам моцныя наплывы злоснага скэптыцызму. Гэты скэптыцызм і зьвёў яго з поэтам, заставіўшы яго выказацца наконт яго чытаньня вершаў.

Чаканьне блізкага ад'езду цяпер рабілі абыякавым, як пройдзе час: чым хутчэй, тым лепш. І ён другі дзень блытаўся па вуліцах і кавярнях з новым знаёмым. Хоць знаёства гэтае было такім, што нават ня ведаў ён, як завуць гэтага чалавека. А той нават адзін раз пастараўся падумаць, што ён, будучы поэтам, вывучае ў асобе Ваці чалавечага тыпа, можа й патрэбнага для якога-небудзь твору, які калі-небудзь магчыма будзе напісаны. Нават ужо леташній зімою і загалоўкаў некалькі было прыдумана і пазапісвана на першых лісткох тоўстых сышткаў добрай паперы (які заголовак лепш падыйдзе, у тым сыштку некалі і пачнецца пісацца гэты твор). Гэту думку аб вывучэнні тыпа для твору ўґрунтоўвала яшчэ другая думка,—думка аб літаратурнай хроніцы, якая павінна была зьявіцца назаўтра ў газэце і паведаміць усіх чытачоў аб тым, як ён чытаў на юбілейным вечары вершы. (Гордая думка аб грамадзкай рабоце ўрэзвалася тут між дзіўюма ранейшымі думкамі). Аднак грунт гэты хутка разбурыў сам аб'ект вывучэння Ваця Браніславец.

— Ты на Каўказе быў?— запыталаў вывучальнік, ня ведаючы, як іначай пачаць сваё вывучэнне.

— А ты быў?— адказаў Ваця.

— Я кожны год бываю.

— Чаго-ж ты?

— От, ежджу.

— А на што ты мене пытаеш?

— Не, я ня то што пытаю. Я думаў, калі ты быў, дык якое на цябе ўражанье робяць тамашнія жанчыны?

— А на цябе якое?

— На мяне?

— На цябе... Ня чмыхай так носам... Што ў цябе за прывычка гадкая...

Тут вывучальнік страціў грунт вывучэння. Няўзабаве зусім забыўся на ўсё гэта. Яны сядзелі на Каломенскім скверы, улюбёным месцы Ваці Браніслаўца. Пасьля гэтага ўсяго і зьявілася ў вывучальніка, што страціў грунт, думка зрабіць у сябе на кватэры маленькі вечар. Ваці нічога ня меў проці гэтага і згадзіўся быць. Нават, жадаючы як-небудзь пасъмяцца над сваім прыяцелем, сказаў, што можа ўзяць на сябе абавязкі падабраць патрэбны для гэтага гурт спрытных хлопцаў. І пачуўшы адказ, што ахвотнікі знайдуцца як бачыш і клапаціцца доўга ня прыдзецца, што будуць усё свае блізкія людзі, ён больш не напрошваўся. Той пашоў клапаціцца, а ён застаўся адзін, змагаючыся з бязвольным жаданнем думак ставіць перад усім Маню і засланіць ёю ўсё.

Так скончыўся дзень. Вечарам ён на мосьце чакаў поэта.

Тут, вечарам шалёнай па вастраце сваёй думка ахваціла яго. Ён здалёк акінуў вокам цёмную Ватасонаву цырульню і раптам дадумаўся: пазваць на выпіку да поэта Абрама. Сярод людзей, узбуджаны гарэлкаю, стаць з ім твар да твару і востра выказаць яму, што ён быў неправы, калі некалі, ня пусціўши яго з часьці, стаў раптам замест аднасельца і амаль друга—ворагам. Нават і ня толькі гэта. Нейкая духовая прыгнечанасць, узведзеная на ступень буры, запатрабавала цяпер стаць перад іншую процілеглою сілаю—перад далёкім Абрамам Ватасонам, які моцна плыў і плыве па бурнай вадзе жыцьця. Сустрэцца з ім, моцна дацца аб яго, адчуць сілу чужое цвёрдасці і самому сабраць усю сваю цвёрдасць і абастрыйць яе назаўсёды, патаптаўши пад ногі слабасць сваю на зямлі.

Перамешваючы вельмі цьмяна акрэсленае разуменне гэтага з няўсвядомленымі думкамі аб гэтым, на нейкі час апусціўся ён у абсолютную маўклівасць перад усім іншым. Нават у момант той не заўважыў ён нясупыннага руху каля сябе людзей і ўсякіх іх прыладаў.

З вагзалу чуўся стук і ўсякія іншыя зыкі.

Калі ён скамянуўся, зьнізу звалі яго. Той чакаў яго ўнізе пад усхадамі. Белы твар яго глядзеў зьнізу угару, у лапіне съятла ад высокага ліхтарнае лямпы. Тонкі ён быў і нейкі дробны, востры. Як спускаўся па ўсходах Ваця Браціславец, раптам здалося яму, што той зноў зачмыхаў носам. Тады ён уставіўся вачыма ў яго твар. Той павярнуў набок твар.

— Глядзі ня мяне,—моцна сказаў Ваця.

— Чаму?—адказаў той.

— Так, глядзі!

Той глянуў, кусаючы губы.

— Так, глядзі!

— Хадзем скарэй,—сказаў той, заварочваючыся і падаючыся наперад.—Там хлопцы зараз прыдуць.

— Ну, ну... Пачмыхай трохі,—сказаў Ваця, ідучы за ім съледам.

Той маўчаў і ішоў. Яны выйшлі з лапіны съятла на зямлі.

Пярэдні пашоў хутка і няроўна, съпяшаў чым найхутчэй перабегчы ўпоперак вуліцу.

Раптам вялікаю нянатіцю да яго напоўніўся Ваця Браціславец.

XVII

Чалавак увайшоў цвёрда і рашуча; ён ішоў ад дзьвярэй на сярэдзіну пакою і раптам на адзін момант падаўся назад.

— Ваця!—сказаў Казімер.

І Ватасон падняўся. Тады і Ваця раптам стаў больш цвёрдым пашоў ім усім і ўсяму насустрэч.

Тады, у тую хвіліну, як стаў быў ён кагадзе і падаўся назад, усё папярэдняе было ў ім рушылася. Нечаканасьць бачыць тут Казімера раптоўна аглушыла яго. І ўсё ў ім хіснулася. У наступны момант стала так, як бы ня было куды ісьці назад. І тады несъядомыя сілы загаварылі ў ім. Няведана для яго самога паўстала перад ім, у адчуваньнях яго, устанаўленыне: усё тое што робіцца цяпер і вакол, робіцца вечна; варушицца; і ён ува ўсім гэтym і ўсё ў ім.

Пасьля, аглядаючыся на пройдзеныя буры, успамінаючы іх і напорнасьць і слабасьць, ён съядома лічыў момант гэты пачаткам вялікага аднаўлення ў сабе.

Ватасон пайшоў яму насустрэч. Казімер стаў перад ім. Усе яны ўтрох адчулі нязвычайнасьць гэтага моманту, які паўтараецца часта і не заўсюды ўзынімае ў съядомасьці сваю вастрату.

Гэтая раптоўнасьць зъяўленыня Ваці зъдзівіла тых абодвых. І цяпер вышла так, што Ваця быў цвярдзейшым тут за іх.

Ён нават іранічна ўсміхнуўся, бязвольны дагэтуль, Ваця Браніславец. Як падаваў ён ім абодвым руку, чулі яны яго рашучасьць.

— А я у лясы ад'яжджаю.

— Калі ты ад'яжджаеш?—адказаў яму Ватасон.

(Сказаўшы гэта, Ватасон зноў неяк адчуў сваю пастаянную перавагу над Вацем).

Цяпер яны востра глядзелі адзін на аднаго.

— Мы зараз пойдзем,—сказаў Ваця, гледзячы у твар Абрама.

— Куды?

— Да твайго суседа.

— Чаго?

Цяпер ужо ўкалоў словамі і вачмі Абрам Вацю.

— Куды-ж я пайду?

Мякка сказаў гэта Казімер. Ён раптам адчуў тую калючую і жорсткую цвёрдасьць, якая ляжала між Вацем і Абрамам.

— Куды ты мяне павядзеш?—зноў сказаў ён.

— Недалёка... От тут за съяною, у Абрамавага суседа. Там аб чым хочаш, аб тым і паговорым.

— А як ты мяне нашоў тут?

— Я цябе і ня шукаў.

Тады нейкая маўклівая згода ўстановілася між імі. І Абрам, паднажальваючыся ўзроку Ваці і Казімера, пашоў за імі.

Прышлі яны пасьля першага пачатку. Тут, у поэтычна-неахайным пакою Вацявага спадарожніка гэтих дзён, здавалася цесна і шумна. Нават крыклівымі здаваліся людзі. Пахла брудам і няпрытульнасьцю (як і ўсюды, дзе многа мужчын і ніводнай жанчыны).

Ваця, увёўшы іх, пацёр рукі, як бы уваходзячы зноў у тыя нетры, адкуль нядаўна вышаў. Тыя ўдвуҳ, адчуўшы ўсю няглыбокую шырыню ўсяго гэтага, селі; і самі падзеі ўцягнулі іх неўзаметку ўва ўсё, што рабілася тут.

Вясёленькае съятло кругленькае лямпы глядзела на ўсіх з цёмнага шкла бутэлек; і такімі-ж нуднымі і вясёленькімі здаліся Казіміру гаворкі людзей.

Раптам ён прымеціў: Ваця арудаваў з суседзкім Абраму поэтам: той чмыхаў носам, а Ваця крычаў яму:

— Чаго ты чмыхаеш? Што ты хочаш напаказ сваю ідэолёгію вычмыхаць? Ня вычмыхвай, бо пасьля не пазьбіраеш!

Абодва яны, крыклівыя і ўзбуджаныя, хмялелі раптам. Узбуджанасьць поэта была слабейшаю і вялаю. Нешта хацеў сказаць ён, бо ўсхваціўся раптам і ўжо апошні раз чмыхнуў перад гаворкаю, разоў пяць прыжмурышы вочы, але зауважыў нечую недапітую чарку; і гэта зьбіла яго з нейкае думкі. Ён зъяніў усё:

- Хто гэта не дапіў?
- А табе што!—падалі голас з другога канца стала.
- Ня можна так. Я-ж знаю!
- Хіба ты калі знаў што?
- А ты знаў?.. Больш я забыў, як ты знаеш!
- Табе лёгка й забываць.
- Чаму?
- Нічога ня ведаочы, забываць—плёвае дзела.

Той пачмыхаў і наліў чаркі. І яшчэ праз некалькі момантаў усё стала п'яным.

Ваця ўжо спрачаўся з нейкім. Нават ня спрачаўся, а крычаў яму, аб нейкім адцятым ад усяго харастве. Раптам гаворку яго зауважыў асалавелы спадарожнік гэтых дзён яго:

- За што ты ідэолёгію лічыш? Што такое, па твойму, ідэолёгія?!
- А за што ты?
- Я?!

І ён маўчаў стоячы.

— Сядзь!—крыкнуў яму Ваця.

Вялікаю нянявісьцю і насымешнасьцю зноў раптам напоўніўся ён, гледзячы на гэтую постаць. Той сеў і больш не ўставаў.

Раптам Казімер, седзячы блізка каля Абрама і разам з ім вядучы нязначны гаворкі з суседзьмі сваімі, зауважыў: кругленыкі чалавечак, кучаравенky і чырвоны, тручи кулакамі вочы, стараўся дробнай гаворкаю павярнуць у другі бок Ваціны думкі:

— Дык ты як, ня можаш знайсьці яе?.. Я ўсё ведаю...

Ваця маўчаў і прыжмурана глядзеў на яго.

Я ўсё ведаю... Я ўмею чытаць на тварах людзкіх. Я от гляджу табе ў вочы і бачу цябе навылет... Мы поэты заўсёды...

— Так-так, мы поэты, значыцца...

Гэты хацеў падняцца, а пакуль толькі чмыхаў носам той ранейшы.

— Маўчы, ты, шпэц!

Ваця хацеў потрычкаю пасадзіць яго назад, але ўбачыў і здагадаўся, што сядзячага чалавека няма куды саджаць. Ваця не зауважаў нікога.

— Задумчоўскі, пі!—крычаў той, ранейшы спадарожнік яго.

— Усякая жанчына горш за самае слова жанчына,—крычаў нейкаму ў вуха, як бы ў адказ на гэта той, каго назвалі Задумчоўскім.

— Добрыя думкі прыходзяць, значыцца, у галаву і дурням!—падаваў крыкліва адказ чырвоны і кучараў.

— Так, ёмкія бываюць бабы на съвеце,—абазваўся ў вясёленыкім адказе ранейшы Вацін поэтычны спадарожнік голасам вялым, як тандэтная кілбаса.

Тады Ваця ўстаў, наліў нечага з бутэлькі ў шклянку і паставіў перад ім.

— Пі,—сказаў ён.—Выконвай сваё сапраўдане назначэныне на зямлі.

— Я п'ю,—ляпятаў той,—я п'ю. Але я, п'ючы, шліфую.

— Што ты шліфуеш?—абазваўся Задумчоўскі.

— Радкі свае шліфую... П'ю і шліфую... Кожны радок свайго вершу, кожны радок!..

— Кожны радок?

— Кожны радок п'ю...

Ён раптам схіліў галаву і задрамаў.

Ваця востра глянуў на ўсіх. І немае запытаньне, маўклівасьць і боль лінуліся з вачэй яго. Усё съціснутае хмельлем узъяло яго. Нянавісьць выразна съяцілася на твары яго. Твар гэты гарэў. І раптам ён ня вытрымаў: аздоблены ружовасьцю ўзбуджэння, абвостранага наплывам думак, ён падайшоў да сагнутага востраносага чалавека, якога звалі кагадзе Задумчкоўскім.

— Ты гаварыў аб жанчынах, а ты думкамі ахваціў гаворку сваю?.. Ты ведаеш, што ёсьць нясупыннае імкненне і харство, жанчына, яна адна перад табою і перада мною...

V Тады Абрам зразумеў. Ясным стала для яго вялікае хістаньне Ваці, увасобленае ў слабасьць на вялікім пераломе съвету. З мінных часоў паўстаў перад ім Ваця Браніславец,—чырвонаармеец, худы, абшарпаны студэнт, утрапёны чалавек—лясны таксатар... і адчуў ён, што абкружаны жалезнаю навалаю вякоў, чалавек гэты, аглянуўшыся на фальшивую дарогу сваю, не застыў на ёй у бяздумным спакоі, а ў вялікім бунце сваім кіпіць і гарыць. І тады захацелася раптам Абраму пайсьці адсюль разам з ім.

Вялікае пазнаньне неасвядомленасьці чалавека ў глыбінях сваіх чуў ён: пачуцьці свае ператвары ў найвялікшую вастрату думак і праніжы імі ўсе пачаткі і канцы съвету—ад няпрыметных туманнасцяй да аформленай цвердасьці гор, скрэз гарады і турмы. Шчасьце і шакуты.

— Дайце нам у рукі культуру,—аглушыў яго раптам голас чырвонага і кучаравага.

— Слухай, ты, дай яму культуру!—з жорсткаю насымешнасцю штурхануў Ваця соннага поэта.

— Кажаш культуру?—адказаў той, чмыхнуўшы са сну носам,—хіба ўжо папілі ўсё?

— Культуру, чуеш?!

— А культуру... Тады другая справа.

А што?

— Нічога... Хэ-хэ, канъячок..

Ён раптам даліў недапітую чарку, прыткнуў да носу хлеб, каб панюхаць яго, клюнуў носам у стол і так заснуў с хлебам пад носам.

XVIII.

І от на яго ўжо зусім забылі.

— Гаспадар, э-э!—штурхануў быў яго мала знаёмы тут усім чалавек Задумчкоўскі; нават кучаравы і чырвоны скэптычна прыжмурыў вока, на яго гледзячы. І ён сказаў:

— Гаспадар называецца...

А той спаў сабе з хлебам пад носам, палажыўшы вострыя локці на стол. Паслья, неўзаметку, чырвоны і кучаравы абняў яго рукою за шию, гаворачы скоранька нешта падобнае да думкі: „на съвеце ёсьць культура, яй богу ёсьць“.

Ваця-ж Браніславец, тримаў каля сабе тых абодвых—Абрама і Казімера. Калоцячыся ад дзікае радасьці, блізкае і надзвычайнае цвёрдасьці Абрамавае, аб якую ён біўся душою і словам, ён стараўся выказаць:

— Няхай сабе ты тады лічыў мяне бязвольным, і цяпер непатрэбным няхай сабе і ты... (ён глянуў на Казімера) і ты ня ведаеш нічога ўва мне, бо нашто табе ведаць...

— ... Чалавек можа нічога ня ведаць, бо асоба ў гісторыі ролі ня грае, абсолютна ня грае! — падаў голас кучараўы і чырвоны, старавыся ўмяшацца ў гаворку. І ад Вацінага раптоўнага пагляду моўчкі асеў і падаўся назад...

Цяпер Ваця ні на што не звяртаў увагі, гаворачы:

— ...А я сам сабою ёсьць. Ты тады ня мог пусьціць мяне застацца, бо, ўсё што было навокал, патрабавала гэтага. А я тады, ня любячы цябе, пашоў...

— Ты што, адзначаеш факт?..

— ...Ты ведаеш, што я насіў тады ў сабе... Хіба я быў вінаватым тады ў чым, калі нутро маё стала тады цяжэйшым за ўсё, што напаўняла ўсіх вакол. І цягнула мяне за сабою...

— Усіх не напаўняла, адна аднальковасць, бо ўва ўсякага ёсьць сваё нутро, але агульнасць застаўляе падначаліцца кожнае нутро.

— А калі я ня мог інчай... Хіба мог ты глянуць у маю душу?

— Цяпер душа адміняеца,—сказаў кучараўы і чырвоны, тручи канцамі пальцаў куткі вачэй каля пераносіся.

Ваця адчуў, што Абрам стаіць цвёрда перад ім, упэўнены ў tym, што носіць у думках сваіх, і на яго глядзіць толькі можа любуючыся ім, не прыймаючы блізка да сэрца словаў яго. А ён, ня б'е словамі ў цвёрдасць яго, а толькі як бы апраўдваеца мякка і бязвольна. Тады пак нуў ён гаварыць і рашыў у адну хвіліну, цяпер-жа, скончыць сваё выпадковае знаёмства з сонным гаспадаром гэтага поэтычнага гнязда. Толькі неабдымяная думка аб Мані прымусіла яго хістнуцца жаданьнем аб нечым запытаць ці даведацца ад Казімера. Цяпер, як ніколі раней, Маня стаяла ў ваччу яго. І ўсё-ж не удалося моцна разьбіцца аб цвёрдасць другога чалавека, ці разьбіць самому гэтую цвёрдасць. Пашкадаваў ён на момант, што няма ведама дзеля чаго прывёў сюды гэтых людзей. Яны цяпер не сядзелі нават, а стаялі поплеч—Ватасон і Ірмалевіч. І от ужо ніколі ня адчуваў такое далёкасці да іх раней, чым цяпер Ваця Браніславец. „Пайду і больш не пайду да гэтых людзей“—была яго наступная думка. А tym часам вакол ўсё кіпела. Таго пабудзілі, выцягнулі з-за стала і ён зноў стараўся камандаваць ўсім tym, што адбываўся тут. Нічога яму, аднак, не ўдавалася, і гэта съяшыла некаторых удзельнікаў усіх гэтае работы.

— Дык ты няйнчай хочаш, каб я тут-жа табе ўсё злажыў як мае быць, раптоўна каб верш табе склаў ты хочаш?..—апраўдваўся перад нейкім кучаравым і чырвоным.

А другі ня мог супыніць яго:

— Не звяртай увагі на ўсякага пустамалота.

— Пустамалота!—крычаў пакрыўджаны словам пустамалот.

Тады павольна расчыніліся дзъверы і Радзівон Цівунчык прыжмураным вокам аглядзеў ўсіх.

— Я вас прышоў папрасіць—сказаў ён далікатна,—прышоў папрасіць вас, каб трохі цішэй было тут ўсё: вельмі далёка чуваць, дык, ліха яго ведае, нядобра.

Яго тут-жа прымусілі выпіць. Ён ахвотна выканаў гэты прымус і нават забыўся, што ўстанаўленыне нейкае патрабуе, каб ўсё гэта цішэй было. Гэта спадабалася кучараваму і чырвонаму. І от ужо Радзівон Цівунчык сядзеў за столом і яго раптоўным парадкам пайлі. Неўзабаве ён пачаў адмаўляцца але настойнасць гасцінных людзей было цвярдзейшаю за яго адмаўленыне і ён зараз-жа зрабіўся праз меру вясёлым. Ён стараўся ужо дайсьці сэнсу ў спрэчцы двух чалавек каля яго над вухам.

— Ці гэта форма ці зъмест? — пытаў гаспадар гэтага зборышча ў чырвонага і кучараўага, стукаючы пальцам па аблітай нечым сарвэце на стале.

— А ты мне давядзі адзнакі таго і другога.

— Гэта вядома!

— Пакажы гэтую вядомасьць!

— А ты ня съпяшай.. А што такое канъяк, як рэальнасьць? Ну!

Той, гаспадар пакою, падхваціў вясёленька гэтую думку і ў захапленыні сам ужо ўва ўсіх пытаў:

— Так-так. Што такое канъяк, як рэальнасьць?

Ніхто яго цяпер ня слухаў, і ён зъвярнуўся да Цівунчыка—першага чалавека, які здарыўся ў яго пад рукой.

— Што такое канъяк, як рэальнасьць?

— Я ня зусім разумею вас. Як кажаце?

— Канъяк, гавару.

— Канъяк? Мусіць дарагі вельмі. Ці як, ці што?

— Нічога... Колькі вам год?

Радзівон Цівунчык нарыхтаваўся ўжо сказаць, колькі яму год, і нават расказаць мусіць што-небудзь з гісторыі свайго жыцьця, але ў тую хвіліну адбылося малое здарэнье: чырвоны і кучараўы стаяў перад гаспадаром пакою з запытаньнем:

— Ты мне адкажы на маё пытаньне аб рэальнасьці і канъяку. Што ты падхваціў гатовую думку, як бы ты сам думаць ня можаш! Што ты падхваціў! Ты мне адкажы!

Яны так стаялі адзін напроці аднаго. Тады Ваця цвёрда падышоў да іх, востра ўсьміхнуўся, узяў іх абодвых за валасы і стукнуў ілбамі.

— Садзецеся абое!—загадаў ён ім.

— Ты што!—гукнуў пакрыўджаны гаспадар пакою. Аднак сеў і больш ня спрачаўся.

Тады Ваця рашуча падаў руку Казімеру і Абраму і пашоў з хаты. Сыледам за ім пашлі і яны ўдвух, пакінуўшы за сабою цяжкі рэзрух. Яны бачылі, як Ваця, трохі ківаючыся ў бакі, ішоў да мосту, узышоў па ўсходах на гару, і там постаць яго скавалася ў гушчыні веснавое ночы. Назаўсёды стрэсаючы з сябе няпрыемны засьціл, што ахутаў душу ў гэтым пакіненым гнязьдзе, Казімер пашоў ў ціхія вуліцы. Абрам доўга хадзіў па хаце сваёй, думаючы аб Вацю. Новая ацэнка гэтага чалавека не давала яму спакою. Вялікае кіпеньне чалавека гэтага страсянула яго. Тоё нявыказанае Вацем і адчунае Абрамам адчыняла перад ім новыя глыбіні чалавека. і першы раз за апошнія гады вельмі разъмяк ён, напоўніўшыся кволасьцю. і нявыразна аформленая думка паведаміла яго самога аб чалавеку, што сёньня пазнаў ён: „Ніколі ты здаволеным ня будзеш і заўсёды будзеш дакопвацца да сътай абыякавасьці. Заўсёды будзе ў табе адмаўленыне застыласьці дасягнутага. Так будзеш гарэць ты ў вечным ператварэныні съвету, каб самому ператвараць і тварыць. За гэтым я люблю цябе“.

Абрам пашоў на вуліцу. Цяпер яму хацелася дагнаць Вацю, праста для того толькі, каб дагнаць яго. Нікога нідзе ня было. Пусты пляц перад вагзалам скупа съвяціўся жоўтым водблескам вагзальных агнёў. Ён стаяў перад імі і быў напоўнены бурнымі думкамі... Вуліцаю ішоў Радзівон Цівунчык да дому, гаварыў сам з сабою і стукаў ботамі па нечым. Здалёк чуваць было. Гэта зъвярнула Абрама назад. Ужо ўваходзячы на ганак свой, чуў ён слабую гаворку Цівунчыка:

— ...яно пэўна. Усё пэўна. Я-ж кажу. А што я кажу, то раз назаў сёды сказана. Як нажом адрэзана, і дзелу канец. Ёмкія хлопцы і больш

нічога, а людзі бываюць усякія. Яны бываюць усякія: той таго ўкусіць, а гэты яго ўколе, а трэці і таго і другога да меры давядзе. О! Так яно ўсё і варушыцца, а запытай ты ў іх, хто з іх ў чым вінават?—думаеш, ён скажа, чорта ён скажа! Ніхто нічога ня скажа. Можа ён і сказаў бы, каб ён мог ведаць ўсё. О!..

Абрам пастаяў, пакуль Цівунчык ня войдзе ў сенцы, каб ня разьвёў ён доўгую гаворку. І як уваходзіў у дом свой, выбух уражанья, што кагадзе гарэла ў ім, пачаў слабець. І неўзабаве ён зноў застаўся адзін, упэўнены ў сабе і вытрыманы думкамі сваімі.

Так прайшла палавіна гэтае ночы.

XIX

Ваця Браніславец патроху атрэсаў з сябе сваю жыцьцёвую блытнасьць. Вялікімі пакутамі духу здабываў ён сам праз сябе систэму сваіх духовых паводзін на съвеце... Перш за ўсё (як некаторая прыналежнасьць гэтага) замілаванье да старога бацькі, што было прыглушана апошнімі часамі духовага рэзруху, зноў пачало ачышчацца і выплываць наверх. Цяпер, радасна рыхтуючыся выехаць у лясы на доўгі тэрмін, ён перад адчуваў, што спасцігне яго бурнае хістанье ў адзіноце, сярод немае прыроды. Яно будзе выходзіць ад загубленасьці яго—аднаго чалавека, недзе сярод людзей няпрыметнага. Але цвёрдая рашучасьць (і большае яшчэ жаданье) пераламаць сваю мяккасць, некалькі дзён не пакідала яго. За гэтыя дні ён стараўся падагнаць сваю чарговую работу ў лясным кіраўніцтве. Мала бачыўся з ранейшымі прыяцелямі і паддаваўся бурнаму ламанью думак. Раней, за ўесь гэты апошні час, ўсё на съвеце цякло паабапал, зъяўляючыся часамі цяжкім для разуменьня. І яно даводзіла яго (бывалі часы) да абыякавасці перад усім. Цяпер-жа нават мясцкомскі член ці сэкратар (Ваця блытаў годнасьці гэтага чалавека) здаваўся яму абсолютна правым, калі за яго словамі—„Табе дарэмна далі асьвету“, гучэла іншая думка: „Ты вораг рэвалюцыі“. Цымяна адчуваючы нейкае каліва прауды ў гэтых крыўдных словах, ён зънялюбіў гэтага члена ці сэкратара. У гэтыя дні толькі адна думка поўніла яго: „у пустэчы лясоў ўсё нанава перадумаецца і ацэніцца, а цяпер я стаю перад гэтым новым уваходам у жыцьцё“. Думка гэтая ня была цвёрда акрэслена і пачаткамі сваімі ляжала ў адчуваньнях. Вось загэтым і быў ён ачышчаным цяпер ад ранейшае навалы духовых хмар сваіх. Выпіўка у той вечар як бы адrezала яго ад нечага, што мучыла яго раней. Седзячы раз вечарам у канцэляры сваій, наход новае думкі, нават патрэбнасці, адчуў ён: зараз-жа паехаць у Н. пабачыцца з Маняю. Можа нічога і не гаварыць з ёю, ці шмат сказаць ёй. Можа толькі пабачыць і больш нічога. І от ужо гэта неабходнасцю стала... Цяпер толькі аб адрасе яе даведацца трэба было ў Ватасона.

А тымчасам падобныя да гэтае думкі некалькі разоў ў наступны пасьля выпіўкі дзень зъяўляліся ў Казімера. Яны былі яшчэ няпэўнымі, але блізкае выкананье іх ён ужо прадбачыў.

На заўтрашні дзень пасьля таго вечару, які адбыўся ў кватэры выпадковага і ненавіднага сябра свайго, ён зноў стаяў на мосьце адзін—Ваця Браніславец. Нудную постаць зауважыў ён непадалёку ад Ватасонае цырульні. Найнуднейшым выглядам сваім яна нагадала яму той вечар, які такім ненавідным здаваўся яму цяпер. Постаць таксама зауважыла яго. Яна падняла твар, як бы маргнула весела і пашла да Ваця Браніслаўца. Ужо ад аднаго таго, што пазнаў Ваця гэтага чалавека, захацелася яму зараз-жа пайсьці адсюль, каб не спаткацца з ім. А той бег ужо, каб захапіць яго тут.

— Я табе маю нешта сказаць,—так звярнуўся ён да Ваці, вяла патрэсаючы руку яму.

— Гавары. Хутчэй толькі, я тут ня хачу доўга стаяць.

— Ты больш ня зойдзеш да мяне?.. Калі сабе хочаш!

— А калі табе трэба?

— Калі хочаш, тады і зайдзі; я пасъля абеду часта дома бываю.

— А на што я табе?

— Я, бачыш, адну рэч пішу, дык мне патрэбна...

— Табе патрэбна?

— Патрэбна.

— Дык падайдзі сюда бліжэй, да гэтых балясаў.

— Той подышоў, аглядаючыся і гледзячы Вацю ў твар і пытаючы:

— На што мне падыходзіць?

— Прыгні трохі карк! Ня бойся, нічога вельмі страшнага я не зраблю табе, толькі вазьму за каўнер, ды скіну ўніз.

— Жартуеш,—вышчарыў той зубы, аднак падаўся назад крокаў на тры.

Ваця сказаў яму:

— Што ты ўсё носам чмыхаеш! Што ты напіўся, ці якое табе ліха!

— Не.

— Саўсім не?

— А чаго ты дапытваеш?

— Я таксама нешта пісаць зьбіраюся.

— Ты партыйны?

— Не.

— А які-ж ты?

— Я партыйны.

— Праўда?!

Ваця адварнуўся і дастаў папяросу. Чалавечак пастаяў трохі перад ім, пачмыхаў трохі носам і, нічога не сказаўши, пачаў спускацца ўніз па ўсходах, на хаду ці сабе ці нейкаму іншаму (можа нават і Вацю) дробна зауважыўши:

— Пайду пасплю трохі.

І твар яго стаў раптам зусім вясёлым, як бы ад здавалення, што хутка на нейкі час ня трэба будзе чмыхаць.

Ваця пачакаў, пакуль ён адышоўся, і, спяшаючыся, пашоў ў цырульню. Абрама застаў ён за работаю: той скроб нечую вялікую галаву. Ваця тут доўга ня быў. Далікацтва патрабавала нечым яшчэ і іншым заняцца тут, і вось яны з Абрамам выканалі малую справу: закурілі і падалі адзін аднаму рукі. Абрам сказаў адрас Мані адразу, ня пытаючыся на што ён, і ня дзівячыся нічому. Надзвычайная цікавасць да Ваці цяпер панавала над ім, зъмяніўши ранейшую (учарашнюю) малую любасць да яго. Праз хвілін дзесяць, ідуцы адсюль, Ваця адчуваў вялікую лёгкасць і нёс у сабе нешта падобнае да ўпэўненасці: мусіць нічога мяне не завядзе больш у апартаманты гэтага чалавека.

Ні з кім цяпер не хацелася і ня трэба было бачыцца Вацю Брані-слаўцу. Раптам разарваліся ўсе звязкі, што змацоўвалі яго з усім вакольным. Вакольнае мяняла свае глыбіні для чалавека, рабілася іншым. І хоць доўга яно і цяжка для чалавека зъменьвацца будзе, але лёгкім было паўзбаўленыне ад гэтай змацаванасці з усім, такой няпэўнай і дагэтуль нават незразумелай.

Ваця ішоў без ніякае мэты ў бок гораду.

Сьветлым быў дзень і широкім. Сонца, зганьбіўши рэжым экономіі, пачынала весела смаліць зямлю. Неба рабілася высокім і чыстым: мусіць

надоўга ўстанаўляўся веснавы размах. Сохла зямля, і награвалася каменьне... (Паслья паўдня памаладзелы дзень усміхнуўся веснавым тварам сваім).

Ваця йшоў і раптам наткнуўся на нечаканасьць: шырока растапырыўши руکі, каб папрыцельску затрымаць яго, стаяў перад ім той чырвоны і рыжы. (Ваця зусім ня ведаў, як зваць яго, і нават, што за чалавек ён). Ён раптоўна выскачыў з завулку, увесь спацелы і клапатлівы нейкі. Рукамі ён затрымаў Вацю, які хацеў падацца ўбок з тратуару, здагадаўшыся, што калі чалавек па важнай справе бяжыць, патрэбна даць яму скарэй-жа дарогу. Пырскаючы сълінаю, той крыкнуў Вацу:

- Ты куды?
- Іду.
- Я з табою прайду трохі... Бязумоўна...
- Прайдзі.
- Дык ты што, не спазнаеш мяне, ці што?!
- Пазнаю.

— Ну як у цябе паслья ўчарашняга. Галава не баліць?.. Чым ты займаешся, дзе ты працуеш?.. А ў мяне галава ня вельмі баліць, а вельмі ў вачох рэжа... (Пацьвярджаючы гэтыя слова свае, чалавек некалькі разоў заплюшчыў вочы, моцна съціснуўши вейкі). А мы ўчора яшчэ засталіся... Чаго вас ліха выгнала, не дачакаўшыся канца, учора?.. (Цяпер ён ужо, забыўшыся на сваю клапатлівасць, вельмі павольна ішоў зусім у іншы бок, поплеч з Вацем). А Задумчоўскі ўчора, брат, зусім аслабеў—сядзіць ды толькі вокам лыпае. Бачыў калі, як чалавек адным вокам лыпае?.. Задумчоўскага ведаеш?

— Ня ведаю.

— Ня ведаеш? Эх, ты... Заўсёды, як нап'ецца, дык адным вокам лыпае. Раз нап'ецца—канцы ўсяму: лып, лып! А так ня кепскі чалавек. Нават найлепшы чалавек. Лірыч-чны чалавек! Глыбокая душа і розум востры. Ты не глядзі, што ён павольны такі на выгляд. Ты не глядзі...

— Я не гляджу.

— Не глядзі, братка... Ён павольна думае, але ў думках сваіх не саматужнік... Чаго ты ўсміхаешся?

— Я так, нічога.

— Ён, брат, не саматужнік. Раз забыў дзе і якую, але факт той, што рабілі мы адну... ну як табе сказаць... работу... не, не работу... ну, адным словам, гнулі адну політыку ў некай справе. У якой—табе ўсё роўна. З шкуры лужамся, а нічога ня выходзіць. І нічога ня вышла-б, бязумоўна! Мы хочам так, а тыя хоць страляй. Дык Задумчоўскі, брат,—я, кажа, ўсё зраблю. І зрабіў. Узяў ды пасварыў у іх там аднаго з другім, тады справа, як бачыш, лепш пашла. Бязумоўна!..

— А чаму чалавек часам адным вокам лыпае?

— Гэта залежыць, бязумоўна, ад чалавека. От у цябе ў вачох ня рэжа паслья ўчарашняга, а ў мяне рэжа. Братка, як-жа ў мяне ў вачох рэжа!.. Слухай, куды ты йдзеш?.. А ведаеш што?!

Цяпер яны стаялі ўжо твар да твару. Добра што вуліца была пустою, і нікому не даводзілася абмінаць іх. Ваця нехаця глядзеў на змучаны твар свайго выпадковага спадарожніка. Прыпыніліся яны неўзаметку. А той у нечым стараўся ўсё пераканаць Вацу:

— ...ведаеш, прыходжу я раз да яго на кватэру, а ён ляжыць з ботамі на ложку і стараецца як-небудзь глянуць на кончык свайго носу. Нават не заўважыў, як я ўвайшоў. Ну што гэта, ня пільнасьць думкі?!

— Хто гэта?

— Задумчоўскі... Ты й жонкі яго не ведаў? А як-жа... жывуць дрэнна, сварацца. Яна хоча, каб дзіцё радзілася, а ён хоча пашыць сабе гарнітур з сіняга бастону і футра. Так ні таго ні другога й няма. На ўсё зараз грошай ня хопіць, а падначаліца адно аднаму ня хочуць. Лёгіка? Бязумоўна!... Дзе ты прападаў да дня? Спаць заваліўся? А я, брат, настрой пад самы дзень перажыў быў. Эх! На выходзе адтуль напісаў эскіз вершу. Бязумоўна перарабляць буду! Пачытаць?

Раптам расшпіліў ён зъяты вельмі гумавы плашч, дастаючи з нетраў свайго абы як узьдзетага гарнітуру скрутак вузенікіх лістоў паперы. Аловак вываліўся на зямлю. І тут толькі Ваця зауважыў, што хворая чырваната ляжала на гэтым змучаным бессоньнем і выпіўкамі твары. З кучаравых валасоў дробная нечыстата сыпалася яму на каўнер, і вочы распачна прасілі сну. П'яная ўзбуджанасць, відаць, яго і самога мучыла. Перад тым, як чытаць верш, ён запытаў у Ваці:

— Як зваць цябе?

І зараз, сам сябе перабіваючы, зауважыў:

— Заўтра зранку ў рэдакцыю зайсьці авансу ўзяць пад верш.

Тады пачаў скоранька гортацца ў лісткох. Ваця выцягнуў з рук яго лісткі і сунуў яму ў кішэню, дакрануўшыся да казырка і тут-же пашоўшы далей, куды йшоў. На хаду пачуў ён голас таго, каго пакінуў:

— Можа ў сталоўку куды зойдзем?

— Другім разам калі.

Чалавек глянуў у зямлю, панура і зэдумённа. Паслья, адарваўшыся ад месца, на якім стаяў, надзвычайна хутка рушыў у сваю дарогу.

Так і скончыцца магла гэтая гаворка, але той раптоўна павярнуў ход свой назад, дагнаў Вацю і ўзяў яго пад руку. І ўжо йшоў побач, стараючыся пападаць у ногу.

— Ты пакою ня ведаеш дзе? — запытаў ён. — Мне кватэра патрэбна.

— Ты-ж съпяшаўся некуды!

— Я раздумаўся... Пакой мне патрэбен съятлейшы, а то пісаць няма як. Няпрытульна вельмі-ж выглядае ўсё... Хадзем зойдзем куды.

Вацю цяжка было слухаць яго. Блытанасць думак гэтага чалавека парушала парадак у ім, што ўстанаўляцца пачаў у гэтыя дні. Трэба было ісьці хутчэй яму ад яго. Раптам сылёзы зауважыў ён на вочах гэтага выпадковага спадарожніка свайго. Ён моцна съціскаў вейкамі, і выціснутыя сылёзы сядзелі ў яго каля носу. Твар больш яшчэ пачырвaneў, і ў пляcoh сваіх прыгнуўся ён трохі.

— Чаго ты?

— Ты ведаеш, што?! Ведаеш, як завецца ён, той, што ўчора вечарам мы былі ў яго? Ведаеш ты, ён-жа правакатар...

— Ты-ж, здаецца, вельмі дружыш з ім.

— Нічога, што дружу. Ня ў гэтым ўся справа.

Ваця глянуў у вочы яму. Той пільна сачыў вачмі за Вацем:

— Правакатар ён. Ён раз на мяне нагаворваў...

Убачыўшы, што Ваця съпешна закурыў і паспробаваў чуць пакланіцца яму і ісьці, ён пастараўся затрымаць яго:

— Ты ня верыш? Пачакай, я расскажу табе.

Кончыкамі пальцаў прыцінуў ён вочы, выціраючы іх, а тым часам Ваця пашоў.

Ты, што, пакрыўдзіўся за яго, а што ты сам за чалавек!.. Пачакай, я дазнаюся, дзе працуеш!

Ваця ішоў, думаючы аб фактэ, што не падышоў ён да гэтага чалавека так, як падышоў да таго другога ў гэтыя дні, і які вынік з гэтага ўсяго стаўся. Усе падрабязнасці сустрэчы з ім раптам згладжвацца

пачалі. Толькі стаяў ён, гэты чалавек, у ваччу. Ён кідаўся, гэты чалавек, і ўяўленыне аб ім новым наплывам думак пранізала Вацю, бо здаўся раптам ён сам сабе падобным да гэтага чалавека. І цёмным засьцілам укрыла гэта ўсю істоту яго. Ён ішоў і ціснуў у руках невялікі кавалак грубое паперы з адресам Мані.

Сонца абнімала яго белаватым съятлом сваім, і далёка хацелася ісьці яму, праз увесь горад і далей. Нейкая як бы трывога дрыжала ў ім. Постаць яго здалася самому яму малою вельмі. Толькі слабы рух на вуліцы гэтай трохі заспакоіў яго. І ў той момант, як ужо хацеў ён выбраць бліжэйшую дарогу куды-небудзь за горад, вялікі прыліў смутку стаў панаваць над ім. Гэта зрабілася зусім неспадзявана для гэтых дзён першага пачатку аднаўлення яго—вобраз Мані стаяў у ваччу яго. Адчуў ён, як цяжкасць лягla на душу яго. Яна была вялікаю і пакутнаю.

XX.

Засьціл цяжкасці гэтае моцна лёг на кволасьці маладога формавання новых Ваціных думак і настрояў. Ен парушыў той слабы ход духовых падзеяў, што за апошні кароткі час пачыналі аднаўляць чалавека. Зноў зблытаўся клубок дарог, што трymалі на сабе бязылітасны рух съвету. І цяжка было стаяць чалавеку ізноў пад моцнымі ўдарамі нябачных сіл. Тримаючыся за канцы ніцяй, якім суджана было наладзіць систэму съвету, Ваця ізноў даходзіў да найвялікшае напружанасці ўсіх сіл сваіх. Цяпер цвёрдае перакананье трymала яго пад уладаю сваёю: гэтыми днямі ехаць у N. Яна стаяла перад ім недасягаемая і вялікая сумам і радасцю.

І от ізноў абед быў у кавярні. І ізноў член той ці сэкратар мясцкому разводзіў шалёнью сваю і крыўдную накіраваньнем сваім філёзофію:

— ... чалавече сэрца створана не для падскудзтва; адно ясна: гэта павінна рэгуляваць ходам чалавечым...

— Ну-ну!..—падганяў яго Ваця.

— ... У наш век цяжка знаходзіць у чалавеку канцы і пачаткі.

— Раствумачвай!

— ... мы ўсе некаторай часткаю сваёю трymаемся на той эпосе, карэнныя якой яшчэ ня выгнілі...

— Можа, ты і трymаешся; хто табе даў права, гледзячы на сябе, гаварыць аб усіх?!

— А ты давядзі адваротнае.

— Не, ты давядзі!

Ваця слухаў вечную гэту спрэчку. І от ужо і спрэчка гэтая і стваральнікі яе адыходзілі далёка і ператвараліся ў нейкае адзінства. Яны жылі і варушыліся на съвеце, стараючыся раствумачыць ўсё. І раствумачваючы і перарабляючы, гінулі і нараджаліся. А съвет рабіўся і формаваў іх, а яны ў съвеце стварылі ці знайшлі мясьціну, аздобілі яе дасягненнямі свайго кароткага веку і раствумачваючы і аздабляючы сябе сваёю творчасцю, ходам і ператварэннем.

„Мы ўсе некаторымі глыбінямі сваімі трymаемся на нязгнілых яшчэ карэннях таго, што ахвяравана на згніцьцё“?

Съвет уздымаў буры і грымеў імі! Устанаўленыні яго імчаліся з недасяжнаю сілай. І хто лічыў, што трymаецца за ніці законаў яго, каб імчацца разам з ім, той тварыў і раствумачваў...

— Аб чым думаеш, Ваця?

Ваця сядзеў разам з усімі, унурыйшыся. Вочы яго глядзелі паверх людзей і сталоў.

— Да чаго дадумацца хочаш, Ваця?

— Давай вып'ем, Ваця! Ты-ж у лясы едзеш на паўгода, дарогу тваю трэба замачыць, каб ня пыліла з-пад калёс.

Спусьціўши вочы трохі ніжэй, Ваця ўставіўся імі на белы шум на піве ў шклянцы. Пальцам паказаў ён на гэты шум:

— Раствае,—сказаў ён.

— Табе не падабаецца?

— Падабаецца... От растане і ачысьціцца піва. Пасьля й піва згіне. Так усё шуміць і растае, як вашы гаворкі. Больш вы гаворыце, чым робіце тое, аб чым гаворыце. Чулі?!

— А ты аб гэтым загаварыў? А ты дык і ня робіш і не гаворыш...

— Ты што гэта раптам такім зрабіўся?

Член ці сэкратар успомніў мінулае:

— А памятаеш ты, як той раз мы тут абедалі, і як табе праўда ў вочы кальнула. і як ты джгануў адсюль, абы ня быць з людзьмі. А цяпер ты настаўнікам жыцьця хочаш быць?! Так ці не?.. Ты пачаў думаць, і я рад гэтamu, гледзячы на цябе. Маладзец, Ваця...

— Мне ня трэба твая радасць аба мне.

Член ці сэкратар раззлаваўся раптам:

— Займіся лепш самаадукацыяй. „Капітал“ пачытай!..

— Пачытаю, где не з твае рады.

— Пачытай, пачытай!

Ваця і гэты раз зрабіў так, як тады: устаў і пайшоў. Толькі цяпер застаўся сядзець на Каломенскім сквэрэ. Ціха і спакойна было тут. Ня шмат людзей хадзіла скверам. і на лаўках толькі некалькі чалавек сядзелі сям-там. Востры струмень лёгкага ветру абвеяў твар яго. Ён расшпіліў каўняры ўсіх вонратак сваіх. „Выяжджаць хутчэй, выяжджаць!“ гаварылі ў ім усе адчуваньні яго. Моцна яны звалі яго.

— ... яно як сказаць,—гаварылі двое, непадалёку, на процілеглай лаўцы, ты можаш заставацца тут адзін, калі табе трэба, а я пайду начорта ты мяне трymаеш...

— А ты, значыцца, са мною кампанаваць ня хочаш?

— Ня ў гэтым справа, што хачу ці не хачу.

— А ў чым?

— А ў тым, што мне йсьці трэба.

— Куды табе трэба?

— Мусіць-жа трэба, калі кажу.

— Скажы куды?

— Нашто табе?

— А натое, што ты праста ня хочаш са мною кампанаваць.

— А што табе прыбудзе, калі я з табою пасяджу.

— Ідзі ты к чорту, от што... Які ты пасьля гэтага таварыш!

— Братка, ня злуй!

— Ідзі вон, раз ты фанабэрышся,

— Я не фанабэруся, а мне трэба йсьці...

— А я ведаю, што табе ня трэба нікуды йсьці...

Засымаяўшыся над людзкою дурнотай і некаторымі трагізмамі зямлі, Ваця перасеў на іншую лаўку. Гэта раздражняла і злавала.

Па Савецкай-же вуліцы ішла процэсія: пара добрых коняй везьлі белую труну. Усю вуліцу ўпапярок і на доўгі прасьцяг удоўж поўнілі людзі і для сябе ігралі, каб гэтым пацешыцца, паплачаць або ажывіць царамонію. Белыя і жоўтыя музычныя прылады адбівалі ў сабе шматлікі

твар перадвячэрняга сонца. Старая жанчына ішла каля труны і, плачучы, рвала на себе валасы. Іншыя так ішлі, гледзячы себе пад ногі, на неба, адзін на аднаго, а то й зусім ні нашто ня гледзячы. Фурман, паперадзе ўсіх седзячы высока над коньмі і труною, патузваў лейцы. І гэтае патузванье ўявілася Вацу як зьнявага пакутам чалавека, якія перажыў ён, пакуль папаў у гэтую белую скрынку, як урачыстасць над ім недарэчнага закону съвету. Ваця пашоў паволі ў бок Віленскага вагзалу. Пара маладых людзей, прыцінуўшыся адно да аднаго, ішлі перад ім. Забыцьцё на ўсё перад шчасьцем і радасцю маладога жыцця заўважалася ў постаяцца іх. Яны нешта зредка гаварылі адно аднаму, весела і ціха. Яна заглядала яму ў твар, і здавацца магло, што ня будзе ніколі канці гэтаму маладому расьцьвету.

Ваця, акінуўшы вострым узрокам дрэвы, прыпніўся на новым скверы. Як-бы ўсё рвалася ў ім на часткі. „Хутчэй ехаць у лясы, хутчэй“—звалі ўсе яго ўдчуваньні, вабячы найвялікшаю створанасьцю адноўленых для чалавека дарог. „Заўтр-ж ці пасьлязаўтра ехаць у N, хоць на дзень, хоць на два!“

Усё было вырашана.

Думка аб Казімеру праплыла ў галаве яго: „А можа, з Казімерам перад выездам пабачыцца, можа стаць да яго бліжэй“.

І зусім не магло быць думкі, што Казімер ў гэты самы час, съпяшаючыся дадому з бальніцы, назначаў сам себе дзень, у які-б лепш выехаць у N.

Назначаючы себе гэты дзень, Казімер грэў у сабе радасныя думкі аб блізкім спатканыні з ёю. Кожны новы дзень прыносіў новае паглыбленьне жаданьня блізасці да яе.

Паволі ідуchy ў бок вагзалу, Ваця думаў, калі лепш і як убачыць Казімера.

Ногі яго ступалі лёгка. З асалодай мераў ён крокамі даўжыню звонкага пад нагамі тратуару.. Перадвячэрняе неба згушчала сінь сваю, ачышчалася ад высокіх і малых воблакаў. Лёгкі вецер пачынаў узынімацца больш.

На бытых завулках Ваця неўзаметку выйшаў на Савецкую насупроць новага касьцёлу.

„Цяпер сесьці на аўтобус і ехаць да дому“—падумаў ён.

Ён глянуў у далечыню вуліцы, чакаючы аўтабусу, і раптам, сабраўшы на ілбе густату маршчын, стаў як укопаны ў зямлю; у галаве яго застукала кроў.

На процілеглым баку вуліцы, каля універсytэцкага дома, заўважыў ён жанчыну. Постаць дзяўчыны гэтай ад усіх іншых кінулася ў очы яму.

Моцна съцінуўшы пальцы ў кішэнях пальта, Ваця на некалькі хвілін застаўся стаяць на адным месцы.

Маня паволі ішла ў бок цэнтральных частак гораду.

Быў пяты дзень з таго часу, калі Казімер атрымаў першы ліст ад яе.

Канец першае часткі.

Краса маладосьці

(Нізка вершаў)

* * *

Сыцелецца лісьце,
сыцелецца долу,
шастае сумна
на пяску.

Я выходжу ў поле,
клічу сваю долю,
слова прападаюць
на пяску.

Хіляцца голльлем,
хіляцца клёны:
— будзем, ня будзем
красаваць...

Шлюць яны праклёны,
б'юць зямлі паклоны,
каб вясною зноўку
красаваць.

Гэткае шчасьце,

гэткая доля:

склалі галовы
за красу.

Я выходжу ў поле
гойкнуць на прывольлі:
— Маладосьць у крозах,
закрасуй!

* * *

Сам ня знаю, чаму гэтак сумна
і такая гаркота ў душы?!

Узвіваюцца, падаюць думы:
— Згінуць?... Жыць?..

Ці жыцьцю пакланіцца у ногі,
ці павесьці ўкалік яго ўсьлед?!

Скрыжаваліся, мусіць, дарогі,

калі шчасьця шукае поэт.

Як-жа песня жалобу адкіне:
развітаецца лета з красой?

Пашукаю на шчасьце дзяўчыну,

хай тугу забінтуе касой.

* * *

Сыцені трывожныя падаюць,
волкасъць кладзеца на брук.
Людзі увечар разгадваюць
шчасъця чужога зару.

Хто маё шчасъце згадае дзе?
Хто мне пакажа:—вось тут!
Знаю, што думаюць загадзе—
далей напорна іду.

Нікне самотнасьць у рокаце
хваль гарадзкога жыцьця.
Часам спытаеш:—дарога дзе?—
дзівяцца людзі:—дзіця!..

Дзівяцца й тут-жа разгадваюць
шчасъця людзкога зару.
Сыцені трывожныя падаюць,
волкасъць кладзеца на брук.

* * *

Як бы тая сапраўдная блудніца
з кветкай сьвежай ў памятых руках,
я выходзіў штовечар на вуліцу,
я выходзіў кагось сустракаць.

Дагаралі зарніцы сузор'ямі,
патухалі агні-ліхтары.
А у сьценах драўляных, пагорбленых,
рассыпаўся жалезісты крык.

Маладзіцы выходзілі смуглые,
а яе ўсё няма і няма...
Хто раскажа, чаму гэта цуглямі
чалавечы спыняюць размах?

Хто раскажа, чаму гэта ўвечары
і маю супынялі хаду?
Калі сэрца ушчэнт пакалечана,
абразаюць атожылкі дум.

Вось чаму, як сапраўдная блудніца,
я пакінуў на лёс наракаць
і выходзіў штовечар на вуліцу,
і выходзіў Яе сустракаць.

І аднойчы, неждана-негадана,
на рагу сустракаю цябе...
Помню, зоры ільсьніліся, падалі,
белы месяц дзівіўся, глядзеў.

Ты сказала тады мне на ростані,
што табе восемнаццаты год,
калі-ж думы стрыгуць яшчэ ў росквіце..
Ты сказала й пашла на завод.

Той завод і дагэтуль сутуліцца;
ні чыя не разбурыць рука...
Я выходжу штовечар на вуліцу,
я выходжу цябе сустракаць.

* * *

У хмара лілёвых, у хмара белявых
люляліся зоры: зъяўляліся, ніклі...
І ты прытулілася з палкасьцю млявай,
у вочах агонь палахлівы і дзікі.

А вусны зъліліся у чистых імкненіях,
у зывіах шалёных зъвівалася постаць.
Трывожна дрыжалі, дрыжалі калені,
і съвет выдаваўся вядомым і простым.

Праходзіла нач—паўставала сапраўднасць:
— У чым-жа імкнені і вечная існасць?
— Дарэмна шукаем адвечнае прауды—
яна толькі часам здаецца нам блізкай.

Ты глянула й вочы заплюшчыла млява,
а съвет уявіла нязнаным і дзікім.
У хмара лілёвых, у хмара белявых
люляліся зоры: зъяўляліся, ніклі...

* * *

Сястрыца любая, дзяўчына маладая,
нашто сябе самую дакараць?
Ці хто паслухае, ці хто паспагадае,
агні вачэй зарою дагараць.

Імкнёмся мы, усе імкнёмся,
шукаем новага чагосьці на зямлі
і мэты дасягнуць над паўшымі клянёмся,
а самі падаем, дзе продкі паляглі.

Куды-ж сыходзяцца усе імкнені?
А можа іх зусім няма?
Адны паўзуць да мэты на каленях,
другія йдуць, кахраная мая!

А ўсе сыходзяцца на ростані дарогі:
адна—жыцьцё, другая—съмерць.
І так імкнёмся мы не надта многа—
каб у крыві нашчадкаў дагарэць.

Ці хто паслухае, ці хто паспагадае,
агні вачэй зарою дагараць,
Сястрыца любая, дзяўчына маладая,
нашто-ж сябе у блудзе дакараць?!

* * *

Месяц глядзеў, любаваўся з узвышша,
ой, на тваю любаваўся красу.
Белы туман над вазёрамі вышаў,
сэяў маркоту і сум.

Вёску вітала мая гаражанка,
вусны ружовай суніцай цывілі,
вочы гарэлі зарою-заранкай,
вочы у смутку былі.

Ты мне пра лёс рассказала дзявоchy,
ты рассказала пра шчасьце сваё.
— „Любы пакінуў, забыўся на вочы,
смутак на сэрцы залёг.“

Вось і шукаю я з іншымі шчасьця,
чыстых імкненъняў у съвеце няма:
глянеш на поле—зарніцы пагасьлі,
гляднеш на поплаў—туман“.

Дзесяці съпявалі далёка дзяўчата;
іх красавала вясною вясна.
Сонна драмалі вясковыя хаты,
нізка пагорбіўши стан.

Помню, вянок з васількоў сіня-сініх
я узлажыў на тваю галаву.
Гэты вяночак, эмблему краіны,
кінула ты на траву.

— „Я загубіла дзявочую стройнасьць,
сэрца ахутаў туман.
Чисты вяночак насіць не дастойна—
мэты ў імкненънях няма“.

„Сэрца няхай дагарае ў пачуцьцях,
гэтым узмоцніш размах.
Мэта-ж імкненъняў—каб вечна імкнуцца,
іншае мэты—няма!“

* * *

Раскажы, дарагая, чаму
заламала ты белыя рукі?
Твае вочы засыценіла муць,
праз яе востра съвецяцца муки.

Не такою была ты калісь,
бяз трывогі ішла пуцявінай.
А ці косы твае заплялі
стужкай чорнай, жалобнай, дзяўчына?

Не казала калісь: маладосьць
адышла, адцвіла не зацьвіўши.
Ціха сыплецца кроплямі дождж,
быццам падаюць съпелыя вішні.

Кропля пала сълязою у бруд,
ахінулася чистая пылам...
Дык няўжо маладосьці зару
брудам съвету і ты акрапіла?

Дарагая мая, не кажы,
што надзеі растраціла дзесьці.
Ты, 'шчэ будзеш змагацца і жыць
і жыцьцё сваёй съцежкаю весьці.

Пэўна, съніўся табе чорны сон,
а мо' ў дрвінах шалёных здалося,
што ні съветлых, ні чистых дзён,
толькі скрозь — чарната і восень.

Ты прышла на зямлю красаваць
вечна яркім і чистым цвветам.
Дык чаму-ж у вянку галава
нахілілася нізенька гэтак?

Дык чаму-ж, дарагая, чаму
зalamала ты белыя рукі?
Раскажы, што у вочах за муць,
і якая ў души тваёй скруха.

Не такою была ты калісъ,
бяз трывогі ішла пуцявінай.
Можа косы твае заплялі
стужкай чорнай, жалобнай, дзяўчына?!

* * *

Ты ня скардзішся людзям, ня плачаш,
толькі ведаю — сэрца тваё
засмылела пры першай няўдачы —
завілі у вянок шыгальлё.

А вянок, як людзкая жалоба,
нахіляе тваю галаву.
Калі ты не шкадуеш былога,
я жалезны ланцуг разарву.

Разарву прыцягненне сусьвету,
аж да зор узъляціць чалавек.
Можа сонца зямлі не асьвеціць,
але згінуць пакуты твае.

Ты ня скардзішся людзям, ня плачаш,
пра былое поэце скажы!
Адтаго і жалоба, ня йначай,
што зямля ў прыцягненіі ляжыць.

* * *

Вось якою ты сумнаю стала.
Дзе-ж падзелася радасць твая?
Ай, якія ліхія навалы
тваіх кроз разбурылі маяк?

Не адна ты з ад вечнаю скрухай
безнадзейна глядзіш на шляхі.
Стаў ня любым і гораду грукат,
і вясковы, вячорны блакіт.

Ты адзінью песьціш надзею,
што ён прыдзе да любай сваёй;
абзываеш усіх:— ліхадзеі,
загубілі вы сэрца маё!

Ты ня вер залатым абяцаньням:
да цябе ён ня вернецца больш.
Ах, кароткія нашы спатканыні—
чалавечы ня вымеран боль!

І калі запалаеш сягоньня,
дык забудзься, што ўчора было.
Пра былое хай думы ня звоняць,
ня ўбіраюць жалобай чало.

Калі можна любіць каго вечна,
калі можна адданаму быць,
трэба вобраз тады чалавечы
лятуценнем сваім замяніць.

* * *

Такая цёмная сягоньня ноч...
Куды пастукаца? ў якія дзъверы?
Вятры халодныя зывіаўца ля ног,
каго пакліаць мне, каму паверыць?

Праходжу вуліцу—кладзеца съценъ,
пакорна-цихая прызначанаму лёсу,
а я іду, а я іду глядзець,
іду дзівіцца нашым ростам.

У нас у дзень нязыклы шум
і непатрэбныя турботы,
вось ноччу цёмнаю, спакоўшы душу,
дзіўлюся веліччу работы.

А Менск маўчыць, а Менск маўчыць...
Электра бліснула, пагасла.
Гараць, згараюць тры съячы,
пастукацаца у дзъверы ласьне?

Дзяўчына смуглай знаёмы ўзор
на рушнікох кужэльных вышывае.
Адкуль яна?.. і гэты слуцкі ўзор?—
У горадзе такіх не вышываюць.

Фіранку белую услала съценъ,
рука зьняла зусім фіранку:
— Прыдзі узор мой паглядзець,
палюбавацаца гаражанкай.

— Такая цёмная сягоньня ноч,
скажы, ці можна табе верыць?
Вятры халодныя зывіаўца ля ног,
яна мне адчыняе дзъверы.

* * *

Мая каханая, адно прашу:
калі ты прыдзеш разьвітаца,
ня крой дакорамі маю душу
і не ламі ў адчаі пальцаў.

Я не ідэаліст, хаця й поэт,
у нас з табой адна дарога:
прыходзім мы на гэты съвет
аддаць жыцьцё—ня ўзяць нічога.

Што страчана, ня вернеш аніяк,
зямля ад сълёз ня стане сіней...
Мы будзем зноў, каханая мая,
любіць і будаваць сваю краіну.

Дарма, што іншы будзе цалаваць,
дарма, што будзе скроль маўклівасцьць,
ты скажаш мне апошняе—„бывай!“
я адкажу табе—„шчасльва!“.

* * *

Сумна і цёмна. Ні зор, ні агню...
Сыплюцца долу лісты,
съцелюцца густа яны на зямлю,
шастае шоўк цемнаты.

Любая сёньня прышла адышла,
зънікла ў туман наўсягды.
Доўга гляджу—пазіраю на шлях—
там адцвітаюць сады.

Чорныя косы—асеніні туман,—
здэцца й цяпер шалясьцяць.
Ціха сказала:—кахан'ня няма,
любы, і я не твая.

Сумна і цёмна. Ні зор, ні агню...
Шастае шоўк цемнаты.
Падаюць звонка лісты на зямлю,
сыплюцца долу лісты.

* * *

Дзе ты, мая дарагая і любая,
дзе ты вандруеш адна?
Стану пад клёнам увечар і слухаю
песньні твае давідна.

Ты, ці ня ты запываеш—аднолькава
голос здаецца тваім.
Помніш, съпявала ў тумане, у золкасьці,—
песньня павісла ў гальлі.

Вось ад чаго я у ночы вясновыя
насьцяж акно расчынью,
слушаю шэlestы—песньні кляновыя
долю гадаю тваю.

Дзе ты, моя дарагая і любая,
дзе ты вандруеш адна?
Ночкамі цёмнымі стану і слухаю
песні твае давідна.

* * *

Цябе чуць ня блудніцай людзі завуць,
мяне валаугаю клічуць,
таму што на грудзі схіліў галаву,
таму што ўсміхнуўся ў аблічча.

Таму што папросту з табой, без маны,
згаралі ў хвіліну дазваньня,
а людзі—„святыя“, загэтым яны
распусту прыкрыюць кахраньнем.

Дык я заяўляю, што я - не партрэт,
у рамкі мяне не асадзіш:
радзіўся поэтам, дык буду поэт
у гэтым цвятлівістым садзе.

І вечна папросту, бяз прыкрай маны,
кахаць палымнеючы буду.
Услаўлю згараньне, як дзіўныя сны,
няхай вінавацяць у блудзе.

Вось ты адышла без дакораў, бяз сълёз,
каханая, любая Ніна,
пакінуўшы памяць імкненіяў і кроз—
вянок залатых успамінаў.

Ня спляміць у словах цвятлівы вянок,
няма яшчэ гэтакай сілы.
Мы п'ём маладосьці шчаслівай віно,
каб кроў пульсавала у жылах.

Я ведаю, людзі на гэтай зямлі—
ня только пакорныя госьці...
Вось я й называю прыгожыя дні
красою сваёй маладосьці.

Салавей *)

Аповесць

XI.

За ноч выпаў новы пульхны сънег. Пад ім загубіліся, зьніклі ўсе пуцявіны, усе дарогі, якія вялі ў маёнтак пана Вашамірскага. Здавалася, што з вечнай ночы выплыў першы дзень на зямлі—белы, малады і марозльва паходы. Здавалася, што будыніны ў маёнтку павырасталі раптам, у адну хвіліну, аграмаднымі дзівоснымі грыбамі. Сярод іх, нібы шэрыя кузуркі, мітусіліся людзі. Людзі соваліся туды і сюды па вялікім дэядзінцы. На іхніх тварах адбівалася заклапочанасць. У руху гэтых людзей адчувалася надзвычайная съпешка, нібы зьбіраюцца ўцячы ад нейкай пошасьці, ад небясьпекі.

Панскія фурманы рыхтаваліся ў дарогу. Гэта было для іх неспадзянкам. Яны думалі, што паны будуць баліваць у пана Вашамірскага некалькі дзён. А то раптам загадалі запрагаць коняй. Паны нават ня выспаліся добра паслья такога балю.

Панскія коні былі выведзены цэлым табуном да вадапою. Фурманы гікалі, сывісталі, падбодрывалі рысакоў, стаенінкаў розных масцяў крыкамі; ляскалі моцнымі рукамі па гладкіх шыях, па бліскучых і круглых крыжох. Коні фыркалі, дымілі ноздрамі, стрыглі вушамі і загібалі шыі па лебядзінаму. Некаторыя падымаліся дубка. Яны выглядалі пры гэтых бронзавымі статуямі на мармуры сънегу.

Фурманы жартавалі між сабою на розныя лады. Але съпешка і ў жартах адчувалася. Было загадана як найхутчэй справіца.

Хутка былі запрэжаны коні.

Укутаныя ў дарожныя футры, паны рассаджаваліся ў павозкі, раскланіваліся паважна з панам Вашамірскім, які стаяў на парадным ганку палаца.

Фурманкі рынуліся з месца. Выехалі адна за аднай у галоўныя прысады і расцягнуліся доўгім зъмеем. Звон бразгулак разыліваўся над сънежным абшарам тоненікімі шклянымі зыкамі. Бразгулкі пераклікаліся між сабою, нібы жывыя істоты.

Пан Вашамірскі стаяў у глыбокім задумені на ганку. Ён глядзеў у бок асьнежаных прысадаў, дзе спаміж дрэў, нібы спад вэлюму, ярка вырысоўваўся доўгі абоз яго гасьцей. Пану відаць было, як госьці рабілі знакі адзін аднаму з павозак, як фурманы (відаць, па загаду гаспадароў) стрымлівалі коняй і ехалі паволі.

— Мабыць, аба мне гутараць яны між сабою,—думаў пан Вашамірскі, бяручыся рукою за разгарачаны лоб. Пачаў пільна прыслухоўвацца і спаміж звону бразгулак пачуў нястрыманы гучны съмех. Ён заўважыў, як на апошніх павозках госьці браліся за бакі, хапаліся за грудзі: яны проста душыліся ад съмеху—конвульсыўнага, дзікага, няпрыстойнага, што зусім не пасуе этыкету панскаму.

*) Гл. „Узвышша“ №№ 1, 2, 3.

Гэты съмех вострымі голкамі лез у грудзі пану Вашамірскому, аглушаў слух і драпаў па нэрвах, нібы кашачы концэрт яго маткі. Пан Вашамірскі вельмі пабляднеў. Вочы ўглыбіліся, сківіцы хадыром захадзілі.

Ужо некалькі хвілін, як у сънежнай далі захаваліся павозкі гасьцей, і ня чуваць было звону бразгулак, а съмех—кплівы, бязылітасны, на розныя галасы, ззвінёў-аддаваўся ў вушох пана Вашамірскага.

Гэта была толькі галюцынацыя съмеху ў яго вушох. Вакол стаяла цішыня. Пан тупа глядзеў у бок съвежа-праторанай дарогі і ня ведаў, дзе ён і што з ім. Ён уяўляў сабе міміку съмеху, голас съмеху ў рознайстайных выглядах і зыках на кожным з сваіх гасьцей паасобку. Яны высьмейвалі яго, пана Вашамірскага, яго няўдачу з „Салаўём“. Яны закранулі яго панскі гонар. Пан упіваўся пякельнай музыкай съмеху, якая жыла ў гэтую хвіліну толькі ў яго выабражэнні. У сваім уяўленні ён пераходзіў ад гасьця да гасьця, прыглядаўся, прыслухоўваўся.

Вось тоўсты багаты пан Тольскі гігікае. Замасъленая маленькая вочки яго блішчаць двумя кропельнымі лужынкамі. Твар чырвоны, як медзь, трайны падбародак складваецца ў шырокія фальбоны. «Гу-гу-гу!»—съмяеца басам пан Тольскі і тримаецца за вялізнае пузо. Здаецца, што гэта яго пузо гукі съмеху выдае і гучыць, як пустая бочка: «гу-гу-гу».

А то нібы брэша пасабачаму тонкі, як жэрдка, пан Забелла. «Гі-га-гі-га-гі-га-аў!» Пры гэтым ён ківаецца з боку на бок, нібы трысцянё пад бурай. Ён глытае слова, пырскае сълінай з рэдкіх жоўтых зубоў, захлебваецца—і слова з яго бледных вуснаў вырываюцца сълізкія, як жабы. Нічога ў іх не разъбярэш. Толькі адрыўкі слоў раскудлачанымі шматамі чуе пан Вашамірскі: «Салавей уцёк! Пан Вашамірскі толькі—гі-га-га-аў—фарсіў! Нас абманваў!».

Ксёндз Курачковіч съмяеца мала. Але затое яго ўсмешка такая кплівая, вочы круглыя, такія бліскучыя, а лацінскія фразы такія мудраныя, што горш рогату труцяць настрой пана Вашамірскага...

Паміж гучнымі съмехамі мужчын раздаецца цэляя капэля жаночага хіхату-піску. Пані съмяюцца да плачу, да гістэрыкі, да няпрытомнасці:

«Хі-ха-хі-і-і! Салавей не съпяваў!»

«І-хі-ха! Пан Вашамірскі абмануў!»

«І-гі-гі-і! Баль ня ўдаўся!»

Пані заходзяцца ад съмеху. Месца сабе не знаходзяць. Бязылітасна крытыкуюць пана Вашамірскага. Белыя, вострыя зубкі ў іх пры гэтым блішчаць, асьляпляюць. Ямачкі на шчочках глыбеюць: ружовыя ямачкі, у якіх ня раз тапіўся зачараўаны пан Вашамірскі.

Жывы бачыў пан Вашамірскі ў сваім выабражэнні, як на прыгожых санках па дарозе съмяюцца госьці з няўдалага балю, няўдалага дзякуючы таму, што яго гордасць, яго пахвальба—«Салавей» адмовіўся съпяваць. Гэтулькі гутарак было аб «Салаўі», так людзі цікавіліся, а раптам уцёк...

Пан Вашамірскі ня думаў цяпер аб tym, як будзе караць «Салауя». Думкі яго ўсё яшчэ насіліся ў сънежных бязбрэжжах каля павозак гасьцей, дзе, паводле яго выабражэння, госьці выкпівалі няўдалы баль. Ён злаваўся на іх за такое выкпіванье. Ён злаваўся на ўсіх людзей, на ўвесь съвет.

Доўга стаяў на ганку пан Вашамірскі. Уздрыгануўся нарэшце ўсім целам. Агледзіўся па бакох. Пуста на дзядзінцу. Нібы ўсе павыміралі, а ён адзін-адным астаўся. Астаўся зьняслаўлены, асьмейны ўсімі суседзямі.

Пан Вашамірскі раптоўнымі крокамі ўвайшоў у палац. У салі, дзе ўночы кіпела жыцьцё, дзе столькі было блеску і вясёласці, цяпер засталіся руіны. Ён кінуў вокам на тэатральную заслону, на стол, вакол якога мітусіліся слугі, прыбираючы з яго пасуду і астаткі яды, і, як асьцёбаны, пайшоў у свой габінэт.

Пан сеў на мяккі дыван. Ён адчуваў вялікую стомленасць. Цяжка было яму варухнуцца з месца. Доўга думаў аб канфузе на балі. Успамінаў усе падрабязгі мінулай ночы ў тэй чарзе, як яны адбываліся.

Як выскучаў, з салі „Салавей“, не захацеўшы быць „панскім салаўём“, усе госьці разъязвіліся ад дзіва. Зірнулі на яго, на пана Вашамірскага, такімі вачыма, нібы ён у іх штосьці ўкраў. Пасля гэтага пачалі шушукацца і пераміргівацца. Яны хутка падняліся з-за стала як бы пакрыўданыя. А яго маці, пані Вашамірская, абамлела. Яна ўвесь час плача, зрабілася няпрытомнай ды ўсё нешта пра „Салаўя“ шэпча. У малельным пакоі моліцца, просіць літасці ў бога, каб „Салавей“ вярнуўся. Ад яе не адыходзіць ксёндз Марцэвіч.

Увесь гэты абрэз, вельмі няпрыемны, стаяў перад вачыма пана Вашамірскага і не даваў яму супакою.

Вось рабі людзям добро!—думаў ён.—Хам заўсёды застаецца хамам. Прыгрэеш зъмяю на сваіх грудзёх, а яна цябе ўкусіць. Ці кепска жылося ў мяне „Салаўя“? Адарваў яго ад прыгонніцкай працы. Панам жыў ён у мяне. А вось і аддзякаваў!

Пан тупнуў ад злосці нагой.

— Закатую яго... на съмерць закатую!

Пан Вашамірскі тро разы пляснуў у далоні.

Зъявіўся лёкай і, пакланіўшыся нізка, запытаў:

— Што яснавальможны пан прыкажа?

— „Салаўя“ злавілі?—строга запытаўся пан.

— Не, яснавальможны пане.

— Вон!—грымнуў пан Вашамірскі.

Спалоханы лёкай пакланіўся яшчэ ніжэй і ціха высунуўся з пакою.

— Вось рабі хаму палёгку!—крыўдзіўся пан няведама каму, паглядаючы тупа на французскую гравюру, якая вісела на съянне супроць яго.

Пану зрабілася горача. Ён успомніў, что сядзіць у цёплай футры. Скінуў футру з плеч на дыван і зноў ляснуў тро разы ў далоні. Зноў зъявіўся спалоханы лёкай, пакланіўся і з маўклівым запытаннем у вачох зірнуў на пана.

— Футру забяры!

Лёкай забраў футру і хутка вышаў з пакою.

Думкі аб неспагадных людзёх і аб яго надмерным панскім дабры да іх не давалі супакою.

— Чаму я такі добры? Чаму?—у голас сказаў пан і зноў наставіў вочы на гравюру.

Гравюра выяўляла заход сонца ў невядомым стэпу. Па высокім кавылю носіцца ўскак у вялікім сполаху табун дзікіх коняў. Недалёка ад іх у густым трысці стаіць леопард, гатовы да нападу.

Пан Вашамірскі раптам забыўся аб сваім надзвычайнім дабры да сваіх прыгоннікаў і давай пільней углядацца ў абрэз. Распушчаныя конскія грэвы, доўгія калматыя хвасты, дзіка бліскучыя вочы, сагнутыя позы дзікіх коняў, якія нібы ў паветры насіліся ўсімі чатырма ногамі над кавылем, захапілі пана сваім фантастычным першабытным харством.

Пан Вольскі працёр вочы і зьдзіўлена азірнуўся па бакох: незнёмы, вялізны пакой.

— Няўжо гэта ўсё мне сънілася? Дзе я? А мо' яшчэ і цяпер съню? Я здаецца тут ніколі ня быў.

Вольскі, нібы ашпараны варам, ускочыў на ногі, моршчыць лоб аднай рукою, трэ яго другой; чэша пальцам, нібы грэбнем, ускалмачаныя рыжыя валасы, і ў яго чырвоных вачох блішчыць непакой.

Цяжка
спамі-
цёём“,
скага,
пушу-
рыўд-
лача,
льным
яе не
Заша-
амам.
ылося
ён у
апын-
тую
кою.
агля-
яго.
утры.
Зноў
зачох
ы да
ставі
сокім
ка ад
ы да
кон-
позы
авы-
ёмы,
нью?
днэй
жых
ліні

— Ці я ўжо прачнуўся? Ці я сплю яшчэ? — шэпча ён хрыплым п'яным голасам і пачынае хадзіць па вялікім гардэробным пакоі туды и сюды, моцна ставячы ногі.

Ад стуку яго ботаў раздаецца гул. Водгалае адказвае з усіх куткоў, нібы страляніна.

— Не, ня сплю... — супакойвае Вольскі сам сябе.

Ён аглядаецца на шафы з разъбою, з бронзавымі амурамі, успамінае музыку, якая яго так вабіла ў ночы і паглядае на сябе ў люстэрка. Ён не пазнае сябе ў зъбянтэжаным рыжым чалавечку, які глядзіць на яго са шкла. Вольскі зноў непакоіца.

— Мабыць, сплю! — цвёрда кажа ён.

Выпадкова зірнуў на рукі і задрыжэў — рукі ў крыві...

— Няўжо ж забіў каго-колечы? Часам, праўда, настаўляў на людзей дзеля форсу дзедаўскі пісталет і крычаў: „застрэлю“! але адварі не хапала на гэта. Я больш языком мялю.

Тут Вольскі ўспомніў, что ў ночы сваёю крывёю верш пісаў. Паглядзеў на стол — ляжыць кавалак паперы, а на ёй напісаны чырвонае слова „ой“.

Трохі забалела рука, заныла ранка.

— Не, ня сплю! — упэуніўся Вольскі і пачаў, як дзіцё, фукаць губамі на руку, каб не балела.

Зноў узяўся за агляд пакою і ніяк ня мог успомніць, як ён тут апынуўся. Давай успамінаць аб усім тым, што рабілася ўначы, але гэта здавалася яму такім дзіўным і незвычайнім, ажна ён ніяк ня мог паверыць, што гэта было наяве. Праўда, пан Вашамірскі прасіў яго на вялікі бал — гэта было наяве. Але тое, што баль ужо адбыўся, што ён, Вольскі, ужо баляваў — сон.

— Я сплю, сплю! — пастанавіў цвёрда пан Вольскі, бо я ня чуў яшчэ, як панскі „Салавей“ съпявае.

Як пан Вольскі „упэуніўся“, што съпіць, што гэта ўсё только чароўны сон, ён супакоіўся і нават вясёлым зрабіўся.

— Прыемны сон цікавей няпрыемнай явы.

Ён перастаў баяцца незнамага пакою і пачуўся як у сябе дома.

— Калі сон, дык трэба выкарыстаць! — падумаў пан Вольскі і хіхікнуў ад прыемнасьці. — Пастараюся зрабіць гэты сон яшчэ больш цікавым.

Пан Вольскі пасунуўся да дзьверей, скрыпнуў імі і апынуўся ў іншым пакоі. Па сценах гэтага пакою віселі святыя абразы ў залочаных рамах. Па сярэдзіне стаяў амбон. Гарэлі па кутох вялізныя васковыя съвечкі, нібы ў касьцёле. Перад абразом „маткі боскай“ стаяла на каленях пані Вашамірская і ціха малілася. Недалёка ад яе сядзеў у задуме ксёндз Марцэвіч і хітра усыміхаўся, паглядаючы ў съпіну пані.

Хоць пану Вольскому здавалася, что ўсё гэта бачыць ён ува съне, аднак, стараўся выбрацца адгэтуль назад так ціха, каб яго не зауважылі.

Ён зноў апынуўся ў ранейшым пакоі і ледзь знайшоў за шафамі іншыя дзьверы. Гэтыя дзьверы вывелі яго ў нейкі змрочны калідор. Ён ня ведаў, куды ісьці. Ад выпіўкі ўночы ў яго цяпер трышчэла галава, губы былі сухія, а ў роце ня смачна.

— Усё роўна як не ўва съне! — падумаў пан Вольскі і пачаў выціраць рукавом успацеўши лоб. А варта было-б трохі апахмяліцца, і ўва съне паможа!

Пан Вольскі ішоў па доўгім змрочным калідоры. Слабы адсъвет пра-нікаў сюды толькі з абодвых канцоў калідору — з вакон з цёмна-сінімі палукруглымі шыбамі. Пан Вольскі ўпёрся ў невялічкія дзьверы, якія лёгка адчыніліся, і апынуўся на дзядзінцы супроць белай нізкай камяніцы.

— Аднак і ўва съне холадна, калі табе съніцца сънег і мароз!—падумаў пан Вольскі.

Ня гледзячы на холад, Вольскому спадабалася вандраванье ўва съне. Такія сны шмат разоў яму съніліся: вандруе ў няведамым палацы ад пакою да пакою і ня можа выбрацца адтуль. З лёгкім сэрцам ён спалохаў варону, якая дзёўбала нешта ў сънезе, і адчыніў дзъверы ў камяніцу. Увайшоў у пусты пакой, прабраўся адтуль у другі і апынуўся як раз у пакоі, дзе спалі балярыны панскай студыі.

Пан Вольскі паглядзеў, бы кот на сала. Нават аблізывацца пачаў. Нават замурлыкаў у багатых вібрацыях цачуцьця сваё поэтычнае слова „ой“!

— Ой, сон! Ой, слаўны, ой, прыгожы, ой, натхнёны, пізіўны сон! О-о-о-о-о-а-а-ай!

Апошнє „ой“ ён выгаварыў так працягla, што, каб перадаць гэта на паперы, дык павінна заніць добрых трох радкоў вершу ў стылю пана Вольскага.

— Так, здаецца, вечна гатоў съніцы!

Пан Вольскі зрабіў рыцарскі выгляд—ганаровы, пачцівы, строгі, гэркулесаўскі і горды. Съмешна выглядала ў такой позе яго дробная мізэрная фігурка.

— Ой, не падыходзіцы! — падумаў пан Вольскі,—давай зраблю сабе фізіономію чалавека ў экстазе малітвы!

Пан Вольскі стаў на калені, разньяў рукі як бы для вялікага ма-ле-ні-я і вытарашчыў вочы ўгару.

— Xi-xi-ха-ха-xi!—пранесьліся гаммы ціхага мэлёдыйнага съмеху з усіх ложкаў, дзе ляжалі балярыны, адпачываючы пасля такой бурна-пра-цавітай ночы.

Пан Вольскі падумаў, што гэта нейкі нявідо-ных гусъляў...

З усіх ложкаў на яго паглядалі вочы. Кожная пара вачэй—па-свойму вабная, па-свойму чароўная, па-свойму казачная. Дадаткам да вачэй чырвонелі макам, малінамі, брусьніцамі і вішнямі губкі розных лініяў і формаў. Доўгія валасы ад ільняна-русых да сіня-цёмных у розных пералівах перасыпаліся хвалімі і абрамлялі твары балярын.

Па чарзе ўсё гэта знаходзіла адбітак у чырвоных вачох пана Вольскага, вырывала водгукі з яго сэрца.

Пан Вольскі падняўся на ногі і з выглядам скромнага школьніка ціханька хадзіў ад ложку да ложку. Углядаўся бліжэй у змучаныя, бледныя твары балярын, з сінімі глыбокімі кругамі пад вачымі. Сэрца яго хутка цюцюкала пры гэтым, гаворачы на ўсіх мовах, якія ёсьць на зямлі, слова: „ой...“

— Ой, як цябе завуць?—пачаў пан Вольскі пытацца у кожнай ба-ля-ри-ны.

У адказ пасыпаліся на розныя півучыя спалоханыя галаскі псэудонімы балярын—назвы грэцкіх муз:

— Тэрпсихора, Талія, Мэльпомэн, Эраты, Полімнія і іншыя мудроныя імёны.

Чужая вуху пана Вольскага слова зазывінелі, нібы залатыя, ягады, заблішчэлі, як дарагія дыямэнты с старасьвецкага скарбу.

Вуши і вочы пана Вольскага былі асыпаны такімі дарамі, якія са-пра-уды можна мець толькі ўва съне.

— Ой...—прастагнаў пан Вольскі.

Гэты стон меў у адчуваньях пана Вольскага ў данном выпадку вельмі багаты сэнс, абшырны, як мора.

„Ой, каб гэты чароўны сон не паплыў ад мяне, як рэчка на лузе; не схаваўся-б, як цень бярозкі; не ўзыняўся-б у нябёсы, як росы ранічныя, і гэтак далей, і гэтак далей.

Каб мацней затрымваць гэты дзіўны сон, пан Вольскі ўжыў яшчэ адно—самае багатае з запасу сваіх многіх пачуцьцяў—пачуцьцё мацаньня і пацалункаў. Гэтае пачуцьцё пану Вольскаму спадабалася больш за іншыя пачуцьці.

— Ой, тут сапраўды адчуваеш!—характарызаваў заўсёды гэтае пачуцьцё пан Вольскі.

Але справа ў тым, што да гэтага пачуцьця балярыны былі падрыхтаваны, дзякуючы выхаванью, якое атрымалі ад ксяндза Марцэвіча, не на карысць пану Вольскаму.

Ксёндз Марцэвіч быў сам багата адораны гэтым пачуцьцём і быў страшна зайдросны да аб'ектаў сваіх боскіх пачуцьцяў. У гэту ноч ён пільна абараняў балярын ад наступу паноў.

Калі пан Вольскі хацеў выпрабаваць на балярынах сваё самае глоўнае пачуцьцё, дык падняўся цэлы гармідар. Балярыны закрычалі ад страху.

Пан Вольскі нібы з неба зваліўся.

Нязвычайныя істоты з нязвычайнімі імёнамі пачалі сыпаць на яго такімі словамі, якіх пан Вольскі часам чуў толькі ад „хлопак“. Ня то што дзяўчата яго лаялі. Наадварот, яны вельмі дэлікатна прасілі, каб пан іх не чапаў. І „паночкам“ звалі і „літасьці“ прасілі, але „хамскі ензык“ быў ужо лаянкай для ганаровага пана, здаваўся яму грубым. Ён пачаў меней дэлікатна і съмялей наступаць на гэтае „быдла“.

Падняўся лямант.

Набегла шмат народу з панской чэлядзі. Зъявіўся ксёндз Марцэвіч.

Пан Вольскі пачаў сумнявацца ў сваім сънне:

— Ой, а можа я ўжо прачнуўся?—трывожна падумаў ён. Чаму-ж „Салавей“ не съпявае ў панскім палацы?

Доўга пан Вашамірскі глядзеў на гравюру. Розныя думкі лезылі ў галаву, лезылі такім напорам, нібы іх ганялі да яго, як пастух гоніць атарту авечах. У выніку ўсіх думак згладзіўся боль, адышла крыўда мінулай ночы, і спакойныя разважаныні апанавалі ім:

— Няма лепшага харства над харством прыроды. Няма болей пэўнага мастацтва над мастацтвам, якое раскідана ў прыродзе. Чалавек павінен толькі гэта уразумець, аддавацца гэтаму ўсімі сваімі адчуваньнямі. І чаму я такі доўгі час быў съляпым? Прывода—бязьвінна, чиста і ніколі ня здрадзіць, як чалавек.

Пан Вашамірскі падняўся з дывана і пачаў хадзіць па пакоі, залажыўши рукі за плечы. У яго галаве высьпявалі новыя пляны. Новыя ідэі харства мігацелі рознакалёрнымі вясёлкамі. Трэба было толькі каму-коль вечы выказаць іх і нешта новае пачаць у гэтым кірунку рабіць.

На пана надыйшла нецярплівасць.

Раптам пан Вашамірскі пачаў крыкі: „Салаўя! Салаўя!“

— Злавілі „Салаўя!“—падумаў пан Вашамірскі. Вочы ў яго загарэліся гневам. Ён выскачыў з пакою на сустрач „Салаўю“. Тонкія белыя пальцы яго скрывіліся ў дрыгатах і зрабіліся падобнымі да кіпцюроў каршчана.

У калідоры стаялі зьбянтэжаны пан Вольскі і ксёндз Марцэвіч. Рыжыя валасы у пана Вольскага былі натапыршчаны, нібы ў пеўня, які скача на ворага. Ён ажыўлена махаў рукамі. На вачох ў яго выступалі сълёзы і хрыплым голасам ён кричаў:

— Салаўя! Салаўя!

— Ціха, пане Вольскі.—супакойваў яго ксёндз Марцэвіч,—а то пан Вашамірскі зноў пачастуе вэнгэрскім віном з дзедаўскага келіха.

— Я праспаў „Салаўя“. Хачу паслухаць яго съпевы,—крычаў пан Вольскі.

Супакоіўся ён толькі тады, як зауважыў пана Вашамірскага.

— О, д'ябал! А я думаў...—заскрыгатаў зубамі пан Вашамірскі. Але абавязак гасціннасьці да чалавека, якога ён запрасіў у госьці, прымусіў яго быць дэлікатным.

— Прашу да майго пакою, пане Вольскі!—гасцінным голосам сказаў пан Вашамірскі і ўзяў шляхціца пад руку з такой ласкавасцю і асьцярожнасьцю, нібы пан Вольскі быў шкляны. На ксяндза Марцэвіча зірнуў пры гэтym такім злосным вокам, ажно ксёндз ціхім нячутным крокам шмыгнуў у малельню да пані Вашамірскай.

Пан Вольскі зъязу ад вялікай прыемнасьці. Аглядаўся па бакох—можа хто яшчэ зауважыць (хоць бы лёкай), якой пашанай ён карыстаецца ў пана Вашамірскага.

Пан пасадзіў шляхціца ў мяккі фотэль, а сам сеў насупраць на дыван.

У пана Вольскага ў вачох і ва ўсёй фігуры выяўляліся і ўласны горар, і пачцівасць да пана і хітрасць.

— Пан Вольскі мне друг?—запытаўся пан Вашамірскі ціхім таемным голосам.

— Ой, вечна гатоў служыць яснавяльможнаму пану!—сказаў шляхціц яшчэ болей таемна, стукнуў абодвумя кулакамі сабе ў грудзі, наморшчыў лоб і ледзь не расплакаўся.

На тонкіх губах пана Вашамірскага мільгнула чуць прыкметная ўсымешка, ён зауважыў:

— Верш, якім пан Вольскі мяне пачаставаў на балі, ніколі ня выйдзе з маёй памяці. Каб пана за яго аддзякаваць я прымушан быў пачаставаць пана з дзедаўскага келіха.

Шляхціц наставіў на пана спалоханыя вочы. Рукі ў яго задрыжэлі.

Пан Вашамірскі гучна зарагатаў, супакойваючы шляхціца:

— З дзедаўскага келіха ня буду пана цяпер частаваць, але віна вып'ем з панам!

— Ой, вып'ем, яснавяльможны пане!—прагаварыў набожным голосам пан Вольскі і падзіцячаму пачаў перабіраць нагамі.

— А пакуль што паговорым аб справах!

— Я слухаю, яснавяльможны пане!

Шляхціц наставіў вушки. Ва ўсёй яго фігуры выяўлялася напружанасьць чаканьня.

— Дык вось пан Вольскі пэўна бачыў, якія стаенінкі ў маіх гасцей, а ў мяне на стайніе ніводнага добра ганя няма.

— Ой, праўда, яснавяльможны пане!

Робячы гэту заувагу, шляхціц спачуваючы зірнуў пану ў глыбіню вачэй, і яму горача стала ад пэрспэктывы гандлю і добра гарабку.

— Значыцца,—казаў пан далей,—я памяняў сваю стайню на тэатр...

— Ой, так, так, яснавяльможны пане,—больш халодным тонам прамарматаў шляхціц. З тону яго голасу нельга было ўцяміць, ці ён хваліць за гэта пана, ці ганіць.

— Мабыць, гандлю ня будзе!—падумаў шляхціц.

— Ня было мне часу,—гаварыў пан Вашамірскі,—калі глядзець за стайній... Быў заняты тэатрам. А цяпер абавязкова мне трэба набыць некалькі троек. Абавязкова!

Вочы пана Вашамірскага пры гэтым загарэліся. Пан Вольскі зноў ажыў: гандаль наклёўваецца.

— Дык можа пан Вольскі дапаможа мне ў гэтай справе?—запытаўся пан Вашамірскі.

Тут пан Вольскі пагандлярску гумкнуў і наморшчыў лоб:

— Многа гроши будзе каштаваць, яснавяльможны пане. Ой, многа! Добрых коняў ніхто ня хоча прадаваць, а калі пан іх набудзе, дык хто за імі будзе глядзець? Пан тэатрам заняты...

— Тэатрам? Няхай яго д'яблы! Апрыкрыў ён мне!—горача і шчыра казаў пан Вашамірскі.—Я гатоў яго за дармо аддаць! Карысьці няма ад яго.

— Нікому гэтыя тэатральныя хлопы не патрэбны. Яны-ж ні да якой працы ўжо не гадзяцца. Яны-ж адвыклі ад яе,—гнуў сваю лінію хітры шляхціц.

— Бізун навучыць!—апраўдываў сваіх актораў пан Вашамірскі.—Коні, коні мне патрэбны на гвалт!—нібы літасьці прасіў ён у шляхціца.

Калі на тое пайшло, дык мы наладзім як-кольвечы справу яснавяльможнага пана!—казаў шляхціц такім тонам, якім гаворыць доктар да хворага.

— Пан Вашамірскі абраўваўся.

— Калі ня будзе ахвотнікаў на актораў,—разважаў ён у голас,—дык я іх зноў пушчу на гаспадарку. Набалаваліся і годзе. А пану Вольскому ў нагароду аддам, калі захоча, некалькі чалавек з маёй трупы па выбару. Пан Вольскі мне паможа купіць коняй.

— Што яснавяльможны пан мне загадае, тое і выканану!

Пан Вольскі пры гэтым так моцна стукнуў сабе ў грудзі, ажна дыханье стрымалася. «Выберу для сябе аднаго музыканта, і пару балярын!—падумаў ён.

Ад хмельнай радасьці шляхціц ёрзаў у панскім фотэлі, уздрыгваў і зноў упэўніўся, што гэта яму сон съніцца.

— Дык ідзём вып'ем, пане Вольскі,—сказаў пан Вашамірскі,—аб справе пагаворым!

Зоська зусім ня памятала свайго учынку—дзікага і жудаснага. Тапор быў яшчэ ў яе руках. Пальцы так моцна ўпіліся ў тапарышча, ажна пабялелі ў суставах, а пазуры наліліся крывёю. Яна бачыла перад сабою толькі тое, што вось павінна зараз быць: панскі сабака Макар, нялюбы, і агідны, будзе з яе жартаваць, будзе над ёю зьдзеквацца і гвалтам пацягне на панскі баль. Яго голас, яго круглы чырвоны твар, яго сіла над ёю цяпер, калі Сымонкі няма тут, даводзілі яе да таго, што зуб аб зуб ляпаў. Ад гэтага ляпання здавалася ёй, што рот поўны сухога гароху, і яна ніяк ня можа яго выплюнунуць. Гэты гарох душыў яе, наганяў пену на губы. Яна хацела яго размaloць зубамі і не магла.

Апамяталася Зоська толькі тады, калі пачула галошанье маткі. Толькі тады Зоська заўважыла труп Макара, які ляжаў на гліняным памосце тварам да зямлі ў лужы крыві.

Тапор адразу выпаў з яе рук.

Зоська зьдзівілася і як-бы супакоілася. Зьдзівілася таму, што раптам Макар так съмешна лёг на зямлю, перакінуўшыся праз парог іхніх хаты. Супакоілася дзеля таго, што Макар яе болей чапаць ня будзе...

Старая маці ламала рукі і прычытвала: «А божа-ж мой! А божа-ж мой!»

Схапіла старая вядро вады і лінула на Макара. Яна тармашыла яго, будзіла. Нічога не памагло.

Маці выскачыла на вуліцу.

— Ратуйце, людцы добрыя! Ратуйце!—чула Зоська ахрыплы крык маткі,—ра-тууйця-я-я!!

Зоська азірнулася па хаце спалоханымі вачыма. Аглядала ўсе куткі, нібы ў першы раз убачыла печ, тапчан, стол, цялушки ў загарадцы; зірнула на труп Макара ў лужы крыві—і руки ў яе павісьлі, як чужыя. У сэрцы млосна стала. Кругі замітусіліся перад вачыма. Уся злосьць да Макара адпала.

А можа ён зараз зноў засъмьецца—зарагоча, як нядаўна ён рагатаў на кані...—думала Зоська.

— Ратуйце, людцы добрыя! Рату-у-уй-ця-я!!

Лямант маткі—такі роспачны, такі жаласьлівы і спуджаны, як тады, калі бацьку нябожчыка катаўвалі ў дварэ. Зоська тады яшчэ была малая. Гэта было яшчэ пры старым пане.

Перад вачыма Зоські, як жывы, стаяў нябожчык бацька. Нізенькі, худзенькі, з скальмачанай русай бародкай. Яго вечна съязьлівая вочы былі заўсёды спалоханыя. Завостраны нос быў бледны і съмешны. Зоська не памятае, за што тады бацька правініўся перад панам. Ён, бацька, тады малациў. Там жа на гумне яго білі... Як прывезылі да хаты няжывога, дык мякінай былі абсыпаны ўсе раны на яго целе. У носе была мякіна, у вушох, між каравых чорных пальцаў—усюды ахварбаваная крывёй мякіна, што да хлеба прымешваюць...

Гул галасоў чуе Зоська з вуліцы. Усё бліжэй да хаты...

Яна адчувае, што нешта страшнае будзе ёй ад гэтых людзей. Яна не сваім голасам крычыць:

— Ратуйце, людцы добрыя!..

Зьбегліся людзі...

Разъязвіліся...

На Зоську глядзела многа вачэй... Зьдзіўленыя, сумныя, вясёлыя, спалоханыя, бліскучыя. Зоська хацела ад іх схавацца, ды не магла. Яна адварачвалася—а вочы пранізвалі яе праз патыліцу, праз съпіну. Яна апускала галаву ўніз—вочы грамады калолі яе. Яна таращыла на іх, нібы на палымя, свае бяздонныя і пустыя вочы. Тады гэтая сялянскія вочы ад яе адварачваліся. Ня вытрымлівалі...

— Гэта на нас бяды... Ліха на ўсю вёску...

— Закатуюць усіх нас... Усіх закатуюць...

— Ня чапаць яго—гэтага панскага сабаку! Ня чапаць! Няхай так ляжыць!

— Вось і тапор!

— Вязаць яе! Вяза-а-аць!

Як праз сон, як аглушаная, чула Зоська вакол сябе гоман разгара-чаных людзей

— Маці! Вяроўку дай! Вяроўку—крычаў нехта.

Матка Зоські, жагнаючыся, божкаючыся, пабегла ў сенцы па вяроўку.

Зоська прыслухоўвалася да матчыных слоў. Маці плачучы апавядала мо' у дзесяты раз адно і тое самае. Зоська старалася ўцяміць сэнс гэтых слоў, страшных слоў:

... Дык, людцы родненькія, Зоська ўскочыла ў хату і схваціла тапор. А ён гнаўся за ёю, божа-ж мой. Ён праз парог, а яна, міленькія, тра-а-ах тапаром па галаве. Трах!.. Ён і пакаціўся. А божа-ж мой, а родненькія! а міленькія!

Зоська з цікавасцю прыслухвалася да матчыных слоў. Уцяміла... Гэта яна, Зоська, сама учыніла...

Сэрца яе калацілася-калацілася і раптам прыціхала, пуста рабілася ў грудзёх. Дрыжэлі рукі, ногі, кожная жылка дрыжэла. Валасы дуба падымаліся, як дрот цьвярдзелі.

Зоська супакоілася толькі тады, калі рукі яе былі звязаны за плячыма, як пасадзілі яе ў кут пад абразамі. Да яе ног лашчыўся стары кот, цёрся бокам да спадніцы і махаў хвастом.

Войт круціў тоўстыя вусы двумя пальцамі правай рукі, падсоўваючы, нібы ў падарунак камусьці, то адзін вус, то другі. Мышыныя вочы яго былі лагодныя. На гэты раз ён зусім ня лаяўся. Ледзь кратай таўстымі губамі і цадзіў праз зубы:

— Та-а-ак, та-ак... А-га... А-га!

Войт спакойна распытаўся, як гэта здарылася, слухаў адным вухам, другім, жмурыў вочы, усъміхаўся і нібы радаваўся. Выходзіла, нібы ўсё гэта было яму надта прыемна. Распытаўся ў сялян, Зоськінай маткі і, апрача «так-так»! і «ага»! ён нічога не казаў.

Зоську ніхто не распытаў. Нібы аб ёй зусім забылі.

Людзі агойталіся. На душы палягчэла ад лагоднасьці пана войта. З ім як бы паратунак зьявіўся для вёскі ад гэтага няшчасця.

— Ну, разбойнікі,—грымнуў раптам войт,—вынасце труп на санкі! А яе (войт паказаў рукой на Зоську) развязаць!

Гэта слова «развязаць» было сказана з такой злосцю, нібы развязаць было для Зоські горшай карай, чымся быць звязанай.

Жылы ў войта на твары надуліся, вочы заблішчэлі.

Людзі вынеслі труп на прыгатоўленыя сані. Войт загадаў фурману везьці ў двор. Ён вярнуўся ў хату, за руку вывеў адтуль Зоську, сам начинуў ёй вяроўку на шыю, прывязаў да аглоблі побач з канём, сеў у сані і ўзяўся за лейцы і пугу.

Мужыкі анямелі на месцы, вытарашчылі вочы і толькі галовамі ківалі.

Звойкала—загаласіла старая маці Зоські:

— Паночку... міленькі... родненькі...

— Ціха, сука! быдла!—крыкнуў войт, і вочы яго наліліся крывёю—маўчи!

— Ёй будзе холадна, паночку... Кажух дам ёй...

— Грэць буду!—усъміхнуўся ў вусы войт, і рознакалёрныя іскры пасыпаліся з яго вачэй.

Матка ўскочыла ў хату па кажух. Тым часам войт пацягнуў за лейцы. Паехаў лёгкім крокам.

Зоська ішла побач з канём.

Матка вынесла кажух і пабегла за фурманкой, кричала: «паночку... паночку».

Войт пагнаў каня шыбчэй, съцебануў пугай Зоську...

Конь панёсься хутка.

Зоська ўся потам пакрылася, расчырванелася. У вачох стаяў туман. Нічога яна перад сабою ня бачыла. Толькі лясканье пугай па яе плячох, нібы гром, глушыла ёй вуши, кусала яе, нібы сотні аваднёў, нібы снапы іскраў.

Думкі ў Зоські блыталіся.

Яна падала ў сънег. Забывалася, дзе яна знаходзіцца, што з ёю робіцца. Войтава пуга кожны раз падымала яе зноў на ногі. Войт з кожным ударам пугі ўсё болей звязрэў, ахрып ад дэікай лаянкі, і правая рука, якая трymала пугу, занямела ад працы.

Зоська ні разу ня крыкнула, не прасіла літасці ў войта, толькі ціха войкала і задыхалася ад гарачыні.

Мароз пашчыпліваў войта за вуши. Вусы яго пасівелі ад шэрні, павісьлі на іх ільдзяныя макавінкі, але холаду ён не адчуваў.

Далёка-далёка ад фурманкі адстала матка Зоські. Шэрай кропкай выглядала старая ў сънежнай белі, соўвалася наперад, як мурашка. Хаткі вёскі захаваліся за касагорам. Ціха стала вакол.

Трохі не па сабе зрабілася войту. Ён стрымаў шпаркі ход каня. Пачаў ехаць крокам і перастаў лупцеваць Зоську пугай.

— Пано-о-о-очку!... о-о-очку!—данасіўся да яго здалёку крык Зоськінай маткі...

Войт уехаў у лес. Ціха было ў гушчары. Ў белых вывернутых шэрсьцю на верх кажухох стаялі маўклівыя калматыя елкі. Санкі лёгка коўзаліся па сънезе. Зоська ступала спакойна побач з канём. Войт глядзеў ёй ў спіну. Жудасна зрабілася яму і як бы шкода гэтай дзяўчыны. Ён спыніў каня, зълез з санак, зъняў з Зоські вяроўку і казаў ёй сесьці ў санкі.

Зоська зьдзіўлена на яго зірнула. Нешта замарматала. Губы яе былі ў крывавай пене. Уздрыгі пранікалі ўсё яе цела...

— Ну, садзіся хутчэй, пся косьцы!—прашыпеў войт.

Зоська ўсьміхнулася. Яшчэ раз зірнула на яго. Давай пільна ўглядаца. Вочы яе расшырыліся ад захаванага несьцярплівага страху і агіды.

— Макар... Макар... — шапнула яна,—ты Макар...

Наставіла супроць войта адубелыя рукі і закрычала: „Не хачу на панскі баль! не хачу!

На Зоську напаў раптам съмех, нястрыманы рогат. Яна глядзела на войта белымі зрэнкамі і рагатала. Корчылася ад съмеху. Пена валіла з губ. Яна гогокала, выставіўши рукі на войта, пазіраючы ў глыбіню яго вачэй.

Жудасна зрабілася войту.

Ён даў пугай па кані. Конь ірвануўся і пабег, пакінуўши звар'яцеўшую Зоську ў лесе.

— Скажу, што яна ўцякла,—падумаў войт.

„Салавей“ выскачыў з палаца на шырокі дзядзінец. Пакруціўся каля будынкаў і пабег ў парк. Адтуль кінуўся ў вялізнае гумно. Здалёку чуў ён крык гайдукоў, якія пусьціліся за ім ў дагонку.

— Лавеце! Лавеце! — кричалі яны на дзядзінцу.

Збрахалі сабакі. Сълед яго ужо быў страчаны. „Салавей“ ўрыўся ў вялізны стог сена і адпачываў.

Як ўсё супакоілася, „Салавей“ вылез на гумно з панскага стога.

Вакол стаяла цішыня. Перастаў падаць сънег. Неба было чыстае, нібы цёмна-сініе шкло. Буйныя яркія зоркі залатымі вышыўкамі мігацелі ў прасторы, віселі ў бяздоннай вышыні. Іскрачки ад іх былі рассыпаны па сънезе ледзь прыкметнымі кропелькамі-блесткамі.

„Салавей“ зірнуў ў бок лесу, які вызначаўся шэраватай съянью. Пасьля цэлага дня сядзеньня ў запёртым цёмным пакоі, пасьля таго, як прывялі яго на панскі баль і прымусілі съпяваць салаўём—ён адчуваў сябе чалавекам, ён адчуваў вольніцу-волю. Але ў гэтым вялізным прасторы „Салаўю“ было цесна. Ён ня ведаў, куды ісьці, дзе схавацца ад пана і яго наймітаў, дзе схавацца ад ўсіх людзей, якія ад страху пакажуць на яго пану.

„Салавей“ дыхнуў сьвежым халодным паветрам і пусьціўся ў бок лесу. У гэтым самым лесе ён ў маленстве пасьвіў панскую стада. Тут яму вядомы і блізкі, як родныя браты, кожнае дрэва, кожны кусьцік...

З-за касагору зірнуў месяц—чырвоны, як кроў, што лълецца на музыцкім целе ад панскіх бізуной. Месяц быў яркі, бы вогнішча начлежнікаў на полі.

„Салавей“ ўсе бліжэй падыходзіць к лесу. Па сіняватым кужалі сънегу побач з ім, як нясупынны вартаўнік, ідзе яго доўгі ценъ. Рукі і ногі ў цені надзвычайна доўгія. „Салавей“ глядзіць на свой ценъ і думае: „Каб сам быў таій вялічыні, дык увесь маёнтак перавярнуў бы, камень на камені не пакінуў-бы...“

Вось ён падышоў да старога дуплаватага дуба. Ня раз улетку ён тут вогнішча раскладваў. Тут заўсёды на купальле хлопцы і дзяўчата зъбіраюцца. Гуляюць. Песьні пяюць. Скачуць. Тут ён з Зоськай ня раз сядзеў. Яшчэ як быў малы, тут дзед Мікіта яму байкі баяў. Цяпер дупло, высланае вогнішчам, сънегам заняслася. А як быў малы, тут ад дажджу хаваўся... Шматгадовы попел таксама заняслася гурбай вялізной, як мядзьведзь.

„Салавей“ нырнуў у лес. Там яго ценъ драпаецца па хвоях, лезе на елкі. А месяц сьвеціць-съвеціць, паглядае спаміж пнёў, грае па сънежных абрусох, пускае цвёт дробненькі па абынежаных галінах. Лес цяпер ча-роўны, казачны, нязвычайны.

Крокі „Салаўя“ аддаюцца ў лесе мяккім шорхам. Гэты шорх зывініць ў вушох, глушыць. Сэрца ад неспакою нястрымана тухае...

І здаецца „Салаўю“, што ён даўным-даўно брыдзе ў гэтym месячным лесе, многа гадоў—з тых часоў, як дзед яму байкі баяў пры вогнішчы.

Съюжа прабірае „Салаўя“. Але гэта толькі зъверху—рукі, твар. Унутры яму цёпла, ажна горача... Месяц здаецца яму дзедавым тварам. У яго выабражэнні дзед Мікіта паўстае жывёханькі. Лысіна яго бліскучая, трохі жоўтаватая. Бародка як прылепленыя пасмы паклі. Шмат зморшчынак на дзедавым сухім твары. Яны ткуцца густа-густа, як зэрбнае палатно. А вочы ў дзеда—маладыя, блішчаць двумя аганёчкамі ад лучыны. Усміхаюцца. А голас ў дзеда трохі пісклявы. Часта ён зъбіваецца з тону, спыняецца, кашляе, плюе.

Дзед пляце казку.

Слова ў слова памятае „Салавей“ казку дзеда. Яна выплыла цяпер ў яго памяці. Журчыць ручаём. Пераліваецца ў розныя калёры.

„У якімсь краі жылі людзі, і пачаў да іх лятаць зъмей, і пачаў дабро цягаць і людзей к сабе хватаць. Людзі яму будавалі харомы, акопвалі іх канавамі, насыпалі валы зямлі і там гінулі. А зъмей хватае ды валочыць туды ўсё новых ды новых людзей.“

„Салавей“ нібы бачыць перад сабою дзеда, які рукамі паказвае, як людзі харомы будуюць, і як зъмей людзей хватае. Спрытна дзед умеў байкі баяць. Ён цягне іх доўга-доўга. Начлежнікі слухаюць. Ціха сядзяць.

„Працуюць людзі на зъмея, а самі пухнуць з голаду і мрут, бы мухі. Тыя людзі, што асталіся жыць ў харомах зъмея, зрабіліся яго ліхімі слугамі і пачалі дзёрці скuru з людзей“.

— Як раз як гайдукі нашага пана!—кажа хтосьці з начлежнікаў.

— Ціха, не перабівайце! Каб на вас звод!—злуеца дзед і далей гавора:

„І ліхія слугі зъмея пачалі лічыць людзей горш гавяды, пачалі сароміцца, што самі яны людзі, пачалі выдумоўваць сабе ўсялякія назывіскі. Хто назваў сабе зъмеем, хто ваўком або мядзьведзем ці другім зъверам, хто арлом, коршакам ці другою птушкай, хто якім-кольвек дзеравам. І гэтак яны далі сабе назывіска. Ды от скуль узяліся паны Сьвінскія, Ваўковічы, Арлоўскія, Дубавіцкія і цэлай процьма іншых“.

— А Вашамірскі скуль узяўся?—запытаўся малы тады хлопчык Сымонка. Ён шчыра верыў кожнаму слову байкі.

— Не перабівай!—грозна крыкнуў дзед, падкідаў ламачча на агонь і далей баяў, не збаўляючы грознага тону, нібы гнеў свой перакінуў з ўнука на гэроў байкі.

„Тым часам зъмей пачаў гніць, бы падла (дзед плюнуў пры гэтым аж тры разы). Ляжыць ён на адным баку тысячу гадоў. Разышоўся ад яго смурод па ўсіх пакоях. Пайшла вонь на ўесь съвет. Прасьмярдзелі і пачалі гніць і паны“.

Пры гэтым дзед сашчамі нос двумя закарузлымі пальцамі і пачаў чыхаць. Ўсе слухачы зарагаталі. Але дзед цягнуў байку далей мінорным тонам:

„От служаць людзі дохлыем панам і гнілому зъмею, аддаюць ім апопшняе, а самі ходзяць галодныя, халодныя ды за працаю сонейка яснага ня бачаць. і людзям здаецца, што лепшага жыцця й ня трэба, бо так жылі і дзяды і прадзеды“.

Ціха-ціха вядзе дзед сваю гутарку, да шэпту даводзіць. Начлежнікі апускаюць галовы, нібы вінаватыя. Сумна і жудасна робіцца Сымонку. Вакол вогнішча стаіць ночны змрок, густы, душны...

Пасьля доўгай паўзы дзед болей цвёрдым голасам цягне далей:

„Але вось нарадзіўся ў тым краі хлапчук. Быў ён вельмі благонькі, заняпаў змаленства ды так астаўся да трыццацёх год. і назвалі яго людзі Іванкам Прастачком. Прышлі да Іванкі старцы-дудары. Першы раз зайгралі—язык Іванку развязалі. У другі раз зайгралі—у сэрца жаласьці нагналі Трэці раз зайгралі—Іванку сілу далі“.

„І пачаў Іванка Прастачок па съвеце хадзіць, ў дудачку граць, людзям праўду казаць. От учулі ў палацах той вялікі голас ды й спалохаліся слугі зъмея. Пачалі яны войска зъбіраць ды Іваначка Прастачка шукаць...“

„Салавей“ ішоў па лясной дарозе і, думаючи і паўтараючи дзедаву казку, не глядзеў, што робіцца вакол. Але раптам ўспомніў, што яго могуць тут знайсьці панскія гайдуки. Ён збочыў з дарогі ў лес, думаючи далей аб дзедавай казцы, ў якой гаворыцца аб „жалезнай булаве ў сорак пудоў“. Надта баяўся зъмей гэтай булавы.

„Салавей“ падумаў, што на пана Вашамірскага ня шкодзіла-б пайсьц з такай булавой.

Болей шпаркім крокам пайшоў наперад „Салавей“. Ён ня ведаў, куды ідзе. Ня думаў аб гэтым. Толькі каб быць далей ад маёнтку...

Раптам „Салавей“ убачыў нешта шэрае каля пня. Сэрца калатнулася. Ён пыдыйшоў бліжэй.

— Няйначай чалавек скорчаны ляжыць...

„Салавей“ нагнуўся.

Шэрань пакрыў сівізней дзявочныя скалмачаныя валасы...

Дрэвы пачалі кружыцца перад вачыма „Салаўя“. Пні пачалі падаць уніз.

— Зоська!—крыкнуў „Салаўей“ не сваім голасам,—Зоська! — застагнаў ён...

— „Жывём мы на жарты і кпінкі для гояў“,—гаварыў Мэер свае рачнічныя псальмы, паглядаючи на ўсход у бок нявідоchnага Сыону.

Яго голас быў роўны, монатонны і мэлянхолічны. Мэер жмурыў вочы, ківаўся направа і налева, шчолкаў ад вялікага пачуцця пальцамі і забываўся аб ўсім на съвеце... Ён вёў цяпер бяседу з сваім богам Элогім, апавядаў яму аб зьдзеках над сабою на балі ў пана Вашамірскага; скардзіўся на тое, чаму бог Элогім так захацеў.

Мэер пры гэтым спалохваўся:

— Гэта-ж грэх...

Ён—нікчэмны чалавек, жанчынай нараджоны—учыняе грэх...

Пачуццё спакоры ў яго слабее. Замест спакоры ні то крыўда, ні то злосць кіпіць у яго грудзёх.. Няйначай д'ябал думкі яго бlyтае... Лісток за лістком Мэер перагортвае стары пажоўклы псалтыр, які перайшоў да яго ў спадчыну ад дзіда-дзеда.

Мэер глыбока стогне.

Квадратовыя літары на жоўтым полі паперы скачуць перад ім, нібы чорныя кузуркі.

Чырвоная паласа ўсходу палае над лесам. У хаце шэра. Ранічны сьветазмрок прабіваецца праз маленькія шыбіны вакна. Жонка Мэера, нізенькая і дробная жанчына, тупаецца заклапочаная ля печы, соўвае гаршкі, ладзіць съняданыне. Першым чынам трэба накарміць карову, якая ў гэту ноч ацялілася, і дзеля чаго ў хаце вялікая радасць. На гэту сямейную ўрачыстасць прышла і жонка суседа Міхалкі—высокая, круглая і ружовая з вечным дзівам у вачох.

Каля печы стаіць цэбар, у якім ладзіцца выключна смачнае съняданыне для каровы: запарваецца мякіна, абмешваецца варанай бульбай і аздабляецца высеўкамі ад жытняй муکі.

— Гэта-ж проста панскае съняданыне!—жартуе Мэерыха.—Ледзь дачкаліся малачка. А цяпер цэлы скарб у хаце будзе. Проста рай для дзяцей.

— А як-жа, а як-жа!—згаджаецца Міхальчыха.—Парсюкоў вы-ж ня коліце. У вас ўсё малако ды малако.

— Мэерыха пачынае пералічаць усе выгады ад каровы:

— Тут табе і сыр, і масла, і съмятана, і творог, і кісле малако, і масльянка, і сырое малако і паранае. Тут табе і да бліноў ёсьць прысмакі! Тут табе і да рознай стравы акраса. Без малака пустая хата. Без малака. як бяз рук.

— Дый што казаць,—спагадвае Міхальчыха, паўнюткая хата добра, калі карова дойная.

Мэер чытае псальмы і прыслушоўваецца адным вухам да бабскай гутаркі. На яго твары зьяўляецца ўсьмешка, але хутка хаваецца ў чорнай густой барадзе, бо радавацца—грэх. Ён бярэ са стала акраец хлеба, крышицы пальцамі і кідае ў цэбар. Пры гэтай рабоце Мэер не спыняе сваіх псальмаў—глытае іх напамяць, як смачныя клёцкі.

А яго старшы сын Мэндалька новага сябра набыў: забаўляецца з цялушки, якая на тонкіх ножках ледзь стаіць. Хлопчык мукае, як карова, пабрыківае вакол цялушки на руках і нагах, гладзіць яе жоўтую шэрсьць і нарадвацца ня можа гэтай вялізнай падзеі ў яго жыцьці.

Лёгка казаць, такога сляўнага таварыша мae!

Праз дзень-два цялушка ўжо будзе пабрыківаць, скакаць ад стала да печы, ад печы да ложку. У хаце пойдзе такі гармідар і тарарам, ад якога Мэндэлька ўжо цяпер у вялікім захапленыні. А праз тыдзень дык, чаго добрата, яму у цялушки вучыцца прыдзецца, як час праводзіць, як на съвеце жыць...

У хаце пануе вялікая радасць. Кожны пасвойму малюе зъмену ў жыцьці да лепшага: ацялілася карова.

Скрып дзьвярэй перабіў агульны ўрачысты настрой. Адчыніліся дзьверы, і паслья цэлага воблака пары на парозе паказаўся высокі дзяцюк.

— Дзень добры ў хату!—казаў ён трохі ахрыпшым голасам.

— Добры дзень!—адказалі кабеты.

— М-гу!—буркнуў і Мэер, які не хацеў перарваць малітвы.

— О-о-о! ну!—вёў далей Мэер гутарку з дзяцюком на мігі, як нямы, і паказаў рукою на зэдлік, што азначала: «прашу сесьці!»

— Дзякую!—адказаў дзяцюк,—буду грэцца каля печы, бо вельмі азяб!

— Грэйся! грэйся!—гасцінна папрасіла Мэерыха.—Вельмі ўжо ты лёгка адзеты. Не па зімоваму!

— Відаць душа грэе,—пажартавала Міхальчыха і давай прыглядатца пільней да дзяцюка.

— А ці ня Сымон, панскі салавей?—запыталася Міхальчыха.

— Сымон, але ўжо ня панскі салавей!—адказаў «Салавей».—Пан Вашамірскі выгнаў мяне.

— Ой, ой, ня можа быць!—казала Міхальчыха.

— Праўда, я цэлую ноч у лесе бадзяўся. Там Зоська Халімонава мёртвая ляжыць. Трэба як-небудзь яе матцы наказаць.

— А божа-ж мой!—зьдзівілася Міхальчыха, — што дзеецца на съвеце!

— О о о! гам!—гаварыў Мэр на мігі, не спыняючи псальмаў, да сваёй жонкі. Яна зразумела адразу і папрасіла «Салаўя» на съяданье. Міхальчыха задзівілася:

— Божа-ж мой! Што на съвеце робіцца! Ідзём у маю хату сънедаць!

— А наша хата — ня хата?—пакрыўдзілася Мэрыха.

Мэр спыніў малітву і хацеў ужо злавацца, але Міхальчыха казала, што зажарыць для Сымона сала на съяданье.

Пачуўшы слова „сала“, Мэр заткнуу вуши і адварнуўся да съцяны, каб не атрафіць малітву...

Міхальчыха павяла „Салавя“ у сваю хату.

У часе яды „Салавей“ з Міхалкай доўга шапталіся. Пасля гэтага „Салавей“ лёг спаць на печы. А пад вечар Міхалка даў яму стары кажух, торбу харчоў і выправіў у дарогу.

XIII.

Сакавік вандраваў па зямлі.

Водарам пралесак і сон-кветкі ён кадзіліў вясну. Над панскім паркам вісела съветла-сіняе неба, яксе зывінела жаўранкамі. Сонечнай пазалотай блішчэлі пукаўкі на дрэвах. Сонечная цяплынь гарачыла кроў пана Вашамірскага.

На вялізным дзядзінцы, недалёка ад сажалкі, муравалася новая камяніца — стайнія для панскіх коняў. Дзеля гэтай справы прыехаў з Варшавы архітэктар. Былі таксама выпісаны спэцыяльныя майстры, пад чым наглядам працавалі прыгоньнікі пана. Вялізная, доўгая камяніца расла з кожным днём. Праца кіпела. Пан Вашамірскі быў у вялікім захапленыні. Разам з архітэктарам ён кожны раз разглядаў пляны і малюнкі новай стайні.

Доўга пан Вашамірскі ня мог спыніцца на адным з многіх проектаў стайні, з прапанаваных яму архітэктарам. Пан ўглыбляўся ў вывучэнне рознастайных стыляў розных эпох. Ён знаёміўся з стылемі стайніяў старымскіх часоў, німецкіх рыцараў, прускіх каралёў, польскіх магнатаў. З усіх гэтых малюнкаў, зробленых для яго архітэктарам, у яго ўяўленыні аб стайніах стварылася вялікая бlyтаніна. Ад гэтай бlyтаніны выйшла нейкая мешаніна ўсіх гэтых стыляў і стайнія павінна была быць збудавана фантастычная: падобная ў частках і непадобная ў цэлым да ўсіх стайніяў, якія дагэтуль былі ў розных вялікіх людзей.

Гэта павінна было быць нешта накшталт ніто хораму, ніто палацу, з белымі калюнамі, з вялізнымі стральчатымі вокнамі, з уваходам, як у касьцёле, з баральефамі на съценах з скульптурнымі фігурамі коняй на даху і з многімі іншымі украсамі, нябачанымі і нязнанымі дагэтуль.

— Ніводны палац у маіх суседзяў не павінен быць так аздоблен, як моя стайнія!—гаварыў пан Вашамірскі варшаўскому архітэктару.

Быўшыя акторы з панской студыі ўжо былі прыстасаваны канюхамі да коняй пана Вашамірскага, якіх прыдбаў для яго па розных маёнтках пан Вольскі.

Коні пакуль што месціліся ў старай панской канюшні. Да кожнага каня быў прыстаўлены адзін з актораў, які павінен быў за ім глядзець: корміць, мыць, чысьціць, убіраць.

Вышэйшым ідэялам пана Вашамірскага ў гэту вясну было—мець коняй лепших, чымся ўва ўсіх суседаў ваколіцы. Гэта ў яго раптам вырасла ў манію, у хваравітую цягу.

Пан Вашамірскі пачаў вывучаць гэты прадмет ва ўсю яго шыр і глыбіню: Розныя пароды коняй. Адэнакі добрага каня. Конскія хваробы. Ежа. Як іх гадаваць. Язда на кані і конна і на запрэжаным. Вывучаў нораў каня, яго псыхіку. Цікавіўся вельмі наезднікамі, канакрадамі.

З кім бы пан Вашамірскі ні гутарыў,—ци то з панам ці то з простым чалавекам,—ён заўсёды накіроўваў гутарку на гэту тэму. З тым самым імпэтам, з якім раней рыхтаваў тэатр у сваім маёнтку, ён цяпер будаваў стайню і набываў дарагіх коняй.

Яго шталмэйстрам быў нейкі захудалы шляхціц, пан Анановіч. Ён быў приняты на гэту пасаду толькі дзеля того, што ведаў конскую хроніку ўсёй ваколіцы, ведаў розныя байкі аб канакрадах ваколіцы за апошнія сто гадоў.

Аб ранейшым панскім тэатры пан Анановіч адзываўся вельмі крытычна:

Увесь тэатр ня варт аднаго добрага каня. Ад коняй ёсьць карасьць, а ад тэатрт ніякай. А съпевы панскага Салаў'я нічога ў параўнаныні з музыкай падковаў. Паны сярод людзей, а коні сярод жывёлін—самая шляхотныя істоты на зямлі.

Такога роду філёзофію панскі шталмэйстар выкладаваў перад панам Вашамірскім на цэлыя томы.

У гэты час аб „Салаўі“ ні слуху ні духу ня было. Ён прапаў. Балярыны і актрысы з адрэзанымі косамі—пакараныя такім чынам па загаду пана няма ведама за што—працавалі на полі. Ім давалася самая цяжкая праца: чысьціць хлявы, вазіць гной і г. д.

Некаторыя з былых панскіх актораў ня вытрымалі такой рэзкай зьмены ад сцэны да стайні. Яны ўцяклі з маёнтку. Лясы пана Вашамірскага былі для іх больш прытульныя за яго палацы. Лавіць цімакоў у лесе—тое самае, што лавіць ветра ў полі. Тым болей пану Вашімарскому не да іх было, бо ў яго здарылася няшчасце—тройку лепших коняй укралі ў адну ноч.

— Ня іначай, гэта акторы зрабілі!— гаварылі ўсе.

І вось пан Вашамірскі мсьціў за ўсё гэта тым з іх, якія ў яго засталіся. Ня было таго дня, каб іх ня лупцавалі, каб хто-колечы з іх ня быў закуты ў цяжкія калодкі.

Слава аб стаеніках пана Вашамірскага разляцелася па ўсіх ваколічных і нават далёкіх маёнтках. Разнасіў гэту славу на крыльях свайго краснамоўства шляхціц Вольскі. Яму вельмі да сэрца былі новыя учынкі пана Вашамірскага. Апрача таго, што вялікая частка панскіх грошай, якія выдаваліся на куплю коняй, заставалася ў Вольскага, ён меў яшчэ добрую нагароду ад пана натурай: дзве балярын і аднаго музыканта. Пад музыку скрыпача і скокі балярын яму вельмі лёгка даваліся рыфмы ў вершах. Калі-б толькі ні хацеў—зьяўлялася натхненіе.

З усіх ваколіц прыяджалі паны ў маётак пана Вашамірскага любавіцца яго коньмі.

Аднаго разу прыехаў здалёку нейкі пан Скшымбжыцкі.

Пан Скшымбжыцкі быў чалавек гадоў пад шэсцьдзесят пяць, з доўгай белай барадой, высокі, надзіва стройны і спрытны на свой узрост.

Пан Вашамірскі паказаў пану Скшымбжыцкаму коняй, яшчэ некончаную новую стайню. У старога пана вочы блішчэлі, як у маладога, кожны раз, калі выводзілі новага каня з стайні на паказ.

Відаць, пан Скшымбжыцкі быў вялікім знаўцай на коняй: ён кожнага каня аглядаў з ног да галавы, зблізку і здалёку, мацаў крыж, глядзеў капыты, зубы; беспамылкова характарызываў каня, як толькі раз гляне на яго; гаварыў цэлыя прамовы аб харастве каня, аб яго ходзе, хваліў пана Вашамірскага за яго новыя ідэі і за іншыя добрачыннасці

— Калісьці, — казаў пан Скшымбжыцкі, — і мой бацька быў аматарам да добрых коняй, але да панскіх коняй было яму далёка.

Камплімэнты старога пана вельмі былі да спадобы пану Вашамірскому, і сымпатыя да гасьця расла ў яго з кожнай хвілінай.

Паслья абеду пан Вашамірскі прапанаваў пану Скшымбжыцкаму пакатацца конна на лепшых сваіх жарабцох.

— Але можа, ласкавы пане, па старасьці пану больш пажадана на лёгкай брычцы пакатацца? — запытаўся пан Вашамірскі.

— Ды я з панам яшчэ конна бяруся ў выперадкі! — з скрыпучым старчым съмехам, кашляючы, прагаварыў пан Скшымбжыцкі. Калісьці і я быў на гэта ахвотнікам!

— Слова гонору, пану можна зайдросціць, калі так, — зьдзівіўся пан Вашамірскі. — Аднак жа думаю, што пан Скшымбжыцкі са мною ня справіца.

— Ня ведаю. Спрабуем. — Калісьці справіўся-б! — працадзіў праз белую бараду пан Скшымбжыцкі і пры гэтым моцна закашляўся.

— Эт, калісьці, — гаварыў госьць далей дрыжучым ад старасьці голасам, — і я быў адным з першых наезднікаў! Гады... гады...

Госьць глыбока ўздыхнуў некалькі разоў, наставіў засмучаныя вочы ў达尔 і ўвайшоў успамінамі ў далёкую мінувшчыну.

Пан Вашамірскі з шчырым спачуваньнем зірнуў на пана Скшымбжыцкага. Слова „калісьці“ кранула самая чулыя струны яго душы. Ён успомніў свайго дзеда з такой жа барадой, з такім-жа „калісьці“. Вось як-бы копія з дзеда.

— Мы будзем ехаць паволі. Выбярэм самых спакойных коняй, ласкавы пане! — супакойваючым, нібы да дзіцяці, тонам, сказаў пан Вашамірскі.

Госьць доўга разважаў, паслья махнуў дрыжачай рукой, съмешна тупнуў нагою і адважыўся:

— Калі на тое пайшло, пане Вашамірскі, дык няхай ужо будуць коні самага лепшага гатунку. Стары вол баразны ня псуе. Калісьці і я быў не з апошніх малайцоў!

Па загаду пана Вашамірскага канюхі асядлалі двух коняй.

Стаеньнікі білі капытамі зямлю, стрыглі вушамі, чакаючы паноў.

Спрытна ўскочыў на каня пан Вашамірскі. Ён сядзеў на тлустым „Віхоры“ (так зваўся конь) лёгка і зgrabна, нібы во ў танец пусьціцца.

Пан Скшымбжыцкі ўзбіраўся на другога каня, па назве „Нэрон“, цяжка з воханьнем. Падскочыў адзін з канюхоў і памог яму. Але як сеў у сядло, дык таксама выпрастаўся, як бы прырос да каня і выглядаў нібы барадаты кентаур на старасьвецкім малюнку.

— Эх, калісьці не карабкаўся я на каня, як старая баба, — уздыхнуў пан Скшымбжыцкі.

— Куды паедзем? — запытаўся ён болей цвёрдым і пэўным голасам. Нібы акрэп і памаладзеў, седзячы ў сядле на такога славнага каня.

— Едзем прысадамі на шырокі тракт, ласкавы пане! — запрапанаваў пан Вашамірскі.

— Не, пане, можна пусьцімся праз гумно ў бок лесу, — папрасіў госьць. — У лесе павінна быць вельмі прыемна цяпер. Калісьці я так любіў лес.

— Што-ж, можна, ласкавы пане! — згадзіўся пан Вашамірскі.

Яны пусьціліся праз гумно павольным крокам. Мінуўшы гумно падехалі шпарчэй. Пан Вашамірскі захацеў пафарсіць перад гасьцем, ляснуш па бакох жарабца канучком і панёсься, як вецер. Аднак пан Скшымбжыцкі ад яго не адстаў.

— Што-ж, я то стары, але „Нэрон“ малады,—гаварыў пан Скшымбжыцкі пану Вашамірскому, калі яны пад'ехалі к лесу.—Калісьці і я быў малады.

— Ня гледзячы на тое, што „Нэрон“ мой малады, але яго родстары і ганаравы, ласкавы пане! Яго бабка з канюшні графоў Патоцкіх.

Так казаў з гонарам пан Вашамірскі і пачаў пералічаць паходжэнье ўсіх сваіх коняў.

З вялікай цікавасцю слухаў яго госьць, устаўляў свае рэплікі і сваё „калісьці“.

— Так, так, пане Вашамірскі! У пана добры густ. Калісьці і я меў някепскі густ. Я чуў ад пана Вольскага яшчэ цікавыя рэчы, нібы ў пана быў чалавек, які салаўём съпяваваў?

Так запытаў госьць, і яго сівая барада траслася ў тахт яго словам.

Пан Вашамірскі задумаўся перад тым, як адказаць на гэтае запытанье.

Яны ў гэты час былі ўжо ў лесе. Ехалі лясной дарогай. Абапал дарогі съцяною стаялі, нібы ў белае палатно апранутыя, бярозы. Маладыя зялёныя лісція ледзь дрыжэлі ад лёгкага ветрыка. Глыбей у лесе відаць былі шэрагі елак. Спаміж дрэў прабівалася сонейка, якое асвятляла сухія леташнія лісція і шышкі, якія былі месцамі навалены ў кучы. На розныя галасы радаваліся птушкі. Свежай прэласцю аддавала ад агрэмадных вываратняў і карчоў.

— Салавей... —казаў у раздум'і пан Вашамірскі,—ды пане ласкавы гэтым мне напамінае аб маіх глупствах, аб маім тэатры. Я хацеў хама зрабіць на пана. Я думаў задзівіць съвет. „Салавей“ уцёк, а актораў сваіх я на канюхоў перарабіў.

— Добрая справа, і я быў вось такі самы, як пан Вашамірскі,—буркнуў у бараду пан Скшымбжыцкі.—Я-б запрапанаваў трохі нам працуляцца пехатою па лесе. Хачу паглядзець, можа калі на паляванье да пана прыеду.

— Вельмі прашу!—згадзіўся пан Вашамірскі.

— Я такі адчуваюся трохі не па сябе. Даўно ня ездзіў конна. Гады даюць аб сябе знаць. Калісьці не такім быў трухлявым.

Пан Вашамірскі спрытна саскочыў з каня і падбег да гасьця, каб памагчы яму зълезыці.

Як раз мой дзед,—падумаў пан Вашамірскі, і ў яго з кожнай хвілінай расла ўёё большая чуласць да пана Скшымбжыцкага.

Яны прывязалі коняй да пня.

— А я ведаю панскага „Салаўя“,—сказаў раптам пан Скшымбжыцкі жартаўлівым голасам,—ён быў у маім маентку і съвістаў салаўём...

— О, ласкавы пане!—зъдзівіўся пан Вашамірскі,

— Я нават і съвістаць ад яго навучыўся. Калісьці і я любіў вясёлыя жарты.

Ня гледзячы, што гэтае „калісьці“ ставіла мяжу паміж старым і маладым, аднак пан Вашамірскі пачаў да яго блізасць.

Пан Скшымбжыцкі пачаў съвістаць салаўём... Водгаласкі пайшлі па лесе...

Пан Вашамірскі выставіў на яго пару зъдзіўленых вачэй і глядзеў, як зачарованы.

— Дык няхай пан Вашамірскі ня дзівіцца,—сказаў пан Скшымбжыцкі і сарваў з сябе бараду і парык з галавы,—бачыце акторы з панской студыі, якія нядаўна ўцяклі ад пана, прынясьлі мне парыкі і грыму—прыгадзілася. Я грымаваўся пад панскага дзеда. Я яшчэ добра памятаю яго.

Перад панам Вашамірскім стаяў яго ранейшы „Салавей“...

Пан Вашамірскі пабляднеў, зуб аб зуб ляпаў і быў такі спалоханы, што нават не супраціўляўся, калі „Салавей“ прывязваў яго да дрэва крэпкай вяроўкай, якая была ў яго схавана за пазухай.

— Можа цяпер пан Вашамірскі сьвісьне салаўём? А калі пан ня хоча, дык...

„Салавей“ пачаў дубасіць пана Вашамірскага па чым папала канчуком, прыгаварваючы:

— Вось гэта табе, яснавяльможны пане, за тэатр! Вось гэта—за лупцоўку цяперашніх канюхоў—ранейшых актораў!

Вось гэта...

„Салавей“ пералічаў усе панскія грахі. Многа разоў паўтараў „вось гэта...“

— Глядзі, яснавяльможны пане, калі ня спыніш зьдзекаў над людзьмі, дык салавей яшчэ раз съвісне!

Пры гэтых словах „Салавей“ адвязаў пана ад дрэва, сеў на кані, другога ўзяў за павады і паехаў хутка лясной дарогай, дзе ўжо чакаў яго на брычцы яго „Фурман“—адзін з цімакоў.

Пані Вашамірская была хворая яшчэ з часоў балю. З кожным днём ёй рабілася ўсё горш ды горш. Дзіўная была хвароба пані старой. Яна ні з кім не гаварыла, ня скардзілася ні на якія болі, толькі ня ела і ня піла, а таяла, як съвечка.

Яе апанаваў сум.

Ня спала яна па начох, а ўсё думала—думала. Свае думкі яна тайлі пры сабе, нават духоўніку, ксяндзу Марцэвічу, нічога не гаварыла.

Пані ўвесь час думала пра „Салаўя“. Рассылала людзей па ўсёй ваколіцы шукаць яго. Катоў сваіх яна выпусціла на волю, выганяла з пакояў, калі яны лезылі назад туды. Яны прымушаны былі ладзіць свае вясення концэрты на стрэхах яе старасьвецкіх будынкаў.

Ня выпісвала да сябе пані ніякіх дактароў, бо ведала, што адно толькі лякарства ёй можа дапамагчы—„Салавей“. Толькі мець яго ў сваіх пакоях. Салаўіных песьняў яна цяпер ува съне ня чула, бо яна наогул не спала, але душа пані на яве съніла—съніла „Салаўя“.

— Няйначай, памрэ пані,—шапталася чэлядзь у пакоях.

Пані Вашамірская ляжала на ложку, чакаючы съмерці. Ад вялікага адчаю ёй нічога іншага чакаць не засталося.

Ксёндз Марцэвіч яе да гэтага даўным даўно падрыхтаваў красна-моўным маляваньнем чарцей і анёлаў, пекла і рая.

Пасля таго, як пан Вашамірскі распусціў свой тэатр, выправіў на свой кошт у Парыж французскіх пэдагогаў—рэжысэра і балетмайстра, ксяндзу Марцэвічу ў пана Вашамірскага ня было чаго рабіць. Ад сваёй драматургіі яму застаўся адзін прыемны ўспамін: хвальба доктора багасловіі і філёзофіі—Курачковіча аб tym, што пекла ксяндза Марцэвіча можна параўнаць да пекла Данте.

Гэта моцна засела ў галаве ксяндза Марцэвіча. Давай,—падумаў ён—буду разъвіваць далей гэтае сваё маляваньне пекла. Магу давясьці яго перад старой паній Вашамірскай да вялікага мастацтва.

Старая пані аказалася добрай глебай для імпровізацыйнай пякельнай творчасці ксяндза Марцэвіча.

Дзень у дзень ксёндз, які цяпер не адыходзіў ад пані ні на крок, убіаў ёй у магі жывыя малюнкі страшнага пекла. Раю ён перад пані мала расьпісваў. Ён спэцыялізаваўся галоўным чынам на пекле і яго насельніцтве, пачынаючы ад Люцыпара і канчаючы самымі просьценъкімі чарцюжкамі.

Ад усіх гэтых гутарак старая пані ведала адно: калі яна грэшная, дык па яе душу прыдзе чорт—з рагамі, з хвастом, з казлінай бародкай і казльінмі капытамі.

Вельмі баялася пані чарцей, якія грэшных у смале смажуць. Яна ведала, што, каб ня быць грэшнай, трэба даваць гроши на касьцёл.

Шчодрай рукою яна сыпала золата. Вось хутка ксёндз Марцэвіч пачне будаваць гэты касьцёл. Толькі на званіцу яшчэ не хапае грошай...

У той час адзін манах бэрнардынец таксама зьбіраў гроши на касьцёл. Ён спыніўся і ў маентку пані Вашамірской.

Вельмі ня рад быў свайму конкурэнту ксёндз Марцэвіч. Ён хмурыўся на манаха. Але манах быў такі набожны, што ксёндз Марцэвіч да яго доступу ня меў. Манах вечна малітвы шаптаў і набожнымі вачымі шукаў на сьценах святых аброзоў.

Манах быў таксама краснамоўны і таксама распісваў перад пані пекла, ды так жыва, ажна ў пані вочы на лоб вылазілі ад страху.

Манах быў вельмі строгі і грозны. Ён спыніўся ў маентку пані Вашамірской на некалькі дзён і заняў першае месца ў набожным серцы старой.

Яны, кзёндз Марцэвіч і бэрнардынец, ні на хвіліну не пакідали паню: па чарзе прыходзілі да яе і гутарылі аб пекле і чэрцях.

Аднаго разу, калі ксёндз Марцэвіч даводзіў пані, што грэшнаму чалавеку зьяўляецца чорт перад самай съмерцю, калі ён прыходзіць па душу, каб яе у пекла забраць,—нячутна, ціха адчыніліся дзъверы пакою, дзе ляжала пані. У пакой увайшоў чорт, высокі, в казльінмі рагамі з хвосьцікам, з бліскучымі вачымі...

Ксёндз Марцэвіч сядзеў каля пані і заканчываў новую сваю імпревізаци ю пра чорта:

— Во як раз такі, як пані бачыла на аброзох, дзе намалёваны страшны суд,—канчаў апошнія слова ксёндз Марцэвіч. Але колькі грэшныя павінны яго баяцца...

— Мэ-э-э!—замэкаў чорт пры дзъярох,—я прышоў па душу пані... і голас выходзіў у яго нейкі казльіны.

Пані з крыкам падскочыла на ложку і зірнула ў бок чорта.

Ня менш за яе спалохаўся і кзёндз.

Ён начаў класці крыжы і шаптаць:

Зыгінь, сіла нячыстая! зыгінь! У імя айца і сына і духа святога. Аман!

— Ня бойцеся,—сказаў чорт,—я той самы манах, я пажартаваў...

Чорт сарваў з сябе рогі, якія стукнуліся аб падлогу, сарваў хвост—і перед імі стаяў ранейшы манах...

Ксёндз Марцэвіч кінуўся да яго з кулакамі.

Бэрнардынец яго дэлікатна спыніў:

— Я і не манах, я—„Салавей“. Манах зьняў з сябе грым і сьвіснуў салаўем.

Пані Вашамірская ўжо ня чула „Салаўя“, бо заснула на векі.

Ксёндз Марцэвіч стаяў з вытарашчанымі вачымі.

— Як вам, ойча, падабаецца мой манах і чорт?—запытаўся „Салавей“ лагодным тонам у ксяндза Марцэвіча. — Не дармо-ж я быў у панская студыі пад вашай апекай... і «Салавей» выняў з зішэні канчук...

Зноў сьвісты „Салаўя“ чуваць былі. Зноў аб ім панеслася гучная слава па ўсіх маёнтках.

Ён быў атаманам малайцоў, якія ўцякалі ад панскага прыгону, ад панскіх зьдзекаў. Ён зьяўляўся заўсёды да самых благіх паноў ваколіцы ў розных выглядах.

„Салаўіны“ сьвіст сеяў жудасць і страх.

Цёмнымі грамадамі стаялі пушчы і лясы. У іхнюю глыбіню і сярод белага дня цені дрымалі. Шумелі дрэвы, выстаўляючы ў неба ад сполаху тысячи рук-галін, нібы ў вечнай малітве.

Па гэтых пушчах і лясох на страх паном вандраваў „Салавей“.

Ня раз у маёвую ноч, калі яркі круглы месяц углядаўся ў казачна прыгожыя панскія палацы, паны ўздрыгвалі ад страху, пачуўши песню нават звычайнага салаўя у густым пахучым парку...

Яны тады чакалі непажаданага гасьця.

* * *

Вось такую гісторыю чуў я ў цяперашняй „Савецкай Камуне“, у быльм маёнтку пана Вашамірскага, ад старога дзеда, панскага лёкай.

— Мужыкам прыгоньнікам „Салавей“ шмат добра рабіў! — некалькі разоў паўтараў стары.

Дзед скруціў „казіную ножку“, закурыў і падняўся з мяжы, дзе мы сядзелі. Ён задумна зірнуў у бок лесу. Вочы яго ўглыбліся пад сівымі кусткамі брывёў.

— Ага, што я хацеў казаць? — запытаўся ў мяне дзед.

Дзед доўга думаў. Нарэшце, стукнуў сабе пальцам у лоб:

— Успомніў! — усьміхнуўся ён. — Вунь там за гэтым лесам ёсьць вялізныя пасекі, дзе ў восені шмат апенкаў бывае. Там стаіць курган. У старадаўныя часы там усюды была пушча непраходная. Вакол кургана шушукаліся высачэзныя дрэвы. Гушчэча была такая, што і днём было там страшна. Вось там і жыў „Салавей“. Гэты курган і цяпер завецца „Салаўінай гарой“.

— Невясёлая гэтая гара, — казаў далей дзед, — хоць і салаўіная. Вось пры паляках там легіянэры польскія тутэйшых вясковых дзяцюкоў — пянь чалавек застрэлілі... Тут у маёнтку польскае войска стаяла. Назьдзекваліся легіянэры над гэтымі хлопцамі, білі так, ажна ніводнай костачкі цэлай у іх не засталося. Іх павялі пасъля вунь туды, да „Салаўінай гары“. Там і прыкончылі. Бач, гэтая хлопцы партызанамі былі.

Ад густога парка цягнуўся па полі доўгі цень. Адпала гарачыня летняга дня.

КАНЕЦ.

Менск, 20/VIII, 9/IX, 1927 г.

— яко вінчук вінчінав і
— яко кадэс аныдавае ѿроу
— дроцілле ванда сонні
— ионас інакінци ване и.

Ясакар**Ідзём у горы...**

У нашым краі на сасонцы
Цяпер пабачыш ты зару.

Ідзём глядзеь на заход сонца!
Ідзём глядзеь сівы Эльбрус!

Эльбрус сівізнай замільгае,
Блісьне агнём яго чалма.
Дзе расьцьвіла таемнасьць мая,
Як успамін, зірне зіма.

Зіма на дзедавых кудзерцах
Засълепіць шыр, як белы сон.
Заходу вогненае сэрца
На даль накіне жмут карон.

Кароны водблескам запаляць
Разьбу вячыстую хрыбтоў,
І залатыя стануць палі
Замест кізілавых кустоў.

Кусты зашэпчуць разывітанье:
„Сустрэч ня будзе з гэтym днём“.
І цень навісьне, як пытанье,
Займжыць чарнёным серабром.

І серабром туман стушуе
Абрываў жудасных узор,
І забуяе, забушуе
Пад шклом нябёс квятніца зор.

І зор топазавае мгненьне
Закрышталюе, як раса.
І здасца мне, што лятуценье
На небе сам я напісаў.

Пісаў крыўей, чытаць сам буду,
Пакуль усход пачне ржавець.
Буркне свой сказ мядзяным гудам
Мой шчыры друг—ручны мядзьведзь.

Мядзьведзь разъляжацца падушкай—
Лагодны, добры, як дзіця.
Ү яго вачох—у весялушках
Адбрызгі зорак замігцяць.

І замігцяцца думкай вочы—
Во загаворыць зараз ён.
Крываю лапай заласкоча—
Ён знае прыязыні закон.

Закон вялікай, шчырай дружбы
Яму вядом ня менш, чым нам,
Хоць ён у гутарцы ня дужы,
Ніколі граматы ня знаў.

Я знаю—ён пад пэрламутрам
Аблочных буйвалаў засыне;
Як лепши дзядзька, сваю футру
Запрапануе шчыра мне.

І прытулюся я да шэрсьці—
Да мякка-бурае сыпіны,
Пачую стукат яго сэрца
І заспакою яго сны.

І сны пабачу я на яве—
Як граюць хмаркі на пуці,
Як горны вецер песняславіць.
Пара, мой друг, пара ісьці!

Кіславодск,
10 верасьня 25 г.

Сяргей Дарожны

Да дому

Як стаміўся і як зморан,
Адпачыць-бы ля ракі.
На сінеючых вазёрах
Запываюць трысьнікі.

Вее сінь туманам съвежым,
Стома ўлеглася ля ног...
Пескавыя узъбярэжжы
Мне прыпомніліся зноў.

Да сяла ўжо недалёка,
Лёгкі дым ляціць з садоў,
Млын стары ўсё так-жа бокам
Пахіліўся над вадой.

Дзеравяная званіца
Ды разьбітыя званы
(Ім пара ўжо разваліцца)
Стогнуць нудна ў цішыні.

Вось і нашыя вароты.
Адчыняю. Як даўно!..
З брэхам „бобік“ наш дваровы
Зноўку лашчицца ля ног.

Вось ён добры мой прытулак!
Колькі год і колькі зім...
— Добры дзень, мая матуля!
Гэта я... Сяргей, твой сын.

— Ты, сыночак?.. Дагарае
Колер макавы зары,
І ўжо з рэдасьці старая
Больш ня можа гаварыць.

І ў расчыненую хату
Я іду, як новы госьць.
Як зъмянілася багата,
А ў старых—звычайна пост.

— Ну, рассказвай-жа, матуля,
Ці здаровы сёстры, брат.
Ува мне ‘шчэ не заснула
Юных год мая пара.

Я ‘шчэ помню, добра помню
Тую ростань і той дзень..
Асыпала сонца промні
На зямлю і на людзей.

Я ішоў наўгад съцягою
Пад абозны скрып калёс.
— Маці, маці, што з табою?
Не шкадуй... Я перанёс...

— Не шкадуй: такіх багата.
Хай ляціць, няхай яно...
На страсе і каля хаты
Вераб'і ўзынялі садом.

І звычайная бяседа
Палілася за столом:
— Заўтра трэба йсьці на сена,
А сягоння жыта жном.

Ураджай хоць невялікі,
Але ўсё-ж, ты знаеш сам...
І ад ветру ў садзе ліпы
Галаву схілялі к нам.

Маці змоўкла, спахмурнела,
Я панік ад звыклых дум,
Толькі слухаў, як звінелі
Песні звонкія сялу.

А назаўтра, 'шчэ паляны'
Ня ссыпалі росных сылёз,
Пабудзілі мяне рана:
— У добры час,

На сенакос!

Максім Лужанін

Дома

Дасьпываюць арэхі...
Туга...
Восень косы гаёў расчасала,
і лісты аплываюць
на дол.
Сэрца скардзіцца штосьці...
Чаго?
Вечарамі
мерзыне волкая даль.
Застывае ў паветры гамонка...
Ціхнуць песні калёс,
і вазы
праплываюць,
губляючы сена.

Лета скончана...
Зноўку пара харства,
зноўку восень прышла
і стаіць ля бяроз
у пасмах
шоўкавых кос,
з залатым грабянцом,
і, як мара,
сама залатая.
Вечарынак няма,
а дзяўчата
йдуць у лес за сяло
разъвітацца з цяплом
і съпываюць журлівыя, сумныя песні.
Часам чуцен гармонік—
нясьмелы і ціхі—
пацалункам каханья
у першую ноч...

Паплавамі бадзяющца коні—
фарбаваць капыты
үсплёскам ранній зары,
часта ржуць, выцягаючы тонкія шыі
к вазёрам,
дзе туман
дзень і нач,
быццам сіняя памяць растаньня...

* *

Жыта зьвезылі...
Прыбрали авёс
позна ўвечар,
як зоры глядзелі у вочы,
і цяпер—

журавінамі пахне прасьцяг.

Быццам

сонца у ржышчы шапоча
і трымціць,

раскідаючи водбліскі.

На дарогах

ня дрыжыць устрывожаны пыл,

прахалодаю стыгне паветра...

Зоры сталі ясьней і празрысьцей

і прыветлівей нават,

а ўсё-ж—

халадней...

* *

Рана—сьцелецца дым...

Абзавуцца цапы...

Дзеци ў вокнах...

Хлеб з съвежага жыта...

А ніяк гэтых дум не прагнаць,

што вясны ў адцьвітаньні

няма,

ня бывае...

Вось і шэроль кладзецца наўсьцяж:

на траве,

на ракітах,

на ўзьбярэжных кустох,

і вялізнымі лапамі

сьлед

ад пругменку

да лесу.

* *

Бацька змораны...

Прыдзе, закурыць...

Заценьваюць радасьць маршчыны.

А ўсё-ж

супакойна чало.

(Залаціцца ў тарпох умалотнае жыта.

Пагамоніць крыху

ды ізноў на пругмень,

у гумно

веяць сонцам сагрэтую радасьць.

* * *

Я сумую па некім...
 Шукаю чагосьці ў запыленых кнігах...
 Добра так і нядобра...
 Могільнік, быццам забытая кніга жыцьця.
 Я хаджу і нячутна кратаю нагою жоўты ліст—
 непахованы труп. Сэрца ў смаглай трывозе...
 Сэрца прагне чагосьці—імкнецца
 да новых блуканьняў, трывог,
 навальніц. .
 Разъбіваецца шум супакоем такім недасяжным, як вялічча дубоў і
 стагодняя мудрасьць людзей. Цераз тыдзень
 паеду у Менск... А хацелася-б далей! Вось туды, дзе імкнуцца да скал залатыя усплескі вясны,
 дзе ад вечнага сонца засохла туга з каранямі, і ня ўзыдуць зярняткі аджытых турбот.

* * *

Вечна прагну і вечна імкнуся...
 Сколькі замкаў збудована! Сколькі разбурана!
 і учора, і сёньня— заўжды залатыя фантазы—
 белакрылыя птушкі ўстрывожаных дум.
 Кажуць, гэта таму, што кагосьці кахаю. Сам ня ведаю...
 Мо' й сапраўды?..
 Можа й не?..
 Можа гэта каханье к адзінаму краю,

краю сълёз
 і тугі
 і вялікіх надзея
 Сны бываюць усякія...
 Іншы сон—
 як жыцьцё,
 часам нават праўдзівей
 і радасьней
 неяк...
 Толькі вось:
 паслья сноў—
 адчувањне балюча абломаных крыл.

* * *

Съняцца вочы мне...
 Палкія дзіўныя вочы!
 Быццам
 белыя рукі
 галаву маю туляць мацнай
 і мацнай,
 і схіляюцца вусны,
 і паляць,
 і томяць,
 і каса абвіваецца
 тонкай зъмяёю наўсьцяж...
 А назаўтра:
 заплаканай дзеўчынкай памяць—
 губ адбіткі
 і шэлест чароўных страёў...
 Я
 калісьці чытаў,
 што ня гэтак кахаюць,
 хоць усе ахінаюцца косамі мар...
 А Яна?
 Сапраўды?
 Гэткіх мар ня бывае?
 і пунсовай істужкай:
 нячутна—
 пажар...
 Каб хутчэй падышла Яна з чорнай касою,
 з тонкім пурпурам вуснаў,
 з крыніцай бліскучых вачэй!
 Мармур белага твару
 аднойчы бывае,
 толькі ўпіцца красою
 каму?

 Я маўкліва чакаю...
 Стаяу на каленях...

Клічу змрок...
Адчыняюцца дзъверы душы...
Цішыня...
Дзесяці там,
у антычнай імгле колёнады,
лёгкі поступ
і белы, як ростань,
убор...
Малажавая водбліскі...
Taedium vitae!
Каляровае Зъязнье...
Трымценъне...
Туга...
Ўсё бліжэй—
і пужліва мігаюцца съвечы
у люстранным адбітку
азмрочаных съцен...
Гаснуць съcenі...
Бягуць...
Мляўкі водар курэнъняў...
Падыходзіць...
Прышла...
Падымае з кален...
Саламея, мая!
У вякох—
галава на сярэбраным сподку,
сёньня—
сэрца маё
і убор пацалункаў,
і карапі абдымкаў,
і жомчугі слоў
я прынёс, бы ваяк,
на сярэбраным сподку
у съятле дыямэнтаў
запаленых дум...
Шмат вякоў...
Ён—прадзеча,
а я?
Ён быў першы,
мо' буду апошні?
Адкажды!
І ў адказ:
Пурпуровай Заслонай ўздымаецца
Смутак...
Абвіаюцца рукі...
і вусны бліжэй...
Раптам грукат:
упалі колёны.
Цемната
у разбураным храме душы.
Зынікла здань.
Я—адзін-адзінок.
Падымаю руіны ўспамінаў...

Клёны ўспляскваюць лісьцём
 і...
 крокі
 ізноў...
 — Гэта ты, моя радасць?
 — Твяя...

 Пурпуроўай Заслонай ўздымаеца
 Смутак...

 Развітаюся з любай...
 Хаджу...
 Цень бяжыць, падарожных пужае...
 І, здаецца, расой
 пот і кроў
 Беларусі
 ляглі на калінах і травах.
 І, здаецца, пры зорах
 ўздыхае
 маўклівы прасьцяг
 гэтак цяжка,
 на поўныя грудзі.
 Скаргу чуюць: ці зоры,
 ці я?
 Можа разам?
 Мо' й вецер часамі?
 А ён забывае
 ды імчыца кудысь
 расказаць, што было
 і чаго
 больш ніколі ня будзе.
 * * *

Сонца зайшло...
 Абыходжу вясковую цэркву...
 Ліст шасьціць пад нагамі...
 Паклікалі піць малако.
 Падымаю лісты,
 прасьціраю над імі далоні,
 тужу
 і
 съмлюся...
 Сум вячорны...—
 стары і нязнаны...
 Свежа...
 Падаюць яблыкі...
 Блішча аген'чык між саду.
 Адчуваю дыханье зямлі.
 Трохі холадна босаму.

Крапіва

І дэі

Чуў я, скардзяцца часамі некаторыя пісьменьнікі, што тэмы ня могуць знайсьці. А як ты яе знайдзеш, калі тэм ніхто ня губляе? Зноў жа—тэмы ня грыбы, у лесе не растуць, дык і назьбіраць іх нельга. Марынованымі ў слоіках яны таксама не прадаюцца. А ты бяры дый пішы аб tym, што чуў, бачыў, або й сам выдумаў, абы яно на праўду было падобна.

Другі кажа: „ёсьць тэма, але не актуальная“, або—„актуальная, але дробная“. А вось дэтэрмінізм нас вучыць, што кожная зьява выклікаецца якімі-небудзь іншымі зъявамі, што былі для гэтага прычынаю, і сама яна, ў сваю чаргу, служыць прычынаю для іншых зъяў. Такім чынам, часамі самая дробная зьява можа паслужыць прычынаю вельмі буйной. Скажам, напрыклад, муха крапнула Остэну Чэмбэрлену на нос, і гэта мізэрная кропка цяжкою гірою ўпала на чашку вагі пры вырашэнні пытання аб дыплёматычных зносінах Англіі з іншую дзяржаваю. Або, напрыклад, блыха ўкусіла паважанага крытыка... за што? Ну, скажам, за што-небудзь кволае, балючае. У крытыка зараз-жа зъяўляецца крытычны съверб, а ў выніку гэтага мы маём пагромны артыкул супроць „Узвышша“.

І гэта тым больш можа здарыцца, калі кусала яго ня звычайная пасъцельная блыха, а, скажам, блыха зайздрасьці або зачэпленага гонару.

Артыкулы-ж у такім разе выходзяць, дык гэта, я вам скажу, праста золата! І колькі-ж яго вывезена ўжо на глебу беларускай літаратуры!

Зноў жа гісторыкі перадаюць факт, што Наполеон прайграў бой, здаецца, пад Ватэрлоо толькі таму, што ў яго быў катар (наスマрк). А я на свае вочы бачыў шмат камандзіраў, якія акуратна хварэлі бягункаю (паносам) кожны раз, як толькі пачынаўся бой. Хварэлі і, вядома, былі біты. Не яны, разумеецца (яны вельмі рэдка). Біты былі тыя салдаты, якімі яны камандавалі. А яны за сваю „добрость“ былі пацешаны „ганнаю“, „уладзімерам“ або й самым „ягорам“ розных ступеней. А разам з гэтым, вядома, і павышэнне па службе. А разам з павышэннем, вядома, і прыбаўка пэнсіі, на якую і набываліся новыя споднікі да новага бою.

Я гэта ўсё к таму гавару, что нават і дробная тэма можа паслужыць буйной справе. Тым болей, што буйную тэму—дзе ты яе возьмеш? Калі й ёсьць якая-небудзь адна, дык і ту ю забралі ўжо „буйныя“ пролетарскія пісьменьнікі.

Дык вось я й хачу расказаць тут пра адну дробную зъяву: як у аднаго небаракі завяліся ідэі, і як ад гэтага карасі падохлі.

Але што гэта такое, наогул, ідэі, чытачу адразу цяжка зразумець. Дзеля гэтага я павінен уводзіць яго ў курс справы спахвала і знаёміць на прыкладах.

Ці кусалі вас, напрыклад, калі-небудзь скакуны, і ці ведаецце вы, што гэта за смак?

Калі вы былі хоць раз на дачы, то, напэўна, ведаецце, што гэта за смак. А калі не, дык раю вам паехаць ды паспытаць.

Памятаеце? — Толькі гэта вы съцішыліся каля свае супольніцы ды пачалі драмаць, а тут вас раптам—джыг! за самае чулае месца. Вы

гэта—цоп! Ну, думаеце, папаў. Але-ж дзе там! У руцэ толькі чулае месца засталося, а ён тым часам—джыг! вас за другое месца. Вы зноў—цоп! і зноў промах.

І нават калі вы запаліце агонь ды папросіце на дапамогу вашу румянную палавіну з яе спрытнымі манікюрнымі пальчыкамі, дык і тагды аблава рэдка калі ўдасца. Скачуць, праклятыя, так, што ніякі інструктар фізкультуры не паправіць. І ўышкі, і ўдаўжкі, і з перашкодамі і без перашкод,—вось так хоць ты бяры дый выкладай першы прыз кожнаму з іх.

Цяжкая гэта справа—лоўля скакуноў. Шмат шпаркасці і спрыту патрабуе. Кажуць, „пролетарскія“ пісьменнікі, калі хочуць надаць з часам сваёй творчасці найбольшую дынамічнасць, заўсёды пачынаюць з лоўлі скакуноў.

Праўда, што на скакуноў можна купіць парашка. Ёсьць, напрыклад, пэрсідзкі. (Асабліва памагае, калі, злавіўши скакуна, падпячы яго на лямпе і тагды пасыпаць парашком).

Не паможа пэрсідзкі, дык ёсьць яшчэ японскі.

А ўжо калі й гэты не паможа, ну то тагды—палын. За пазуху пана-
піхаў, у пасыцель насладу ды яшчэ, напарыўши, напіўся нанач, дык быць
ня можа—павінны павыдыхаць.

Ну, але калі ў вас завяліся ідэі—каюк! Праташы вы тагды чалавек.
Тут ужо ні ваша манікюрная палавіна, ні парашкі ні нават палын—нішто
вам не паможа.

Вось гэтыя самыя ідэі і завяліся ў Міхася Мігуцкага.

Вы можа й ведаеце яго: жыве недалёка ад мяне, жоўты дом, напро-
циў. Такі белы, стрыжаны, сам худы і чаравікі падраныя.

Дык яны яго, небараку, так апанавалі, што й рады няма. Грызуць,
точаць і ўдзені і ўночы, і зімою і ўлетку так, што нават і сам ён і
ジョンカ яго (адну толькі й мае) зрабіліся падобнымі на сухія адцятыя ідэі.

Сам ён тутэйшы, менскі. Нешта некае некалі скончыў, здаецца некі
тэхнікум. Прынамсі ён цяпер лічыць сябе за страшэнна вучонага чалавека,
а галоўнаю сваёю спэцыяльнасцю лічыць інжэнэрства.

Кожную раніцу, убачыўши мяне яшчэ здалёк, ён гукае:

— Маё шанаванье, профэсар! Як ваша здароўе?

— Добры дзень, інжэнэр! Як ваши работы?— пытаюся я ў сваю чаргу.

Даўно я прывык ужо да свайго профэсарскага званья, якім, па сваёй
дзівацкай дабраце, надарыў мяне Мігуцкі. Я вельмі й не спрачаюся, бо
даволі знаю профэсароў, якія набылі сабе званье якраз такім шляхам.

Ён мне зараз-жа пачынае расказваць, як у яго пасоўваецца пабудова-
распачатая на гэтым тыдні, і абавязкова канчае сваю гутарку тым, што
ў яго, каб скончыць распачатую справу, не хапае з паўтысячы рублёў і
што добра было-б, каб я пазычыў яму гэтыя гроши.

Я заўсёды адказваю, што ўжо хутка скончу сваю навуковую працу
„Псыхо-патолёгічныя асаблівасці Загароднай вуліцы“ (гэта наша вуліца),
што засталося яшчэ толькі правесці нагляданыні над адным вельмі ціка-
вым экзэмплярам—і будзе ўсё. І вось калі я надрукую гэту працу ды атры-
маю тысячи паўтары гонорару, дык тагды ня толькі магу пазычыць, а
нават і компаньёнам магу быць у якім-небудзь яго прадпрыемстве.

Мігуцкі рад і загадзе дзякуе мне за давер'е і падтрыманье.

Трэба сказаць, што захапляўся ён ня толькі інжэнэрствам. Яго ціка-
віла ўсё. Бадай ня было ніводнай галіны навукі і тэхнікі, якая-б яго ня
кіцавіла і ў якую-б ён не захацеў унесці нешта новае.

Калісьці ён служыў кіраўніком спраў аднае ўстановы і вызначыўся тым, што прарабаваў навучыць машыністак, каб кожная з іх магла друкаваць на дэзвёх машынках разам розныя паперы. Дзеля гэтага ён кожную з іх застаўляў практикавацца па дэльце гадзіны ў дзень паслья заняткаў. Машыністкі плакалі і скардзіліся мясцкому ды адміністрацыі, а ён усё стаяў на сваім, аж пакуль самога не скарацілі.

З таго часу Мігуцкі ня служыць, а жыве даходамі з невядомага свайго гароду. Гарод даглядае жонка. Яна сее трускалкі, маліну, агуркі ды разводзіць розныя кветкі. Гэтым і жывуць.

На непрактичнасць Мігуцкага жонка ніколі не наракае і, здаецца, шчыра любіць яго, хоць і ня выказвае асабліва сваіх пачуццяў, мусіць, каб не пашкодзіць яго нязлічоным плянам.

А ён за што толькі ня браўся! Засноўваў таварысты: па распаўсюджванью гідро-тэхнічных ведаў, па развяждзенню коркавага дрэва на Беларусі і нават, здаецца, таварыства дапамогі бясхвостай жывёле і старым халасьцяком.

Самым жа значным было таварыства па эксплойатацыі рыбінай лускі. Таварыства мела замер наладзіць здабыванье пэрламутру з рыбінай луск. па рацэпту правізара Скульскага. У таварыства запісалася ўсяго дзеяць членаў. Апрача самога Мігуцкага, там былі адзін супрацоўнік архіву, адзін кандуктар з конкі, адзін загадчык разыніцы ды яшчэ нехта з камгасу, а рэшта—невядомай професіі. Таварыства нават і адозву выпусціла, каб усе грамадзяне гораду Менску, хто мае луску, не выкідалі яе ў памынную яму, а па сходнай цане дастаўлялі на адрес таварыства.

Але з гэтага нічога ня вышла,—рацэпт Скульскага патрабаваў сякога-такога абсталівання. А што ты будзеш там абсталёўваць, калі сырцу недахват? Праудзівей кажучы, зусім няма сырцу, апрача лускі з тae рыбы, якую елі самі члены таварыства. Яно рыбы ў Менску ня так ужо й многа—гэта раз. Дый народ менскі, як скардзіўся Мігуцкі, стаў такі пражорлівы, што рыбу есьць з лускою і, мусіць, нават не патрошачы.

Ува ўсякім разе гэта добрая справа ня ўбачыла съвету, і, такім чынам, чалавецтва пазбаўлена прыемнасці зашыляцца мацызовымі (пэрламутравымі) гузікамі, а павінна здавольвацца касцянымі, палатнянымі, а найчасцей папяровымі.

Далей на Мігуцкага накаціла захапленыне мэтомолёгіяй навук. Ён выказаў гіпотэзу, што для ўсіх навук павінен быць адзін мэтад дзеля таго, што, якую-б мы галіну ні ўзялі, там адбываюцца процэсы, вельмі падобныя да процэсаў любой іншай галіны. Напрыклад, паводле яго тэорыі, зьявы памяці ў чалавечай псыхіцы вельмі адпавядаюць акамянеласцям у прыродзе, нафтавыя фонтаны—выдзяленню мачы, а вульканічныя выбухі—фізыолёгічным процэсам у чалавека з сапсановым жыватом. Ён нават цэлы трактат напісаў быў дзеля апраўдання свае тэорыі і месяцаў са два лазіў з ім па розных рэдакцыях, але не зншлося ахвотніка надрукаваць.

А памойму, ён проста ня ўмеў зрабіць. Адзін мой знаёмы дык такім чынам стварыў сабе навуковае імя. Ён напісаў трактат аб уплыве сонечнага зацімнення на плоднасць трусоў і зубных дактароў. Яго таксама спачатку не хацелі нідзе друкаваць. Дык ён падмацаваў кожнае сваё палажэнне чатырма радкамі са зборніка вершаў аднаго рэдактара і тагды пашло як па масльле. Знаёмы заказаў сабе сотню адбіткаў з артыкулу раздаў, яго ўсяму вучонаму съвету. З тae пары ён стаў салідным вучоным.

Але наш інжэнэр не здаўмеўся гэтак зрабіць і застаўся ні з чым.

Аднак гэта не перашкодзіла Мігуцкаму і надалей цікавіцца навукамі і ўносіць у іх час-часом розныя зымены ды папраўкі. Так, напрыклад, пазнаёміўшыся бліжэй з псыхолёгіяй і фізыолёгіяй чалавека, ён знашоў, што прырода зрабіла вялікую памылку, даўши чалавеку адзін лішні ворган, а ўласна—нос.

Па думцы Мігуцкага, нос існуе толькі для таго, каб утыкаць яго, куды ня трэба, хварэць катрам ды заставацца заўсёды з носам. А што чырвань носа съведчыць аб падтрыманьні яго гаспадаром броварнай пра- мысловасці, дык гэта ніякага практычнага значэння ня мае: няхай нос у цябе будзе чырванейшы, як у бусла, дык усё роўна ніхто табе за гэта чаркі не паднясе.

Засталася яшчэ толькі адна функцыя носа—нюхаць. Але вось тут якраз Мігуцкі і бачыць той паралелізм у прыродзе, тое злачынства супроць рэжыму экономіі, за якое належыць на казённы харч саджаць.

Справа ў тым, што розныя пахі можна ўспрымаць ротам так жа добра, як і носам. І наадварот—носам можна распазнаваць розныя смакі.

Але рота нельга замяніць носам, бо ім нельга гаварыць, дый жаваць таксама нельга—зубоў няма. Нават каб яны й хацелі вырасці, дык для іх у носе патрэбнага пляцу ня знайдзеца. А вось нос ротам замяніць цалкам можна: рот згаджаецца ўзяць на сябе адзіны важны носаў абавязак—нюхаць. (Ня ведаю, ці былі ў Мігуцкага якія-небудзь проэкты на- конт дадатковай аплаты за такую звыш-нагрузку).

Ня хочучы быць галаслоўным, Мігуцкі праверыў гэта ўсё на практыцы. Ён заказаў жонцы, каб яна згатавала некалькі стравы не з такім смакам, якія яны маюць звычайна. Калі ўсё было гатова, Мігуцкі завязаў рот і пачаў пробаваць стравы носам. І, кажа, распазнаў. Пазнаў, напрыклад, што какао з лімоннаю кіслатою, журавінны кіセル з турэцкім перцам, а катлеты моцна перасоленыя.

Пасьля гэтага ён заляпіў нос хлебным мякішам, завязаў хусткаю вочы і разявіў рот. Жонка стала падносіць да яго рота розныя пахі: одэколён, нашатыр, карболь, селядзец, тухлае яйцо. І ён нібы таксама дасканала распазнаваў усе гэтыя пахі.

Вынікам гэтих досьледаў зьявіўся новы навуковы трактат, але таксама не падмацаваны вытрымкамі з вершаў ніводнага рэдактара.

Пасьля гэтага ў Мігуцкага на некі час адпала ахвота займацца на- вукай, дык затое ён яшчэ з большым запалам ухапіўся за тэхніку і за падняцьце ды пашырэнне свае невялічкай гаспадаркі.

Пачалося з вады. Як я ўжо казаў, жонка Мігуцкага падобна да адцятай ідэі—шчупленка ды кволенка, а вадаправоду няма: па ваду прыходзіцца хадзіць сажняў за пяцьдзесят. Вось яна сюд-туд дый просіць Мігуцкага, каб ён вады прынёс. І якраз трапляе ў той час, калі ў Мігуцкага съпеюць самыя дэйўныя проэкты, якія могуць ашчасльвіць разам усё чалавецтва, ці, прынамсі, насельнікаў Загароднай вуліцы. Як толькі жонка забразгае вядром, дык у Мігуцкага ўсе проэкты як памялом вымела з галавы.

Вось ён мучыўся, мучыўся дый стаў думаць—а ці ня можна тут чаго-небудзь выдумаць? А якое тут ліха выдумаеш, калі Загародная вуліца з цэлую вярсту ад гарадзкой вадаправоднай сеткі? Алё інжэнэр Мігуцкі выдумаў: ён рашыў устроіць вялізарны сіфон. Гэты сіфон будзе выходзіць з калодзежа і, апісаўшы вялізарную дугу, праткне страху ды столь Мігуцкага і скончыцца на кухні бліщастым масяндзовым кранікам.

Мігуцкі і кранік нават купіў, а з ім частку труб. Але калі прышлося да работы, дык Рыжы Мінька, на дварэ якога знаходзіўся калодзеж, упёрся і ні з месца.

— Ты мне, кажа, гэтаю трубою ўсю воду высмакчаш, і самавара ня будзе чым наліць. А плаціш за ваду, нябось, толькі паўрубля ў месяц і то, калі ёсьць гроши. А калі яны ў цябе былі?

Мігуцкі, вядома, зазлаваў, а зазлаваўши, вядома, падаў на суд.

Але пакуль суд судзіў, інжэнэр не сядзеў, злажывшы руки. Ён распачаў новую справу, і на гэты раз прычынаю былі карасі. Справа ў тым, што ён вельмі любіў рыбу, асабліва карасі ў съмятане. І Мігуцкі ня толькі проста любіў рыбу,—ён лічыў сваім абавязкам любіць яе. Ён, бачыце, недзе вычытаў, што ў рыбе многа фосфору і што фосфор—гэта галоўны матар'ял, з якога будуюцца мазгі. Вось, каб зрабіць свае мазгі яшчэ больш гэніяльнымі, ён і налягаў на рыбу.

Ня прыняў пад увагу ён толькі таго, што на менскім рынке съежая рыба—рэч даволі такі рэдкая. Такая-ж рэдкая, як, скажам, напрыклад, съежая думка ў перадавіцы провінцыяльнай газэты. Ну а ў тухлай рыбе якая ўжо к чорту гэніяльнасьць для мазгоў—адны мікробы злоякансныя. Аднак жа, праўда праўдаю—карася ў съмятане ён вельмі паважаў.

Але-ж карася нават і тухлага не заўсёды знайдзеш на рыну. Дый у цане яны ўсё такі. Дык вось Мігуцкі і рашиў разьвесыці сваіх карасёў. А для гэтага варта было толькі сажалку выкапаць, хоць і не вялікую. Ваду дажджавую можна сабраць, пракапаўши да сажалкі канайкі. Ды на ўсякі выпадак і ад сіфона трубку можна правесыці (ён спадзяваўся, што суд дазволіць яму ўстроіць гэты сіфон).

Як надумаўся, так і зрабіў: назаўтра наняў нямого Лёшку капаць сажалку, умовіўшыся плаціць яму па паўрубля на дзень. А Лёшка й гэтаму рад—дзе яму больш зарабіць?

Капае Лёшка ў гародзе Мігуцкага сажалку ды калі самага плоту, што абароджан сад Рыжага Мінькі. Выкапаў такі й дабраватую яму.

А тут якраз і дождж пашоў, вады чуць ня поўну яму нацякло. Рад Мігуцкі. З дзесятак жывых карасёў купіў ды пусьціў у сажалку.

Плаваюць зьбянтэжаныя карасі ды самі ня ведаюць—ці то ім пладзіцца, ці пачакаць.

А گрунт у гародзе Мігуцкага гліністы,—берагі сажалкі паразмакалі і сталі абвалывацца. Абваліўся і бераг пад плотам Рыжага Мінькі, а разам з берагам абваліўся ў сажалку і кавалак плоту.

Цяпер ужо Міньку прышла чарга злаваць. Ён і сапраўды зазлаваў ды таксама падаў на суд. Апрача гэтага, ён яшчэ заявіў, што Мігуцкі нямых на работу наймае ды плаціць ім толькі па паўрубля.

Прайшло месяц, можа болей, а можа й меней. Суд разгледзеў заяву Мігуцкага і адмовіў. Пасля той жа самы суд разгледзеў заяву Рыжага Мінькі і прысудзіў. Прыйшоўся і бераг пад плотам Рыжага Мінькі дваццаць рублёў за зробленыя страты, і даплаціў нямому Лёшку па два рублі за кожны дзень работы. І яшчэ засудзілі Мігуцкага на два месяцы ў дом прымусовай працы за эксплётатацию інвалідаў.

Тым часам стала на пагодзе. Вада ў сажалцы высахла—засталося толькі на дне. Карасі моцна засумавалі. І съмятана ім не на ўме—павыпруджваліся дый плаваюць жыватамі дагары.

Інжэнэр Мігуцкі адбывае свой тэрмін у допры, складае новыя пляны ды адкрывае новыя амэрыкі.

А жонка яго прадае трускалкі ды маліну і сама воду носіць. І ня толькі воду—носіць яна час-часом яшчэ ў допр булку ды кілбасу. Любіць свайго інжэнера, ня гледзячы на ўсе яго амэрыкі. А можа й амэрыкі любіць. Можа нават амэрыкі больш, як яго—хто яе ведае.

А карасі так съмятаны й не дачакаліся—павыпруджваліся.

Але-ж апісаныя тут зъавы такія дробныя, мізэрныя, асабістыя, што нават і дэтэрмінізм ім не паможа,— ніякіх іншых зъяў яны выклікаць ня могуць... Так, напэуна, думаюць некаторыя. Але я зараз давяду, што гэта ня так.

Даводжу.

Хто ведае, можа яшчэ таварыства па эксплётатацыі рыбінай лускі і разгорне сваю дзейнасць. Тагды гэта вельмі адаб'еца на дабрабыце насельніцтва, і людзі, якія ўмеюць лавіць рыбу ў мутнай вадзіцы, будуць мець дадатковы прыбытак яшчэ й ад лускі. Нават тыя рознавіднасці, пра якіх кажуць, што яны—ні рыба, ні мяса, таксама будуць мець выгаду, калі хоць капельку здолеюць абрасыці лускою.

Хто ведае—можа, інжэнэр Мігуцкі, вярнуўшыся з допру, яшчэ здолее падыйсьці да рэдактара і даць ход свайму трактату аб непатрэбнасці носа. У выніку гэтага ўсе насы стануць беспрацоўнымі і інвалідамі і напэуна будуць атрымоўваць дапамогу, хто грашовую, а хто й натураю—фігавую, да якой некаторыя даўно ўжо прывыклі. Гэта, вядома, моцна адаб'еца на бюджетце, і тагды, дзеля захаванья рэжыму экономіі, пачнецца культывация людзей бязносных. А гэта ў сваю чаргу адаб'еца на псыхіцы і ідэолёгіі грамады. Тагды рымскі нос, як ідэал чалавечага хараства, зьнікне зусім, стане здабыткам гісторыі. Заміж твару з рымскім носам ідэалам хараства стане твар бязносны, гладкі, так што, глянуўшы на такі твар, адразу й не разъбярэш, што тут трэба надзяўваць—капялюш ці галіфэ; па продукцыі прыдецца ўжо меркаваць. (Цяпер у нас такога ідэалу дасягаюць часамі толькі сальнічыхі ды галоўбухі). Такое абсолютнае бязносце ня выгадна будзе для тых, хто заўсёды трymae нос па ветры і з аднакаю прыемнасцю ўцягвае як дым пролетарскай фабрыкі, так і дым кадзіла і подых буржуазнага балота, абы гэта было з ветрам. Абыходзіцца бяз носа ім будзе тым больш нязручна, што рота разяўляць яны ня прывыклі.

Што да поэтаў і пісьменнікаў, дык ад пагалоўнай бязносасці яны-б нічога ня страдзілі, а мелі-б толькі тую выгаду, што выдавецтва-б ужо ніколі больш не вадзіла іх за нос. Зноў-жа сярод поэтаў і пісьменнікаў зусім ня было-б тагды такіх, калі якіх нашы крывіцкія крытыкі так стараюцца з насоўкаю, перад тым, як пацалаваць.

Ну, а калі й сапрауды тэма майго апавяданья такая ўжо „бледная“, дробная і мізэрная, дык яна, прынамсі, хоць можа паслужыць тэмаю для тых, каго часта блохі кусаюць.

імяныцкі
Фадэон імяніцкі
Ільвікі імяніцкі
Батшыцкі імяніцкі

Уладзімер Жылка

З „Вершаў спадзяваньня“

* * *

Ледзь знаёмы пачуецца гук,—
І туга і хайтурнае змоўкне галошанье.
О, лілеі пяшчотныя рук,
Мая радасьць і дзень уваскрошанье!

Спадзяваньнем апошнім ты так неспадзевана
Зазіяла ў маёй цішыні,
А я думаў, што ўсё перасьпевана,
І дасьпеваны гэныя дні.

Варажы-ж, варажы, нявымоўнае бачанье,
Мне зывінець і звінеці мацней.
Будзе ноч нямінучая—страчанье
Тваіх рук, незраўнаных лілей!

1925 г.

* * *

Няма збавенія
Апроч пекнаты.
Ў май маленьні
Адзіная ты.

Аднэй між дзеяў
І верных жанок
Высокіх съпеваў
Адвечны зарок!

Прамень съвітанья
І сонечны госьць,
Людзей вітанья
Ты вартая ёсьць!

О, будзь хвалёна,
Вялічана будзь!—
Табой збавёны
Ня вызнае жудзь.

Малю й гукаю
Ў няўхільную сінь:
— З тугой адчаю
Мяне не пакінь!

Ў бай жыцьцёвым
Адвагі прыдай,
Надзеі словам
Мяне прывітай.

Пакліч павеўна
І радасць разылі,
Дазволь мне пэўна
Ступаць па зямлі!

1925 г.

* * *

Калі змрочнасьць ахінвае цъмянае
Ціхавейнаю хусткай утомы,
І рука яе ў суцень прыбаная
Зацірае ўсе рысы і зломы;

І калі цішыня нярухомая
Заплятае на сон свае косы,
І на кветках красой невядомаю
Заблішчаць пераліўныя росы,—

Я хачу вам сказаць далікатнае,
Што, як ваши лятункі,—люботна
Уздыхнуць і згадаць нявыдатнае,
Што гучыць бяз тугі, бесклапотна.

Як дзяцінства гады незваротныя,
Тыя гукі, што родзяцца ў цішы;
Як вады плюскатаныні пышчотныя,
Чараваньне тых слоў закалыша.

І ушчэнт закаханастьці поўныя
І таго, што ня выкажаш мовай,
Мы пярайдзем мяжу ў нявымоўнае
За рубеж чалавечага слова.

Блізасць гэткая 'шчэ не запісана,
Хоць для сэрца ад веку радзіма.
Немагчымасцю сэрца ўкалысаны,
Немагчымае блізка й магчыма;

Калі росы, як пэрлы срабрыстыя,
На лістах і на травах так густа;
Калі змрочнасьці ціхай празрыстае
Легкавейная, кволая хуста;

Калі мяккасьцю фарб нязвычайнаю
Задрамала лагоднасьць над съветам;
Калі сувязьзю вечара тайнаю
Ноч суточана з днём яснакветам.

1925 г.

Кляшторны

Маладосьць

1.

Завечарылася бярозавая просінь,
У далях вечар дым пераліваў.
А млечны шлях на сіняватых плёсах
За ранкамі дарогу вышываў.

Мне марыцца: нібыта тэй дарогай
З прадвечнасьці вярнуліся гады,
Я не поэт, а хлопчык басаногі,
За рубяжамі съвет і гарады;

Нібы з туманаў выплыла паданьне,
Пра гэта возера, як съведку дзіва-дзей...
Я ўспамінаю першае каханьне
І першы хмель разбураных надзей.

З тae пары я шмат перамяніўся—
(Цывітуць да часу ў жыце васількі...)
О, вечар, вечар, што завечарыўся,
Куды сплылі ружовыя вянкі?

2.

Восень съцежкі ў садох замятае,
А ў душы толькі холад і дым, толькі холад і дым.
Пад асеніння скрыпкі пашла дарагая
Падарыць сваё сэрца другім.

Толькі холад і дым. І снуюць і снуюць успаміны,
Лісьці сыплюцца, сыплюцца лісьці бяроз.
Ой, як шкода мне, шкода каліны,
Што буй-вецер па полю растроі...

Не падняць ёй лістоў у даліне
Мне-ж за днямі ня бегчы усьлед, не пабегчы усьлед;
Зацвіце новым цвятам каліна,
А юнацтва ня верне поэт.

Адасьніліся майскія росы.
У душы толькі холад і дым, толькі холад і дым,—
І ня шкода, што любая косы
Падарыла сягоныя другім.

3.

Тухнуць зары залатыя агаркі,
Гаснуць юнацкія мары ў грудзёх.
Шклянкі пустыя, пабітыя шклянкі—
Дні маладосьці сплылі ў туманох.

Гэй, весялей падымаема чаркі,
Вып'ем юнацкую радасьць да дна!
Заўтра датлеюць агаркі,
Заўтра пахмельле бяз сълёз і віна.

Палкіх гарэз не вярнуць, дарагія:
Нашы гарэзы патухлі даўно.
Заўтра на зъмену нам прыдуць другія
Піць маладое віно.

Менск—Парэчча

1927 г.

Сэід Шырвани**Газелі**

Дзе тыя ласкі з каханаю зоркай у гэныя ночы,
наши спатканьні, хмялёвасьць гаворак у гэныя ночы?

Чорныя косы, як съвятасьць Каабы¹⁾, свае рассыпала,
сон навяваючы засыцілай чорнай у гэныя ночы.

Хвалу пра келіх аддаўшы заўчасьне з сваёй улюбёнай,
разам пілі з ёй, фіялкава кволай, у гэныя ночы.

Полымем сэрца й душу агартае, калі я згадаю
палкасьць каханьня, якім быў я повен у гэныя ночы.

Быццам залева, дайшоўшы да мора, ўшчуваеца ў хвалях,
каля каханай сябе супакойваў у гэныя ночы.

Ператвараўся ў слух, о Сэід, я ўсёю істотай,
голос пачуўшы салодкагаворнай у гэныя ночы.

2

Што ты заўсёды сядзіш на цыноўках нязрушна, ваіз?²⁾
Богам тваім прысягаю, што гэта двудушнасьць, ваіз!

Вельмі прыемны твой заклік да чцівага зьдзейсненьня спраў,
сам жа ня маеш ні воднае, гэта няслушнасьць, ваіз.

Плачаш ты ў кожнай хвіліне, пра пекла гаворачы нам,
гэта ўдаваныне навошта, навошта ты хлусіш, ваіз?

Погляд вачэй сваіх ты прышываеш да скарбаў сірот,
праўдай прыдбаць свой пражытак сябе ня прымусіш, ваіз?

Зьвестак ня маеш адносна Каабы, о, яраў³⁾ ты твар,
словы бяз смаку твае і ня ўходзяць у вуши, ваіз.

Ты спадзяешся на справы свае, што зрабіў мо' калі,—
„боскую літасьць“⁴⁾ чакаем на нашыя души, ваіз.

О, каб Сэід стаў хаваць ад цябе, што ён любіць віно,
быў бы, напэўна, тады ён такім жа двудушным, ваіз!

3

Сэрца, ты шлях свой у кárчму, не шлях для малельні—трымай,
сэрца, не пацеркі чорных загідаў⁵⁾, а келіх трымай.

Сэрца, ня мknіся ў мэчэць да загіда, па ўсім не шкадуй,
хіжым загідам з мэчэцьцю—„руіна“—найменыне трымай.

¹⁾ Кааба—„съвятарня“ мусульманская, дзе быццам знаходзіцца Магамэтава труна.

²⁾ Ваіз—прапаведнік, казальнік.

³⁾ Я р—літаральна „улюбёная, каханая“; у даным разе—як жанчына, абузыніца.

⁴⁾ Боская літасьць—частка жартаўлівай цюркской паговоркі.

⁵⁾ Загід—манах (чарнец)—пустэльнік.

Сэрца, мо' з на́дзвыш аддана ты косам красунь,—
вінна ў вар'яцтве, ланцуг да стамлеңня трымай.

Можа зыскоўная зорка расчосваць захоча касу,—
сонца, трымай ты люстэрка, а месячак—грэбень трымай.

Я зганьбаваўся, глядзі як! каханьнем сваім да красунь,
словы пра Мэджнун¹⁾ і Фэрхад²⁾ ты казкай няпэўнай трымай.

Сэрца, шляхоў дасканалых шукаеш—адзін табе дам:
шлях матылька—на агонь—ты узорам сумленна трымай.

Сэрца, аддаўши душу улюблёной, імкніся эгарэць:
палкасъць каханай агорне, атуліць праменънем—тримай.

Хай у мэчэць палахлівы з загідам на модлы ідзе,
ты, о Сэід, лепш у кárчме сядзі і свой келіх трымай.

З цюркскай пералажы
ўл. Дубоўка

З аўвагі.—Гэтая газэлі выдатнага цюркскага поэты Хаджы Азім Сэіда Шырвані, ці Сэіда Шырвані, як ён звычайна завецца, мы зъмяшчаем выключна як узор газэлі, цікавай у композыцыйных адносінах. Праўда, „царом газэллай“ на ўсходзе лічыцца пэрскі поэт XIV ст. Хафіз, але пераклады з пэрскае мовы мы адкладаем на далейшы час з прычыны таго, што ў наступным годзе выконваецца 40 гадоў пасля съмерці Сэіда Шырвані, агульна прызнанага поэты Азэрбайджана. Да таго часу „Узвышша“ ці выдрукуе шэраг перакладаў з яго твораў на старонках часопіса, ці выдрукуе паасобны зборнік, прысьвечаны памяці гэтага рэволюцыйнага для свайго (ды і для нашага—ва ўмовах усходу) часу поэты.

Для таго, каб чытач хоць крыху ўявіў яго рэволюцыйнасць у адносінах да рэлігійнае цемры, даволі прыгадаць тое, што магаметанскае веравызнанье забараняе ўжыванье віна. Заклікаючы ў „мэйханэ“ (карчму), адклікаючы народ ад мэчэці, Сэід страшэнна абурыў супроць сябе магаметанскіх духоўнікаў, якія прычыніліся да яго съмерці. Так, адзін гісторык (Карчалінскі, „Література азербайджанских татар“, Тифліс 1903, ст. 41) піша наступнае: „упорно указывается и на то, что она (съмерць последовала от неосторожного обращения (!!) с ним толпы, которую неодно кратно возбуждало против него враждебно относившееся к нему местное духовенство. Говорят, что его будто задавила толпа народа во время выхода из мечети“...

¹⁾ Мэджнун—гэрой арабской национальной легенды про каханье (вядомая „Лейла і Мэджнун“).

²⁾ Фэрхад—гэрой пэрской национальной легенды про каханье („Фэрхад і Шырын“).

A. Мрый

Камандзір

(Апавяданьне)

— Ого! Цяпер я съцішыўся, цяперака я ўходаваўся! Што я цяпер? Самы ціхі чалавек у вакрузе. Жонка, дзеці, жыву, як расліна! Асеў на зямлю, ды цягну яе, як цяля карову. А калісьці я быў гэроем! Чаго вы съмечеся? Што?... Ці быў я на вайне? На якой?... На нашай быў! З 18 году, а было мне тады 22 гады, як лёду...

Падарожны памаўчаў, падкінуў у вагонь трусу, не съпяшаючыся скруціў сабаччую ножку, запыхкаў моцнай махрой і пачаў нам рассказваць.

— Я і цяперака, калі што будзе, дык першым у пекла пападу. Мяне, бачыце, камандзірам зрабілі.

Начлежнікі зарагаталі. Брудная сялянская кашуля, абмазаная каланіцай съвітка, смаркаецца саматужным спосабам... Камандзір!..

— А як гэта вышла? Пераказаць, дык не дасьцё веры! Было гэта тады, як немцы захапілі наша мястэчка. Сталі яны мне папярок глоткі!

Не магу на іх глядзець, не хачу пад імі, храпаідаламі, быць. Узяў ды драла ад іх.

Еду сабе ў Бабруйск. І там нямецкія капиталісты імпэрыялізм разводзяць. Я яшчэ далей пасунуўся, а яны ўсьлед па пятах, ну, проста некуды дзецца.

Прыяжджаю я ў Клінцы. Што ты скажаш? І тут яны. А са мной ехаў яшчэ адзін пісталет, звалі яго, як і мяне, Віньнік. Толькі мяне Хвёдар па прозванью, а яго Мартын. Цяпер няма яго на съвеце. Загінуў у завірусе і костачак не пакінуў. Добры быў хлапец, хоць і браценікам мне прыводзіўся.

Распыталі мы пра наших. Кажуць нам, што гвардзейцы тут недалёка стаяць, а дальш немцы ўжо ня пойдуць.

— Пачакай! кажа мне Мартын.—У мяне канбенанцыя!

— Якая? пытаю.

— Хадзем, запішамся ў гвардзейцы!

— Што ты ачмурэў? Мы-ж ня ведаем, што ёсьць стрэльба! На съмех ці што йсьці?

А мы з ім да гэтага часу грузавікі цягалі, з вінтоўкай ні бэ, ні мэ ня ўмелі.

— Нічога, кажа Мартын:—за спыт ня б'юць у хрыбет. Людзі ім патрэбны.

Пайшлі мы шукаць наших. Бачым—вёска. Зайшлі ў адну хату. Праўда, гвардзейцы сядзяць, а лахматыя, мурзатыя, як мядзьведзі. Сядзяць ў чырвоных шараварах ды гуляюць сабе ў лісцікі. На нас і вокам ня міргануць. Сваю справу робяць. А каля съцяны стрэльбы стаяць.

Мартын мой як звар'яцеў. Цап за стрэльбу ды давай яе мацаць, давай яе круціць, кулупаць, давай яе ляскаць, што і як.

Гвардзейцы ўшчупусліся. Хто такі? Адкуль? А, нямецкія прысьцябай?! За мурмалку нас—і пацягнулі пад растрэл...

Ну можа не пад растрэл, а так... пажартаваць.

Я бачу, што справа, канешне, дрэнь. Давай кавярацца, гарадзіць, што папала. Аўтарытэтна заяўляю, што магу быць камандзірам дывізіі, а мяне пад растрэл пхаюць. Насьмяшыў іх. Тут і Мартын пасъмялеў, і ён

свае слова торкае. Рагочуць гвардзейцы, а тады раптам кажуць: „Ты будзешь камандірам 3 роты“. Гэта на мяне так. „А ты—кажуць на браценыніка—будзешь камандзірам пешай разьведкі“.

Так і прайзьвялі нас у чыны. А мы, ведаеце, ні бэ, ні мэ! Ні ойча наш, ні багародзіцу. Толькі, праўда, лаянкаю добра крылі. 6 месяцаў былі мы ліпавымі камандзірамі. Спачатку дужа съмяяліся з мяне. Я і сам канстаціраваў. Які я камандзір? Ня ведаў нават, як і стрэльбу тримаць, а пра каманды ці маршы і ня пытай! А хоць і съмяяліся, ды прызвычайліся да мяне. Ды чаго было съмяяцца? Чалавек за іх рабочую справу ідзе. Пачалі некаторыя з іх троху падвучваць мяне, падраўноўваць. Так з грахом папалам тримаюся ды баюся, каб за шкірку ня выштурхнулі.

А тут, на табе, чэхаславакі! Мяне фурць на тэй фронт, з усёй маёй басатэрый. і Мартына таксама. Еду, а сам думаю сабе, як я там буду ваяваць, як буду камандаваць. Гэта-ж ня жарты! Усунуць гарматы, кулямёты, што я буду рабіць? Ня сплю ночы, як еду ў цялятніку. Усё думаю: правалю рэвалюцыю!

— Праваліў, ай не?

— Не праваліў! Странлем, па чым папала! Якая там каманда! Айдзе ўсе, там і я! Вочы ў мяне зіркія, як у арла! Пабачу, як крадуцца белыя, ды камандую па-свойму: Ото-то! Ото-то! Вунь, вунь! Лупцуй яго! Клей яму ў... Вунь яшчэ паўзуць! Перанось туды агонь! А сам авангардам лезу на ражон.

Адным словам, ня быў трышкай! Вясёла было хлопцам са мной.

Аднойчы абадралі мы нейкаго пана. Паадбіралі ў яго ўсё чысьценька, што трэба, што й ня трэба! Наша часьць сабрала 12 грамафонаў. А тут белыя насядаюць. Мы паставілі грамафоны на калесы, закруцілі іх, ды ў атаку. Во съмеху было! Белыя аж аслупянелі, як мы з грамафонамі тараraphалі. Далі дзёру яны. Усё я быў завадатай. Мартын так і дражніў мяне „грамафоншчык“.

А яшчэ скажу вам, я з ліпавага камандзіра вышаў на чырвонага ахвіцэра. Можа мяне трэба было тады ліквідаваць. Нарабіў я бясчынства, ой-ёй-ёй! Цэлы кодэкс парушыў, пад касьцёл шмат каго падвёў. Толькі і пашкадавалі мяне за мае маладыя леці ды паслалі падвучыцца.

Падарожны азірнуў усіх, хто сядзеў каля агню, як быццам хацеў пераканацца, ці ўважліва яго слухаюць, і потым, гледзячы на вогнішча, загаварыў:

— Стаялі мы пад Кунгуром, біліся некалькі дзён, а як перайшлі яго, дык і далі нам два дні падправіцца. Адна беспартыйная баба, гадоў так пад 70 будзе, перадала нам на вуха, што тут недалёка ёсьць маёнтак генэрала Уварава. А стаіць ён у пушчы-драмушчы. і там можна таго-гэтага здабыць. Ну, першым чынам узяліся мы правесці там каналізацыю, бо ў нас коні ўсе былі ануліраваны, дык мы задумалі забраць генэральскіх коняй.

Што ж? Съмела ідзем туды. Валім праста на стайні, а бяз ніякага дакладу. Бачым—нейкі прыстаўны самасуй не дае нам праходу. Кажа: „ідзеце да генэрала, а я ні пры чым!“ Мы на яго як цыкнулі: „што ты, лупі тваю прасвяту, чужога добра съцеражэш! Стражнік знайшоўся?“, У хрыбет яго. Той перакуліўся ды драла ад нас.

Толькі пачалі браца за коняй, а генэрал толькі гэтага і чакаў. Сьвіснуў у сурчок, а выскачылі няма ведама адкуль, сабакі і давай нас рэзцаць, давай нас шкамардзіць. Аж пер'е ляціць з нас. Мы адбівацца. Толькі дзе там? За самыя кволыя месцы хапаюць...

А было гэта перад вечарам. Сам генэрал выйшаў на ганак, съмяеца, а ўсъмешка яго праста як у вакулы імпэрыялізму. Што нам рабіць? Хоць круць верць, хоць верць-круць, дык больна выходзіць.

Крычу я а не сваім голасам: „Душу табе распятушу, калі ня ўсьцішы шваіх ваўкарэзаў“. А ён злосна съмиецца ды крычыць нам, як з трубы трубіць: „Вы мне свабодна можаце ня указваць, хамуйлы! Чаго вы тут? Вон адгэтуль! Гэта маё дабро!“

Узарвала мяне гэта панская працадура. Стрэліў я ў генэрала. Не папаў! Схаваўся ён у дом, прытаіўся каля вакна ды з леварвэртам падсцерагае. Бачым мы: справа зноў дрэн! Зноў у нас кампотны настрой! А сабакі намэтлахі разносяць нас, без дзяцей пакідаюць... Давай мы іх чысьціць ды патроны на злыдняў траціць. Як ніяк разагналі, а каторых перабілі. А трох з нас моцна паскублі—у шпіталі адлежваліся.

Узяліся мы за генэрала. Уварваліся ў яго логава. Пан дрыжыць, як у трасцы, чуе, злодзей, што не здабраваць яму.

Абкруцілі мы руکі яму... Як цяпер бачу я генэрала гэтага. І пагоны і ўсе на ім было. Як відаць, не пасьпей зьбегчы. Клусны быў, як кабан, твар чырвоны, вочы маленькія, зълючыя, калючыя, як у восьвы, ды яшчэ трэх падбародавічы.

Заляпіў я пану поўху, аж зашчочына пачырванела. А пасьля троху аддыхаўся і сказаў яму слова моцнае:

— Слухай ты, анцімонія чэхаславацкая—так гаварыў я—слухай ты, гадава яйцо! Мы нічого не зрабілі-б табе, мы абышліся-б конкретна і далікатна, каб ты не захацеў згубіць рэволюцыянэраў. А ты ваўкарэзаў нагнаў на нас, пачаў нас сабатажнічаць. Кружануў яго яшчэ разы трох лаянкаю. Душа з мяне паастоўпам выходзіла ад злобы. У канцы крычу яму: „Досыць вам, паночки! Наёрзаліся вы на нас, наёрзаемся і мы на вас. Сухапутныя чэрві вы! Раздавім мы вас без жальбы.“

Схапіў я генэрала за карак, ды што моцы грук яго аб зямлю.

Тут раптам уваходзіць генэралава дачка. Браткі мае! Што тут зрабілася са мною! Пацямнела ў ваччу. Такой красы я ня бачыў. Уся ў белым, як малінка, а вочы, вочы ярыя, ярыя, бліскучыя! З пагардай пазірае на нас. У мяне і язык адсох.

Кажу ёй: „Мы не хацелі вам зла рабіць, а ваш генэрал-айцец неблагародную структуру замысліў, і мы ня можам гэтага так кінуць. Генэрал ваш адкажа перад рэвалюцыяй і намі. Не памрэ ён сваёй скорай съмерцю.“

Паненка ўся задыхаецца. „Вы бандэісты“, крычыць. „Што вам тут трэба? Чаго вы ўварваліся ў наш дом?“. Тупае на нас нагамі.

А я, як камандзір, галянтарэйна кажу ёй: „Дом ваш цяпер ужо наш, і ўсё ваша будзе наша“. Давай ёй палітграмату чытаць. Але яна ня слухае, а сваё буржуйскае трубіць. За кожным словам джала торкае, ды зачапляе нас за жывое. Вядома, зъмяіны выпаўзак, дык і джыгае.

Гляджу я на яе, ды любуюся. Вочы гараць і цягнуць да сябе, як съмерць ці прадоњне. Думаў я скалатушыць генэрала, ды дачка прыйшла ў панараду.

Загадваю сваім хлопцам: „Засадзце генэрала ў каморку якую, ды на замок зачынече, каб ня выдрайся, а заўтра мы будзем судзіць яго судом рэвалюцыі і съмерці“. Пасьля маё войска разьмясьцілася па пакоях, дзе два, дзе трох чалавекі. А пакояў шмат было.

А сам я пашоў з генэральскай дачкой аглядаць ўсё. Што ж? Яна, съцяўшы зубы, паказвае мне ўсё, тлумачыць, што, як і айдзе пакладзена. Мяне і сон ня ўсіляе. Гляджу на яе, ды дзіўлюся яе маладосці ды зграбнасці. Павяла яна мяне яшчэ ў сад. Праўда, я з рэвальвэртам іду: а можа пастка якая на мяне нарыхтавана. Не! Нічога! Ходзім мы па съцежачках. А па траве шмат было іванавых чарвячкоў. Яна ўсё пазірае на агоньчыкі,

ды нешта думае. На мяне не глядзіць. А я ўсё роўна, як у вагні. Чую, як кроў булькае, гарачым комам падхлынае да сэрца. Усё цела напружваецца. Але стрымліваюся і вяду палітычную разгавору. Пачынае і яна гаварыць. Пытае мяне, дзе я жыву, у якім месцы і ці вялікае протэжэ ад майго дому.

А ўсе слова свае пераводзіць на тое, каб мы з бацькам яе нічога не зрабілі.

Я ёй заяўляю: „Калі вы так просіце, дык можна зрабіць зьніжэнье: даць З ці 4 гады съмерці ў турме, а нічога не прысудзіць нельга“.

Яна бача, што я падаўся, ды яшчэ просіць мяне, а вочы так прыхільна, з абяцанкай, пазіраюць на мяне. У мяне сэрца так і ёкае, тыхае, як матор.

— Пайка яго, што вы так кажаце. Каб ня вы, прапаў бы бацька ваш. Бяру паненку за руку ды кажу: „Толькі ведайце, што кожны па сваіх смысьлях схапвае, і вы павінны гэта памятаць“.

А яна перабівае разгавору, каб я не дагаварыўся, ды кажа: „Хадзем у дом—будзем гарбату піць“. Што-ж? Мне і ня хочацца, але ідзём.

Заходзім у яе пакой. Чалядка прыносіць гарбату. Усё так чыста, прыгожа, шклянку дае на бліскучай падносе.

Выпілі мы чай. Я заводжу зноў палітычную разгавору. Скуль і слова ў мяне бяруцца. Пытаю: „ці няма ў вас Ямелю Золю прачытаць? Я вельмі люблю прастуджваць сябе літаратурай. Яна ўсміхаецца: „Не! Ямелі Золі такога ня чула. А што вы чыталі яго?“ А я, братцы, яйбогу, нічога ня чытаў, ніякіх літаратур. Пачырванеў троху, ну ня дужа.

Гаворым мы з ёй такім чынам. Страшэнна мне хочацца любезнасці гаварыць ёй ды гладзіць яе, як піскленка. Такая была прыгожая ды ўборная! Пад канец нейкая шайтанская сіла ўсьсела на мяне. Нічога не зраблю з сабой—душа стала хацімая.

А было позна ўжо. Людзі паўспаліся. Самы сон. Цішыня вакол.

Я і падсунуўся да яе. Паненка ні божа мой, крычаць хоча, адбіваецца, як замахненца белай ручкай—усё ў месяц мне пападае. Валтузіўся я, валтузіўся з ёю. Бачу—незмага па добраму ўзяць. Падамнуў яе ды нахрапам дабіўся свайго. Зусім зьнямог, аж запышку нагнаў. Нічога ня ведаю, дзе я і што са мной. Усё цела томнае, і жывот томны. Ляжу, як няжывы.

А паненка плача, раве, як ваўчыха. Раптам трах—разарвала на сабе сарочку, ды кідаецца ка мне, кусаецца, статуямі швыргае ў мяне. Я супакойваю: „Што ты сшыманела, дзевачка? На што ты сарочку пашкуматала? Людзі съмяяцца будуцы! Шустра ты, паненка! Хочаш з печы зваліца і сядзелкі не пабіць“. Так па-мужыцкаму і кажу ёй. „На тое рэвалюцыя, кажу. Ня толькі мы пакутаем, а і вы, паночки, жыццю будзеце ня рады. Ня будзь сярдуńняй—пераходзь да нас. Будзем жыць з табой, а не, дык усё роўна будзеш праз наш кій скакаць“.

Паненка зьдзіка зарагатала, вочы загарэліся: „Ніколі гэтага ня будзе! зьняславіў ты мяне, і я адпомшчу. Ня будзеши ты жыць, хамуйла!“ Хоць і лае мяне, а шкада мне паненкі. Супакойваю яе: „Дос табе! Ці ты яшчэ не нарвалася? Падумаеш, вялікую школу зрабіў я табе! Усё пройдзе, а мы застанемся. Зробленага ня вернеш. Прырода такая мая. Сам ня ведаю, як праштрапіўся. Мужчына я, а ты такая прыгожая“. Зноў пачаў з ёю шурды·мурды.

Яна маўчиць, толькі сылёзы ціха коцяцца. Можа ўсё і абышлося-б. Але тут і вышла катастрофа. Генэрал выдраўся з каморкі, нехта выпу́сьціў яго. Ляціць праста да нас. Як убачыў ён усё, ды ў чым дачка яго—страшэнна зьёрчыўся, пагнула ўсяго, што жудасна глядзець. А тады схамянуўся, выхапіў рэвальверт ды баць у мяне. У руку мне загрэў.

А я і забыўся, куды дзеў свой рэвальвэрт, як падаў за паненкой. Баба каму галаву ня скруціць? Адчай на мяне найшоў. Кінуўся я да пана, бац яго галавой у пузу, а рукой за аружжа ды лоўка адабраў. Пан усьсёў на мяне, перакурдыкнуў мяне. Здаровы быў, як кабан. Падкорчыў мяне пад сябе, ды ўсё ляп ды ляп па ўсяму абліччу, содзіць як капусту. А сам пыша, як жарэбны воўк.

Тут і дачушка падскочыла, б'е мяне пантофляй па твары, па пuze ды па чым прыдзеца. Зъбіваюць мяне на катлеты. Кампотны ў мяне настрой. Ніякай дынамікі ў мяне. Рэвальвэрт не аддаю, а ўзвесці сабачку няма магі. Але як-та напружыў усю моц, ды стрэліў. Пана ў нагу чыркануў. Той на момант адскочыў, а я яшчэ раз—прамазаў. Тут шчасце маё, што хлопцы пачулі страляніну, ды двое з іх мяне ратаваць.

Схапілі мы генэрала, звязалі яго вяроўкамі, а дачка ўцякла, схапіўши мой леварвэрт. Дзе яна яго знайшла—ня ведаю.

Як звязалі пана, добра я насымяяўся з яго. Прыплюснуў адно вока ды кажу яму: „Што? Не па носу прышлося, як мужык тваёй дачкой пакарыстаўся? Толькі я не хацеў гэтага. Яна сама. (Кажу так, каб больш раззлаваць яго). Прывода, пане, нічога ня зробіш Ты сам прычинны ў гэтым. Так кажу яму. Пан аж сініе ад злабы. Даю яму яшчэ фігуру савецкую пад нос, абы толькі насаліць.

Руку мне перавязалі. Ные праклятая—косьць, як відаць, зачапіў.

Абкружылі мы ўвесь дом, давай парадак наводзіць. А дачка яго залезла ў пакойчык за вакешкам на калідор ды страляе ў нас адтуль—нельга прыступіцца. Як звар'яцела. Двох з нашых, што першымі пасунуліся, паклала на месцы. А патронаў пры майм аружжи было штук 40. Ну, бачу, справа дрэнь. Узяў я гранатку 7-хунтовую, ды бэнц у вакешка. Там ад яе мокра зрабілася.

Праўда, як забіў я яе, ўсё ў сярэдзіне ў мяне захаладзела, як быццам адарвалася што. Такая яна была прыгожая, маладая.

Прыходжу да генэрала. Ляжыць скручены па руках, па нагах ды плюеца крывёю. Кажу: „Дачка твая ануліравана! Цяпер твая чарга. Павядзём цябе ў падзямельны аддзел“. Хлопцы як крымзанулі пана, з таго й дух вон. Як у песні пяеца: „труп яго свежы зарылі ў ту ю зла-вешчую ноц“. Ну толькі гэта было, як разьвідняла. Сонца выкатвалася.

Пачалі мы дапытвацца, хто выпусціў пана, адкуль у яго аружжа. Дабіліся, што прыслужнікі былі ў прычыне, асабліва тая вастраносая, што нам гарбату падносіла. Узялі мы яе на рэмус. Пыталі ў яе дзе яна ў тэй час была, ну а яна адказала: „гэта душэўная тайнасць мая“. Ну, мы і яе не пашкадавалі. Ды яшчэ двох-трох пакрыўдзілі. Адным словам, нарабілі мы бясчыстваў. Канешне, хто ў гэтым вінен? Камандзір! Пераканаліся, што камандзір я бяз усякага крэда і толькі падрываю аўтарытэт рабочай і сялянскай арміі. Скінулі мяне з камандзіства, засадзілі ў турму, судзілі мяне. Суд, пабачыўши мае маладыя леці, дараваў мне, вярнуў у часьць. А там накіравалі мяне на курсы, дзе я зразумеў, які я гад быў і што няправільна разумеў усё. Цяпер мяне ўжо не паддзенеш.

Дык вось як было са мною. А вам здаецца, што я ціхі чалавек?

Агонь патухаў. У недалёкай вёсцы пачуліся пеўні. Ніхто не адказаў Віньніку на яго запытаньне.

Фіга на талерцы

Шмат цяжкой работы
Гэтым дыплёматам;
Скажам, тыя-ж ноты,
Той жа ультыматум:
Надзяюць вам путы,
Але ўсё „з пашанай“.
Колькі тут атруты
З цукрам разъмяшанай!
Колькі тут фатыгі!
Колькі мёду ў перцы!
Вось узорчык фігі,
Фігі на талерцы.

Калі вашу кніжку
Пахвалілі ў друку
За паперу крышку,
А пра зьмест—ні гуку,
Дык пры чым тут кніга?
Вы ўжо мне паверце—
Перад вами фіга,
Толькі на талерцы.

Або, скажам, зънялі
Вас з якой пасады,
Вам па шапцы далі
Ды за вас жа й рады:
Вечар разъвітаньня,
Выпіўка і тосты,
Значыць, тут пытаньне
Зноў жа ня так проста,—
Веселы вы й самі,
Але што на сэрцы?
Разыгралі з вами
Фігу на талерцы..

Калі вам часамі
Закідаюць вуду
(Хто—глядзеце самі,
Я казаць ня буду)—
Хваляць на ўсе коркі,
Хоць жадаюць съмерці,—
Гэта зноў-жа толькі
Фіга на талерцы.

Вы калісьці елі,
А цяпер „ня есца“,
Бо вы службу мелі,
А цяпер бяз месца.

Падалі заяву—
Просяць вас прысесьці,
А сваячка „зава“—
Шасьць! — і ўжо на месцы:
Браму не праз тую,
Праз другія дэ́верцы—
Гэта вас частуюць
Фігай на талерцы.

Вы мужчына ў сіле,
Вам гадоў пад трыццаць,
Вас жа папрасілі
Ехаць палячыцца.
Лёгкія здаровы,
Нічагуткі ў сэрцы...
Маеце одно вы—
Фігу на талерцы.

Аблажыў псэ́удонім
Вас учора ў друку,
А сапраўдны сёньня
Паціскае руку
Ды ляпеча штосьці,
Лезе цалавацца,
Вам тагды ад злосці
Як не разарвацца?
Так рука і просіць
Трэснуць па манерцы:
Гэта-ж ён падносіць
Фігу на талерцы.

Калі пры спатканыні
З важным бюракратам
Прыкідацца стане
Вельмі ён занятым,
Да другога разу
Пачакаць вас просіць,—
Тут відаць адразу,
Што ён вам падносіць.

Колькі амбарасу
Каля гэтай справы!
Болей тут акрасы,
Як тае патравы:
Фіга мокне ў ласцы,
Ласку льюць бяз меркі...
Хай жа ім аддасца
Фігай без талеркі.

Уладзімер Дубоўка

Некаторыя прыватныя выпадкі мілагучнасьці нашае мовы^{*)}

Беларуская мова вызначаецца сваёй агульнаю мілагучнасьцю. Мілагучнасьць гэта дасягаецца пэўнымі способамі, на падставе пэўных законаў. Законы мілагучнасьці мовы набываюць большага значэння затым, што ў народнай поэзіі, у народнай мове яны зьявіліся не выпадкова. „Сучасныя нам самыя дробныя зъявы народнай поэзіі пабудаваны на аснове, якая складалася на працягу многіх тысячагодзідзяў“. (А. Потэбня, „Мысль и язык“). Сказанае прымушае нас да ўважнага вывучэння гэтых зъяў, гэтых законаў і наступнага скарыстаньня іх у сваёй працы. На гэты раз спынюся на некаторых паасобных способах дасягнення мілагучнасьці, на прыватных выпадках мілагучнасьці нашае мовы.

Трэба адзначыць раней, што найбольш мілагучныя мовы съвету (італьянская і украінская) маюць тую асаблівасць, што бадай заўсёды ў слоўах, сказах спатыкаецца роўная колькасць галосных і зычных (1:1). Гэта пропорцыйнасьць ва ўкраінскай мове часам парушаецца, але компенсуецца і ўроўнаважваецца асобнымі эўфонічнымі способамі (пераход „в“ на „у“ у вядомых выпадках і г. д.).

Беларуская мова з большага набліжаецца паводле чаргаваньня галосных і зычных гукаў да згаданых моваў (1:1, 2; 1:1, 3), але ўсё-ж поўнай роўнавагі не дасягае. На дапамогу прыходзяць асабліва музичныя гукі

^{*)} Ад рэдакцыі. Пасьля таго, калі рэдакцыя атрымала гэты артыкул, вышлі з друку „Працы акадэмічнае конфэрэнцыі па рэформе беларускага правапісу і азбуکі“ (Менск, выданыне ІБК, 1927 г.).

Зачэсленая артыкулам пытаньні на конфэрэнцыі не абгаворваліся, за выключэннем пытаньня адносна нескладовых „у“ ды „і“, калі яны стаяць пасьля галоснай або ў пачатку слова.

На гэтым пытаньні прынята такая пастанова:

„Правапіс нескладовага „у“ пакінуць у рэдакцыі Тарашкевіча. Выкінцуць выключэнні, якія зрабіў Я. Лёсік у сваім правапісу. „І“, калі яно стаіць асобна або на пачатку слова, заўсёды пішацца праз „і“ (складавае).“ (стар. 310).

Гэтай пастанове не супярэчаць пададзеная ў Дубоўкам артыкуле заувагі адносна ўрэгульвання ўжываньня „у“ на пачатку слоў пасьля слоў з адкрытымі канчаткам, дзеля гэтага яны і друкуюцца без зыначаньняў. Пытаньне наконт „і“ трэба спадзявацца, пад вымогамі жыцьця ўсё-ж будзе перагледжана, бо згаданая пастанова не вырашае пытаньня ў належнай меры.

З вялікім задавальненнем трэба адзначыць, што Інстытут Беларускай Культуры мае на мэце праводзіць рэформу правапісу і альфабету, грунтуючыся на выказваннях і пажаданьнях нашае грамадзкасці.

Гэта відаць хоць бы з апошняга абзяцу прадмовы да згаданых „Прац“, у якім напісаны:

„У заключэнні Інстытут Беларускай Культуры ласкова просіць усіх асоб, асабліва лінгвістаў і настаўнікаў, якім будзе надаслана гэта кніга, або ў рукі якіх яна пададзе, прыслаць свае рэцэнзіі па закранутых у кнізе пытаньнях, а таксама і па іншых пытаньнях нашага правапісу і графікі, што хоць не закраналіся на конфэрэнцыі, але якія патрабуюць пэўнай зъмены ў бок іх упрашчэння. Усе гэтыя рэцэнзіі, артыкулы і заувагі, хоць бы і дробныя, з удзячнасцю будуць прыняты і надрукаваны аддзелам мовы і літаратуры ў наступнай кнізе, якая павінна прадставіць систэматичны і поўны проект рэформы беларускага правапісу і графікі“.

Нагадваючы пра гэта нашым чытачом, рэдакцыя „Узвышша“ просіць іх адгук-уцца на заклік Інстытуту Беларускай Культуры ці шляхам беспасрэднай адсылкі матар'ялаў у ІБК, ці шляхам прысылкі іх у часопіс для папярэдняга выдрукаваньня.

(падвойныя мягкія зычныя, а такжা д'з; ц'; л'; н' і г. д.), якія, спатыкаючыся ў вялікай колькасці, надзвычайна ўзбагачаюць гукавую композыцыю. На фоне гучаньня гэтых мягкіх цвярдых вылучаюцца ў якасці акомпануючых, што ў агуле і дазваляе дасягнуць найвялікшай мэлёдыйнасці.

Але ў нашай мове, як і ў іншых, часта-густа спатыкаецца зъбег галосных і зычных¹⁾ гукаў, чым парушаецца мілагучнасць. Першы выпадак, які азначаецца тэрмінам „гіатус“, „гіат“, умовімся азначаць беларускім словам жось²⁾, другі выпадак, які звычайна адпаведнага тэрміну мае, умовімся азначаць словам турэц³⁾.

Для зылікідаваньня гэтых выпадкаў з цягам часу выпрацаваўся шэраг спосабаў. Спосабы гэтых, зарэгістраваных дасыледчыкамі нашае мовы, падаюцца часам і ў практычных падручнікі, але, з большага, без належнага тлумачэнья або з тлумачэннямі невыстарчальнымі.

Так, напрыклад, кожучы аб прыстаўных галосных „а“, „і“ перад словамі з пачатковай зычной „р“, „л“ або „в“, калі за імі ідуць іншыя зычныя, акад. Е. Ф. Карскі зазначае:

„У насыледаваньне пералічаным выпадкам фонетычнага разъвіцця „і“ перад вядомымі зычнымі гэты гук зъявіўся і перад іншымі групамі зычных, але ўжо ў якасці прыстаўнога гуку для ўхіленія няўдобнага зачыну слова“ (прыклады—істужка, ігруша, іскрыпка, граў на іскрыпцы)⁴⁾.

Такім чынам ясна, што гук „і“ ў вымянёных выпадках зъяўляецца не выпадкова. Адгэтуль вывад, што і ў літаратурнай мове ён павінен ужывацца ў адпаведных мясцох („для ўхіленія няўдобнага зачыну слова“). Тым ня менш, у практычнай граматыцы Я. Лёсіка спатыкаем наступнае: „Прыстаўное „і“ можа зъявіцца і перад іншым зъбегам зычных на пачатку слова, напр.—істужка, іскрыпка, ігруша, ільлецца, але гэта „і“ не фонетычнае, і скарэй скажуць стужка, скрыпка, груша, льлецца⁵⁾). У літаратурнай мове ў такіх словах прыстаўное „і“ ня ўжываецца⁶⁾.

Можна было-б налічыць вялікую колькасць выпадкаў, калі ў літаратурнай мове гэтае „і“ якраз ужываецца. Але ня ў гэтым справа. Трэба раз назаўсёды ўстанавіць адно: прыстаўная галосная, прыдыханыні, падвойныя формы некаторых склонавых канчаткаў (напр., канчаткі прыметнікаў роднага склону, жаночага роду ў адзыночным ліку—„ае“, „ай“...) зъяўляюцца ў народнай мове не выпадкова, а дзеля мэты ўхіленія нямілагучных гуказлучэнняў⁷⁾. Калі гэткае палажэнье будзе прынята, тады можна будзе вызначыць пэўныя правілы ўжываньня тых ці іншых форм у літаратурнай мове.

На мой погляд, гэткае палажэнье спрэчак выклікаць ня можа. Можа толькі паўстаць супярэчаньне на падставе таго, што ўвядзеніе

¹⁾ Зъбег зычных некаторымі поэтамі сумысьля ўводзіцца ў вершах для ўстанаўленія натуральнага перапынку, або большага падкрэсленія некаторых слоў. Наглядаецца гэты прыём, скажам, у Янкі Купалы, („Знацца ёй досьць з беларускаю красай“...). Зразумела, што гэткім прыёмам карыстацца можна з вялікай асцярожнасцю.

²⁾ Жось—з народнай мовы, прыцішаная плынь вады па пышчаным і ўсыпаным каменьнем дне.

³⁾ Турэц—прысьпешаная плынь вады, съцісненая з двух бакоў каменнымі стромкімі лехамі.

⁴⁾ „Беларусы“, т. II, в. 1, ст. 318.

⁵⁾ Чамусьці, між іншым, ігноруюцца куды прыгажэйшыя народныя формы „ліецца“—„лію“, „віеца“—„вію“, а ўжываюцца „льлю“, „ую“...

⁶⁾ „Школьная граматыка“, выд. 4-ае, ст. 25; курсу мой.

⁷⁾ Апрача некалькіх спасылак на гэта ў акад. Карскага, на якія буду спасылацца ў належным месцы, знаходзім падобныя съцверджаныні і ў іншых вучоных. Так, у акад. А. Шахматава (Р. Ф. В., т. XVIII, ст. 63) і інш.

новых правіл у наш правапіс ускладніць і асяжарыць яго вывучэньне. У адказ можна сказаць тое, што дэталяванье і большая яснасьць паслужаць на карысьць, а не на шкоду.

Прыняўшы палажэнъне, што прыстаўныя галосныя, прыдыханъні ды іншыя формы зьяўляюцца для пазбаўленъня жосі ці турца, мы зможам установіць такія практычныя правілы.

1. Прыназоўнік „у“. Ужыванъне гэтага прыназоўніку да гэтага часу не спаткала угрунтованых супярэчанъняў, і ён широка выкарыстоўваецца ў нашай літаратурнай мове. Дрэнна толькі, што не заўсёды правільна ўжываецца ён у поэзіі. Чамусьці лічаць, што для поэзіі павінна быць нейкое выключэнъне, што пасъля слоў з адкрытым канчаткам можа стаяць „у“ поўнае, а з закрытым і зъмягчаным „у“ нескладавае. Погляд такі памылковы. Нашы літаратары павінны пільна прытрымлівацца агульнага правіла. Што-б сказаці расейцы, каб іх поэты заместа „в“ стаўлялі „у“? Гэткая зъява разглядалася-б як грубая памылка і няведанъне мовы. Тым больш павінен асуджацца адыход ад правільнага ўжыванъня „у“ у нас, асабліва ва ўжыванъні „у“ нескладавага пасъля слоў з закрытым і зъмягчаным канчаткам, бо такі адыход шкодна адбіваецца на гукавым успрыманъні ды на рytme.

2. Роўналежна паўстае пытанъне і наконт слоў з пачаткам на „у“, якія ідуць пасъля слоў з адкрытым канчаткам. У такіх выпадках на практыцы ў нас аднолькавасці няма. На мой погляд, можна вызначыць такое практычнае правіла: калі пасъля „у“ на пачатку слова ідуць два (ці больш) зычныя гуки, ¹⁾ павінна пакідацца на пісьме „у“ складавае (адна установа, хмара ускрыла); калі пасъля „у“ на пачатку слова ідзе адзін зычны,—павінна ўжывацца „у“ нескладавае (павінна ўжывацца) ²⁾.

3. Некаторая склонавая канчаткі. Не растлумачанымі для ўжыванъня зьяўляюцца два выпадкі: канчаткі прыметнікаў роднага склону жаночага роду ў адзіночным ліку, а таксама назоўнікаў і прыметнікаў творнага склону жаночага роду ў адзіночным ліку. Нашы граматыкі зазначаюць, што можна ўжываць ў першым выпадку канчаткі „ае“ і „ай“ („ое“—„ой“, „яе“—„яй“), ў другім выпадку—канчаткі „ою“—„ой“ („аю“—„ай“, „яю“—„яй“). Я. Лёсік далучае да гэтага такое тлумачэнъне: „але ў беларускай мове звычайней поўныя формы, напр.—за дурною галавою нагам няма спакою“ ³⁾.

Тым часам, абедзьве формы павінны ўжывацца ў розных выпадках, і тут можна, па аналёгіі в папярэднім, вызначыць такое правіла.

Тады, калі за паказанымі формамі чаргавае слова пачынаецца зычным гукам, трэба даваць поўныя канчаткі. Калі слова пачынаецца галосным—трэба даваць кароткія канчаткі. Напрыклад: Беларускае Савецкае Сацыялістычнае Рэспублікі; беларускай абычайнасці; моцнаю рукой ахапіў стан; вялікай адлегласцю і да т. п.

¹⁾ Павінен зрабіць агаворку для ўсяго артыкулу: слова „гук“ ужываецца мною зatым, што гутарка ідзе аб вымове. На пісьмо, калі той ці іншы выпадак разглядаецца там, мэханічна пераносіцца паняцце „літара“.

²⁾ Гэта-ж самае можна было-б сказаць і адносна слоў з пачаткам на „і“, пры пераходзе „і“ на „й“. Чамусьці перад 1-ай акадэмічнай конфэрэнцыяй Інстытуту Беларускай Культуры і на конфэрэнцыі многія выказваліся супроць такога пераходу. Тым часам ігнораванъне гэтага выпадку не пасуе з духам нашае мовы, у якой часам нават „я“ („яа“) пераходзіць у „й“ („зялёнаю аліваю вочы йму заліта“—Рам., т. I, ч. I, № 55). У кожным разе нашы поэты, незалежна ад напісанъня, павінны улічваць гэты пераход пры рytмічнай композыцыі. Што датычыцца злучніка „і“, дык ў адпаведных мясох (пры пералічэнъні і да г. п.) ён можа, для пазбыванъня жосі, замяніцца на „ды“ і „а“ (хадзіла ды аглядала; вельмі а вельмі і г. д.).

³⁾ „Школьн. грамат.“, 4 в., ст. 26.

4. Прыстаўныя гуکі. Ў нашай мове ў якасці прыстаўных гукаў бываюць „а“, „і“—больш за ўсё ў пачатковым складзе пры „р“, „л“, „в“ і „м“ ў тых выпадках, „калі за імі ідуць зычныя, дзеля чаго зъяўляеца перашкода пры вымаўленыні пачатковага складу“¹⁾ (аржышча, амшара, іржа, аўторак і г. д.). Па зналёгі з гэтым і „для ўхілення нядобнага зачыну слова“²⁾ прыстаўное „і“ зъяўляеца і ў некаторых іншых злучэньях (істушка, ігрушка, іскрыпка ды інш).

Што датычыцца прыстаўных галосных перад зычнымі першае катэгорыі („р“, „л“ і „в“), дык яны зънітаваліся на цягу часу з асноваю і не выпадаюць ні пры якіх зынчаньнях. Адносна прыстаўных галосных перад іншымі зычным (і перад „м“, калі за ім ня ідуць зычныя шыпачыя, напр. „імшара“) можна сказаць наступнае.

Калі папярэдніе слова мае адкрыты канчатак, прыстаўное „і“ ня ўжываеца, калі закрыты ці зъмягчаны—ужываеца (белая стужка; шмат істужак; вялікая груша; на вялікай ігрушы).

5. Прыдыханьні. З гэтай катэгорыі не акрэсленымі зъяўляюцца два выпадкі.

а) Ужываньне „й“ перад „і“ (йім, йікаўка, па йіла, кро йіць, шы йі ды інш.). Гэткае гуказлучэнье вельмі пашырана ва ўкраінскай і нашай народнай мове. Украінцы ўвялі ў сваю азбуку адпаведную літару (ї) для передачы гэтага гуказлучэнья. Акад. Карскі кажа пра гэта прыдыханьне (і пра некаторыя іншыя) так: „характар гэтага гуку ў гаворцы адукаваных асоб бадай ня выразны, чаму на пісьме звычайна і не адзначаеца; але ў гутарцы простага народу ён выступае больш выразна“³⁾.

Нашаю мэтаю зъяўляеца не адлучэнье гаворкі „адукаваных асоб“ ад гаворкі „простага (!!?) народу“, а ўстанаўленье найшчыльнешай сувязі. Дзеля гэтага, па прыкладу украінцаў, зъяўляеца қонча патрэбным увядзеніе ў нашу азбуку літары „ї“ для передачы вышэйзгаданага гуказлучэнья. Новая літара не ацижарыць азбуку, а дазволіць больш наблізіць літаратурную мову да жывой мовы працоўнага народу. Калі гэта цяжка будзе ў хуткім часе зъдзейсніць у агульна-беларускім маштабе, варта, каб часопіс „Узвышша“ правяла гэтае начынанье на сваіх старонках.

б) Другім нявыразным выпадкам зъяўляеца ўжываньне прыдыханьня „в“ перад націскным „о“ у пачатку слоў. Для ілюстраваньня прывяду поўны абзац з практичнай граматыкі Я. Лёсіка.

„Калі пачатковае націскное „о“ з прыдыханьнем „в“ траціць свой націск, то і прыдыханьне адпадае, напр.: вокны—акно, возера—азёры, восень—асені, ворле—арол, вочы—ачэй, аччу і т. д. Часам прыдыханьне з націскнога пачатковага „о“ пераходзіць і на „а“ таго самага слова, што мела прыдыханьне, напр.: вочы—вачэй, вокны—ваконцы, возера—вазёры, востры—ваstryць, восень—весені і інш., але ў такіх разох „в“ не фонэтычнае, і ў літаратурнай мове лепш яго ня ўжываць“⁴⁾.

Такім чынам, у разглядзе аднаго выпадку, у практичнай граматыцы спатыкаем тры палажэнні: 1) з пераходам націску прыдыханьне адпадае; 2) часам прыдыханьне пераходзіць і на „а“ таго самага слова; 3) але ў такіх разох у літаратурнай мове лепш яго ня ўжываць.

Праўда, я ня зьбіраюся вінаваціць Я. Лёсіка ў tym, што ён супярэчыць самому сабе, але не магу не зауважыць, што для практичнага карыстаньня тут нічога пачарпнуць нельга.

¹⁾ Е. Ф. Карскі, „Белорусы“, т. II., в. I, стар. 314.

²⁾ Тамжа, ст. 318.

³⁾ Тамжа, т. II, в. I, ст. 10, курсыў мой.

⁴⁾ „Школьн. грам.“, 4 в., ст. 39, курсыў мой.

Сапраўды-ж, каб прывесьці ўжыванье прыдыханья „в“ у стройную систэму, гэта самае можна выказаць такім чынам.

Калі пачатковае націскное „о“ з прыдыханьнем „в“ траціць свой націск, дык прыдыханье ўжываецца толькі ў тых выпадках, калі папярэдняе слова мае адкрыты канчатац. Напрыклад: „вялікія вазёры“, „на вялікіх азёрах“; „ночкаю васеньняю“; „спраўляў асяніны“ і да г. п.¹).

6. Сутока галосных. У жывой народнай мове, а таксама і ў народных нашых песнях спатыкаюцца такія выпадкі, калі два аднолькавыя галосныя гукі (адзін на канцы папярэдняга слова і адзін на пачатку наступнага) нітуюцца ў адзін. Акад. Карскі, разглядаючы гэтую зъяву, адмаўляеца ад катэгорычнага вызначэння яе паходжэння. — Цяжка сказаць, што фізiolёгічна адбываецца: ці гэткі гук нітуеца з папярэднім у адзін, ці, што больш пэўна, зусім зънікае... „На карысьць выпаданья пэўней за ўсё гаворыць тое, што застаецца заўсёды папярэдні галосны“²).

Гэта-ж самае зъявішча адзначае і акад. Шахматай: „Пры вядомых спрыяльных умовах, напр., у становішчы пасля галоснай папярэдняга слова „а“ гублялася; подобную страту мы адзначаем і зараз у шмат якіх украінскіх і беларускіх гаворках“³).

Абодва акадэмікі падаюць да сваіх заўваг шмат прыкладаў з народнай творчасці. Адсылаючы да гэтых прыкладаў тых чытачоў, якія зацікавяцца пытаньнем, я падам толькі некалькі рознастайных прыкладаў з народнай мовы.

1. Мая зброя колічкаў ня 'бломіць'.
2. Палётамі вароцячкі 'тчынілі'.
3. А ў 'довушкі, у 'давіцы нораў не дзявічы'.
4. Н' аддаеш мяне ўсё за злотнічка,
- Д' аддаеш мяне ўсё за разбойнічка⁴.

З гэтых прыкладаў можна заўважыць наступнае: а) зънітаванье галосных гукаў адбываецца для пазбыванья жосі; б) утрата галосных здраеца ня толькі ў пачатку чарговага слова, але і ў канцы папярэдняга (пр. 4); в) пашыраеца гэта зъявішча ня толькі на зъбег двух „а“ (пр. 1 і 4), але і на зъбег двух „у“ (пр. 3) і на зъбег двух розных галосных: „і“ ды „а“ (пр. 2). Ужо нават з гэтых нямногіх прыкладаў можна пераканацца, што мы маем справу не са зъяву, якая завецца элізіяй⁵) і не са зъяву, якая завецца сінэрэсаю⁶). Супроць першай гаворыць прыклад

¹) Рэшта дробных выпадкаў, падначальваючыся пададзеным вымогам, пры ўжываньні спрэчак выклікаць ня будзе. Так, напрыклад, прыслоўе: калісці—калісі, чамусьці—чамусь, кудысці—кудысь, або навыразныя выпадкі ўжыванья прыцятых „трэба“ (трэ) і „нават“ (на'т) Апошняя форма, мне здаецца, у прыцятых выглядзе павінна ўжывацца тады, калі наступнае слова пачынаецца апошнім складам папярэдняга (трэ' было; на'т вады няма і г. д.).

²) „Белорусы“, т. II, в. I, ст.ст. 321—325. Цікава тое, што падаючы такое катэгорычнае съцверджанье „застаецца заўсёды папярэдні галосны“, Карскі супярэчыць ня толькі фактаму становішчу, але і сваім уласным запісам, вынятак з якіх я падаю далей (гл. прыклад 4-ы).

³) У аўтэнтыку „южно-рускіх“.

⁴) „Русское и славянское аканье“, Р. Ф. В., т. XLVIII, Варшава, 1902, ст. 63, курсы мой.

⁵) Раманаў, „Белорусский сборник“, т. I, в. I, ст. 407.

⁶) Тамжа, ст. 408.

⁷) Тамжа, ст. 104.

⁸) Е. Карскі „Белорусские песни с. Берёзовца, Новогр. у., Минск. губ.“, Р. Ф. В., т. XII, 1884 г., ст. 126.

⁹) Элізія—выпадзенне галоснага ў сярэдзіне ці ў канцы слова, калі чарговае слова пачынаецца тым самым кароткім галосным (у нашых умовах пад кароткім будзем умоўна разумець ненацісковы галосны гук).

¹⁰) Сінэрэса—съцягненне двух галосных у адзін складок.

другі, супроць другой гаворыць перапынак. Зважаючы на гэта, а таксама зважаючы на вышэйзгаданае съцверджанье акад. Карскага, я падаю для азначэння гэтае зъявы слова сутока¹⁾.

Зъява гэта, як зазначана вышэй, вельмі пашырана ў нашай народнай мове. У мове літаратурнай бадай зусім ня ўжываецца. Тым часам, ва ўкраінскай літаратурнай мове ўжываецца даволі часта²⁾.

Нашы поэты і пісьменнікі павінны зацікавіцца гэтаю зъяваю з мэтай ажыцьцяўлення яе і ў літаратурнай мове. Тым больш, што зъяўляеца яна ня штучнаю, не абмежаванаю якім-небудзь раёнам, а пашырана на ўсім этнографічным абшары ў жывой народнай мове. Скарystаньне яе, як прыёму, на многа ўзмоцніць мілагучнасць нашае мовы, а гэтым мы ня можам лёгкаважыць, дбаючы не пра тымчасовае, а пра сталае, дбаючы пра бязупыннае разъвіцьцё і крысталяваньне як літаратурнай мовы, у спэцыфічным значэнні гэтага слова, так і мовы агульнай.

Падаючы гэтыя кароткія заўвагі на старонках літаратурнае часопісі, я спадзяюся, што ў першую чаргу на іх адгукнуцца літаратары і чытачы, дапоўнішы сказанае новымі выпадкамі, ці ласкова надаслаўшы ў рэдакцыю адпаведныя корэктывы, за што раней складаю шчырую падзяку. Не аднойчы я ў сваіх артыкулах зазначаў, што як культура наогул, так і мова разъвіваеца належным чынам пры колектыўным абмеркаванні, асабліва пры колектыўнай практычнай праверцы выстаўленых пала жэнніяў. У сваім папярэднім артыкуле³⁾ я выказаў думкі на данае пытанье з належнай поўнасцю. Беларуская літаратурная мова ўжо даўно перайшла мяжу саматужніцтва: яна ўваходзіць у кругабег сталага крысталяваньня, да ўдзелу ў якім мы і заклікаем усіх спрыяющих.

14 ліпеня 1927 г.
Масква.

¹⁾ Сутока—месца, дзе зыліваюцца дзве ракі, прычым часта-густа немагчыма адрозніць, якая зъяўляеца галоўнай, а якая прыточнай.

²⁾ Напрыклад, у Павло Тычыны: „Одне д' одного словами промовляли“ („Соняшні кларнеты“, выд. 3, ст. 58); Три сини вояки, да не 'днакі“ („Вітер з Украіни“, ст. 17); „Шо 'дин за бідных“ (тамжа, ст. 17); „Зробили трон, молебня 'правили“ (тамжа, ст. 43); „Тупу на 'днім місці, тупу“ (тамжа, ст. 75) і г. д.

Як агульна вядома, падобная зъява вельмі пашырана ў некаторых заходнезўропейскіх (французская, італьянская) літаратурных мовах, дзе тлумачыцца выключна дасягненнем большай мілагучнасці.

³⁾ „Узвышша“, № 2, 1927 г., „Пра нашу літаратурную мову“.

Юры Бяровка

Коласава алегорычная новэля

I.

„Што такое новэля?—мае права запытаць чытач, пачынаючы чытаць мой артыкул, і мне тут жа трэба зазначыць, што ні расійскае, ні заходня-эўропейскае літаратуразнаўства яшчэ ня мае якога-небудзь сталага, акрэсленага і агульнапрынятага адказу на гэта пытанье. Звычайнае назоўе прозаічных жанраў (новэля—апавяданье, аповесьць, роман) дадзена, як быццам, кожнаму з нас ва ўласнай практыцы, і тым ня меней шматлікія спробы тэарытычнага вызначэння жанраў мастацкае прозы былі або вельмі прыватныя (складзеныя па прыватных адзнаках жанру), або вельмі агульныя, або вельмі вузкія. Да азначэння новэлі падыходзілі з самых рознастайных бакоў. Эдгар По адрозніваў новэлю ад іншых прозаічных жанраў па яе кароткасці, абмяжоўваючы прачытанье новэлі ад $\frac{1}{2}$ да 2 гадзін. Зараз гэтакі вонкавы колькасны крытэры, здаецца, ужо нікога не задавальняе, хоць нельга ня бачыць, што сама ўстаноўка на кароткасць абумоўлівае ў шмат чым будову новэлі, спосабы яе арганізацыі падобна на тое, як ня зручная для скульптуры камлыга мармуру, з якое Мікель Анджэлё высек Давіда, вызначыла ў асноўным композіцыю статуй. І ўсё-ж, узяўши за галоўны прынцып клясыфікацыі прозаічных жанраў іх колькасную ёмістасць, перад намі паўстануць перашкоды ўжо хоць-бы ў звязку з „Гробовщиком“ Пушкіна. І парынальна доўгую „Капітанскую дочку“ і кароценькага „Гробовщика“ і „Метель“ Пушкін назваў аповесьцямі. Даставескі, назваўши аповесьцямі „Хозяйку“ і „Слабое сердце“, больш доўгаму „Вечному жиду“ даў падзагаловак „апавяданье“. Вельмі шмат аповяданья-новэль можа быць вельмі лёгка, і ня выклікаючы ніякіх прынцыповых пярэчаньяў, перайменавана ў аповесьці і наадварот. Гётэ шукаў адменнае асаблівасці новэлі ў харектары аповядальнага матар'ялу. „Новэля“, казаў Гётэ, „ёсьць аповяданье пра адно нязвычайнае здарэнне“¹⁾ Вядома, новэля—гэта аповяданье, але ў вагульным для яго зусім не абавязкова „нязвычайнасць“ здарэння, пра якое яно аповядае. Прыняўши гэтыя слова Гётэ за клясыфікацыйны прынцып, што рабіць з новэлямі Чэхава, якія, як вядома, не зъмяшчаюць у сабе „нязвычайнасці“ і тым ня менш застаюцца новэлямі? Мюльлер-Фрэйэнфэльс адмену новэлі ад роману знаходзіць у асаблівасцях яе організацыі, якая абумоўлена спосабамі пашырэння новэлі. „Новэля“, піша Мюльлер-Фрэйэнфэльс, „у значнай меры прызначана для вуснага аповяданья або, прынамсі, для чытанья ў голас, а патрабаваны слухачоў гэтакія: строга закончаная композыцыя, ажыўлены тэмп, нарастанье і моцнае дзеяньне мотыву“²⁾. Мяркую, што ў нашы дні новэлі ўсё-ж, як правіла, ня выслушваюцца, а прачытваюцца. Конструкцыйныя адзнакі, што ўстаноўлены Мюльлерам-Фрэйэнфэльсам, пакідаюць за межамі жанру цэлы шэраг рэчаў, якія мы ўсе і не беспадстаўна прызычайліся лічыць за новэлі. Гэта адчувае сам Мюльлер-Фрэйэнфэльс, калі поруч з новэляй ўводзіць новае жанравае паняцце „эскіз“, вабная „прыгожасць якога ў асобай тонкасці настрою і меншай, чым у новэлі, плястычнасці дзеяньня“. Эскіз па Мюльлеру-

¹⁾ Запісана Эккэрманам.

²⁾ Мюльлер-Фрэйэнфельс. Поэтыка.

Фрэйэнфэльсу прызначаецца для друку. Такім чынам, выходзіць, што новэлі, якія пішуцца сучаснымі аўторамі ды прызначаюцца для сам-сабе чытаньня,—не новэлі, а эскізы Вельмі добра, мы бадай згодны на эскіз. Але хіба зъмена назвы што-небудзь вырашае? М. А. Пятроўскі падыходзіць да новэлі, як да асобнага, ў параўнаньні з романам, тыпу організацыі апавяданьня „Дачыненьне між імі“, піша М. А. Пятроўскі, „гэта дачыненьні экстэнсыўнага (роман. Ю. Б.) да інтэнсыўнага (новэля. Ю. Б.). Роман пашираецца ўшыркі, імкненіца захапіць як мага больш і, пераходзячы вызначаныя межы, ён лёгка пераварочваецца ў хроніку. Новэля імкненіца да кароткасьці, да съціснутасьці, і за вызначанымі для яе межамі стаіць анэкдот“¹⁾. Адрозніваючы новэлю прыгодніцкую і новэлю псыхолёгічную²⁾ (параўніч з назоўем Мюльера-Фрэйэнфэльса новэля і „эскіз“). М. А. Пятроўскі спрабуе высьвяліць структурныя прынцыпы новэлі, асаблівасць яе организацыі і ўжо на гэтай падставе пабудаваць яе азначэнье. У цытаваным артыкуле М. А. Пятроўскі хоча зъвесці „надзвычай выштукованую па тэхніцы“ новэлю Чэхава і новэлю Мопасана да іх морфолёгічнага „першавэномэну“—Бокачавай новэлі, углядаючы ў двух першых „той-жа прости шкілет, тыя-ж агульныя структурныя прынцыпы, што і ў апошнім“³⁾. Устанавіўшы ў новэлях Дэкамэрона наяўнасць стрыжнявай трохсустаўнай схэмі компазіцыі (завязка—вузел—развязка) і группу іншых асноўных спосабаў апавядальнай арганізацыі, М. А. Пятроўскі зазначае, што гэтыя-ж спосабы ёсьць у больш высокіх па сваёй апавядальнай тэхніцы новэлях Чэхава і Мопасана. Наважаюся меркаваць, што простае зазначэнье на тое, что ў новэлях Чэхава, Мопасана і Бокачью ёсьць такія агульныя формаўтворныя моманты, як завязка, вузел, развязка, экспозіцыя і інш., яшчэ нік не устанаўляе іх морфолёгічнай родавай сувязі. Як падрабязна паказвае сам Пятроўскі, разгорнуты гэтыя агульныя спосабы ў Чэхава і Бокачью, прыкладам, да таго па рознаму, што агульнае між новэлямі таго і другога можна знайсці толькі ў іх невялікім памеры.

Трымаючыся мэтадолёгічнага шляху М. А. Пятроўскага, вучань формальний школы I-ай ступені нехта А. А. Рэформацкі дайшоў да таго, што на старонцы 8-ай свайго „досьледу“¹⁾ назваў новэлямі „Анну Каренину“, „Братьев Карамазовых“, „Идиота“ і „Містэры“ К. Гамсун. У чым ужо, але ў тым, што ў Рэформацкага няма паступовасьці, яго упікнуць нельга. Гэта вучань, які шмат абяцае. Але, прыпусціўшы нават, што ў дачыненьні чацвертай новэлі першага дню Дэкамэрона, „Звароту“ Мопасана і „Шампанскага“ Чэхава (новэлі, над якімі опэруе М. А. Пятроўскі), яшчэ льга гаварыць наконт нейкага іх морфолёгічнага сваяцтва, ўсё-ж цяжка паказаць месца, якое займуць ва ўстаноўленай М. А. Пятроўскім схеме такія рэчы, як „Жалобная кніга“ таго-ж Чэхава, „Записки охотника“ Тургенева, і „Казкі жыцьця“ Я. Коласа. М. А. Пятроўскі даўно і шмат працуе над проблемамі новэлістычнай структуры, па шэрагу нагляданьняў, заўваг і прыватных высновах яго працы надзвычай каштоўныя і значныя, але ў тым і справа, што строга мэтадолёгічна якія-б ні было ўсеагульныя азначэніі новэлі, романа і аповесьці немагчымы, як-бы мы да пытаньня ні падыходзілі. Усякія спробы ў гэтым дачыненьні так-жа бескарысны і тэорытычна нестаноўкі, як і спробы вынайсці вечны рухавік. Сапраўды, гісторыя літаратуры ведае доўгі шматлікі рад конкретных, непадобных

¹⁾ М. А. Пятроўскі. Морфолёгія новэлі. *Ars poëtica*. М. 1927 г., стар. 70.

²⁾ Падзел новэлі на прыгодніцкую і псыхолёгічную між іншым прыняў А. І. Барычэўскі ў сваёй, што нядаўна выйшла, „Поэтыцы літаратурных жанраў“. Менск 1927 г. стар. 84.

³⁾ *Ars poëtica*. М. 1927 г., стар. 100.

⁴⁾ А. А. Реформатский. Опыт анализа новеллистической композиции. М. 1922 года.

адно на другое, невялічкіх апавяданьняў, якія пабудованы ў розныя эпохі і рознымі мастакамі па розных, часта супярэчных між сабою, прынцыпах, але ня ведае „новэлі“ наогул.

Па існайсці справы, усе падобныя на зазначаныя спробы ўсеагульных азначэньняў, азначэньняў якія-б адолькава пасавалі да новэлі або роману на ўсім працягу іх шматвяковае эволюцыі, гносялёгічнаідэалістичныя ў дакладным сэнсе слова. Ідэалістичныя таму, што выходзяць, съядома ці несьядома, з уяўленьня наконт нейкіх дасканальных узораў гэтых жанраў, прадумоўліваюць недзе існаваньне падобных узораў, „першафэномэнтаў“, амаль што платонаўскіх „ідэй“ новэлі і роману.

Новеля „наогул“ гэта і ёсьць „ідэя“ новэлі, што моўчкі дапушчаецца ў аснове ўсякае спробы ўсеагульнага азначэння. Але, кажу зноў, новэлі „наогул“ яшчэ ніколі нікому не даводзілася чытаць. Дарэмныя імкненія знайсці жанравую формулу, што аб'яднала-б новэлю тайнаў Эдгарда По (прыкладам „Забойства на вуліцы Морг“) з алегорычнымі казкамі Коласа, з „Одесскими рассказами“ Бабеля або „Жалобной книгой“ Чэхава. Гэныя рэчы, што зьявіліся ў розныя эпохі, на рознай клясава-псыхолёгічнай глебе, у абсолютна непадобных стылевых атачэньнях, у мастакоў розных творчых асабістасцяў, ёсьць ведама, арганізаваны на непадобных адна да аднае конструкцыйных падставах, адна з якіх часта выключае другую. Назва „новэля“ па істоце сваёй ня можа ня быць вельмі агульнаю называю, якая гаворыць хіба толькі пра ўзглядную кароткасць дадзенае, што называецца новэляй, літаратурнае формы. Але і кароткасць, як ужо казалася, не становіць абавязковае адзнакі новэлі.

Сказаць, што дадзены верш—баяда, гэта значыць яшчэ нічога не сказаць; сказаць, што гэны верш—французская баяда, гэта значыць амаль цалком вызначыць яго жанр. Французская баяда ёсьць факт ужо цалком гістарычна-літаратурны, даўно ўжо выкрысталізаваны ў сталы празрысты рытмічна-строфічны канон, але баяды пішуцца і ў наш час, і нельга, вядома, паставіць знак жанравае роўнасці між францускаю баядай і „Балладой о синем пакеце“ Н. Ціханавага або баядай „Няшчасная маці“ Якуба Коласа. Тоє-ж, сказаць, што дадзеная прозаічная рэч—новэля, гэта значыць яшчэ нічога не сказаць... Ласьне кажучы, называючы Дэкамэрона кнігаю новэль, мы ня можам называць новэлямі Тургеневыя „Записки охотника“ або Бабелевую „Конармию“. Гэта ўжо некія інакшыя жанры, некія новыя тыпы апавядальных твораў.

„Што такое новэля?“—запытаў у мяне чытач, пачынаючы гэты артыкул, і я ня мог яму адказаць. Ня мог таму, што я ня чытаў новэлі „наогул“, як ня чытаў баяды „наогул“, але я таксама, як і ён, ведаю французскую баяду і баяду Ціханавага, ведаю конкретную новэлю Бокачью і конкретную новэлю Коласа. Высьвяленню асаблівасцяў новэлістичнай організацыі ў Я. Коласа і пасьвечана гэтая праца. Я ня мог адказаць на пытанье—„што такое новэля?“, але я пасправую паказаць, што такое новэля „Казак жыцьця“.

II

Рэчы, што складаюць „Казкі жыцьця“ адменны ад іншых новэль Я. Коласа алегорычным паралелізмам будовы. За першым вонкавым, што непасрэдна ўспрымаецца і разгорнуты ў конкретных вобразах, сэнсам „казак“ ёсьць другі асродкованы сэнс, ёсьць паняцьце, суджэнне, этычны, філёзофічны, грамадзка-політычны тэзіс. Уважанье адцятага паняцьця ў конкретных, асабовых, пачуцьцёва-суглядальных вобразах, індывідуализация і персоніфікацыя суджэння ёсьць алегорыя. Альбо, як вызначае Шэлінг: „індывідуальнае абавязаче ў алегорыі агульнае або індывідуальнае

суглядаеца, як агульнае¹⁾). Часта алегорыю разглядаюць, як разгорненую складаную мэтафору²⁾, устанаўляючы, такім чынам, іх бліжэйшае ўнутраное свяцтва. Але гэта свяцтва наўрад ці існуе ў сапраўднасці. Адмена мэтафоры ад алегорыі ня ў тым, што апошняя конвэнцыянальна, г. зн. „перадумоўлівае некія загадзя вядомыя суадносіны паміж дэзвюма супастаўленымі зъявамі, у той час, як мэтафора можа быць суздром новая і нечаканая³⁾; асаблівасць алегорыі ў тым, што яна заўсёды аснована на суадносінах адцятага і конкретнага, агульнага і асбабавага. Як і мэтафора, алегорыя можа быць „новаю і нечаканую“, але калі наконт мэтафоры можна казаць, што яна грунтуецца часцей за ўсё на падабенстве двух сваіх суставаў—таго, што замешчаны, і таго, што замяшчае, казаць пра такое падабенства ў алегорыі наогул не магчыма ўжо толькі таму, што нельга парашуноўваць адцятае агульнае паняцце і конкретны індывідуальны вобраз, як нельга парашуноўваць пуд з аршынам. На акце падразумяванья і абазначэння, а не на падабенстве грунтуецца алегорыя, г. зн. кожны складнік конкретнага першага пляну разумее і абазначае некую частку, што знаходзіцца ў яе другім пляне, у суджэнні. Усё-ж мне могуць зазначыць, што тое, што выбіраецца за абазначэнне, выбіраецца звычайна невыпадкова, што меч у руках статуі, якая ўвображает правасудзьдзе, ня можа быць заменены лулькаю, прыкладам, што меч лепш, чым лулька, абазначае каральня функцыі правасудзьдзя. Усё гэта так, але тут мы маєм парашунаньне, якое грунтуецца не на падабенстве, а па аналагії. Розніцу між двума гэтымі актамі мысьлення лёгка ўбачыць з таго, што, калі нельга казаць, напрыклад, пра падабенства захаладання і пациплення, па форме гэтыя процэсы аналагічны. Аналагія магчыма толькі на падставе чиста формальнага падабенства, і шлях раскрыванья аналагіі ёсьць шлях лёгічных вывадаў (падобна тому, як карае меч, так карае і правасудзьдзе і г. д.). Але часта ў алегорыі нельга бачыць нават формальнага падабенства. Прыйкладам, усім вядомую статую „Волі“, што аздабляе сабою ўважу Нью-Ёрскі порт, амэрыканцы маглі-б бязболезна перайменаваць на „статую гандлю і прамысловасці“ або „статую амэрыканскага флёту“. Мне думаецца, з аднолькавым посьпехам гэта вялізарная дзяబёлая жанчына, што ўзвышаецца над вадою, з праменьнямі вакол галавы, можа значыць і амэрыканскую „волю“, і фёт, і прамысловасць і наогул што хая. Адгэтуль нам павінна быць зразумела, што калі ня можа быць і гутаркі наконт некага лёгічнага тлумачэння мэтафоры, то для алегорыі лёгічнае тлумачэнне, як правіла, суздром патрэбна. Мэтафора або ўспрымаецца адразу, у мгненьне вока і ў гэткім успрыманьні знаходзіць сваё апраўданье, альбо зусім не ўспрымаецца. „Растлумачаная рэч пакідае цікавіць нас“⁴⁾), пісаў калісці Ніцшэ. Гэта праудзіва ў дачынені да мэтафоры, але гэта адмаўляеца алегорыяй. Растлумачце мэтафору, выкрыйце процэс яе ўзынікнення, сэкрат яе поэтычнае дзейніцтва, і вабнасаць мэтафоры, гэта самая поэтычная дзейніцтва выветрыцца, як эфір. Між тым алегорычны твор патрабуе раскрыванья, вытлумачэння і толькі праз гэта цалкам рэалізуецца. Зазначу на адзін з найбольш пашыраных алегорычных жанраў—байку, якая нязменна нясе за сабою так званую мораль, суджэнне, тэзіс, сэнтэнцыю, якія і растлумачваюць алегорычны сэнс байкі. Зрэшты, растлумачэнне алегорыі можа быць пададзена і як-небудзь іначай, хоць-бы праз простае параболічнае супастаўленье (напр., прамова Мэнэ-

¹⁾ Phil. d. Kunst. § 39.

²⁾ Напр. Р. Прэльс. Эстетика (Aesthetic). Расейскі пераклад 1895 г. СПБ. Так сама разглядаюць алегорыю і бязылічныя „тэорыі славеснасці“.

³⁾ Б. Томашевский. „Теория литературы“, стар. 38.

⁴⁾ Фрыдрых Ніцшэ. „На той бок добра і зла“, § 80.

нія Агрыппы да плебеяў, што адышлі на святую гару, прамова, ў якой паўстаньне супроць патрыцыяў аналёгічна супастаўляеца з паўстаньнем частак цела супроць ненаеднага жывата), але пра гэта ніжэй.

Такім чынам, прырода алегорыі нібыта двусная, два яе пляны па роду чужыя адзін аднаму. Калі алегорыя ёсьць конкрэтызація і індывідуалізацыя паняцьця (resp. суджэньня), значыць яна грунтуеца на двух, процілеглых адна другой, данасцях: поэтычнай і лёгічнай. Паняцьце і вобраз у алегорыі нібы існуюць супольна. І якраз вонкавая двуснасць алегорыі часта вымушала некаторых тэорэтыкаў выключачь алегорыю з галіны мастацтва: „калі алегорычны твор эстэтычны, то не затым, што ён алегорычны“, кажа Н. Жынкін¹). Яшчэ пэўней выказваеца наконт алегорыі Бэнэдэто Крочэ²), але алегорыя ёсьць поэтычны спосаб *de facto* і, як усякі поэтычны спосаб, алегорыя – зъява гісторычная. Кожная літаратурная эпоха мае свае ўлюбёныя жанры і свае ўлюбёныя спосабы поэтычнага афармаваньня: тое, што не зъяўляеца эстэтычным для Крочэ, было найвышэйшым у літаратурным мастацтве для Данте і Новаліса. Гэта азбука, і пярэчаньні некаторых тэорэтыкаў супроць вызнаньня алегорыі за поўна-праўны поэтычны спосаб мы можам абвергнуць простым зазначэннем на негісторычны і дагматычны харктар гэтакіх съцверджаньняў. Але разгледзім пытаньне ў другой роўніцы. Мы бачылі, што сумненне наконт эстэтычнай праўнасці алегорыі зъяўляеца на грунце ўяўленья апошняй, як нечага сярэдняга між паняцьцем і вобразам, між навукаю і мастацтвам. Такое ўяўленье памылковае. У тым і справа, што ў алегорыі нельга знайсьці таго, каб у ёй супольна існавалі паняцьце і вобраз, якія знаходзяцца паміж сабою ў некіх формальных дачыненіях; такога існаваньня супольнага ў алегорыі няма. Паняцьце (resp. суджэньне) ёсьць адцягненне і алагульненне, але, конкретызуючыся вобразам, паняцьце, як такое, зынішчаеца. Паняцьце папераджае алегорыю, і яно-ж зъяўляеца ў нас, пасъля ўспрыманьня алегорыі, як вывад; паняцьце стаіць у алегорыі за вобразам, як момент папярэдні і наступны. Менавіта ў гэтым сэнсе і трэба разумець паралелізм алегорычнае будовы. Эстэтычная каштоўнасць алегорыі зъмяшчаеца якраз у каштоўнасці яе першага конкретнага пачуцьцёва-суглядальнага пляну вобраза (бадай, дакладней было-б казаць не пра двухплянавасць будовы алегорыі, а пра двухмернасць яе будовы), але ў яе вобразе паняцьця, як паняцьця, няма, там увабрана яно і зынішчана вобразам; іначай кажучы, лёгікі ў алегорычным вобразе гэтулькі, колькі яе і ўва ўсякім іншым вобразе.

¹⁾ Проблема эстетических форм. Сб. „Художественная форма“ М. 1927 г. ст. 27.

²⁾ „Калі сымболъ разглядаеца, як нешта адлучальнае ад індукцыі, калі магчыма, з аднаго боку, даць выражэніе сымболю, а з другога рэчи, якая сымболізуеца, то гэтым уводзіцца інтэлектуалістычная аблылка: такі ўяўны сымболъ, зъяўляючыся увобразжаньнем адцятага паняцьця, ёсьць алегорыя,—навіка або мастацтва, што пераймае навуку. Але трэба быць справядлівым і ў стасунку да алегорычнага. У некаторых выпадках яна бывае зусім няшкодна... зрабіўши статую прыгожай жанчыны, скульптор можа прыляпіць да яе пісульку і абвясьціць, што яго статуя—гэта Міласэрднасць або Дабро. Гэтакая алегорычнасць, што далучаеца да скончанага твору *post factum* не мяняе самога твору“ („Эстетика, как наука о выражении и как общая лингвистика“, ч. 1, М. 1920 г., стар. 39-40). Цікава з думкаю Б. Крочэ паставіць поруч некаторыя месцы з „Фрагмэнтаў“ Новаліса. „Сапраўдная казка павінна быць прадачным выяўленнем, ідэальным выяўленнем... ідэальны поэта казак прадбачыць будучае...“, „Сапраўдная поэзія можа хіба мець толькі агульны алегорычны сэнс і рабіць уражаньне, як музыка: затым прырода цалком поэтычна“. У вагульнай эстэтычнай концепцыі Б. Крочэ поэтычнай дыскрэдытациі алегорыі ўцалку органічная, але, як бачым, Крочэ выкідае за межы мастацтва такія наскрозь алегорычныя рэчи, як „Боскую комэдыю“ Данте, „Генрыка фон Офтэрдынгена“ Новаліса, гравюры Альбрэхта Д'юрэра да апокаліпсу, „Трыумф гэроў“ Рубэнса і шмат іншых.

III том на беларускай мове

Прыглядаючыся да організацыі алегорычных новэль „Казак жыцьця“ мы лёгка зауважваем некаторую аднолькавасць у іх будове. Асноўныі морфолёгічныі адзнакамі „Казак“ Коласа трэба лічыць сымэтрычную трохсустаўнасць композыцыі, простую і пашыраную экспозыцыю, якая амаль непасрэдна развязваеца ў выходную сітуацыю (апошняя зъмяшчае пастаноўку алегорычнай проблемы) і стройную канцэнтраваную развязку, якая развязвае проблему і вытлумачвае алегорыю. Развязка, як правіла, двухсустаўная,—за развязкаю ва ўласным сэнсе, за індывідуальным вырашэннем індывідуальнага і конкретнага палажэння ідзе растлумачальная частка, кароткі тэзіс, суджэнне, сэнтэнцыя, частка лёгічная, якая абагульвае і адцінае. Ніжэй мы падрабязна спыніліся на організацыі растлумачальнага моманту у коласавых „Казках“. Цяпер-жа лічу, што не бязыцікаўна будзе прыгледзецца да будовы новэль „Казак“. Прасочым архітэкtonічныя спосабы „Казак жыцьця“ па такіх больш-менш тыповых для ўсяе кніжкі рэчах, ак „Адзінокае дрэва“ (напісаны ў 1912 г.) „Проціу вады“ (1917 г.) і „Гусі“ (1921 г.). Ва ўсіх трох казках тоежсамна па сваіх композыцыйных функцыях харэктэрная простая (г. зн., што даецца самім аўтарам) пашыраная апісальная экспозыцыя. У „Адзінокім дрэве“ яна пададзена ў 8-ёх першых абзатах, у другой казцы—у 7-ёх і ў трэцій—таксама ў 7-ёх. Адменнаю рысаю экспозыцыйных частак казак зъяўляеца тое, што ў іх німа дакладнага часу, да якога аднесены апісаныя палажэнні. Часам у аднэй ці двух фразах экспозыцыі мы можам зауважыць зародкі сваесаблівага *Vorgeschichte* (прадгісторыя) казачных персонажаў. У казцы „Крыніца“ такою прадгісторыяй зъяўляеца наступная фраза: „...Гэта крінічка напэўна частавала сваёю вадою яшчэ вашых дзядоў—прадзедаў“ (ст. 52). Переход ад экспозіцыі да выходнай сітуацыі Колас адзначае звужэннем часовага пляну, нацякам на некаторую часовую конкрэтызацыю. Так, напрыклад, у 9-ым абзаты „Адзінокага дрэва“ мы чытаем: „Вясной і ўлетку (курсыў мой. Ю. Б.) часта-часта прылятаў вецер да дрэва, абымаў яго і сваімі пацалункамі асушаў роску з зялёнага лісьця яго“ (ст. 17); у 8-ым абзаты „Проціу вады“ знаходзім: „Пане гаспадару!—казала раз (курсыў мой. Ю. Б.) азярко дзеду: даволі я пабыло тут...“ (ст. 39). Слабей вызначаныне часу выходнай сітуацыі ў казцы „Гусі“, але нейкае звужэнье часовага пляну можна зауважыць і тут: „...і часта (курсыў мой Ю. Б.) гэта стада гусей, спатыкаючыся з другімі гусямі, заводзіла гутаркі пра той павабны востраў“ (ст. 58). Значна больш выразна вызначаны час у казцы „На чужым грунце“. Другі абзат казкі пачынаеца фразаю: „Надышла вясна“ (курсыў мой. Ю. Б.). Вясна—гэта такая пара, у якую адны толькі няудатнікі... ня знаюць радасці“ (ст. 24). Момант надыходу развязкі зноў-жа адзначаеца Коласам праз новае звужэнне ў часе.

Новэлі-казкі, як правіла, будуюцца концэнтрычна, і некаторае ўяўленыне наконт іх архітэкtonікі можа даць перавернены конус, аснова якога значыць экспозіцыю, а вастрыё—развязку. [✓] Павялічэнне вагі ў кірунку да развязкі наогул адменна для алегорычных жанраў. Переход да развязкі у „Адзінокім дрэве“ паказаны сказам: „Толькі-ж раз паднялася навальніца“ (ст. 18); у „Проціу вады“—сказам: „Прайшло яшчэ колькі часу“ (ст. 39); у „На чужым грунце“—сказам: „Але мінуліся вясенныя дні“ (ст. 25). Некалькі інчай організавана развязка „Гусей“, але асноўны архітэкtonічны прынцып алегорычных новэль Коласа, сымэтрычную трохсустаўную концэнтрычнасць лёгка зауважыць і тут. У развязку казак уваходзіць, амаль што як абавязковая частка, растлумачальны тэзіс. Часом, як гэта ў казцы „На чужым грунце“, гэны тэзіс падаецца праз

самога аўтара але часцей ён мотывуеца моваю якога-небудзь персонажа. Напр.: „Пусьці глыбей кареэнны ў зямлю,—сказаў крумкач, мудрая галава, лятучы на раздабыткі“ („Адзінокае дрэва“, ст. 19); „Пазіраючы, як куляўся стары дзед у грозных перавалах Азярка, яно сказала: Дурны, дурны дзед: ня воля аднаго, а воля ўсіх толькі й можа мець сілу і права“ („Проціў вады“, ст. 39); „Маўчи!—сказаў гусак, што вёў усё стада,—без змаганьня і няўдач нічога не даецца на съвеце“ („Гусі“, ст. 59) і г. д. „Адзінокае дрэва“ напісана, як мы бачылі, ў 1912 г., „Гусі“—у 1921 г. Характэрна сталасьць морфолёгічнага канону, які зъмяніўся вельмі нязначна, сталасьць, што съведчыць пра высокую ступень жанравай станоўкасці Коласаўскіх алегорычных новель. Але, вядома, ня трэба забываць, што дадзеная мною толькі што морфолёгічная характарыстыка „Казак жыцьця“ агульная і прыблізная. Вызначаная морфолёгічная схема Коласавай казкі ў кожным асобным выпадку яе ўжываньня натуральна відавымянеца і зъмяніеца ў дэталях. Зрэшты, на агульным жанрава-стойкім фоне „Казак жыцьця“ вылучаюцца некалькі рэчаў, што амаль ня ўкладваюцца ў апісаную намі схему. Да гэгых рэчаў належаць: „У балоце“ (ст. 5), „Кажух старога Анісіма“ (ст. 22), „Ноч, калі папараць цвіце“ (ст. 70) і некаторыя інш. Цікава, што „У балоце“ і „Кажух старога Анісіма“— дзьве з чатырох адзінковых ува ўсёй кніжцы казак, у якіх дзеючыя асобы—людзі. (У большасці-ж казак дзейнічаюць жывёлы, расьліны і на-валы). Арганізаваныя па некалькі інакшым манеру тры-чатыры рэчы „Казак жыцьця“ толькі падкрэсліваюць жанравую аднолькавасць асноў-най групы алегорычных новэль Коласа. Па некаторых спосабах „У балоце“, „Кажух старога Анісіма“ набліжаюцца да яго бытавых новэль. Менавіта гэта дало повад М. Гарэцкаму¹⁾ далучыць „Старога Анісіма“ да тэй суты бытавых малюнкаў беларускае вёскі, якую дае нам Колас на іншых шляхах сваёй творчасці. Але, як правіла зазначае М. Гарэцкі, Анісім ня толькі тып, але і „сымбаль старой мужыцкай Беларусі“.

Як-же організуеца алегорыя ў казках Я. Коласа?

З мэтаю спрашчэння пытаньня нялішне было·б зараз паказаць, што ўжо можна на падставе шматлікага гісторычна-мастацкага матар'ялу гаварыць не пра алегорыі наогул, а пра алегорычныя жанры; іначай кажучы, перайсьці ў пытаньні наконт алегорыі ад родавай клясыфікацыі да відавой. Сёе-тое у гэтым кірунку ўже зроблена, але вялізарная, што папераджае ўсякую клясыфікацыю і сыстэматычнае апісанье адзнак, папярэдняя праца па зъбіраныні і вывучэнні матар'ялаў яшчэ амаль не пачата. У маю задачу, вядома, не ўваходзіць гэтая спэцыяльная праца. Я толькі ў некалькіх словах пастараюся зазначыць на асноўныя групы алегорычных жанраў, вылучыць іхныя найбольш прыкметныя адзнакі. На бязумоўнасць і безаговорнасць гэтых сваіх меркаваньняў я не прэтэндую.

Можна адзначаць трох відаў алегорычнай організацыі: эмблему, байку (баснья) і прыповесць. Характэрнаю асаблівасцю, што яднае названыя віды ў адну родавую групу, зъявляеца спэцыфічная двухмернасць, алегорычны паралелізм іх будовы. І ў эмблеме і ў байцы вобраз прадстаўнічае за ідэю, але ёсьць істотная розніца паміж організацыяй гэтага прадстаўніцства ў першым і другім выпадку²⁾. Розніцу між байкаю і эмблемаю

¹⁾ М. Гарэцкі. Гісторыя беларускае літаратуры. 1924 г., стар. 287.

²⁾ Вось як разумеў розніцу паміж байкаю і эмблемаю А. А. Потэбня: „Канечную ўмову байкі складае тое, што яна зъмяшчае у сабе дзеяньне, г. зн. шэраг зъмен Байка, мяркуючы на падставе сотні прыкладаў, ёсьць адказ на вельмі складаныя выпадкі, якія падае жыцьцё, г. зн. такія, якія, калі іх раскладаць, зъявяць адну ці некалькі дзеючых асоб, адно ці некалькі дзеяньняў. Між тым такія творы, якія былі згаданы

лёгка бачыць ужо з таго, што менавіта эмблематычная ахварбоўка ўласціва алегорыям выяўленчых прасторавых мастацтваў—жывапісі і скульптуры, мастацтваў, якія па самай прыродзе сваёй пазбаўлены магчымасці выяўленчыя паступовыя у часе момантаў, мастацтваў, якія замацоўваюць толькі ўмоўна адмежаваныя фазы якога-небудзь процэсу. Але амаль канонічная для прасторавых мастацтваў эмблематычная ахварбоўка алегорыі прасякае і ў мастацтвы часовыя. Прыкладаў гэтага можна падаць шмат. Поруч з згаданымі Потэбнею „Двумя братьями“ Тургенева можна паставіць, як алегорыі менавіта такога эмблематычнага тыпу цэлы шэраг іншых рэчаў з „Вершаў прозаю“: „Природу“—„Величавую женщину в волнистой одежде земного цвета“, „Пир у верховного существа“, „Посещение“ ды інш. Разгледзім некалькі падрабязней хоцьбы Тургенеўскае „Посещение“. Верш пачынаецца фразаю: „Я сидел у открытого окна...“; далей ідзе апісаныне абстаноўкі і часу („Утром, ранним утром первого мая...“). „Вдруг,— апавядыае далей Тургенеў,— в мою комнату влетела большая птица...“. Даецца апісаныне крылатага госьця. У перадапошнім абзакцы аўтар выклікае: „я узнал тебя, богиня фантазии“! У вапошнім абзакцы выкрываюцца другарадныя алегорычныя пляны: „О поэзия! Молодость! Женская, девственная красота! Вы только на миг можете блеснуть передо мною ранним утром, ранней весны“ (курсив мой. Ю. Б.). Як чытач, пэўна, ужо заўважыў, „Посещение“ Тургенева лёгка палічыць за апісаныне некага малюнку, бачанага пісьменьнікам. І ужо зусім, як подпіс да малюнку ці да мармуровае фігуры, гучыць растлумачальны, што выкryвае алегорычны сэнс вершу, выкліч аўтара: „Я узнал тебя, богиня фантазии!“ (курсыў мой. Ю. Б.). Якраз організацыя растлумачальнага моманту надзвычайна важна пры азначэнні і тыпу дадзенай алегорычнай рэчы. У любёны Тургеневым толькі што зазначаны намі спосаб растлумачэння алегорыі (назавом яго спосабам „подпіс да малюнку“) характэрны менавіта для алегорый эмблематычнага тыпу. Але ў апошніх часта поруч з гэтым спосабам ужываецца спосаб, які можна азначыць, як „спосаб растлумачальных назоваў“. Разгледзім яго на прыкладзе аднае казкі Ядвігіна Ш. са зборніка „Васількі“¹⁾ Казка завецца „Дуб-дэядуля“. У гэтай эмблематычна-статычнай, не зважаючы на складанае алегорычнае значэнне, казцы дзейнічаюць дэльве нязвычайнія бабкі; адна завецца „Праца“, другая—„Цярпеньне“, г. зн. ужо ў самых іменінях алегорычных асоб аўтар дае ключ да іх зразуменія, выкryцца. Растлумачальнае імя зъяўляецца толькі адменьнікам спосабу растлумачальных подпісаў, гэта ўрэшце таксама подпіс да малюнку, але з іншай мотывацый. Трэба зрэшты адзначыць, што нараўнальна часта эмблема наогул не патрабуе некага спэцыяльнага тлумачэння, эксплікацыі. Я кажу пра конвенцыянальную эмблему, г. зн. замацованую традыцыяй і ўгрунтованую на згодзе, якая доўга была ў моцы. Спэцыяльнае растлумачэнне не патрэбна эмблеме, калі сувязь менавіта з гэтакім, а ня іншым, адчувальным матар'яльным абазначэннем дадзенай ідэі ужо моцна прышчапілася ў побыце і ў съядомасці: мы ужо даўно звыкліся з тым, што лаўровы вянок зъяўляецца эмблемаю славы, а аліўкавая ветка—эмблемаю міру, і асобнага вытлумачэння гэтыя эмблемы не патрабуюць.

Растлумачальнымі (эксплікацыйнымі) назовамі або подпісам да малюнку байка амаль не карыстаецца. Для гэтага тыпу алегорыі характэрнымі зъяўля-

вышэй („Два брата“ Тургенева),—назавом іх эмблемаю—ці што, могуць быць увобра жаньнем асобы ці асоб, але ня злучасці дзеянняў. Такім чынам, кажу зноў, эмблема можа адпавядаць суб'ектам выпадку, які растлумачваецца“ (А. А. Потебня. Из лекций по теории словесности. Басня, пословица, поговорка. Харьков 1894, ст. 22) Як угледзім далей, думка А. А. Потебні патрабуе дапаўненія.

¹⁾ Ядвігін Ш. Васількі. Вільня. 1914 г., ст. 22.

юцца іншыя спосабы растлумачальнай організацыі, спосабы, калі хочаце, больш дасканалыя. Што такое байка? Удалае азначэнне, якое не састарэлася і да гэтага часу, мы знаходзім у Лесінга¹⁾: „...калі зьвесьці ўсеагульнае звычаёвае съцверджанье да прыватнага выпадку і расказаць гэты выпадак, як сапраўдны, г. зн. як прыклад або параўнанье, але як нібыта гэта сапраўды адбылося, іначай кажучы, каб гэты расказ прычыняўся да начовнага пазнанья агульнага съцверджанья, то такі твор будзе байкаю“³⁾. Самі байкапісцы любяць называць свае творы „прыкладам“, „доказам“, „паясненьнем“, як-бы гэтым падкрэсліваючи службовую ролю вобраза ў байцы. Эстэтычная каштоўнасць байкі зъмяшчаецца менавіта ў каштоўнасці яе вонкавага пляну-вобразу, але ў агульнай алегорычнай концепцыі байкі расказаны ў ёй прыватны выпадак сапраўды зъяўляецца момантам паясьняльным, які ілюструе якое-небудзь „усеагульнае звычаёвае“, політычнае, этычнае ці іншае съцверджанье. Адгэтуль робяцца зразумелымі харектэрныя асаблівасці ў будове байкі і організацыя растлумачальнага моманту ў алегорыях баечнага тыпу. Байка амаль заўсёды распадаецца на дзіве неаднародныя часткі. Гэта звычайна падкрэсліваецца самімі байкапісцамі або праз спэцыяльныя формулы пераходу ад аднае часткі да другое (напр. „Якую-ж выведу я тут навуку?..“. Крапіва. „Каштан“²⁾ або друкарскім способам (одна частка адлучаецца ад другое рыскаю), або яшчэ як-небудзь. У вадной з частак алегорыі баечнага тыпу коратка і съцісла выкладаецца „усеагульнае съцверджанье“, тэзіс, абагульненне, што падаецца непасрэдна ад асобы аўтора; у другой зъмяшчаецца апавяданье, якое ілюструе абагульненне прыватнага выпадку. Могуць быць, вядома, адхіленыні ад гэтае агульнае схэмы (так ва ўдалай байцы Крапівы „Сава, асёл ды сонца“ абагульненне ўвіта ў самое апавяданье: „І вось аслу тагды тут ясна стала: каб сонца засланіць—вшэй асыліных мала“), але менавіта гэтая схэма зъяўляецца амаль канонічнаю (усталяванаю) для байкі. „Мораль“, якая папераджае апавяданье або зъмешчана ў заключэнні байкі, зъявляецца таксама і растлумачэннем баечнай алегорыі. Цяпер мы бачым, што розыніца ў організацыі растлумачальнага моманту ў алегорыі і ў байцы грунтуецца ня толькі на тым, што „канечную ўмову байкі складае тое, што ў ёй ёсьць дзеянье“ (А. А. Потэбня)—адзнака па істоце другараднага парадку—а ў тым, што процілежна эмблеме, якая зъяўляецца толькі сродкам пачуцьцёвага абазначэння адцятага паняцця, „спасабам выяўленія ідэі“³⁾, байка зъяўляецца конкретызацыяй і аргументацыяй суджэння праз вобраз. Эмблема мае справу з паняццем байка—з суджэннем. Так маём два розныя тыпы алегорычнага двухсуставу і алегорычных адносін паміж тым, што выражаецца і спасабамі выражэння.

Трэцім алегорычным тыпам мы назвалі прыповесьць. Ня будзем доўга спыняцца, каб апісаць гэты тып. У вогуле прыповесьць бліжэй да байкі, чым да эмблемы. Яе першы плян, яе вобраз зъяўляецца аргумэнтацыяй, ілюстрацыяй і паясненнем. Раскрыванье алегорычнага сэнсу прыповесьці, яе растлумачэнне атрымліваецца альбо праз параболічнае супастаўленне (напр. згаданая вышэй прамова Мэнэнія Агрыппы або эвангельская прыповесьць пра ліхіх вінаградараў), альбо да прыповесьці дадаецца спэцыяльнае тлумачэнне (напр. прыповесьць пра сейбіта), якое і зъявляецца яе растлумачэннем. Трэба ўсё-ж т'кі памятаць, што да ўсяго сказанага тут пра алегорычныя жанры адносіцца ў значайнай меры і тое, што было сказана ў пачатку артыкулу наконт гістарычнай узгляднасці жанравых азначэнняў.

¹⁾ Allanal ub. d. Fabeln.

²⁾ Крапіва. Байкі. Менск 1927 г., ст. 66.

³⁾ Н. Жинкин. Проблема эстетических форм. Зб. „Художественная форма“ М. 1927, стар. 25.

Параўноўваючы байкі Эзопа, Крыловага, Дзэм'яна Беднага і Крапівы, лёгка ўгледзець істотную розыніцу ня толькі ў харектары ідэй і тэзісаў, што паставлены ў творах названых байкапісцаў, але й ў спосабах алегорычнай распрацоўкі гэтых ідэй. Зрэшты, гістарычны лёс байкі некалькі сваеасаблівы. „У эўропейскай літаратуре байка заўсёды стаяла паасобку, як некалькі экзотычны жанр. Дзякуючы гэтаму некаторая асноведзь яе, як норма абавязковая для кожнага байкапісца, захавалася нязменнаю аж да нашых дзён“¹⁾). Нарэшце, адносячы ў далейшым „Казкі жыцьця“ да алегорый баечнага тыпу, я прашу чытача ня блытаць байку (басню), як сваеасаблівы літаратурны жанр з баечным тыпам алегорычнай організацыі. Другое разуменне шырэй за першае.

Як я ўжо пісаў, алегорычны паралелізм у байцы зьяўляецца ня толькі сродкам абазначэння, але і формаю індывідуалізацыі, конкретызацыі ды ілюстрацыі ідэі. Баечная алегорыя дынамічна ня толькі ў потэбніянскім сэнсе, ня толькі таму, што выяўляе злучнасць дзеяньняў, а й з прычыны таго, што яна дае на конкретным прыватным выпадку самы процэс узьнікнення абагулення, ідэі. Эмблема ёсьць абазначэнне паняцця, байка ёсьць сродак конкретызацыі суджэння. Байка пераконвае, эмблема ніколі ні ў чым не пераконвае. Менавіта алегорычны адносіны такога баечнага тыпу зьяўляюцца харктэрнымі для „Казак жыцьця“. Пераверым гэта на прыкладзе Коласавай казкі. Выберам хоць-бы „Хмаркі“ (ст. 29-30). Думаю, што чытач добра памятае гэту невялічкую прыгожую новэлю, і переказваць яе „зъмест“ ня буду. Гэта казка мае эпіграф з Янкі Купалы, але гэта не парушае яе тыповага харктару. Двухрадкоўе Янкі Купалы: „Ня шукай ты шчасця, долі на чужым далёкім полі“ ёсьць выражэнне той-жа думкі, той-же „моралі“, якая зъмешчана ў казцы самім Коласам: „стары Дуб... сказаў да бусла:— От навука для тваіх дзяцей. Моцна-ж накажы ты ім, дружа, каб ня лёталі дарэмна па съвеце, не бадзяліся: у сваім родным кутку работы досыць для кожнага“. Варта, бадай, адзначыць, што ў гэтай казцы Колас скарыстаў вельмі звычную для байкі формулу пераходу ад апавядання да „моралі“: „от навука (курсы ў мой. Ю. Б.) для тваіх дзяцей“ „Мораль“ „Хмаркі“ наўрад ці можна было распрацаваць эмблематычна ўжо таму, што яна зьяўляецца суджэннем, г. зн. групою паняццяў, якія ўступілі ў пэўную складаную сувязь; потэбніянская „злучнасць дзеяньняў“ і ёсьць, як мы цяпер бачым, адбітак у вобразе байкі, у яе пачуццёва-суглядальным пляне „злучнасці“ паняццяў усякага суджэння. У байцы і ў дадзеным выпадку ў „Хмарцы“ ўсе асобныя суставы суджэння конкретызуюцца і пэрсоніфікуюцца. Людзей, што пакідаюць сваю радзіму і „шукаюць шчасця, долі на чужым далекім полі“ мы пазнаём у лёгкадумнай хмарцы; рэшта суставаў суджэння выражаетца ў іншых конкретных вобразах. Але суставы суджэння ня проста існуюць, яны знаходзяцца ў пэўнай сувязі паміж сабою, і якраз гэта сувязь выражаетца ў баечнай „злучнасці дзеяньняў“. У „хмарцы“ суставы пададзенага вышэй суджэння ўвасабляюцца, убіраюцца ў цела і ствараюць дзеяньне казкі. Адгэтуль зразумела, што называць абагульненьнем адцятае суджэнне байкі можна толькі ўмоўна. Абагульненьне у строгім сэнсе можна атрымаць толькі праз адцінанне якіх-небудзь агульных адзнак ад цэлага шэрагу аднародных конкретных прыватных выпадкаў. У байцы-ж нам апавядаецца толькі адзін прыватны выпадак. Агульнае адцятае суджэнне, якое зьяўляецца ў нас пасля прачытання „Хмаркі“ і якое падаецца ў канцы казкі самім аўтарам, ня ёсьць простае абагульненьне, і яно зьяўляецца ў выніку процэсу, адменнага ад таго, які

¹⁾ Л. Вінд. Басня, как литературный жанр. Поэтика в. III, Временнік отд. слов. искусств. гос. и-та искусств. Л. 1927 г. ст. 87

канчаецца абагульненьем. Агульнае адцятае суджэньне выказваецца ў байцы самім аўторам, але кепскае тая байка, пасьля якое гэта суджэньне не зьяўляеца зноў у съядомасьці чытача. Процэс зьяўлення гэтага суджэньня ў чытача, пасьля прачытання байкі, ёсьць процэс дэконкрэтывання вобразу. У самой байцы суджэньне было ўвабрана і зынішчана вобразам, цяпер з дапамогаю аўторавае „моралі“ ці „навукі“ мы зноў вылучаем яго з вобразу, мы дэшыфруем вобраз, здымаем яго пачуцьцёвыя ўборы, і мы самі атрымліваем гэную-ж „мораль“—агульнае адцятае суджэньне. Абагульненьня ў дакладным сэнсі тут няма і няма таму, што няма чаго абагульняць, і процэс вынікнення ў нас агульнага адцятага суджэньня ёсьць процес адваротны процэсу ўбірання суджэньня вобразам. Такім чынам, калі байка ёсьць увасобаванае і пушчанае ў ход суджэньне, то „Хмаркі“ і „Казкі жыцьця“ цалком павінны быць аднесены менавіта да баечнага тыпу алегорычнай організацыі.

Наконт спосабаў організацыі растлумачальных момантаў у „Казках жыцьця“, момантаў, якія маюць значную ролю пры вызначэнні жанравай адменнасці алегорыі, мы ўжо шмат казалі вышэй. Організацыя растлумачэння ў „Казках жыцьця“—блізкая да тыповай баечнай, розніца толькі ў tym, што калі ў байцы „мораль“ падаецца пераважна ад асобы аўтора і зъмяшчаецца альбо ў пачатку, альбо ў канцы баечнага апавядання, дык у коласаўскіх алегорычных новэлях „мораль“ часцей за ўсе мотывуеца моваю асоб, потым уплéтаецца ў само апавяданье і нязменна адносіцца на канец казкі.

IV

*П*ераходзім да характеристыкі апавядальнага манеру «Казак жыцьця». Адменнаю рысаю алегорычнае прозы Коласа зъявляеца тое, што можна назваць агульным суб'ектывізмам пісьма, моцнаю асабістую зацикаўленасцю поэта да апавяданага. Алегорычная проза Я. Коласа ёсьць перш за ўсе эмочыянальна-ўзрушаная проза. Гэта знаходзіць сваё выражэнне ў шэрагу такіх спосабаў, як пытаныні аўтара, якія перарываюць апавяданье, як выклічы, якія непасрэдна ахварбоўваюць апавяданье ў эмоцыйнальна-ўзрушаны тон і г. д.

Пытаныні аўтара, што перапыняюць спакойную плынь казкі, апроч таго, што надаюць апавяданню інтymна-лірчыную ахварбоўку, часта служаць элементамі, якія рухаюць апавяданье, іначай кажучы, даюць магчымасць да пераходу ад аднае лініі сужэту да другое. Напр.: „А дзе-ж дзелася Жывая Вада? Яна была пад зямлёю, яна паціханьку размывала зямлю, прабівала сабе дарогу на вольны сьвет“ («Жывая Вада», ст. 11), або: «А што думала само дрэва? Яно часта нудзілася тут адно. Яму хадзелася пабачыць сваіх дзетак» («Адзінокае Дрэва», ст. 18). Часам мы спатыкаем у «Казках» узоры нагнятальнага награмаджэння пытальных сказаў, якія надаюць апавяданню асабліва ўзрушаны, напружана-лірычны і суб'ектыўны характар. Напр.: «...гэта каліва на чужым грунце. Хто яго ведае як занялося яно на зялёны луг? Але ласьне яно вінавата? Або хто вінават? І на вошта шукаць вінаватага?.. Проста выкінулася зернятка аржаное з мяшкі, як вязлі ў млын жыта—ци-ж не магло хіба так стацца? Толькі-ж узрасло яно між чужынцаў... Але гэтыя суседзі не хацелі знацца з сірацінай.. Ну што-ж! Хіба змусіш каго, каб любіў цябе, раз ты нікому ня люб? Няхай!» («На чужым грунце», ст. 24). Выклічы «ну што-ж» і «няхай» ствараюць новую лірычную хвалю, якая замацоўвае і падкрэслівае высокую эмфатычную напружанасць усяго ўрыку. Ба ўрыку два клічнікі і шэсьць пытальнікаў. Апісваючы абстаноўку, у якой дзейнічаюць асобы яго казак, Колас мала калі можа ўтрымліваць ад таго, каб ня

выказаць сваіх асабістых адносін да паказанага пэйзажу. Напр.: „А тыя землі, што ляжалі побач! Колькі хараства, колькі мудрага задуменъня было у іх!“ („Крыніца“, ст. 52), або: „Эх, колькі хараства навокала!“ („Што лепей“, ст. 48). Лірычныя адхіленыні поэта не абмяжоўваюцца адным сказам, клінага парадку, і часта поэт бярэ слова, каб больш шырока выказацца самому наконт тых ці іншых мотываў. Напр.: «Ёсьць нейкае хараство ў гэтай няяснасьці, у гэтай безгранічнай далячыні, дзе неба нізка, нізка нахілецца над зямлёю. Якая ўлада, якая сіла цягне ў гэтую безгранічнасьць сіняй далі!» («Даль», стар. 45), або: «Такі ўжо характар адзіноты: гэта яе ўрода, яе істота. І хто хоча жыць паўнейшым жыцьцём і гастрэй пранікаць яго цемры глыбіні, той павінен быць адзінокім і незалежным». («Адзінокае дрэва», стар. 17). У вапошній вынятцы выразна гучыць лёгкі дыдактычны тон. І якраз лірычныя адхіленыні вось такога дыдактычнага, навучальнага характару, якія падаюцца Коласам у съцінустай, амаль эпіграматычнай форме, надзвычайна шчодра рассыпаны ў прозе «Казак жыцьця». Напр.: «Але трэба памятаць, што бадай ня қожная рэч мае два бакі: паказныя і праўдзівые». («Адзінокае дрэва», ст 10), «Але ня доўга астaeцца шчасльце на адным месцы» («Жывая вада», ст. 9), «Але-ж урэшце вісець яму (жолуду) абрыдла. Яно такі і праўда: як бы там ні было добра, але калі гэтае добро целы век без усякае зъмены, то яно лёгка перастае быць дабром» («Зло не заўсёды зло», ст. 20), «А калі бывало яно (сонца) прыпякала надта горача—любовь часта пераходзіць граніцы—маленькі жалудок хаваўся ў цяньку густых лістоў» («Зло не заўсёды зло», ст. 20) Не патрабуе спэцыяльнага ўгрунтаванья тое, што адхіленыні для асабістага выказванья складаюць адну з найбольш тыповых і бяспрэчных адзнак лірычнага манеру апавядання.

Да адзнак гэтага-ж манеру пісьма трэба аднесці таксама т. зв. ацэначны эпітэт, шырока выкарыстаны Я. Коласам. Ацэначны эпітэт, г. зн. такі, што зъмяшчае ў сабе элемэнт ацэнкі ў стасунку да прадмету, да якога ён дастасованы, звычайна проціставіцца эпітэту, што вылучае якасьць прадмету, эпітэту, які конкретызуе і вобразна апісвае (напр. сівая валасы, прыгожыя валасы). Відавочна, што момант ацэнкі ёсьць момант суб'ектыўны, момант асабістага выказванья, а таму ацэначны эпітэт якраз і характэрны для лірычнага манеру апавядання. Нават больш того, я ўжо вышэй адзначаў, што, алісваючы краявід, на фоне якога дзейнічаюць гэроі казак, Колас заўсёды надае апісанню інтymны, напруджана-лірычны і ацэначны характар. Апошні выражаецца ня толькі праз эпітэт. Частыя лірычныя адхіленыні аутара, пра якія толькі што казалася, зъяўляюцца па істоце лірычна-ацэначнымі адхіленынямі. Напр.: „А навокала было так згодна, хораша і радасна—усероуна як зямля сьвяткавала вялікае сьвята. Стары лес, што стаяў за рэчкаю, пазіраў важна і лагодна, бы гаспадар на багаты ўзрост сваіх ніў. Вада ўжо зъбегла з лугоў, і зарастаў іх зялёны катушок маладой травінкай, і пахнуў гэты луг раджайнаю сырасцю. Па гэтым бок рэчкі ішлі прыгожыя скаты жоўтых узгоркаў, на каторых цямнелі маладыя купчастыя хвойкі, вясёлыя і прыветныя, над імі снавала лясная жаваранка, і песьня яе разылівалася срэбрам у сініх бяздонных хвалях сьценаў. У небе там і сям вынікалі пазлачоная клубочки прыгожанькіх хмурынак, і згодна зъвісалі яны, сьветлыя веснавыя мары, над шырокімі палямі, над лугам... што бег далёка—далёка ў закрытую сіневатаю смугу даль... Было хораша, добра, так хораша і добра, што дубом прыкра было слухаць злавешчую гаворку старога дубу („Чыя праўда“, ст. 49-50). Лірычна-суб'ектыўны характар гэтага пэйзажу ўтвараеца, як бачым, ня толькі праз ацэначныя эпітэты („багаты ўзрост“, „пригожыя скаты“, „пригожанькія хмурынкі“ ды інш.), але і праз тыя ўжо непасрэдна

асабістый ацэначныя выказваньні, што зъмешчаны ў пачатку і канцы ўры́ку, організуючы, т. ч., сваеасаблівую лірычную аправу для ўсяго пэйзажу. „А навокала было так згодна, хораша і радасна“... пачынае сваё апісаньне Колас, папераджаючы і вызначаючы апісаньне ва ўласным сэнсе; „было хораша і добра, так хораша і добра“... заканчвае Колас гэты пэйзаж, зноў паведамляючы чытача наконт свайго асабістага дачынення да апісанага. Цікава таксама адзначыць зараз наступную характэрную рысу коласаўскіх апісаньняў—гэта іх абагульнены і зълёгку ідэалізаваны харектар, рысу тыповую для пэйзажаў романтычных. Багацьце ацэначных эпітэтаў, што проціставяцца эпітэтам якасным, тым, што конкретызуецца, надаючы, з аднаго боку, коласаўскім апісаньням узънятую эмоцыянальнасць, з другога, паслабляючы іх конкретную відавочнасць¹⁾). Сказаць „сівая валасы“ гэта значыць вылучыць некую конкретную якасць валасоў, але сказаць „валасы прыгожы“ гэта значыць толькі ацаніць прадмет. Калі прыглядзеца да пэйзажаў „Казак жыцьця“ уважлівей, можна ўбачыць, што і пры ўзываньні якасных эпітэтаў Колас часта абмяжоўваецца зазначэннем на самыя агульныя якасці і адзнакі прадметаў, унікаючы вылучэнню індывідуальна-конкрэтных адзнак. Напр.: „шырокое поле“, „сіневатая даль“ да інш.

Ня менш за ацэначны эпітэт у Коласа пашыраны эпітэт эмоцыянальны, існасць якога ў тым, што поэт сваё ўласнае эмоцыянальнае ўражаньне ад прадмету прызнае за об'ектыўна існае, за такое, што нібыта вонку яго існуе, як якасць самога прадмету. Напр.: „...цімнелі хвойкі... вясёлыя і прыветныя“. Эмоцыянальны эпітэт, поруч з эпітэмам ацэначным, харектэрны менавіта для лірычна-суб'ектыўных і романтычных апісаньняў. Нарэшце харектэрным для коласаўскага пэйзажу зъяўляеца парадаўнае багацьце мотываў (прадметаў), якія ўводзяцца ў апісаньне; гэта пры значным паслабленыні элемэнтаў, што конкретызуецца, і надае пэйзажу Коласа іх абагульнены ды ідэалізаваны харектар. Агульная харектарыстыка пэйзажу ў аллегорычных новэлях Коласа будзе такая: *Ітэта* пэйзаж, пабудаваны на пералічэнні асобных парадаўнальна шматлікіх мотываў, пры значным паслабленыні зазначэння на іх конкретныя індывідуальныя адзнакі, пэйзаж, пачынаючы з ацэначнага і эмоцыянальнага эпітэтаў і канчаючы спэцыяльнымі лірычнымі адхіленнямі, наскрэз сагрэты лірычным удзелам поэта ў апісаным, пэйзаж лірычна-суб'ектыўны і, як углядзім ніжэй, романтычны.

Апроч пералічаных, да адзнак лірычнага манеру апавяданья звычайна адносяць яшчэ лірычныя дубальтаваньні, г. зн. розныя формы анафоры і сінтаксычнага паралелізму, якія маюць не лёгічнае, а хутчэй рымічнае значэнне, зноў такі, як знак высокай эмоцыянальной узруша-насці аўтара.²⁾ Гэта асаблівасць спатыкаеца ў „Казках жыцьця“ не так часта, як адзначаныя мною вышэй, але выражана досыць яскрава. Напр.: „Кепска жылося меншаму брату. Плакаў ён, і ніхто ня бачыў яго сылёз або не хацеў бачыць. Сьпяваў ён і песні—даўгія, нудныя песні, песні нядолі. Складаў ён і казкі, і толькі ў казаках ён бачыў сябе щасцілівым“. („Дудар“, ст. 13).³⁾ Але калі паступовая ўстаноўка на

¹⁾ Мае „узънімае“ ці „паслабляе“ ня трэба разумець у ацэначным сэнсе. Я не ацэніваю, а дасыльдую, спрабую выкрыць значэнне і функцыянальную накірованасць асобных компонэнтаў складу (стылю) коласаўскай прозы.

²⁾ В. Жирмунский, Байрон и Пушкин Л. 1924 г., ст. 79.

³⁾ У групе ранніх прозаічных твораў Я. Коласа мы заходзім невялічкі твор, пабудаваны цалком на анафорах і рымічна-сінтаксычным паралелізме. Рэч гэта называецца „Думкі ў дарозе“ і складаецца з 13 абзацаў. Першы абзац дае апісаньне дарогі, складзенае ў пляне абагульненага каталёгічнага пералічэння асобных мотываў; другі абзац складаецца з аднае фразы: „І куды ты нясеш мяне, невядомая дарога?“ Трэці пачынаеца сказам: „А неба! Далёкае, невядомае, сінє неба!.. Пяць наступных

рытмічна-сінтаксычны паралелізм, як на форму наданьня апавяданью эмфатычнай узрушанасьці, і ня зьяўляеца такою характэрнаю, як іншыя адзначаныя намі спосабы, што сочаць тую-ж мэту, то бяз сумненія кожны чытач, быць можа, не ўсьведамляючыся ў гэтым, але адчуваў тонкую інтонацыянальную мэлёдыйнасьць алегорычнае коласавае прозы. Зробім далей вынятку з „Дудара“ і паглядзім, праз што дасягаеца гэта мэлёдыйнасьць. „І так яны (сълёзы) вечна кружаць з зямлі на неба, з неба на зямлю. І няколі ня высыхалі вочы меншага брата... Выходзіў меншы брат увечар на двор, браў сваю дудку, садзіўся на прызьбе свае хаты і граў. Па небе каціўся месячык, плылі белыя хмаркі. Зоркі, як саромлівія дзяўчаткі, пазіралі на зямлю праз белыя, тонкія хмаркі і слухалі меншага брата, як граў ён на дудцы. І ціха было на сэрцы, як ціха была сама ночка. І думкі, як тыя хмаркі, лёгка радзіліся ў сэрцы і плылі яны невядома куды, далёка-далёка, уміралі ціха-циха, як паволі раставалі і белыя хмаркі ў небе“. У пададзеным урыўку перш за ўсё заўважваеца характерны для лірычна-мэлёдайнае прозы спосаб укладанью апавядальных адзінак (сказаў) з дапамогаю злучніка „і“ („і так яны вечна кружаць“... „і няколі ня высыхалі вочы“... „і ціха было на сэрцы“... — „і думкі як тыя хмаркі“...). Але ў асноўным інтонацыйна-мэлёдайны малюнак утвараеца чаргаваньнем па асобаму організаваных мэлёдайных тахтаў-фраз, чаргаваньнем інтонацыйных узвышэнняў і зыніжэнняў. Вось узор мэлёдайной организацыі гэтага урыўку.

1.

2.

1. ||| Па небе каціўся месячык ||| плылі белыя хмаркі |||

(Зоркі, як саромлівія дзяўчаткі... слухалі меншага брата).

1.

2.

2. ||| І ціха было на сэрцы ||| як ціха была сама ночка |||

1.

2.

3. ||| І думкі, як тыя хмаркі ||| лёгка радзіліся ў сэрцы |||

3.

4.

||| плылі яны невядома куды ||| далёка—далёка |||

5.

уміралі ціха—циха |||

Як бачым, гэты мэлёдайны кругасказ (|||—|||) складаецца з трох мэлёдайных сказаў (|||—|||); два першыя мэлёдайныя сказы пабудаваны

пачынаюцца з гэтага-же сказу, зълёгку дэформаванага: „Далёкае неба, сіняе неба“... З дзеяялага зноў пачынаеца анафорычная тэма „дарогі“, і пашыраеца на дзесяты абзац: „Куды ты нясеш мяне, невядомая дарога?“ Нарэшце, заканчваеца гэты „верш прозаю“, наступным сказам: „Толькі нудныя песні твае, Беларусь... плавиць к далёкаму, невядомому, сіняму спакойнаму небу“. Г. зн. перад намі рэч, пабудаваная на двух анафорычных тэмах, пры чым адна з іх вынікае і ў заключным сказе, утвараючы такім чынам пярсыцёнкавае замацаваньне для ўсяе рэчы. Пададзенае кароценькае апісанье лічу не бязыцікаўным і ня лішнім для выясненія пахаджэння і эволюцыі лірычнай плыні ў прозаічнай творчасці Я. Коласа.

тоеж самна, кожны складаецца з дзьвёх частак (дзьвёх мэлёдыйных фраз ||—||), якія даюць сымэтрычную інтонацыйную хвалю (узвышэньне—зыніжэньне); трэці мэлёдыйны сказ арганізаваны складней і сложаны з пяцёх мэлёдыйных фраз. Паміж першым і другім мэлёдыйнымі сказам зъмешчаны сказ амаль нэутральны ў інтонацыйных адносінах („Зоркі, як саромлівая дзяўчаткі...“), але бадай такі, што мае функцыі затрымлівання мэлёдыйнага руху. Першая мэлёдыйная фраза трэцяга сказу дубальтуе інтонацыйны малюнак дзьвёх першых фраз, але другая фраза апошняга сказу яшчэ не дае інтонацыйнага зыніжэньня (сказ не закончаны сынтаксычна), хоць тэндэнцыя да зыніжэньня ўжо адчуваецца. Не дае зыніжэньня і трэцяя фраза апошняга сказу, якая зъяўляеца мэлёдыйна-аморфнаю і разылічана зноў такі на далейшае затрыманье інтонацыйнай хвалі. Інтонацыйнае зыніжэньне пачынаецца з чацвертага фразы трэцяга мэлёдыйнага сказу і пашыраецца на пятую фразу, пры гэтым арганізавана яно іначай, чым у першых двух сказах. Развязванье інтонацыйнага зграмаджэнья падаецца ў апошнім сказе праз дубальтуванье аднолькавых слоў, якія, апроч сэмантых функцый, апроч функцыі узмацнення, маюць функцыі мэлёдыйнага развязанья ня толькі трэцяга мэлёдыйнага сказу, але і ўсяго ўрыўку ды ўтвараюць кодэкс мэлёдыйнага кругасказу.

Такім чынам, мы можам адзначыць два асноўных моманты організацыі стылю „Казак жыцьця“: алегорычна-баечную сэмантых двухплянавасць і лірычны суб'ектывізм пісьма.

V

Ужо Бэрнгарды, сябар і настаунік Тыка, увесь адданы нямецкаму романтызму, съцвярджаў, што алегорыя ёсьць верх поэтычнага мастацтва¹⁾. Для старэйшага пакаленьня нямецкіх романтыкаў алегорычнае тлумачэнье съвету было адзіна сапраўдным, якое прыводзіць да праўды. Алегорычнае разуменіе наўкольнага проста выплывала з суб'ектыўнага ідэалізму Фіхтэ, які адыграў вялізарную ролю ва ўтварэнні філёзофічнае доктрины романтыкаў, з фіхтаўскага прадстаўлення аб вялікай творчай здольнасці духу, які об'ектывізуецца ў матэрыю, які стварае матэрыю. Прывода і ёсьць гэны об'ектывізованы дух; „рэч у сабе“ ёсьць проекцыя духу ў бязьмежнасць. Згодна Фіхтэ съвет, што ўспрымаецца нашымі пачуццямі, ёсьць толькі адбітак „я“ ў самым сабе. „Я“ стварае „не-я“ дзеля того, каб пачаць з ім барацьбу і перамагчы яго²⁾ Менавіта так думаў Новаліс, калі у ліпені 1796 году пісаў да Фрыдрыха Шлегэля: „Я ўва ўсім усё болей адчуваю вялікасныя часткі аднаго цудоўнага цэлага, у якое я ўростаю, і якое павінна зрабіцца зъместам майго „я““. Вышэй мы ужо казалі пра думку Новаліса, што „сапраўдная поэзія можа мець толькі агульны алегорычны сэнс і рабіць уражанье, як музыка³⁾. Чалавек Новалісам ніяк не проціставіцца прыродзе, а таму „чалавек съвятарны нявычэрпны гіэрогліф“⁴⁾, „жыцьцё“ сапраўдна-канонічнага чалавека павінна быць спрэс сымболічным⁵⁾. Адгэтуль сваё асаблівае дачыненіе да алегорыі: для іенскага гуртка алегорыя ніколі не зъяўлялася простым іншасказам, простым конкретызаваньнем адцятых суджэнніяў. Романтыкі верылі ў алегорию, як у сапраўдную рэальнасць, як у нешта такое, што проста адпавядае вялікасным алегорыям сусъвету. Пазнанье съвету, вучылі романтыкі, магчыма

¹⁾ Гайм. „Романтическая школа“.

²⁾ Проф. Браун. Нямецкий романтызм. „История западной литературы XIX в.“, под редакцией пр. Батюшкова.

³⁾ „Фрагменты“, т. II, ст. 308 выд. Minora у 4-х т., Іена 1907 г.

⁴⁾ Тамжа, III, ст. 27.

⁵⁾ Тамжа. II, ст. 140.

толькі, як раскрыцьцё гэтых вялізарных алегорый, і ключ да іх расчыненіня дае Фантазія¹⁾) Прырода для іенскага романтыка заўсёды мае захованае і прыгожае значэнне, заўсёды жывая і адухоўленая. „Паляўнічы слухаў зъменлівую песньню вады, а здавалася, што хвалі незразумелаю моваю казалі яму пра тысячи важных рэчаў“, пачынае Людвіг Тык казку „Рутэн-бэрг“. Альбо вось апісаныне вясны ў „Октавіане“ Тыка: „Глядзі, усё расьце і цвіце, нават маленькая краскі, нават няпрыкметныя траўкі ціснуцца ў круг; усе птушкі пяюць, урачыстуюць і лётаюць над намі, уся прырода ў радаснай нецярплівасці і руху, і мы, як дзеци, адчуваем сябе ўсё бліжэй да матчынага сэрца прыроды“²⁾). У „Цербіно“ таго-ж Тыка дзеючымі асобамі выступаюць лес і кусты, ліліі, фіялкі, незабудкі, палявыя краскі, птушкі, струмені, духі гор і нават нябескі блакіт. А вось як разумеў прыроду найлепшы з романтыкаў—Новаліс: „на дварэ струменіў ажыўшы фонтан, гай шурчэў найсалодшымі гукамі, і ў яго гарачых ствалох і лісьці, у яго бліскучых кветках і пладох як-бы зараджалася і красавала жыцьцё“³⁾). Падобныя выняткі можна было-б рабіць проста бязконца.

Алегорыя ўвайшла ў поэтыку романтыкаў з Іены, як адзін з самых асноўных і характэрных элемэнтаў. „Гэнрых фон-Офтэрдингэн“ быў замыслены Новалісам, як вяліzmanная ўсеагульная алегорыя, дакладней, як частка нейкай звыш-алегорыі, калі дазваляецца так сказаць. Пасля заканчэння „Офтэрдингэна“, ў якім поэт выявіў свае погляды на існасьць і значэнне поэзіі, Новаліс зьбіраўся напісаць яшчэ 6 романаў, дзе павінны былі раскрыцца яго погляды на грамадзкае жыцьцё, на гісторыю, на прыродазнаўства, кахранье і політыку. „Гэнрых-фон-Офтэрдингэн“, пачынаючыся з прадочага сну і канчаючыся казкаю Клінгсора (першая закончаная частка) алегорычны ад пачатку і да канца. Патайнае, іншасказнае значэнне мае спрэс усё, што пададзена поэтаю ў кнізе. Характэрна, што для алегорычнага пэрсонажу, які выяўляе сабою поэзію, Новаліс выбраў імя „Байка“, г. зн. назуву аднаго з самых папулярных алегорычных жанраў. Поэзія і алегорыя для Новаліса—сынонімы.

У сваім артыкуле пра „Сымона музыку“ Я. Коласа⁴⁾), мне ўжо давялося зьвярнуць увагу чытача, што па сваіх апавядальных способах, па способах композыцыйной організацыі, па агульнаму характару свайго марфолёгічнага цэлага, поэму Коласа можна назваць романтычнай поэмай лірычна-апісальнага жанру. Я зазначыў, што будова поэмы пра маленькага музыку надзвычай бліzkая да морфолёгічных канонаў нямецкіх романтыкаў. Такога нечаканага збліжэння патрэбавала наяўнасьць у поэме Коласа тыпова романтычнага апавядальнага асяродку (способ вандроўнага героя), наяўнасьць тыпова романтычнай мозаічнай стракатасці пабудовы (устаўнія новэлі, песні, лірычныя адхіленыні), нарэшце тамжа я зазначаў, што ні пра якія формальныя перайманьні ня можа быць у дадзеным выпадку і гутаркі, што наўрад ці можна гаварыць і пра формальныя уплывы. Надзвычай цікава і для агульнай характарыстыкі творчасці Я. Коласа вельмі важна, што, як бачым, ня толькі „Сымона Музыку“, але і „Казкі Жыцьця“ можна, калі не цалком, то ў значайнай ступені аднесці да твораў тыпова

¹⁾ Параўн. В. Жырмунский. Немецкий романтизм и современная мистика. СПБ. 1914. „Увасаблены для романтыка не зьяўляюцца нечым вонкавым і адвольным. Романтык-поэта верыць у сапраўдны сэнс утворанай ім мэтафоры“... „Мэтафоры не зьяўляюцца нашай адвольнай комбінацыяй парапаўнальных элемэнтаў для концэнтрацыі аднаго праз другі; у іх выяўляецца як-бы адзрочнасьць адушэўленасці прыроды“. Ст. 44.

²⁾ Kaiser von Oktavian, Haikt V.

³⁾ Heinrich Von Oftterdingen, к. 9.

⁴⁾ „Сымон Музыка“ (Морфолёгічны аналіз). Зб. „Літаратурная творчасць К. М. Міцкевіча, М 1926 г.

романтычных. Цікава, што моцны алегорызм „Казак жыцьця“ самім аўторам мотывуеца пантэістычным успрыманьнем прыроды, які, як казалася вышэй, стымулюе алегорызм Новаліса і Тыка. Вось гэта пантэістычнае credo, што зъмешчана ў „Казках жыцьця“ замест прадмовы:

„Не ў аднай толькі людзкай души
Зерне ёсьць харства—
Аб ёй казку складае ў цішы
Колас нівы, трава.
Не ў адным толькі сэрдцы людзей
Іскра прауды гарыць—
Аб ёй песнью пяе салавей,
Аб ёй рэчка журчыць.“

Вельмі лёгка ўбачыць, што пантэізм аўтора «Казак жыцьця» далёка не падобны на пантэізм іенскіх романтыкаў: там былі рэлігійна-містычныя адносіны да прыроды; тут рэалістычнае ўяўленыне аб вялікім адзінстве чалавека і прыроды, як адменных формаў організацыі адзінай, што рухаецца, матэрыі. На істоце коласаўскі пантэізм і пантэізмам можна называць толькі умоўна... «казка, якую складае колас нівы, трава» у Коласа толькі поэтычны выраз, толькі вобраз такога адзінства і ў значнай ступені апраўданыне (мотывацыя) алегорызму «Казак». Зусім відавочна, вядома, што суб'ектыўны ідэалізм Фіхтэ наўрад ці меў якую-небудзь ролю ва ўтварэнныне съветагляду ў аўтора «Сымона музыкі» і «Казак жыцьця». Не зрабілі, вядома, уплыву на Коласа ні «Фрагмэнты» Новаліса, ні тэорэтычныя выказваныні Фрыдрыха Шлегеля. Але, калі пантэізм Коласа ў дадзеным урыўку трэба разумець хутчэй літаратурна чым філёзофічна, цікава тое, што спэцыфічны для романтыкаў поэтычны спосаб алегорыя, пацягнуў за сабою ў Коласа і спэцыфічную романтычную агульную мотывацыю гэтага спосабу (пантэізм) і спэцыфічна-романтычнае выражэныне гэтае мотывацыі. Цікаўна ня толькі тое, што Колас палічыў патрэбным растлумачыць чытчу алегорычнае адухаўленыне расылін і жывёл у «Казках жыцьця», але і тое, што для такога тлумачэння прыйшлі да яго вобразы, якія стварылі гэты вонкавы пантэізм вершаванае прадмовы. У пэўным абмяжованым сэнсе мы можам съцвярджаць, што не пантэістычны съветагляд аўтара пацягнуў за сабою ўтварэныне алегорычных «Казак жыцьця», а алегорызм апошніх зрабіўся вінавайцю пантэістычнае прадмовы да «Казак».

Як элемэнт романтычнае поэтыкі поруч з алегорыяй павінна быць намі адзначана форманта апавядальнага манеру коласавых казак—асабовая зацікаўленасць поэта да таго, што ён апавядвае—іх агульны лірычна суб'ектыўны і эмоцыянальна-ўзрушаны харектар. Лірычны манер апавяданыня—манер тыповы романтычны, але харектэрны не для адных іенскіх романтыкаў; бадай ў большай меры, чым для апошніх, харектэрны ён для романтычнае поэмы байранаўскага тыпу¹⁾). У вадмену і ад іенскіх романтыкаў і ад байранаўскай плеяды, лірызм алегорычных апавяданыняў Коласа мае, як лёгка было заўважыць, свой асобы індывідуальны харектар. Лірызм Коласа нельга зъмешваць ні з пыхоўным трагічна-романтычным, поўным гіпэрболь і замаўчаныя лірызмам Байрона, ні з палка-рэлігійным лірызмам Новаліса. Мы зазначылі на наяўнасць у «Казках жыцьця» спэцыфічных спосабаў лірычна апавядальнага манеру, але якасная ахварбоўка коласаўскага лірызму, бадай, патрабуе дадатковае харектарыстыкі. Лірызм Коласа—лірызм амаль паўтонаў, лірызм мяккае задумённасці і журбы;

¹⁾ В. Жирмунский. Байрон и Пушкин.

спосабы, што надаюць апавядальнай прозе лірычную ахварбоўку, выкарыстаны Коласам шчодра і, як правіла, у сваёй звычайнай накірованасці, але Колас заўсёды чуць-чуць рэтушуе, Колас ня любіць праз меру моцных эфектаў і, організоўваючы які-небудзь спэцыфічны спосаб, спрабуе згладжваць яго гострыя вуглы. Напр.: Колас часта бярэ слова сабе для непасрэднага асабістага выказванья, але абмяжоўваецца аднэю-дзьвюма-трыма фразамі. Часам Колас намякае на спосаб. Зрэшты, зусім пэўную ахварбоўку надае коласаўскай прозе само багацьце намёкаў.

Нарэшце, дазволю сабе супыніцца каля наступнае рысы, харктэрнае для романтычнага стылю наогул і для стылю «Казак жыцьця» паасбоку, а менавіта—гіроні. У эстэтыцы іенскіх романтыкаў гіронія займае адно з цэнтральных месц. Само слова гіронія—старое, яно спатыкаеца яшчэ ў Платона, але ў романтыкаў яно набыло асобы філёзофычны і эстэтычны сэнс. Яно выводзілася Ф. Шлегелем з фіхтаўскага вучэння пра інтэлектуальнае сугледаньне: «Я ведаю што-небудзь таму, што я раблю», непасрэднае усьведамленье процэсу дзеянья і яго зъместу. Романтычны поэта творачы узьнімаеца над сабою, наглядае сябе і крытычна, «гіронічна» сугледае тое, што творыць; ён першы бачыць яго недасканаласць, ён першы зълётку съміеца і з сябе, і з сваіх твораў, і з сваіх гэроў. Практычна гіронія ў романтыкаў усё-ж часцей за ўсё выражалася ў працілеглым зъмяшэнні сур'езнага і жарту, у лёгкай насымешцы, у гротэскных супастаўленіях. Уласна кажучы, гротэск і вырастает з гіроніі. І вось у Коласа адпаведна агульнай стылевай концепцыі яго «Казак» мы лёгка можам заўважыць гіронію, гіронію, як помесь сур'ёзлага і жарту, як лёгкі съмех з сваіх гэроў. Наўрад ці фіхтаўскае вучэнье пра інтэлектуальнае сугледаньне выклікала коласаўскую гіронію. Яе патрабавала зноў такі агульная эстэтычная устаноўка коласавых алегорычных казак.

Вось узоры коласаўскай гіроніі:

«Толькі вецер,—хоць і часта ён дзъме ў пустых галовах,—умее быць сталым, умее маўчаць».

«Праўда, крумкач-гарапашнік не адзін раз чуў тыя размовы—шэпты Ветра і Дрэва. Але крумкач, залішне важны для того, каб разносіць чужыя гутаркі па съвеце, хіба так зънячэўку прамовіцца калі... За тым-жа вароны паважаюць яго, як біскупа».

«Была тут яшчэ адна важная асоба, без якое не адбывалася ні водная... справа. Асoba гэта ручаёк» («Адзінокае дрэва», ст. 16).

Элемэнты гіроніі, якая ў Коласа наогул блізка да гумару, моцныя ў казках: «Асінае гняздо» (ст. 33), «Што яны страцілі» (ст. 60) і ў некаторых іншых. Але агаворваюся, той організавальнае ролі, якую гіронія мела ў творчасці нямецкіх романтыкаў, у Коласа яна ня мае. Гіронія—спосаб, але й гэты спосаб прыглушаны і аслаблены ў Коласа.

Мы маглі-б звярнуць увагу чытача на лексыку «Казак жыцьця», багатую тыпова романтычнымі групамі (пра эпітэт у Коласа мы ўжо казали, цікаўна было-б спыніцца на лексычнай групе неазначальных займенікаў і інш.), на шэраг тыпова-романтычных тэм, зноў адноўленых у Коласавых казках (напр. «Даль», ст. 45), але мы звязаны памерам артыкулу, і, нарэшце, мне здаецца, што і сказанага досыць для некаторых небязыцікаўных вывадаў.

«Казкі жыцьця» зьяўляюцца спробаю утварэньня романтычнае прозы, прозы алегорычнае і лірычна-узрушанае. Факт цікавы сам сабою. Соцыялёгічныя дасьледзіны павінны нам растлумачыць, чаму, з якіх соцыяльных і агульна псыхолёгічных прычын мы маём на адным з шляхоў коласаўскае творчасці адраджэннне старых романтычных традыций, рэмінісценцыі даўно

перажытых романтычных конструкций. Зноў кажу, што ні пра якія простыя формальныя уплывы тут ня можа быць і гутаркі, але ўсё-ж самым уважлівым чынам павінна быць разгледжана літаратурна-стылевая плынь, што была наўкола Коласа ў момант утварэння ім «Казак жыцьця» і ня толькі на тэрыторыі Беларусі, але на суседніх—расійскай і польскай. Задача соцыяллёгічнага аналізу і будзе зъмяшчацца ў высьвятленыні прычын, што выклікалі романтычныя утварэнні ў творчасці выдатнага беларускага поэта.

VI

У якіх-жа адносінах знаходзяцца „Казкі жыцьця“ да народнае казачнае творчасці?

Уласна кажучы, па гэтым пытаныні мне застаецца дадаць вельмі нямнога да сказанага Ўл. Дубоўкаю „Казкі жыцьця“, як гэта ня дзіўна на першы погляд¹⁾, піша Ўл. Дубоўка, „зъяўляюцца далейшым адыходам Якуба Коласа ад народных казак. Калі ў зборніку „У ціхай вадзе“ мы знаходзім яшчэ ўсе адзнакі народных казак (із боку поэтыкі і з боку апрацоўкі матар'ялу, напр. „Староста“), дык у „Казках жыцьця“ сувязь застаецца толькі ў назве „казкі“ і ў алегорычнасці, прытым гэта алегорычнасць дыяметральна процілеглая народным казкам“¹⁾.

Сапрауды баечна-алегорычныя казкі Коласа ніяк не падобны на алегорычныя групы беларускіх народных казак. Гэта непадобнасць знайшла сваё выражэнне, як правілова ў далейшым зазначае Ўл. Дубоўка, перад усім у непадобнасці алегорычных пэрсонажаў. Народная казачная творчасць амаль ня ведае ўласабленыя расылін і няжывое прыроды²⁾, між тым, у „Казках жыцьця“ якраз расыліны і стыхіі зъяўляюцца галоўнымі асобамі. Але гэтага мала. Нават вылучыўшы з агульнае гушчы беларускіх народных казак групу алегорый чиста баечнага тыпу, мы наўрад ці зможам казаць, што алегорычныя новэлі Коласа выраслы менавіта з гэных стылевых традыцый. Справа ў тым, што нельга мысліць алегорычнасці коласаўскіх казак адмяжована ад агульнай стылевай концепцыі гэтых казак. Робячы дасьледчае анатамізаваныне дадзенай стылевай формациі, адцінаючы асобныя складнікі гэней стылевай конструкцыі нельга забываць, што сама гэна конструкцыя ёсьць нешта большае, чым простая сума яе складанак, што яе асобныя элементы не мэханічна звязаны, а знаходзяцца ў шчыльнай функцыянальнай залежнасці, узаемна дзейнічаюць і узаемна ўплываюць. Фармальная адзін і той жа спосаб, выкарыстоўваючыся ў розных стылевых утварэннях, перастае быць адным і тым-же спосабам, набывае новую функцыянальную значнасць і новую ахварбоўку. Баечная алегорыя, арганізаваная ў „Казках жыцьця“ ў лірычна-суб'ектыўным манеры, ужо праз гэта набывае асобную эстэтычную індывідуальнасць, і яе ніяк нельга збліжаць з баечнымі алегорыямі народнай творчасці, якія організаваны па іншых стылевых плянах. Народная казка ня ведае романтычна суб'ектыўнай і эмоцыянальна-ўзрушанай мовы. Дарэчы зазначу, ня трэба сказавага манеру апавяданья тоесаміць з манерам лірычным. Казкі кажуцца, і натуральна, што асабістасць казальніка часам (праўда, нячаста) прасякае ў апавяданьне, але ўзрушанай, напруджанай зацікаўленасці да таго, што апавядаецца, да лёсу сваіх гэроў казальнікі амаль

¹⁾ Ўл. Дубоўка. Мастацкая проза Якуба Коласа, Зб. „Літэратурная творчасць К. М. Міцкевіча (Якуба Коласа). М. 1926, ст. 77.

²⁾ Акад. Е. Карскій. „Белоруссы“ т. III в. I, ст. 451. „Прадметы неадушэўленыя і расыліны ў казках пра жывёл із выяўляюцца дзеючымі. Казак з дзеючымі ў іх аднымі расылінамі мала“.

ня ведаюць. У народнай казцы часам можна напаткаць устаўныя думкі, што ідуць непасрэдна ад аўтора і формальна — аднакі з такімі-ж асабістымі выказванынямі Я. Коласа (напр. у казцы «Круці ня круці, а трэ‘ ўмерці», аўтор спыняе апавяданье і кажа ад сябе: „Але-ж кажуць, што шчасьце ня вечнае”¹), але ў народнай казцы яны маюць іншае конструкцыйнае значэнне. У народнай казцы гэта адна з адзнак сказавага манеру, якія мае нічога агульнага з лірычнаю зацыкаўленасцю і эмоцыянальнаю патэтыкай „Казак жыцьця“. Вось чаму баечную алегорычнасць, так харктэрную для Коласавых казак, нельга выводзіць з алегорычных казак народных. Нарэшце, параўноўваючы апавядальныя манеры Коласавых казак і народных, трэ‘ было-б для высьвятлення іх стылевай процілегласці супыніцца каля значэння, якое мае апісальны элемэнт у тых і других казках. Як мы бачым, для казак Коласа зьяўляюцца надзвычайна харктэрныя пашыраныя апісаныні абагуленага харктару, наскроў прасочаныя аўторскім лірызмам; часта вялікія композыцыйныя часткі Коласавых „Казак“ будуюцца цалкам на лірычна-ўзрушеным апісаныні. Між тым народная казка амаль ня ведае апісальнага элемэнту, ён натуральна выпадае з сказавай формы, якая організуецца па дэльюх асноўных лініях: сужэтнай і орнамэнтальнай (украсы). Некаторае выключэнне з гэтага зьяўляюць зборнікі Сержпutoўскага²), але тут шмат што трэба аднесці на кошт аднаго выдатнага казальніка, які дастачаў Сержпutoўскуму матар'ял. Я кажу пра Рэдкага, асобу зусім выключную, вялізарнага поэту, які падолеў конструкцыйныя каноны народнае казкі. Пры вельмі вялікім жаданыні, бадай можна было-б у некаторых дробязях прасачыць асобныя адрозныя водгукі і слабыя водклікі народнае казачнае творчасці ў казках Коласа, але гэта ня зробіць уплыву на наш вывод: Коласавы казкі нельга збліжаць з народнаю казкаю. Коласавы казкі не зьяўляюцца далейшим літаратурным развіцьцём вусна-казачных традыцый і зьяўляюцца прадуктам іншага літаратурна-стылевага асяродзьдзя.

Шукаючы літаратурных прототыпаў „Казак жыцьця“, можна зайсьці вельмі далёка; мы можам зазначыць хоць бы на выдатную „Кнігу Калілы і Дымны“, якая зьяўляецца зборам алегорычных новэль, злучаных у вадну маністу цэлага праз размову паміж дэльюма асобамі, мудрацом Байдабаю і царом Добшалімо. Падставы для паралелій быццам досыць, але сама паралель будзе бескарыснаю. Агаворваючыся, што ў задачы гэтага артыкулу не ўваходзяць падрабязныя, вычэрпныя дасьледзіны крыніцаў „Казак жыцьця“—гэта спэцыяльная тэма яшчэ чакае свае распрацоўкі—падзялюся з чытачом толькі некаторымі ўласнымі нагляданынямі ў роўніцы гэтага пытання. Рэчаў з алегорычнаю пабудоваю беларусская літаратура ведае ня мала, можна зазначыць на шэраг вершаў Францішка Багушэвіча Янкі Купалы ды інш., нарэшце, можна зазначыць на алегорычныя апавяданыні Ядвігіна Ш. (Антона Лявіцкага), але „Казкі жыцьця“, як кніга алегорычных новэль, напісаных у лірычна-ўзрушеным манеры, мае з імі мала агульнага. Пакуль што я лічу магчымым парапаць з „Казкамі жыцьця“ толькі некаторыя рэчы Ядвігіна Ш., нагадваючы, што творчая праца Ядвігіна Ш. і Я. Коласа адбывалася, уласна кажучы, адначасна. Зборнік Ядвігіна Ш. „Бярозка“ вышаў у 1912 г. (другое выданье ў 1918 г.), а зборнік „Васількі“—у 1914 г.; „Дудар“ і Коласа напісаны ў 1906 г., „Жывая Вада“ і „У балоце“—у 1907 г. Як бачым, першыя алегорычныя Коласавы казкі былі напісаны раней за зьяўленыне зборнікаў Ядвігіна Ш.

¹⁾ А. К. Сержпутовский Сказки и рассказы белоруссов-полещуков. СПБ 1911 г., ст. 34.

²⁾ Першы зазначан вышэй; другі—Ал. Сержпutoўскі. „Казкі і апавяданыні Беларусаў з Слуцкага павету“ Л. 1926 г.

Зрэшты, прыглідаючыся да асаблівасцяй алегорычнай організацыі і да апавядальнага манеру ў Ядвігіна Ш., лёгка будзе зауважыць, што асноўнымі сваімі адзнакамі алегорычныя новэлі Ядвігіна Ш. знаходзяцца на іншых за Коласавы новэлі літаратурна-стылевых шляхах. Калі Колас у „Казках жыцьця“ спыніўся на адным агульным для ўсіх казак тыпе алегорычнай організацыі і ў галоўным захаваў свой казачны канон на працягу больш за дзесятак гадоў, Ядвігін Ш. зварочваўся да розных формаў і тыпаў алегорый даў у двух сваіх тоненых зборніках некалькі адменных адзін ад другога тыпаў алегорычнае казкі. Так, Ядвігін Ш. выкарыстаў эмблематичны тып іншасказавай організацыі ў казцы „Дуб-Дзядуля“ (але пра гэтую казку мы ўжо казалі); далей мы напаткаем у зборніках Ядвігіна Ш. алегорыі баечнага тыпу; нарэшце, спатыкаюцца казкі, якія цяжка называць алегорычнымі ў дакладным сэнсе, але якія стаяць на шляху да прыповесці. У зб. „Бярозка“ баечны тып алегорыі прадстаўлены казкаю „Падласенькі“.

Як-бы ў адпаведнасці з шматвяковай літаратурнаю традыцыяй дзеючымі асобамі байкі „Падласенькі“ зьяўляюцца жывёлы. Да адменнае адзнакі гэтага твору трэба аднесці тое, што ў ім слаба выражаны растлумачальны момант, хоць сэмантычная двухплянавасць „Падласенькага“ выяўляецца вельмі лёгка. Уласна кажучы, алегорычнае суджэнне ў „Падласенькім“ амаль ня выкрыта і пакідае шырокія магчымасці для гіпотэтычных тлумачэнняў. Можна прыніць за растлумачальную частку заключную фразу:... „калі хочаце, каб саўсім стаўся чалавекам, то на навуку ні адну, а тры скуры спусьцеце“.., але ўзяўшы гэту фразу за растлумачальны ключ, мы ўсё-ж сёе-тое пакідаем ня выкрытым. Зрэшты, неяснасць растлумачальных выказаў ня шкодзіць „Падласенькаму“ заставацца байкаю,—агульная алегорычнай концепцыі і наяўныя ў ім растлумачальныя намінкі маюць, без сумненія, баечныя характеристары. І вось, бадай, блізкі па свайму апавядальному манеру да народнае казкі, як далёкі „Падласенькі“ ад стылевай спэцифікі Коласавых алегорычных казак.

Да народнае казкі набліжае „Падласенькага“ скупае ў выяўленчых сродках, дакладнае, пазбаўлене апісаньняў прыроды і амаль лаконічнае ў апісаньнях дзеючых асоб апавяданьне; гэта апавяданьне съсцінута да апошніх магчымых межаў, за якімі дзіўная конкретнасць народнае казкі перайшла-б ужо ў абагульненіе, у адцятасць. Характэрна, што зъмешчаныя ў зборніку поруч з „Падласенькім“ такія рэчы, што ня маюць алегорычнага характеристру, як: „Пазыка“, „З маленькім білецікам“, „Заморскі зывер“—гэтыя па істоце толькі вясёлыя маленькія анэктоты, так жа надзвычай блізкія да народнай казкі. У наяве той-же скупы, дакладны і лаконічны ў апісаньнях сказ. Прыблізна ў такім-же казачным манеры організаваны Ядвігіным Ш. паўалегорычны казкі з зб. „Васількі“ („Вясельле“, ст. 76; „Сіло“, ст. 81; „Павук“, ст. 83; „Гадунец“, ст. 87 ды інш.). Усе гэтыя казкі не алегорыі ў дакладным сэнсе слова, але ўсе яны маюць у сабе шэраг алегорычных намінак большай ці меншай сілы. Гэтыя казачкі могуць вырасці ў прыповесць, калі будуць супастаўлены з аналагічнымі конкретнымі выпадкамі; часам ёсьць падстава называць некаторыя з іх паўразгорненаю байкаю. Гэта не алегорыі таму, што ня маюць другога пляну, які выразна ўспрымаецца, дакладней кажучы, можа і маюць але не даюць чытчу ключа да ўразуменія яго. І вядома, відавочна, што алегорыі з перашкоджаным растлумачэннем лёгка могуць перастаць быць алегорыямі.

Прозаічная творчасць Якуба Коласа разьвівалася і развіваецца па двух асноўных кірунках. З аднаго боку, мы знаем Я. Коласа, як аўтора бытавых апавяданьняў, з другога, як аўтора романтычных „Казак жыцьця“.

З аднаго боку, ў мастацкай прозе Я. Коласа мы знаходзім доўгі рад бытавых і псыхолёгічных карцін, малюнкаў, „этудаў“, збор выразна і, карыстаючы традыцыйныя назовы, рэалістычна організаваных вобразаў беларускага сялянства і беларускае інтэлігэнцыі; з другога боку, Я. Колас паўстает перад намі, як мастак романтычных алегорый і дыдактычных новэль. Дэ́сьве стылевыя плыні, як быццам органічна варожыя адна другой, ды такія, што выключаюць адна другую, прасякаюць прозаічную творчасць Я. Коласа. Але гэткае-ж палажэнне складае цэнтральную асаблівасць і Коласавае поэзіі. Зазначу на яго поэмы „Новая Зямля“ і „Сымон Музыка“.

Романтычная поэма пра малога геніяльнага музыку знаходзіцца ў бростым стылевым сваяцтве з романтычнымі „Казкамі жыцьця“, гэта рэчы аднаго конструкцыйнага парадку, падобных стылевых асабістасцяй; вялікасная, цалкам збудованая з бытавога матар'ялу, поэма пра новую Зямлю—поэма, якую варта назваць эпічнай, не зважаючы на некаторыя спосабы, якія нібыта знаходзяцца ў супярэчнасці з конструкцыйнымі асаблівасцямі эпікі—гэта поэма натуральная стаіць бліжэй да бытавых новэль Коласа, ніж да яго алегорычных казак. Вядома, і „Сымон Музыка“, і „Новая Зямля“, і „Казкі жыцьця“, і хоць-бы „На просторах жыцьця“ могуць і павінны збліжацца: яны напісаны адным, а ня двумя поэтамі, і цэлы шэраг харектэрных стылевых дробязяй, ды, бадай, ня толькі дробязяй, съведчыць пра гэта. Калі-б мы нічога ня ведалі пра Коласа, як пра аўтора і чалавека, калі-б перад намі гэтыя творы паўсталі анонімнымі, я ўсё-ж не сумляваюся, што пасцяля некаторага невялікага аналізу можна было-б цвёрда ўстанавіць, што ўсе яны напісаны аднай рукою. Але гэта не зъмяняе справы. У наяве ў творчасці Коласа два розных формаўтворных пачаткі, дэ́сьве процілеглыя адна другой стылевыя плыні.

Мы падыходзім, такім чынам, да выяснянення цэнтру ўсяе мастацкае творчасці Коласа, і гэты цэнтр аказваецца складаным, амаль-гамічным, двухроўнічным. Яшчэ шмат што застаецца тут ня раскрытым, яшчэ мы толькі падыходзім да выясняння конструкцыйных, формаўтворных момантаў у Коласавай творчасці, яшчэ толькі націнаецца шлях да тлумачэння эстэтычнай сугэстыўнасці гэтае творчасці. Тайна эстэтычнай сугэстыўнасці і ёсьць тайна стылю. З таго, што я, можа быць, некалькі нязручна ўжыў тут слова „тайна“, зусім ня трэба заключаць наконт патаемнасці процесаў, якія падлягаюць дасьледаванню літаратуразнаўцам. Тайна стылю—гэта тайна спосабаў, што ўтвараюць дадзеную поэтычную формацию і, вядома, спосабаў ня ў іх адмяжованым быцці, а ў іх функцыйнай накірованасці. Але гэтага мала. Пытанье пра эстэтычную сугэстыўнасць; г. зн. пра здольнасць мастацкага твору абуджаць у тым, хто ўспрымае твор, пэўныя эстэтычныя перажыванні, ёсьць пытанье ня толькі поэтычнага стылю, але і пытанье гісторыка-соцыяльнае. Эстэтычныя перажыванні ёсьць соцыяльныя перажыванні. Эстэтычнай сугэстыўнасці не зъяўляецца нечым раз на заўсёды дадзеным і зъмешчаным у мастацкім творы ў нязменным стане. Калі гавораць, што такі-а-такі поэтычны твор застарэў, гэта значыць, што ён страціў сваю эстэтычную сугэстыўнасць, якая дзейнічае толькі ў пэўным соцыяльным асяродзішчы і са съменаю гэтага асяродзішча спыняе сваю дзейнасць. Эстэтычнай сугэстыўнасці ёсьць урэшце толькі стасунак між матар'яльнаю данасцю пэўнага поэтычнага стылю і гісторычнай данасцю пэўнага соцыяльнага асяродзішча. Зъмена другога суставу гэтага стасунку нясе з сабою зьнішчэнне эстэтычнай сугэстыўнасці, альбо ў больш рэдкіх выпадках яе высок, але зноў такі, гісторычна абмяжаваны росквіт. Задача соцыяллёгічнага аналізу і зъмешчанца

ў высьвятленыі стасунку дадзенага поэтычнага стылю да дадзенага соцыяльнага асяродзішча, і толькі соцыялёгічны аналіз можа асьвятліць усе сэкраты зстэтычнае сугэстыўнасці поэтычных процэсаў. Мой артыкуль толькі першы крок да такога пазнаваньня, толькі спроба выясняць пабудову і асаблівасці першага з суставаў таго стасунку, які адшукваецца, бо калі толькі соцыялёгічны марксыцкі аналіз нясе з сабою завершанае разуменне літаратурных фактаў, у дадзеным разе алегорычнай прозы Я. Коласа, то без іманэнтага вывучэнья гэтага факту ў яго поэтычнай спэцыфічнасці, гісторыка-матар'ялістычны аналіз немагчымы.

Пр

з най
Валь
вельм
forscl
ван і
чаць
ціў к
зыва
збора
зъяві
часоп
магчыпытањ
лоўка
„Einz
каваш
страк
ным і
разъ
эпікі,і драм
аднак
асабл
ймкнєнадру
ўязыц
якія п
сябе з
цэля,
жанайО. Ва
свае г
творча
быў т
за ім
твору.
здаец

A. I. Барычэўскі

Проблемы поэтыкі ў новай кнізе О. Вальцэля*)

Нядайна літаратурны съвет Нямеччыны съяткаваў юбілей аднаго з найвыдатнейшых прадстаўнікоў нямецкага літаратуразнаўства Оскара Вальцэля. Яго вучні, сябры і прыхільнікі адзначылі гэты юбілей выпускам вельмі каштоўнага зборніку артыкулаў „Vom Geiste neuer Literaturforschung“ („Аб духу новага вывучэння літаратуры“). У кнізе надрукован і пералік добра вядомых у Нямеччыне прац О. Вальцэля, якія съведчаць аб выдатным і творчым жыцьці. Усылед за гэтым сам юбіляр выпусціў кнігу, прысьвеченую выдаўцом і аўтарам юбілейнага зборніку пад назваю „Das Wortkunstwerk“ („Твор слоўнага мастацтва“), якая зъяўляеца зборам разъміркованых у сыстэматычным парадку артыкулаў аўтара, што зъявіліся ў друку з 1910 г. да самага апошняга часу і былі раскіданы па часопісіх, дастаць якія па-за Нямеччына было вельмі цяжка, часта немагчыма.

Кніга падзелена на дзіве часткі. У першай разглядаюцца агульныя пытаныні мастацтва і літаратуры. Гэта філёзофская часць кнігі пад загалоўкам „Grundsätzliches“ („Асновапаложнае“). Другая мае загаловак „Einzelfragen“ („Асобныя пытаныні“). Хоць такі загаловак прымушае меркаваць, што тут знайдзем нязвязаныя адзін з другім артыкулы самага стракатага зъместу, у сапраўднасці гэта другая часць зъяўляеца стройным шэрагам артыкулаў, прысьвеченых поэтыцы літаратурных жанраў разъмешчаных у пэўным парадку: спатчатку разглядаюцца проблемы эпікі, пасля лірыкі і, нарэшце, драмы.

У прадмове да свае кнігі аўтар кажа: „Вядома, аб эпіцы, лірыцы і драме належала б сказаць куды больш, як сказана ў другой часці, аднак я мяркую, што морфолёгія трох відаў поэзіі ў іх найбольш важных асаблівасцях намечана. Замяніць сабою „поэтыку“ другая часць ня ймкнецца Але яна дапаўняе некаторыя з „поэтык“, якія ёсьць“.

Чытаючы кнігу О. Вальцэля, аўтар гэтага артыкулу, які нядайна надрукаваў сваю поэтыку, не раз шкадаваў, што ён ня меў магчымасці ўзяць пад увагу тыя новыя пункты погляду на творы мастацкага слова, якія прapanованы нямецкім даследчыкам. Гэта прымусіла яго ўзяць на сябе задачу пазнаёміць беларускага чытача з тэю часткай кнігі О. Вальцэля, якая, паводле слоў яе аўтара, не зъяўляючыся сыстэматычна зложанай поэтыкай, дапаўняе тыя, якія ёсьць.

I

Першы з артыкулаў, прысьвеченых проблемам поэтыкі жанраў, О. Вальцэль назваў „Асаблівасці формы роману“. Роман як-бы ня мае свае пэўнай композыцыі. Ён лічыцца самаю вольнаю формай літаратурнай творчасці. Паняволі прыходзіць думка, што невыпадкова гэты жанр набыў такое багатае развіцьцё ў XIX веку, калі романтызм і наступныя за ім плыні вызвалілі пісьменніка ад строгай архітэкtonікі поэтычнага твору. Вызваленне романістага ад задач стройнай композыцыі часта здаецца зусім апраўданым: падначаліць увесь жыцьцёвы матар'ял, што

*) O Wal-el. Das Wortkunstwerk. Leipzig. 1926.

ўводзіцца ў роман, пэўна му формальнаму адзінству бывае цяжка ўжо з прычыны тых вялізарных памераў, якія часамі ўласцівы романам. Аб гэтым-жа съведчаць і гісторыка-літаратурныя факты. Другая часць „Дон-Кіхота“, зьявілася праз шмат гадоў пасля першай. Над „Вільгельмам Мэйстэрам“ Гёте працаваў шмат гадоў. Пакуль Руссо пісаў „Новую элізу“ ён стаў зусім іншым чалавекам¹⁾. Гэта акалічнасць не магла адбіцца адмоўна на вытраманаасці і закончанаасці памянёных твораў.

Ня правільна было-б аднак адгэтуль выводзіць, што некаторая бязформенасць прыроджана роману, як адна з яго характэрных адзнак. На прыкладзе Бальзака і Золя можна бачыць, што композыцыйныя задачы ня толькі ў адносінах да асобых романаў, але і да шэрагу романаў, што ствараюць адзіны цыкл, могуць быць часамі вельмі высокімі.

Спрабы высьветліць уласцівую роману, як жанру, законамернаасць пабудовы рабіліся ўжо ня раз. Так, напрыклад, Густаў Фрэйтаг, які набыў шырокую вядомасць, як тэорэтык драмы, нават па-за межамі Нямеччыны, казаў, што ў романе, які задавальняе мастацкія затрабаваныні, пабудова дзеяньня вельмі блізка да архітэкtonікі драмы: і ў романе, як і ў драме, мы знаходзім, паводле яго думкі, уводзіны, нарастаныне, вышэйшы пункт, паварот і катастрофу. Гэту думку як-бы съцвярджае і адно новае спэцыянальнае дасьледаваныне²⁾, якое давяло, што французскі сэнтыментальны роман канца XVII веку і разьмеркаванынем матар'лу і нават тэхнікаю (апавяданыня ад імя „я“, увядзеньне давераных асоб, з якімі гэроі дзеляцца сваімі думкамі і пачуцьцямі, слоўныя паядынкі паміж супраціўніцамі) знаходзіўся пад уплывам трагэдый Расіна.

На карысць „драматычнага роману“ ў нямецкай літаратуре выказаўся Жан Поль. Як для тэорэтыкаў роману, так і для романістых, што імкнуліся знайсці ў гэтым жанры законамернаасць мастацкай формы, вельмі сымптоматычным было гэта імкненіе знайсці ў романе тыя больш строгія рысы композыцыі, якія ўжо даўно зауважаны ў драме. Але гэтым проблема роману, як асобнага літаратурнага жанру, які мае свае спэцыфічныя рысы, ня была развязана.

О. Вальцэль лічыць, што спрабы падкрэсліць строгасць ўніверсальнай сымэтрыі, якая дасягаецца круглым лікам разьдзелаў або аднакай колькасцю іх у кожнай частцы роману, ня вырашаюць пытаныя па сутнаасці. Паводле яго думкі, такая строга-матэматычная архітэкtonіка можа быць зусім знадворнай, а часамі нават хаваць унутраную мастацкую бясформенасць твору.

З досьледаў, якія зьяўляліся ў апошні час аб романах асобных эпох, кірункаў і пісьменнікаў, відаць, што мастацтва романічнай композыцыі съпела надзвычайна павольна. Ангельскія романістыя XVIII і пачатку

¹⁾ Чытач, знаёмы з расійскай літаратурай, ня можа ня ўспомніць „Евгени-Онегіна“ і прызнаныне аўтара ў канцы твору. Заслугоўвае ўвагі і эпітэт, прыстасаваны Пушкіным да роману:

Промчалось много-много дней
С тех пор, как юная Татьяна
И с ней Онегин в смутном сне
Явилися впервые мне—
И даль свободного романа
Я сквозь магический кристалл
Еще неясно различал.

²⁾ Max von Wadberg. Der empfindsame Roman in Frankreich. Straßburg und Berlin. 1906.

XIX веку яшчэ загруждаюць свае романы другараднымі дзеямі, на звязанымі з разывіцьцём фабулі эпізодамі, паралельнымі падзеямі. Нават у Вальтэр Скотта другарадная фабуля набывае часамі такое моцнае разывіцьцё, што ўрэшце цяжка пазнаць, хто зьяўляецца галоўным гэроем роману.

Заслухоўвае ўвагі вымаганыне ад романічнай композыцыі нямецкага пісьменьніка Отто Людвіга: „романісты павінен даць такое разывіцьцё дапаможным фігурам роману, каб яны жылі самастойным жыцьцём і пры ўсім багацьці дэталяй, з якімі яны выведзены, яны павінны ўвесь час грацу ролю асобных ліній у той складанай гэомэтрычнай фігуры, якою зьяўляецца роман, як цэлае“.

Імкнучыся дасягнуць больш строгай архітэкtonікі, романістыя часта зусім перараблялі свае творы ў новых выданьнях (напрык., Г. Кэллер свайго „Зялёна Гэнрыха“). Але не заўсёды перароблены роман выходзіць лепшы. Гэта прымушае паставіць пытаныне: ці заўсёды больш строгая пабудова азначае таксама крок наперад у мастацкім сэнсе.

О. Вальцэль адказвае на гэта пытаныне парапананьнем з архітэктураю: занадта падкрэсленая матэматыка можа сапсаваць мастацкае ўражаныне ад будынку. У адну эпоху архітэктура імкненца да выяўленыя строга самэтрычнага ходу ліній, у другую дэталі, орнамэнтыка хаваюць матэматычныя суадносіны, паложаныя ў аснову будынку. Такая процілегласць рэнэсанса і бароко.

Гэта думка прывяла О. Вальцэлю да вывучэння пабудовы асобных разъдзелаў у романе і, асабліва, да іх уступаў і завяршэнняў. Уступы і завяршэнні разъдзелаў могуць знаходзіцца ў адносінах гармоніі і контрасту. У некаторых романах разъдзелы пачынаюцца будзённа і завяршаюцца лірыкай. За лірычным завяршэннем разъдзелу ідзе часта разъдзел, які пачынаецца сатырыка-іронічна, што дае ізноў такі эфект контрасту.

Як вядома, драматург імкненца кожнай карцінай—асаблівае значэнне мае пачатак карціны і канец яе—стварыць пэўны настрой, падначаліць гледача гэтаму настрою. У меншай меры можа адносіцца гэта да разъдзелу роману, але ўсё-ж такі і апавядальнік імкненца да больш моцных акцэнтуаций перад паўзаю і пасъля яе, г. зн. у пачатку і ў канцы разъдзелу. Эпіграматычна выказаная думка або палажэнне, лірычнае прызнаныне, моцна прачулены пэйзаж—такія частыя спосабы завяршэння разъдзелу. Асобна спыняеца О. Вальцэль на завяршэннях разъдзелаў у так званых страшных романах, або романах жудасці. Такія романы карыстаюцца сродкамі, што робяць моцны ўплыў, і ад гэтага завяршэнні разъдзелаў часта маюць у іх асабліва моцныя акцэнтуациі. Апавядальнікі тыпу Эйжэна Сю часта ставяць гэрою ў канцы разъдзелу ў асабліва жудаснае палажэнне, якое выклікае ў чытчика самую сур'ёзную апаску: пагібель і съмерць здаюцца няўхільнымі. Каб яшчэ павялічыць напруджанасць у наступным разъдзеле аўтар зьвяртаеца да другіх гэрою. І толькі пасъля вялікага прамежку чытчі даведваеца, якім шляхам выратаваліся тыя, што гінулі.

Ёсьць пісьменьнікі, у якіх рымічнае разывіцьцё і пабудова разъдзелаў строга падначалены замыслу ўсяго твору. У іншых, наадварот, пэўныя разъдзелы набываюць да вядомай ступені самастойнае значэнне. Творы першага тыпу адпавядаюць архітэктуры, у якой выразна відаць асноўныя лініі будынку; другія—архітэктуры, у якой орнамэнтыка набывае шырокое разывіцьцё і да пэўнай меры затушоўвае паложаныя ў аснову будынку матэматычныя адносіны.

О. Вальцэль робіць агаворку, што ён спыніўся толькі на адным способе романічнай композыцыі: разъдзеле, яго пачатку і завяршэнні. Спосабы, якія дапамагаюць стварыць з роману мастацкі твор, звязаць асобныя, часта далёкія адна ад другой часткі роману, вельмі шматлікія, хоць пакуль што і ня вывучаныя. Адзін з іх О. Вальцэль лічыць асабліва важным—гэта лейтмотыў. Уясіненію сутнасці гэтага спосабу і прысьвежан другі артыкул—„Лейтмотыў ў поэзіі“.

Ужо даўно ўстаноўлена, што народная поэзія любіць у сваіх апісаньнях паўтарацца, нязменна вылучаць у людзях і зьявах тыя-ж самыя адзнакі. Асабліва яскрава выяўляецца гэта ў пастаянных эпітэтах народнай поэзіі. Найноўшае літаратуразнаўства давяло, што і романісты любіць то шмат раз адзначаць тыповыя для асоб, якіх ён выдводзіць, рухі, гэсты, міміку, то ўкладаць у іх гутарку тыповыя для іх слова і звароты мовы.

Дыбэліус, аўтар выдатнага дасьледаваньня аб романах Дыкенса, ужывае для такіх паўтораў тэрмін лейтмотыў. Які-ж дакладны сэнс гэтага тэрміну музыкальны эстэтыкі?

Лейтмотыў—гэта спосаб пры дапамозе паўтораў даць музычнае тлумачэнне тэксту, спосаб вядомы ўжо ў працягу стагодзьдзяў. Рыхард Вагнер у сваіх музычных драмах падняў гэты спосаб да значэння асноўнага стылістычнага прынцыпу. Узварот пэўных поэтычных момантаў адзначаеца ў яго творах і адпаведным музычным паўторам. Лейтмотыў можа быць ня толькі формальным прынцыпам, але ён можа паглыбляць самы зьмест твору, калі паўтор тых самых нот ператвараеца ў сувязі з поэтычным тэкстам. Так, напрыклад, калі Вотан передае сусветную ўладу сыну Нібелунгаў, тагды фанфара золата Рэйна і мотыў Валгалы ўступаюць у пэўныя гармонічныя і рытмічныя ўзаемадносіны. Ужыванье лейтмотыву мае ў сабе і некаторыя мастацкія небяспекі: калі ў музычнай драме кожны значны элемэнт драматычнай дзеі мае свой уласны лейтмотыў, калі кожная асока мае як-бы сваю музычную візытную картку, тагды лёгка зьяўляеца сухі схэматызм, які абліжае волю музычнага руху. Каштоўны не ўзварот мотыву сам па сабе, а такі яго ўзварот, які паглыбіў-бы поэтычны настрой гэтага вось месца. Часцей за ўсе, лейтмотыў зьяўляеца толькі сродкам спадарожніцтва і даволі рэдка выконваеца голасам сьпевака. Вось тыя палажэнні аб лейтмотыве, якія Вальцэль, узяўшы іх з музычнай эстэтыкі, імкнецца прасачыць і ў поэтычнай творчасці: падобна да таго, як паўторы музычных гукаў у творах Вагнера надаюць зьместу слоў больш глыбокі сэнс, так і ў поэзіі зьмест слоў можа набыць большую значнасць пры дапамозе паўторы гукаў і рытмаў, якія былі ўжо ў нашай съядомасці.

Гэніяльнае ўжыванье лейтмотыву О. Вальцэль знаходзіць у тым месцы апошній сцэны „Фауста“ Гётэ, дзе ипа poenitentium („адна з пакаяльніц“), пад якой разумеецца Грэтхен, выказвае пачуцьце вышэйшага шчасця, бачачы прасветленага „Фауста“, які да яе варочаеца. Гэтыя вершы і выбарам слоў і рытмам выклікаюць у чытача ўспамін аб поўных адчаю і муки словах Грэтхен у пачатку сцэны „Каля царкоўнай агарожы“. Паўтор слоў і рытмаў, якія ўжо гучэлі раней, звязвае абедзве часткі „Фауста“, падкрэслівае пры дапамозе гукаў сэнсавы бок твору, пры гэтым лейтмотыў—і гэта асабліва каштоўна—падпаў пад адпаведную зьмену, дзякуючы чаму тыя-ж гукі і рытмы, якія служылі выказам найглыбшай пакуты, служаць цяпер выказам найвышшага шчасця. Процілегласць паміж двума мясцамі двух частак „Фауста“ набыла чыста гукавое выяўленыне. Лейтмотыў стаў тут важным прыёмам мастацкай архітэктонікі.

О. Вальцэль адрознівае тры мэты, якія могуць ставіць сабе паўторы: 1) даць раз сказанаму большую выразнасць, 2) паглыбіць сэнс

і 3) умацаваць архітэкtonіку твору, г. зн. звязаць часткі і гэтым аб'яднаць у адно цэлае. Да паўтораў, якія ставяць першую мэтu, ён адносіць усё, што датыкаецца тыповых асаблівасцяй дзеючай асобы, як, напрыклад, гэсты, якія паўтараюцца, або звароты мовы,—спосаб, які асабліва часта сустракаецца ў камэдыі. Отто Людвіг, гаворачы аб Дыкенсе і маючы на ўвазе паўторы гэтага тыпу, кажа, што ўсе гэроі Дыкенса маюць свае маскі і зьяўляюцца віртуозамі ў гульні гэстаў. Ён называе романы Дыкенса іменна за гэту асаблівасць сапраўднымі школамі акторскай гульні.

На першы погляд можа паказацца, што гэты спосаб паўтораў, такі ўласцівы сцэнічнаму комізму, нельга ўжыць у творах не гумарыстычнага хараکтару. Але гэта ня так. Так, у романе Золя „Доктар Паскаль“ узынятым урачыстым тонам у розных месцах паўторна малюеца прыгожасць Клётывльды. Галоўнае значэнне мае тут імкненіе Золя злучыць яскравасць пачуцьцёвага ўражання з высокай чистатою душы, што так проплігла зъненавіднаму для Золя хрысьціянскому аскетызму.

Гэта варожасць робіць тон францускага романістага ўрачыстым: аўтар упłyвае на нас як навучальнік новай і натуральнай цнатлівасці. Той-жа спосаб апавядання, які пад пяром Дыкенса выклікае ўсмешку і съмех, праняты ў Золя патосам, набывае, як кажа О. Вальцэль, узвышанасць архаістычнага, гіэратычнага мастацтва. Такім чынам паўтор, гэты прывычны спосаб старога эпосу, мы сустракаем і ў новым романе; у мастацкіх адносінах гэты спосаб часта стаіць на адным узроўні з стэрэотыпным эпітэтам поэм Гомэра: і тут і там мы маем справу з паўторам ужо вядомага з мэтаю аздаблення.

Аўтар вядомай нямецкай стылістыкі Рыхард Мэйэр лічыць, што разьвіцьцё літаратуры вядзе ад аздабляючага эпітэту да эпітэту рэдкага, які ставіць сваёю задачу вызначыць індывідуальнае, адзінкавае; гомэраўскі эпітэт тыпізуваў зъявы, а не індывідуалізуваў іх; апошнюю задачу ставіць сабе новая літаратура.

З гэтаю формулаю эволюцыі эпітэту О. Вальцэль не згаджаецца. Неабходна, паводле яго думкі, признаць роўнакаштоўнасць абадвых відаў мастацтва: тыпізуючага і індывідуалізуючага. Аздабляючы эпітэт ёсьць фігура паўтору, да якой асабліва мае нахіл тыпізуючае мастацтва.

Праведзены праз увесь твор спадарожны лейтмотыв—частая зъява ў найноўшай апавядальнай прозе. Ён робіцца нечым падобным да арабескі ў выяўленчым мастацтве. Тая самая формула гучыць усё нанава ды нанава і выклікае таемнасцю свайго назначэння пэўны настрой. Як лейтмотывы Вагнера, так і слоўныя паўторы могуць сваімі вобразамі і гукамі ўваскращаць у памяці душы месцы твору, застаўляць чытача параноўваць ранейшае і цяперашніе, часамі звязваць процілеглыя адзін другому моманты без таго, каб гэта парананыне было зроблена самім аўтарам. О. Вальцэль ілюструе гэту думку на Гётаўскім романе „Выбарчае сваяцтва“, спыняючыся на паўторы мотываў граныня на флейце, бокала і асабліва ўдалым паўторы вобразу астр. Наогул Гётэ, як романісты, карыстаецца лейтмотывамі вельмі ўмеру, зъмяшчае іх на вялікай адлегласці ад другога, ня робіць назойлівымі і абмяжоўваецца паўторам вобразу, але ня тых самых гукаў, або тae-ж самае рытмічнай пабудовы фразы. Романтык Гофман, наадварот, імкнецца струмантаваць лейтмотывы (напрыклад, у „Залатым Гаршку“), што зусім натуральна, калі ўспомніць, што ён меў вялізарны музычны талент.

Паўтор слоў можа мець эмоцыйнальнае значэнне, г. зн. узмацняць ў чытачы пэўны настрой, але можа мець і рацыяналістычны хараکтар, г. зн. падкрэсльваць сэнс твору, весьці да лепшага яго разуменьня. У гэтым

апошнім выпадку прыходзіцца старанна дасьледаваць, ці маєм мы ўсё-ж такі лейтмотыву, г. зн. пэўны мастакі спосаб, ці толькі паўтор слоў, без якога нельга было абыйсьціся.

Асноўным спосабам апавядальнага мастацтва прысьвечаны трэці артыкул. Ён называецца „Об'ектыўнае апавяданье“, хаця яго можна было-б назваць—у абарону суб'ектыўнага апавяданья. О. Вальцэль спыняеца на прапанованай Отто Людвігам розніцы ўласна-апавяданья і апавяданья сцэнічнага. У першым выглядзе апавяданья маецца на ўвазе, што апавядальнік зусім або часткаю перажыў тое, што расказвае сам ці даведаўся ад каго-небудзь. Ён рэфэрue і павінен ухіляцца ўнясеньня дэталяй, якія ён не перажыў сам і ня мог даведацца ад другіх (напрыклад, перадачы апошніх пачуцьцяў і думак памёршага, якія не знайшлі сабе вонкавага выяўленія); такі апавядальнік павінен так ці іначай мотываць сваё веданье таго, што ён передае.

Прадстаўнік другога віду апавяданья, сцэнічнага, не абавязан тлумачыць, адкуль ён ведае тое, што расказвае.

Калі першы тып апавядальніка звязртаецца як-бы да слыху чытача, то другі звязртаецца і да нутранога зроку. Усе мімічныя сродкі, на якія разылічвае драматург, знаходзяць сабе тут прыстасаванье: апавядальнік хоча зрабіць свайго чытача адначасна і слухачом і гледачом. Такі апавядальнік—радня драматургу, але мае перад апошнім тую перавагу, што ён сам будзе свой тэатр, сам малюе дэкорацыі, ня ведае ніякіх цяжкасцяў ў перанясеньні месца і часу, сам стварае сабе актораў.

Да апошняга часу сцэнічнаму віду апавяданья ня толькі аддавалі перавагу, але амаль адмаўлялі ўласна-адпавяданью ў праве на існаванье: так, паводле Шпільгагена, задача роману—маляваць дзеючых асоб, за якімі аўтар павінен зусім зьнікнуць. Гомэраўскі эпос быў для Шпільгагена ў гэтых адносінах узорам. Аўтар не павінен выказваць ні сваіх думак аб жыцьці наогул і аб тых ці іншых сітуацыях, якія ён малюе, ні аб сваіх гэроях: іх характар, воля, жаданні павінны быць экспанаваны іх уласным дзеяньнем або бяздзеяньнем, іх уласным словам або маўчаньнем, без дапамогі асабістых разваг аўтара.

Іменна супроць гэтага культу об'ектыўнасці ў апавяданьні і накіраван артыкул О. Вальцэля;—крыніца вымаганьня об'ектыўнасці ад апавядальніка, паводле яго думкі, у даунейшым збліжэні поэты з выяўленчым мастаком. Шпільгаген знаходзіцца яшчэ цалкам пад уплывам погляду на поэзію, як на мастацтва вобразаў. Але вобразнасць звязаеца асноўнай задачай поэзіі толькі тагды, калі яна мае намер уступіць на сцэнічныя падмосткі, г. зн. у драматургії. Тут сапраўды дарэчы закон: стварай вобразы, мастак, але ад сябе нічога не гавары. Словы самога поэты на сцэне, за выключэннем рэдкіх і пэўных выпадкаў, не дарэчы: яны зусім разбурылі-б сцэнічную ілюзію. Але гэтым вымаганьнем нельга абмяжаваць апавядальніка: побач з сцэнічным апавяданьнем мае права на існаванье і ўласна-апавяданье.

Роман Гётэ „Выбарчае свяцтва“ пачынаецца наступнымі словамі: „Эдуард—так называем мы багатага барона ў лепшым узроўні мужчыны—правёу у сваім садзе ясны вечар красавіка, прышчэпліваючы сьвежыя атожылкі да маладых дрэў“. Шпільгаген упікае Гётэ за тое, што ён ня выкасаваў устаўкі, парантэзы: „так называем мы багатага барона ў лепшым узроўні мужчыны“. Вядома, ў гэтай парантэзе Гётэ ўяўляеца чытачу як апавядальніка. Ён дае гэтым адразу зразумець, што ён ня думае затушоўваць у гэтым творы самога сябе, як апавядальніка. У поўнай

згодзе з Шпільгагенам вядомы гісторык літаратуры Шэрэр, ацэнъваючы гэты роман цалкам, абвінавачае Гётэ ў тым, што ён, часта выступаючы з прастаю псыхолёгічнаю характарыстыкаю, парушае гэтым эпічную об'ектыўнасць.

О. Вальцэль, наадварот, баронячы той від апавяданьня, які ён, усьлед за Отто Людвігам, называе ўласна-апавяданьнем, высока ацэнъвае лірычныя звароты апавядальніка да чытчоў, выказваныні аўтарам сваіх думак аб жыцьці і г. д. Усё, што робіць апавядальніка размоўцам з чытчом, зьяўляеца ўва ўластна-апавяданьні зусім натуральным і дарэчы.

Сучасныя апавядальнікі скінулі з сябе ярмо об'ектыўнасці і адваявалі шыроке права на існаванье ўласна-апавяданьня. Побач з сцэнічным і з ўласна-апавяданьнем выпрацавалася і прамежная форма, якая ўдаеца аднак толькі тым аўтарам, якія маюць досьць значнае стылістичнае пачуцьцё, каб злучыць гэтыя два віды апавяданьня ў адным мастацкім творы.

Пытаньня аб адносінах апавядальніка да предмету свайго апавяданьня датыкаеца і наступны артыкул, прысьвечены аднэй зъяве апавядальнага стылю. Ён названы «Аб перажытай мове».

У адным романе расказваеца, як гэроі атрымаў ліст ад даўно пакінутай ім жонкі. Аўтар піша аб гэтым наступнае: «Ён адчуваў сябе, чытаючы, расчуленым. Так шмат любага было ў лісьце, што яму здавалася, нібы вярнуўся стары час і старое шчасьце. Яна-ж была лепшаю. Чаго варта побач з ёю прыгожая Брыгітта. Да што ў парапананьні з ёю сама Эбба. Эбба была ракетаю, якая пакуль яна ўсходзіла, выклікала выгукі і зьдзіўленыне, а пасля гэта прайшло; урэшце яна была толькі фэйервэркам, усё ў ёй было штучнае; наадварот, Хрысьціна была простым съятлом дня».

Гэтыя слова—ня думка аўтара. У схаванай форме тут дадзена гутарка гэроі з самім сабою. Словы падабраны з пункту погляду гэроі, але думка будуеца не ад імя першай, а ад імя трэцяй асобы, як гэта бывае ўва ўскоснай мове: у той-жа час ад ускоснае мовы гэта слоўная пабудова адрозніваеца тым, што няма дзеяслова, ад якога-б мова залежала (напрыклад, «Ён думаў аб тым, што...»).

Такі тып выказваньня не зьяўляеца нечым выключным. Новыя апавядальнікі ўжываюць яго часта. Ня ўхіліўся гэты від мовы і ад увагі знаўцаў літаратуры і мовы. Яе проціставілі ўскоснай мове, якая знаходзіцца ў залежнасці ад дзеяслова галоўнага сказу; характарызавалі як сваеасаблівую мешаніну ўскоснай і простай мовы; прапанавалі для яе тэрмін «затэлюмаваная мова»; гаварылі адносна яе, як аб «вольнай ўскоснай мове» і як аб «няўласнай простай мове» і, нарэштэ, зъявілася праца пад назваю «Перажытая мова». Але і гэты тэрмін ня зусім ахапляе сутнасць зъявы.

Былі зроблены таксама спробы высьвятліць мастацка-стылістичнае значэнне такой пабудовы мовы. Зазначалі на тое, што выказаная мова—актыўна па сваёй прыродзе; перажытая, наадварот,—пасыўна. Адзначалі, што другая не настолькі гострая сваёю пабудоваю, у ёй съцёрты межы, што надае ёй імпрэсіяніцкі характар.

Імпрэсіянічнасць гэтага спосабу ў тым, што чытчу прапануеца перш за ўсё нутром перажыць тое, што перажываюць гэроі. Гэты спосаб, сапраўды, можна назваць спосабам перажытай мовы, бо дзякуючы яму мы даведваемся аб тым, што перажываюць гэроі апавяданьня ня ўскосна праз паведамленыне аўтара, але непасрэдна. Часта ўжываў гэты спосаб Флёбэр, які імкнуўся да об'ектыўнасці.

О. Вальцэль робіць спробу высьветліць мастацкае значэнне гэтага спосабу, адыходзячы ад дзяленьня апавяданьня на ўласна-апавяданьне і сцэнічнае (тэма папярэднага артыкулу). Ён лічыць спосаб перажытай мовы

ўласцівым другому віду апавядання: аўтар, які ўжывае спосаб перажытай мовы, не паведамляе, што ён ведае ці думае аб падзеях, але паказвае, як падзеі ўспрымаюцца дзеючымі асобамі апавядання. У нямецкай літаратуры съмелае і рашучае разьвіцьцё набыў гэты спосаб у Артура Шніцлера, ў яго „Лейтэнанце Густле“: амаль увесь твор зъяўляецца нямою гутаркаю гэрою з самім сабою.

Спосаб перажытае мовы ўхіляе пункт погляду апавядальніка на падзеі; яна паказвае падзеі такім, якім яны малююцца ўнутраному зроку дзеючай асобы. Адказнасьць за зъмест перажытай мовы нясе не аўтар, а асока, якая голасна або сама себе гэту мову выказвае. Так-жа сама ўсякі пісьменнік, прыводзячы не свае слова, а слова іншых, як-бы перакладае ў пэўнай меры на іх адказнасьць. Звычайна ў гэтым выпадку ўжываюцца лапкі. Але ёсьць спосаб пісаць і з нябачнымі лапкамі. Так, напрыклад, спосаб ўжыванья слоў з мясцовых дыялектаў, слоў, якія самому пісьменніку чужыя, але блізкія для яго гэрою. Звычайна гэта справаджаеца некаторай іроніяй: так гавораць яны, а ня сам пісьменнік. Але чаму і яму не карыстацца штодзённымі словамі тых, аб кім ён у дадзеным выпадку гаворыць. У гэтым апраўданні гэтага спосабу.

Перажытая мова не стварае зусім гэўнага і яснага ўражання аб tym, хто гаворыць—аўтар ці яго гэроі. Але калі гэты спосаб утворае некаторую неяснасьць у адносінах да таго, каму належаць выказаныя думкі і іх выраз, то усё-ж ніколі нельга іх аднесці з поўнай сур'езнасьцю да самога аўтара, чаму перашкаджае да таго-ж чутны дадатковы іронічны тон. Так ці іначай, але аўтар адзначае, што гэта форма выразу ці гэты зъмест не належаць яму самому і што ён, прыводзячы чужыя слова, здымае з сябе адказнасьць.

Наступны артыкул прысьвежан агляду розных спроб, зробленых у нямецкай літаратуры, вызначыць сутнасьць новэлі, як асобнага віду апавядальнай прозы.

Найбольш распаўсюджана азначэнне Шпільгагена, якое наўдачу ці можна палічыць здавальняючым: новэля ёсьць апавяданне, якое мае справу з гатовымі характарамі, і з гэтае прычыны конфлікт, які адбываецца між імі, можа мець толькі адну развязку і ніякай іншай. Вузасьць і няправільнасьць гэтага азначэння, па думцы О. Вальцэля, у тым, што ім выключаецца з кола новэлістичных сюжэтаў апісаныне ўнутранага перавароту.

Глыбей падышоў да гэтага пытання Фішэр. Паводле яго думкі, новэля дае ня шырокую карціну сусветных адносін, а ўрэзак, які інтэнсыўнасьцю і яскравасцю апісаных падзеяў адкрывае пэрспэктыву на жыцьцё цалкам. Адгэтуль часта ўласцівая новэле сымболічнасьць. Ад шванку і анэксу, звычайна комічных, новэля адрозніваецца тым, што імкнецца да сюжэтаў трагічных і пры тым у большай меры, як роман. Сюжэт у новэле мацней нацягнуты, як у романе; хто хоча расказаць нешта цікавае ў съціслым выглядзе, той павінен пакінуць у баку ўсе моманты, якія спавальняюць дзеяньні і імкнунца да катастрофы. Мы бачым, што Фішэр, маючы на ўвазе кароткасць, уласцівую новэле, хоча знайсці тყя ўнутраныя асаблівасці, якія адпавядаюць гэтай кароткасці.

Гётэ, які даў сваё азначэнне новэле¹⁾, імкнуўся прышчапіць гэты жанр нямецкай літаратуры. Як у Бокачью, так і ў яго новэлях звычайна толькі мастацкая пераробка старога апавядання. У навейшы-ж час слова „новэля“ сталі ўжываць у этымолёгічным сэнсе. Новэле цяпер часцей за ўсё ставіцца задача расказаць гісторыю, якую ніхто раней не расказваў.

¹⁾ Гл. А. І. Барычэускі. Поэтыка літаратурных жанраў., ст. 160—161.

Першая грунтоўная нямецкая праца аб новэле належыць Фрыдрыху Шлегелю. Прадметам яго нагляданьня ў зьяўляюцца новэлі Бокачо. Ён адзначае ў іх, як іх характарыстычную асаблівасць, некаторы суб'ектывізм, праўда, ускосны і схаваны, абумоўлены духам і настроем тае грамады, ў якой магла-б быць расказана новэля. Гэтай цеснай сувязьню даунейшай новэлі з грамадою тлумачыцца тое, што апавяданьне часцей за ўсё бралася з будзённага жыцьця і ўсё-ж упłyvala не пабудзённаму; новэля—звычайна невядомая слухачом гісторыя, якая разказваецца так, каб яна зацікаўлівала сама сабою, незалежна ад нацыянальнага колёрыту і эпохі.

Бокачо паслужыў адыходным пунктам і для Вільгельма Шлегеля. Прадметам гісторыі зьяўляеца, паводле яго думкі, дзейнасць чалавечства, што вядзе наперад; прадметам-жа новэлі, наадварот, зьяўляеца тое, што заўсёды можа здарыцца. Новэля ёсьць гісторыя па-за гісторыяй, яна расказвае пра выдатныя падзеі, якія здарыліся як-бы за съцяною грамадзянскіх парадкаў і ўстанаўленньня. Новэля перадае адзіночныя, рэдкія здарэнні і ў той-же час тое, што расказваецца, мае пэўную ўсеагульнасць. Ёй абавязкова патрэбны рашаючыя паваротныя пункты. Лёгкія паступовыя зъмены, якія адносяцца толькі да ўнутраных стасункаў дзеючых асоб, ёй не перадаць. Гэта можа зрабіць роман,—жанр, які часта малюе паступовае развіцьцё ў яго шматбаковых падрабязнасцях. Наяўнасць рашаючага паваротнага пункту лічыў важнаю адзнакаю новэлі і Тык.

Зварочвала на сябе ўвагу тэорэтыкаў новэлі і тая акалічнасць, што новэля часта даецца ў аправе, г. з. яна як-бы расказваецца не самім аўтарам, а дзеючай асобаю, якая выступае ў ролі апавядальніка; часта яна зьяўляеца таксама знайдзеным рукапісам. Новэлісты Гэйзэ паведамляе цікавыя весткі аб tym, як ён пісаў сваю новэлю. „У графскім замку“, у якой вывеў бацьку і сына, што зьяўляліся прадстаўнікамі дзівёх культурных эпох. Выявілася, што апісаныне культурнага фонду не адпавядае новэлістичным апавяданьням. Тагды аўтар знайшоў выхад, улажыўши апавяданьне ў вусны ўяўнай асобы, якая не нясла на сабе пісьменніцкага абавязку падрабязна высьвятляць процілегласці эпох; высьвятленне тыповага значэння асобных месц было перададзена ўдумчывасці чытача. Так спроба Гэйзэ съцвярджае думку В. Шлегеля, што новэля ёсьць гісторыя па-за гісторыяй. Яшчэ адну перавагу бачыць Гэйзэ ў tym, калі аўтар не расказвае ад сябе, а ўкладвае апавяданьне ў вусны іншай асобы: аўтар адчувае абавязак падрабязна апісаць умовы і мясьцівасць, тагды як уяўны апавядальнік можа лічыць іх за вядомыя і толькі зълёгку іх закрануць.

Гостра вызначыў розніцу паміж романам і новэляй Эрвін Родэ. Роман цікавіцца асобамі, якія раскрывалі сябе ў аbstавінах, якія апісваюцца; задача новэлістага абліжавана выразным і дасыціпным апісанынем пэўных адносін паміж дзеючымі асобамі; самі-ж дзеючыя асобы—і ў гэтым яго розніца ад романістага—цікавы для яго настолькі, пасколькі адносіны, якія апісваюцца, кідаюць на іх сваё съяцло.

Наогул, у працягу XIX веку ўспрыманыне новэлі, як асаблівага жанру, стала менш выразным, і самасъядомасць новэлістага, як апавядальніка асаблівага роду, зьнізілася. І толькі ў 1905 годзе Поль Эрнст у сваёй кнізе „Der Weg zur Form“ („Шлях да формы“) злучыў у лёгічнае цэлае тыя назіраньні над новэляй, якія былі зроблены раней.

Ён выходзіць ад сваяцтва новэлі і драмы: абедзьве яны адцінаюць і концэнтруюць; яны вылучаюць з сумеснасці жыцьцёвых зъяў тыя пункты, наўкол якіх зьбіраюцца людзкія энэргіі і знаходзяць сабе выхад. Наяўнасць паваротнага пункту і спрошчанасць, якая дасягаецца ўхіленнем рых і дэталяй, што дарэчы ў романе,—такія агульныя рысы новэлі і драмы.

Поль Эрнст адрозынівае тры віды новэлі: 1) апісаньне рашаючай гадзіны лёсу, новэля блізкая да трагэдыі; 2) новэля, у якой урэшце ўсё застаецца па-старому; дзеяньне такой новэлі блізкае да комэдыі; асобы, якія ў ёй выяўляюцца, часьцей за ўсё тыпізаваныя; 3) новэля, якая вырашае дадзеную сітуацыю дасыціным адказам,—мастацкая форма, якая ў цяпэрашні час умірае.

Поль Эрнст лічыць, што індывідуальнае, сам-сабе, чытаньне наогул аслабляе наша стылістычнае пачуцьцё. На падставе аднае даўнейшае новэлі ён мяркуе, што некалі вуснае расказванье новэлі было сваеасаблівым мастацтвам. Калі рапсод, пашыральнік народнага эпосу, у цяпэрашні час памёр, то апавядальнік новэль адносіцца яшчэ да нядаўнага мінулага. Расказванье ў грамадзе мела для разьвіцця новэлі такое-ж самае значэнне, як сцэна для драмы: яно памагала адчуваць мастацкую таемнасьць гэтага віду літаратуры, які меў пачатак у старасьветчыне.

II

Лірыцы О. Вальцэль прысьвяціў два вялікія артыкулы. Першы разглядае формы асабовых займеннікаў у вершах і імкненіца высьветліць мастацкае значэнне гэтых форм. Ён названы „Лёс лірычнага я“.

Перагортваючы лірычны зборнік аднаго таленавітага рана памёршага поэты, О. Вальцэль са зьдзіўленнем заўважыў, што ў гэтых дарох найсуб'ектыўнейшай поэтычнай творчасці,—бо так-же вось ахвотна азначаюць лірыку,—слова „я“ і сваяцкія яму па сэнсу формы бадай не сустракаліся. Часьцей за адзінокае „я“ сустракаецца ў гэтым зборніку ветліве „мы“. Калі-ж той поэта гаворыць аб сабе, ён ахвотна заміж „я“ ставіць „ты“. Ён так часта зварочваецца да самога сябе, што гэта стала істотнаю рысай яго лірыкі.

Гэта асаблівасць ня ёсьць нешта знадворнае ці выпадковае. Такая лірыка глыбока проціеглая лірыцы, у якой поэта заўсёды ўспамінае сваё „я“. Лірыка „я“ здаецца больш старой і больш звычнай. Усё-ж форма „ты“ не зьяўляецца нечым зусім новым, і сустракаецца ўжо у Гётэ, у якога часамі „ты“ выходзіць у далейших вершах „май сэрцам“. Як відаць, сябе меў на ўвазе Гётэ і ў „Другой научной песьні падарожніка“.

У іншых вершах форма „ты“ пакідае чытачу адчыненымі абедзьве магчымасці: залічэнне яе да самога поэты і да другога чалавека. Поэта, які не называе свайго „я“, гэтым як-бы гаворыць аб перажываньнях без залічэння іх да свае асобы. Ухіляючыся ўспамінання аб „я“, ён робіць так, як раней раілася апавядальніку, асабліва романістаму з мэтаю дасягнення об'ектыўнасці (сцэнічныя апавяданьні). Праўда, зусім звычайнае, што ў так званай лірыцы прыроды аб „я“ поэты наогул няма гутаркі. Але памянуты вышэй поэта Тракль, рисуючы сваё ўласнае юнацтва, пераходзіць нават ад звычайнай для яго формы „ты“ да формы „ён“.

Верш здаецца вольным ад усяго асабовага і ўплывае праста як прапіктівае апавяданье аб „ім“. Гэтую-ж здольнасць выявіў ён і ў вершах, якія малююць душэўныя рухі людзей іншага кола („Маладая служанка“, „Сяляне“ і інш.).

У гэтым кірунку свае лірыкі Тракль таксама не стаіць адзінока. Ёсьць лірычныя вершы, якія малююць душэўны сьвет розных людзей, жывёлаў, птушак і расьлін. Сучасны поэта Франц Вэрфэль любіць праймацца перажываньнямі людзей ніжэйшых станаў, асабліва, прыгнечаных. Але ён ня можа пры гэтым устрымацца, каб ня выказаць і свайго асабістага душэўнага ўдзелу, хоць-бы ў заключных радкох вершу. Але нават калі ў такіх вершах дзе-небудзь і ўспамінаецца „я“ поэты, то ў рамках

усяго вершу гэта не зъяўляеца нечым асабліва важным: у Вэрфэля яго заключныя слова, у якіх ён гаворыць аб сабе і сваіх адносінах да апісанага, зъяўляюцца толькі як бы дадатковым комэнтарыем.

Калі поэта набыў здольнасць забывацца аб сваім „я“ і даваць лірычнае выяўленыне пачуцьцю іншых, тагды робіцца ўжо ўсё роўна, ці зробіць ён гэта ў форме трэцяй асобы (г. зн. гаворачы аб ім) ці ад імя яго „я“. Больш даўнейшым, лічыць О. Вальцэль, зъяўляеца спосаб укладванья мовы ў вусны таго, чые пачуцьці апісваюцца. Прынамсі, тут „ён“ або „я“ ня ёсьць „я“ поэты.

Ува ўсіх гэтих выпадках „я“ поэты адступае на другі плян. Мы маём лірыку іншых. Можна было-б гаварыць аб вызваленыні лірыкі ад „я“, і старое вучэныне, што лірыка, у процілегласці эпосу і драме, ёсьць поэзія суб'ектыўная, пачынае хістацица.

Лірыка прыроды, вольная ад „я“, існуе ўжо даўно. Сучасныя поэты навучыліся таксама, не зварочваючыся да свайго „я“, лірычна апісваць любыя рэчы і любых людзей. Аб гэтым пашырэнні межаў лірыкі съведчаць амаль усе новыя зборнікі лірычнай поэзіі.

Апісаны вышэй кірунак О. Вальцэль лічыць парадаўнальна новым. Гётэ яшчэ рэдка адмаўляеца ад свайго «я», каб гаварыць ад імя іншых. А ў тых нямногіх выпадках, калі ён гэта робіць (напрыклад, у песнях дзяўчыны), такія песні набываюць выразна вызначаную рысу сцэнічнасці.

Той, хто мае нахіл да систэматызацыі і хацеў-бы падзяліць поэтычныя творы на групы, лёгка мог-бы прыйсьці да думкі, што лірыка ў сваёй істоце ёсьць поэзія „я“, драма—поэзія „ты“ і, нарэшце, эпос—поэзія некага „ён“. Но ў драме адзін чалавек зъяўляеца да другога, у эпосе аб чалавеку нешта паведамляеца, і ў лірычным вершы асабовае выказваеца найбольш непасрэдна і вольна. Доля праўды ёсьць у такім адрозніваныні; калі ўжываецца асьцярожна, яно можа зрабіць больш зразумелымі некаторыя зъявы поэзіі. Але нельга пры гэтым забывацца і на тое, што лірыка, як мы бачылі, выказваеца ня толькі ў першай, але і ў другой і ў трэцяй асобе, і пры тым як у адзіночным, так і ў множным ліку. А менавіта гэта акаличнасць і адчыняе лірыцы широкія мастацкія магчымасці.

Ф. Т. Фішэр адрознівае тры віды лірыкі: лірыку ўзвышэння, благагавенія, пракланенія, лірыку поўнага зъліяня поэты з предметам і лірыку адхіненія ад предмету—раздумленія, смутку, асьмяянія.

Лірыку ўзвышэння складае ўсё гімнічнае, як ода, дыфірамб і г. д.; лірыка адхіненія выяўляеца ў элегіі, эпіграме і г. д. Застаеца „сапраўдная лірычная сярэдзіна“, якую Фішэр бачыць перш за ўсё ў лірыцы песеннага тыпу. Вызначыць існасць гэтай сапраўднай лірыкі вельмі цяжка. О. Вальцэль папяраджае, што слова „сапраўдная лірыка“ ён ўжывае, ня ўкладаючы ў іх ацэнкі. Але знаходзячыся паміж лірыкаю ўзвышэння і лірыкаю адхіненія, яна павінна быць адлучана ад іх, як трэцяя магчымасць.

На першы погляд можа паказацца, што лірыка гімнічная карыстаеца перш за ўсё формаю „ты“, лірыка адхіненія—формаю „ён“; „я“, значыцца, засталося-б на долю сапраўднай лірыкі. Здавалася-б, хто выхваляе нешта вялікае, той зварочваеца да яго ў форме—„ты“. Элегія і эпіграма апісваюць предмет свайго разглядання ў трэцяй асобе. І калі выяўляеца само ўнутранае пачуцьцё, тагды ў съвеце аказваеца „я“.

Аднак-жа ў сапраўднасці гэта выходзіць куды больш складана. Так, гімнічная лірыка карыстаеца ня толькі зваротам у форме „ты“ або „вы“, але, будучы па духу блізкаю да прамовы, карыстаеца і формаю „я“, падобна да таго, як прамоўца часта заражае аўдыторию, гаворачы аб сваіх пачуцьцях, сваіх пераконаніях. Прыкладам можа служыць гімнічная

лірыка Шыльлера: у ёй поэта выказвае свае жаданьні, імкненъні, надзеі. Асона Шыльлера раскрываецца ў ёй куды больш, як асона Гётэ ў яго песьнях, гэтых узорах чистай лірыкі. Паняцьці—суб'ектыўнае і лірычнае не супадаюць. „Я“ чистай лірыкі можа быць і не суб'ектыўным, адзіночным „я“ поэты, і выказаныя ў ёй перажываньні могуць быць настолькі ўсеагульнымі, да такой ступені вечна ўзваротнымі ў чалавечым жыцьці, што яны робяцца зусім незалежнымі ад асобы аўтара.

О. Вальцэль шкадуе аб тым, што песьні Гётэ звычайна ўспрымаюцца немцамі ў сувязі з фактамі яго біографіі. Гэтым зъмяншаецца іх значэнне: не асона поэты павінна-б стаяць пры ўспрыманьні гэтых песень на першым пляне, а само пачуцьцё ў сваім поўным і чистым выяўленыні.

Што-ж да лірыкі адхінення, то ў ёй поэта глядзіць на свой об'ект з пачуцьцём некага перавышэння (у гэтym яе процілегласць з лірыкаю ўзвышэння, дзе поэта адносіцца да предмету з благагавеннем). Судзьдзя і ацэншчык, які глядзіць на съвет з некоторым адмаўленнем яго, элегік можа забыцца аб сваім „я“. Дзеля гэтага форма „я“ асабліва часта сустракаецца ў поэзіі элегічнай..

Падобна да першага, і другі артыкул, прысьвеченны лірыцы—„Часовая форма ў лірычным вершы“—ставіць проблему, цесна звязаную з лінгвістыкаю. Асаблівасці поэзіі, як слоўнага мастацтва, выявяцца, паводле думкі О. Вальцэля, толькі тагды, калі мы пойдзем у школу тае навукі, якая займаецца словам—лінгвістыкі. Мы маєм розныя віды мовы ў залежнасці ад таго, ці выстаўляе той, хто гаворыць, нейкія агульныя па-зады часобыя палажэнні, ці гаворыць аб мінулым або сучасным, ці прадказвае будучыну, ці выказвае свае жаданьні ці патрабаваньні. Гэтым відам мовы адпавядаюць граматычныя формы часу і ладу.

Якое значэнне форм часу для лірыкі? Для лірыкі, якая апавядае, натуральна форма мінулага часу, але сустракаецца і цяперашні час. Апошнія тлумачылі спасылкаю на *praesens historicum*, гістарычнае сучаснае, частае ў эпосе. З тае прычыны, што *praesens historicum* ужываецца, толькі для большай жывасці апавяданьня, сэнс сказу ня зменіцца, калі-б замяніць цяперашні час мінулым. Але ў лірыцы цяперашні час часта ня можа быць заменены мінулым без таго, каб ня зьнішчыўся сэнс. У гэтых выпадках цяперашні час мае ў лірыцы зусім іншую прыроду, як *praesens historicum* у апавяданьні.

Лірыка можа ня толькі маляваць асобныя моманты ці працяглыя становішчы, але можа, не ўпадаючы ў тон апавяданьня, г. зн., не карыстаючыся мінулым часам ці *praesens historicum*, апісаць шэраг зьяў у іх часовай паступовасці. На першы погляд гэта здаецца немагчымым, унутрана супярэчным: бо раз поэта дае шэраг момантаў, то ў адносінах да моманту слоўнага аформлення яны павінны знаходзіцца ў мінулым. І ўсё ж гэта робіцца магчымым, дзякуючы таму, што верш можа ўласабляць нешта ў яго жывым станаўленыні, г. зн. час прахаджэння перажываньня, якія ўласабляюцца ў слове, і час ператварэння іх ў слова можа зъявіцца як-бы аднакім, супадающим. Узорам такога роду лірыкі зъяўляецца верш Гётэ «На возере» («Auf dem See»).

Und frische Nahrung neues Blut
Saug ich aus freier Welt;
Wie ist Natur so hold und gut,
Die mich am Busen hält!
Die Welle wieget unsern Kahn
Im Rudertakt hinauf,
Und Berge, wolzig himmeln,
Begegnen unserm Lauf.

пое
душ
пан
сказ
гэта
да
каб
даст
перы
пачу
вае
чаесу
быт
замі
ўсыл
буду
чыну
ў ім
наад
часта
еца
верш
адбы
рачы
рэнэс
рух,
поўн
заўс
Яны
знах
Гётэ
высы
і ана
васьц
тэрна
на гэт
9. «Уз

Aug, mein Aug, was sinkst du nieder?
 Goldne Träume, kommt ihr wieder?
 Weg, du Traum! so g'ld du bist;
 Her auch Lieb und Leben st.
 Auf der Welle blinken
 Tausend schwelende Sterne;
 Weich Nebel trinken
 Rings di thürmende Ferne,
 Morgenwind umflügelt
 Die beschattete Bucht,
 Und im See bespi gelt
 Sich die lefende Frucht.

Вершы ня могуць быць перакладзены на мову паняцьцяў. Німецкі поэта Шторм сказаў раз, што сэнс вершаў трэба шукаць у словах, але душа вершаў знаходзіцца паміж словамі. Хто хацеў-бы выказаць у паняцьцях думку зъмешчанага вышэй вершу Гётэ, той павінен быў-бы сказаць: успамін аб шчасці, якое мы некали мелі і ўтрату якого да гэтага часу цяжка перажываем, можа зрабіць панурымі нашы адносіны да прыроды і съвету наогул. Але калі ў нас знайдзеца моральная сіла, каб перамагчы успамін і адважна сустрэць жыцьцё, тады нам стануць даступнымі глыбейшыя адносіны да прыроды і съвету.

Гётэ дзеліць верш на трох часткі. Пачуцьцё прыроды выказана ў першай і ў трэцяй частцы. У сярэдніх радкох поэта гаворыць аб пакутным успаміне і яго перамозе.

Асноўнае значэнне ў гэтым вершы мае розніца паміж пачуцьцём прыроды ў пачатку і ў канцы. Дзякуючы самавызначэнню поэты гэта пачуцьцё робіцца паглыбленым і прас্঵етленым, пры чым чытач перажывае самы процэс гэтага паглыбленьня і прас্঵ятлення.

Зъмена пачуцьцяў у гэтым вершы выказана ў форме цяперашняга часу. Граматычная катэгорыя набывае тут важнае значэнне. Чытач як-бы прымае ўдзел у стварэныі вершу. Гётэ пачынае з моманту чыстага замілаванья прыроды, якое нічым не парушаецца. Усё, што пойдзе ўсьлед за гэтым перажываньнем, яшчэ не перажыта, яшчэ знаходзіцца ў будучыне. Чытаючы далей гэты верш, мы як-бы ўваходзім у гэтую будучыну. Верш зъдзіўляе ня столькі скончанаццю цэлага, колькі выяўленай ў ім поэтычнай энэргіі. Ён не адкрывае перад намі яснай далячыні: наадварот, само жыцьцё як-бы пульсуе тут перад намі. Кожная з трох частак вершу мае сваю асобную лірычную форму. У цэлым верш зъяўляецца самым непасрэдным выказваньнем асабовага пачуцьця¹⁾.

Такім чынам, зъмена момантаў душэўнага жыцьця дадзена ў гэтым вершы не як нешта тое, што ўжо адбылося, але як нешта тое, што адбываецца перад намі. Аўтар выдатнай кнігі аб Гётэ Ф. Гундольф, гаворачы аб тым новым, што даў Гётэ, як лірык, сказаў: „антыхнасць і рэнэсанс сугледалі мінулае; толькі Гётэ адкрыў для поэзіі станаўленье, рух, раззвіцьцё“. Лірыка маладога Гётэ непасрэдна выказвае ў слове поўнае руху жыцьцё, тады як у сонетах Петрапкі або Шэкспіра мы заўсёды адчуваем адлегласць паміж жыцьцём і яго слоўным выяўленнем. Яны расказваюць аб сваіх перажываньнях, тады як у Гётэ рухі яго душы знаходзілі сваё непасрэднае выяўленье ў слове. Гундольф бярэ виршы Гётэ з боку вобразаў, якія іх харектарызуюць—дыханьня, калыханьня, высьпяваньня, ацвітаньня, імкненія. Але да тых-же вынікаў прыводзіць і аналіз іх композыцыі.

1) Скончанасць і звыш'індывідуальнасць зъместу О. Вальцэль лічыць асаблівасцю романскага духу, імкненіне выказаць непасрэднае і індывідуальнае харэтерна для німецкага мастацтва і німецкага пачуцьця формы. Мы не спыняемся тут на гэтым спрэчным, па нашай думцы, і другарадным для поэтыкі съцвярджэнні.

Здаецца, што перажыванье, якое раскрываеца песьняю Гётэ, супадала ў часе з яе напісаньнем; здаецца, нібы настрой, які пануе ў заключных радкох, яшчэ ня быў дасягнуты поэтай, калі ён пісаў першыя радкі. О. Вальцэль з свайго пункту погляду далучаеца да думкі Гундольфа, што Гётэ ўпяршыню паказаў, як можна перадаць процес душэўнага жыцця, зъмену перажыванья чиста лірычна, г. зн. захаваўши усю іх непасрэднасць. У зъмешчаным вершы „На возеры“ дасягнута раз'епізованье лірыкі.

Другім выдатным узорам вершаў такога роду зъяўляеца „Ганімэд“ Гётэ. Шматлікія выклікі даюць магчымасць угадаць тое, што адбываеца; ніякага намёку на разважнае тлумачэнье няма, лірычнае „я“ выяўляеца ў сваім дыонісичным бушаваньні. Такія вершы бліжэй да драмы, як да эпікі, бо яны таксама карыстаюцца сапраудным часам і таксама раскрываюць перад намі душэўныя рухі ў іх жывым процесе.

Даць паступовасць у часе, ход, процес у самым яго станаўленыні а ня ў форме апавяданьня аб ім—такое адно з найвялікшых дасягненій Гётэ, што адкрылі лірыцы новы шлях.

III

Адным з найцяжэйших пытаньняў тэорыі і тэхнікі драматычнай творчасці зъяўляеца высьвятленне асаблівасця шэксьпіраўскай драматургіі ў яе розынцы ад клясычнай. О. Вальцэль прысьвяціў гэтай проблеме артыкул „Пабудова драм Шэксьпіра“. Ня гледзячы на ўсеагульнае прызнанье гэніяльнасці Шэксьпіра, тэорэтыкі драмы адзначаюць у пабудове яго п'ес шмат слабых бакоў. Як на недахоп шэксьпіраўскіх п'ес з сучаснага пункту погляду ня раз зазначалася на быструю зъмену карцін, што стварае для нашай сцэны, менш умоўнай, як шэксьпіраўская, шмат тэхнічных перашкод. Лічаць таксама, што распадзеньне драматычнага дзеяньня на шэраг кароткіх сцэн прыводзіць да скачкаватасці, якая аслабляе ў гледача напруджанасць цікавасці. Закідалі Шэксьпіру і тое, што ён абцяжарваў свае п'есы падрабязнасцямі, запазычанымі з тых літаратурных крыніц, якімі карыстаўся. Адзначалася і тое, што Шэксьпір часта ня ўмее справіцца з цяжкасцямі 4-га акту, як вядома самага цяжкога ў пяціактавай п'есе, ня ўмее перадаць у гэтым акце момантаў падаючага дзеяньня паміж вышэйшым пунктам і катастрофай, якія запаўняюцца ў Шэксьпіра чиста знадворным дзеяньнем, што здавальняла, можа, элементарная відоўнага патрабаваныні шэксьпіраўской публікі, але пярэчыць больш высокім вымаганьням драматургічнай композыцыі.

І сапрауды, у Шэксьпіра няма тae выразнай і строга ўроўнаважанай пабудовы, якая характарызуе Корнеля і яго пасълядоўцаў, а лік іх большы, як думалі раней, бо цяпер ужо высьветлена, што ня толькі Гётэ ў такіх рэчах, як „Іфігенія“ або „Таксо“, быў верным пасълядоўцам клясыцызму, але нават Шыльлер у большасці п'ес ня ўхіліўся ад гэтага ўпльву. Ён адчуваеца ўва ўсёй драматургіі XIX стагодзьдзя, нават у Р. Вагнэра і нават у Ібсэна.

Уроўнаважанасць, яснасць конструкцыі, лёгкую агляднасць клясычнага мастацтва можна прасачыць, напрыклад, у „Іфігенії“ Гётэ, дзе мы бачым пяць асоб, размеркаваных такім чынам: Іфігенія—у сярэдзіне, з аднаго боку—Орест, з другога—Тоас, побач з Орестам яго сябар Пілад, побач з Тоасам—Аркас, які яго спрададжае. Вядома, і асоб Шэксьпіраўской драмы, якіх заўсёды большы лік, можна падзяліць на дзве процілеглыя групы, але ніколі мы ня знайдзем тут прастаты пабудовы, выразнасці і яснасці гётаўскай „Іфігенії“. Так-жа сама ня знайдзем мы ў

Шэксьпіра і характэрнай для клясычнай драмы роўнавагі, якая ствараеца тым, што вяршыняю дзеяньня зъяўляеца трэці акт, пры чым два першыя і два апошнія разьмешчаны як-бы паабапал трэцяга акту.

Адносна Шэксьпіра адзін з найвыдатнейших дасыледчыкаў драматургії, Крэйцэнах, не дапускаў нават думкі, каб пяць актаў шэксьпіраўскай драмы органічна вырасталі з мастацкага падзялення п'есы.

Калі гаварыць аб пэўнай, якая амаль заўсёды варочаеца, форме пабудовы ў Шэксьпіра, то яна кідаеца ў вочы бадай толькі ў фінале п'есы, дзе звычайна (за выключэннем „Отэльё“ і „Тыёна“, які дайшоў да нас у дрэнным выглядзе) гучаць прыміраючыя акорды, якія зъяўляюцца як-бы катарсісам сцэнічных фігур. Усё страшнае, што адбылося, выклікае пад канец нават у пераможцах бесстароннюю ацэнку тых, хто трагічна загінуў. Яны съхіляюцца перад велічай съмерці. Фортынбрас гаворыць панэгірык Гамлету. Такі канец трагэдыі зъяўляеца зусім шэксьпіраўскім. Што-ж да іншых прынцыпаў пабудовы ў Шэксьпіра, то іх не ўдалося, пакуль што, улавіць у якой-небудзь формуле.

І ўсё-ж, хоць у Шэксьпіра няма такай яснай формы пабудовы, як у клясыкаў, але ён не бясформены.

О. Вальцэль дапасоўвае да Шэксьпіра тэорыю мастацкіх стыляў выдатнага гісторыка выяўленчага мастацтва Г. Вэльфліна, зложаную ім у яго кнізе „Kunstgeschichtliche Grundbegriffe“ („Асноўныя мастацка-гісторичныя паняцці“). Вэльфлін, аналізуучы творы жывапісі, скульптуры і архітэктуры, адрознівае замкнутую і адкрыту форму, тэкtonічную і атэкtonічную. У замкнутай або тэкtonічнай форме галоўную ролю граюць простаспадныя і паземныя лініі. Лёгка ўгадваеца сярэдняя лінія, вось, паабапал якой наглядаеца роўнавага. Такая сымэтрыя характэрна для стылю рэнэсансу. Такія карціны Рафаэля. Іншымі рысамі адзначаеца мастацтва бароко. Карціны мастакоў бароко, Рубэнса і Рэмбранта, ня імкнуцца да роўнамернага і скончанага запаўнення роўніцы; яны зъяўляюцца як-бы выпадковым выражам, яны любяць дыягональныя лініі; яны не баяцца асимэтрыі. Барочны мастак адсоўвае галоўнае ў карціне ў бок і робіць адну палавіну карціны даўжэйшаю за другую. Заміж роўнамернага асьвятлення рэнэсанса ў карцінах бароко съятло бывае на адным баку. Такую-ж ссунутую състэму роўнавагі знаходзіць Вэльфлін і ў колёрыце гэтых карцін. Барочная карціна перастае быць архітэктурою. Яна пазбаўлена роўнавагі і скончанасці, якою адзначалася, напрыклад, Тайная Вячэра Леонардо да-Вінчы, дзе разьмеркаваныя фігур аднагучна з архітэктурнымі формамі фону.

Тэкtonічны стыль ёсьць стыль выразнай і яснай законамернасці (*tekton*—пагрэцку азначае цесля, будаўнік); атэкtonічны стыль—стыль схаванай законамернасці, якая стварае ілюзію незалежнасці ад усякага парадку, ад усякіх правіл, стыль, поўны напруджанасці і руху. Але бяз формы няма мастацтва, і бароко толькі хавае, затушоўвае ўласцівую яму законамернасць, наогул больш складаную за законамернасць тэкtonічнага мастацтва і менш выяўнью.

Клясычная драма Корнэля і яго пасъядоўцаў ёсьць, паводле думкі О. Вальцэля, мастацтва тэкtonічнага стылю. Драматургія Шэксьпіра, наадварот,—мастацтва атэкtonічнае, якое робіць уражанье чагосці не-зъвязанага, неябмяжованага, няўпыннага. З гэтай прычыны і яго галоўныя фігуры, як Лір і Клеопатра, не займаюць у пабудове п'есы цэн ральнага палажэння, і іншыя асобы ня групуюцца сымэтрычна наўкол іх, як гэта мы бачым у „Іфігеніі“ Гётэ.

І ўсе-ж у Шэксьпіра ёсьць свае спосабы звязвання мастацкіх элемэнтаў, што асабліва відаць у яго карыстаньні прынцыпам контрасту: ён любіць процілеглыя падвойныя дзеяньні, любіць выводзіць на сцэну людзей, якія прасякнуты знадворнымі і ўнутранымі контрастамі, любіць даваць супярэчныя харктыры, маляваць гострыя пераходы ад аднаго настрою да другога уводзіць процілеглыя мотывы ў дыкцыі—съмех праз плач, жарты ў стане адчаю, гумар у вар'яцтве. Контрастаў у Шэксьпіра шмат, і яны зьяўляюцца адным з найважнейшых для яго прынцыпаў композыцыі: контрастамі дасягаецца мастацкае адзінства п'есы.

Другі артыкул О. Вальцэля—„Межы дзеяньняў у драмах Шэксьпіра“ звязаны з пераказаным намі; у ім аўтар стараецца давесці, што хоць лепшыя драмы Шэксьпіра, як „Гамлет“, „Ромэо і Джульета“, „Аntonі і Клеопатра“, дайшлі да нас без дзялення на акты, але для Шэксьпіра, як гэта відаць з іншых яго п'ес, акт меў значэнне, як прынцып падзялення п'есы. Дзеля гэтага як ігнораванье дзялення шэксьпіраўскіх п'ес на акты ў дасьледчыкаў яго творчасці, так і змены, якія ўносяцца рэжысёрамі ў межы актаў, ня могуць быць апраўданы.

IV

О. Вальцэль, які шчыра і крытычна адносіцца да ўласных палажэнняў, сам дае зброю супроць сябе ўсякаму, хто захоча крытыкаваць яго асноўныя палажэнні. Амаль у кожным артыкуле ён падкрэслівае толькі папярэдніе значэнні тых вывадаў, якія ён робіць, і сапрауды кожным артыкулам О. Вальцэль падымае важныя для ўразуменія літаратурнага твору і, найчасцей, зусім новыя пытаньні, але для іх развязанія трэба было-б прыцягнуць больш шырокі матар'ял за той, які пад сілу асабнаму дасьледчыку.

У першым з разгледжаных намі артыкулаў—„Асаблівасці формы ў романе“—думкі аб адносінах разъдзелаў да роману цалкам і абавязачні і ўступаў і завяршэнняў разъдзелаў зьяўляюцца вынікам тонкіх, але досьці выпадковых, назіраньняў. Як і большасць іншых артыкулаў О. Вальцэля, гэты артыкул мог-бы паслужыць адыходным пунктам для больш дэтальных досьледаў на туго-ж тэму.

Адным з спосабаў падкрэсліць значэнне разъдзелу зьяўляецца загаловак. Там, дзе разъдзелы маюць толькі нумарацыю, іх значэнне, як некага мастацкага адзінства, успрыймаецца слабей.

Часцей за ўсё канец аднаго разъдзелу і пачатак новага абумоўленіем перарывам апавяданьня ў часе (хронолёгічны прынцып), перанясеньнем месца дзеяньня (географічны прынцып), пераходам ад апавяданьня аб адных героях да апавяданьня аб другіх (архігэктонічны прынцып), зменаю ў лёсе героя, асабліва пераходам ад радасці да рэфлексіі, расчараванія, да чяудач, або наадварот (тэматычны прынцып). Высьвяленыя мастацкіх падстаў, якімі абумоўлены межы паміж разъдзеламі,—справа будучыны. О. Вальцэль сваімі назіраньнямі толькі закрануў гэту важную для композыцыі апавяданьня тэму.

Яшчэ менш думаў О. Вальцэль сказаць што-небудзь канчатковае пра роман другім артыкулам—„Лейтмотывы ў поэзії“. Ім ён толькі давёў, што лейтмотывы, часты спосаб вершаванай пабудовы, сустракаюцца таксама і ў апавядальнай прозе.

Трэці артыкул—„Об'екты ў апавяданьні“—датыкаецца таго, што зьяўляецца амаль такім-жа нябачным і разам с тым такім-жа важным,

як паветра: аўтара, праз прызму якога ў эпіцы перадамляенца съвет. Калі ў лірыцы некае эмоцыянальна ўзрушанае „я“ засланяе съвет, калі ў драме съвет засланяе „я“ поэты, то ў эпосе ёсьць роўнавага, якая хістаецца то ў адзін, то ў другі бок, пры чым павярхоўны чытач бачыць съвет, які малюецца пісьменьнікамі, і мала заўважае асобу самога апавядальніка. Толькі чуткае і ўважлівае чытанье адкрывае за тым, што расказваецца, таго, хто расказвае, як другі элемэнт эпічнай творчасці,— творчасці, дуалістычнай самым сваім прынцыпам.

Наступны за гэтым артыкулам невялікі этуд „Аб перажытай мове“ апісвае адзін з тых прыёмаў, дзе вага схіляецца ў бок таго, што апісваецца, і людзей, а аўтар, і далей выконваючы ролю апавядальніка, адступае ў цень, выражаячы самым стылем і тлумачэннем таго, што перадаецца, размоўную манеру і пункт погляду сваіх гэроў.

Раздзел „Мастацкая форма новэлі“ дае цікавы збор формул, у якіх розныя пісьменьнікі пробавалі ўлавіць сваё ўспрыманье гэтага сваесаблівага віду апавядальнай прозы. Можна толькі пашкадаваць, што О. Вальцэль ня вышаў у гэтым нарысе за межы нямецкай літаратуры, для якой новэлі зьявілася ўсё-ж жанрам, запазычаным у романскіх народаў.

Артыкул „Лёс лірычнага я“ зноў-жа такі ставіць зусім новае пытанье аб зайнеменьніках у лірычным вершы і іх мастацкім значэнні. Форма „ты“ часта можа быць зразумелаю, як зварот аўтара да сябе, але і як зварот яго да чытача, які зъяўляецца яго інтывітам слухачом. Формаю „ты“ як-бы зьнішчаецца індывідуалістычная замкнёнасць лірыка, які шукае шляху да сэруца свайго чытача. Зноў такі нельга ня быць удзячным О. Вальцэлю за паставленую проблему, але яго ўласныя назіраныні ня вызначаюцца ні рознастайнасцю, ні пераконанасцю. Вынікі спрэчныя. Так, паводле нашых назіраньняў, філёзофскі элегік Баратынскі часцей ужывае форму „ты“, як іншыя расійскія поэты, якія меней культивавалі элегію. Рэфлексія часта вядзе элегіка да гутаркі з са-мім сабою, чым, думаецца, і можна растлумачыць зъяўленыне ў яго формы „ты“.

Азначэнне песеннай лірыкі, як сапраўднай—хочь О. Вальцэль і падкрэслівае, што гэты тэрмін пазбаўлен у яго ацэначнага характару— прымушае лічыць лірыку гімнічную і элегіка-сатырычную не сапраўднаю лірыкаю. Гэтыя два віды поэзіі падпадаюць у становішча нявыразнае і няпэўнае. Мы лічылі-б лепшым тэрмінам чистая лірыка, якім часамі карыстаецца і О. Вальцэль. З нашага пункту погляду ў адзе, элегі, эпіграме, калі яны не набліжаюцца да песеннай лірыкі, заўсёды відаць элемэнт дыдактызму. Песенную лірыку можна назваць чистаю лірыкаю іменна таму, што ў ёй няма тae прымешкі дыдактызму, які ўласцівы іншым відам лірыкі, г. зн. панэгірычнай, з аднаго боку, элегічнай і сатыричнай, з другога.

Артыкул „Форма часу ў лірычным вершы“ спыняе нашу ўвагу на самым непасрэдным і эмоцыянальным відзе лірычнай пабудовы. Сумненіне выклікае, аднак, прыпісаныне Гётэ выключнай ролі ў стварэнні гэтага тыпу лірыкі. Вядома, ня дзіва, што іменна юнак Гётэ, як найбольш выдатны прадстаўнік эпохі буры і націску, эпохі бурных геніяў, стварыў гэты від лірыкі. Але зноў такі неабходна высьветліць адносіны іншых поэтаў да гэтай формы і вызначыць шляхі яе развіцця ў тых ці іншых культурных умовах. Пакуль Гётэ стаіць адзін, яго месца ў гісторыі гэтай формы застаецца ня высьветленым. Навуковае даследваныне, пакуль што, заменена ў О. Вальцэля культам аднай асобы.

Што да думак О. Вальцэля аб Шэксьпіраўскай драматургіі, то тут больш за ўсё звязртае на сябе ўвагу думка пераняць у мастацтвазнаўства распрацаваныя ім прынцыпы апісаныя мастацкіх твораў. Для О. Вальцэля літаратуразнаўства ёсьць па істоце толькі частка мастацтвазнаўства. Адгэтуль вынікае задача формуляваць агульнае ў стылі самых розных галін мастацтва пэўнай эпохі. Знайшоўшы ў іх гэта агульнае, лягчэй будзе зразумець мастацтва ўва ўсіх яго галінах, як нешта адзінае. Асабліва каштоўна гэта думка для соцыял-гічнага вывучэння мастацтва. Небяспека толькі ў тым, што дасьледчыкі, заміж выяўленыя сапраўды агульных рысаў у розных галінах мастацтва, будуць абмяжоўвацца ўстанаўленнем толькі далёкіх аналёгій, падчас нацягнутых. Будучына пакажа, наколькі высунуты О. Вальцэлем прынцып „узаемнага асьвятлення мастацтваў“ будзе каштоўным.

Наконт нацыянальнай літаратуры беларускіх татар.

Зъяўляючыся з незапомных часоў¹⁾ сустаўною часткаю карэннага насельніцтва Беларусі, беларускія татары²⁾ зусім страцілі за час шматвяковага супольнага жыцьця з беларусамі сваю родную мову—цюрскую. З пакаленіня ў пакаленіне яны усвойвалі мову свае другое радзімы—беларускую і бесперастанку паддаваліся ў выніку гэтага мацнейшаму ўплыву беларускай культуры. Тым ня менш татары цалкам захавалі рэлігію сваіх продкаў—мусульманства, і гэта выратавала іх ад канчатковай асыміляцыі.

Цюркі па крыві, мусульмане па рэлігіі і беларусы па мове і культуры, літоўскія татары перанеслы гэту падвойнасць і ў сваю літаратуру. Карыстаючыся ў сваіх рукапісных кнігах (пераважна духоўнага зъместу) беларускаю моваю, татары захавалі, пад упливам рэлігіі, арабскі шрыфт і здолелі прыстасаваць яго да штодзённага ўжываньня ў сваёй беларускай мове,³⁾ падобна таму, як яўрэі прыстасавалі гэбрайскі шрыфт да ўжываньня ў сваёй новай, напісанай на яўрэйска-нямецкім дыялекце, літаратуры.

Найбольш поўныя і каштоўныя для навукі узоры арабска-беларускага пісьменства сутракаюцца ў трох родах татарскай духоўнай літаратуры—гэта рукапісныя караны, хамалілы і кітабы. Караны беларускіх татар зъмяшчаюць агульны для ўсіх мусульман арабскі тэкст і літаральны спадрадкованы пераклад гэтага тексту на беларускую або польскую мову, але арабскімі літарамі запісаны. Радок арабскага тексту чаргуецца звычайна з радком беларускага ці польскага перакладу, напісаным крыху наўскась.

Хамалілы зъяўляюцца звычайні мусульманскімі малітоўнікамі і зъмяшчаюць арабскія малітвы з комэнтарыямі на беларускай мове, таксама напісанымі арабскімі літарамі. Поруч з гэтым у хамалілах спатыкаюцца пераклады арабскага тексту і тлумачэнні да яго на забытай татарскай мове. Яны чытаюцца і завучаюцца цяпер у аднай роўні з аутэнтычным арабскім текстам.

Асабліва цікавы для нас кітабы „Аль-Кітабы“⁴⁾, або „Ай Кітабы“⁵⁾ якія толькі умоўна можна аднесыці да сапраўды рэлігійнай літаратуры ў вузкім значэнні гэтага слова. Яны зъяўляюцца рукапіснымі зборнікамі,

¹⁾ Першая гістарычная звесткі пра пасяленыне татар у т. зв. Літве адносяцца да часоў Ольгэрда і Гедыміна.

²⁾ Мы называем іх беларускімі татарамі, бо ў большасці сваёй яны насяляюць тэрыторыю этнографічнай Беларусі; у навуцы-ж яны вядомы под называю „літоўскіх татар“, якою яны самі сябе называюць.

³⁾ Пра асноўныя ірынцыпы ўжываньня арабска-беларускага шрыфту глядзі артыкул таго ж аўтара „Асаблівасці размоўнае мовы літоўскіх татар і арабская транскрыпцыя кітабаў“, у часопісе „Наш Край“, № 8—9, за жнівень 1927 г.

⁴⁾ Прыстаўка „аль“ ў арабскай мове адпавядае нямецкому „der“ або французскому „le“; „кітаб“ значыць „кніга“. Такім чынам, слова „аль-кітаб“ азначае проста кнігу.

⁵⁾ „Ай“—слова, якое перайшло ў турэцкую і крымска-татарскую мову з грэцкае і азначае „святы“, „Ай-кітаб“—„святая кніга“.

якія перадаюцца ў спадчыну ад бацькі да сына і зъмяшчаюць у сабе, апроч выпісак з карэна, малітваў і рэлігійных настаўленняў, апісаныні абрадаў і звычаяў, рэлігійныя поэмы, замовы ад хвароб, рацэпты, гістарычныя звесткі, парады з жыцьцёвай практыкі, паданьні, казкі і да г. п. Аўтар гэтакага, звычайна, старык, што пасъвяціў канец свайго жыцьця на перапіску съяўчэнных кніг, дадаваў да напісанага папярэднікамі ўсё, пра што толькі лічыў патрэбным паведаміць для навукі патомству. Прыкладам гэтага можа служыць кітаб, знайдзены аўтарам гэтых радкоў. Гэта рукагіс, поруч са звычайнімі матар'яламі, уласцівымі большасці кітабаў, зъмяшчае таксама падручнік стара-турэцкае мовы і кароткі беларускатурэцкі слоўнік. Апроч вялізарнай каштоўнасці, якою зъяўляюцца для навукі кітабы ў лінгвістычных і этнографічных адносінах, з прычыны асаблівасцій свайго шрыфту, мовы і зъместу, падрабязнае вывучэнне тэкстаў кітабаў можа высьвятліць вельмі важную галіну культурных узаемаадносін паміж Усходам і Захадам у б. в. княжстве Беларуска літоўскім і дасьць магчымасць выявіць ступень беларускага ўплыву на культуру беларускіх татар, а можа быць, і наяўнасць усходніх элемэнтаў у культуры беларусаў.

Пра магчымасць вычарпнуць з кітабаў новыя гістарычныя звесткі можа съведчыць азначэнне паняцця „басмы“, зробленое Нарбутам на падставе зазначэнняў, якія былі ў вадным старынным кітабе.

Пытаньне наконт таго, што ўяўляе сабою басма золатаардынскіх ханаў, зломаная і растаптаная маскоўскім паром Іванам III, ня мела доўгі час здавальнаючага вырашэння і выклікала ў навуковых колах вялікія спрэчкі. Працуочы над развязваннем гэтага пытаньня, Нарбут наткнуўся ў вадным рукапісе беларускіх татар, які зъмяшчае паданьні іх продкаў і напісаны на „літоўска-рускім дыялекце“ арабскімі буквамі, на дакладнае і падрабязнае апісанье басмы. Ханская басма была згодна звесткі кітаба, адбіткам босае стопні хана на ваксовой масе, зъмешчанай у дарагую скрынку, якая і адпраўлялася ў добрай упакоўцы на багата размалёваным вярблюдзе і пад вартаю ў Москву¹⁾.

З прыведзенай даведкі наконт „басмы“ відаць, што ў кітабах можна падчас знайсьці звесткі пэўнай каштоўнасці і ў гістарычных адносінах.

Раскіданыя па шматлікіх татарскіх паселішчах Беларусі кітабы раўніва ахоўваюцца сваімі ўладарамі, як сямейныя рэліквіі. Апошняя кітабы былі напісаны ў канцы XIX стагодзьдзя. У цяперашні час нават перапісанье кітабаў зусім спынілася, і гэта акалічнасць дыктуе патрэбу зьбірання, пільнага захавання і ўсебаковага вывучэння тых, што ёсьць паасобнікаў, як адзіночных у сваім родзе помнікаў.

З офіцыйна вядомых паасобнікаў рукапісаў²⁾ няма на жаль ніводнага старэй XIX стагодзьдзя, за выключэннем кітаба, знайдзенага Ів. Луцкевічам у 1920 г.³⁾ (адносіца да канца XVI ст.) і кітаба, які распрацоўваецца мною.

Ніжэй мы падаём, як узор татарскай літаратуры апавяданьне, узятае з нагаданага кітаба ў 108 аркушаў, без пачатку і канца, напісанага старадаўним арабскім шрыфтам (характэр адкыт) рукою чалавека, як відаць, ня вельмі моцнага ў пісьменнасці, пра што съведчыць вялікі лік памылак, прапушчаных літар і слоў і частыя ўхілы ад правілаў правапісу, якія ўстанавіліся былі для арабска-беларускага шрыфту. Напісаны кітаб

¹⁾ Г. Narbutt—„Dzieje narodu Litewskiego“, t. VIII, dodatek XI Wilno, 1840.

²⁾ 4 рукапісы, набытыя проф. Мухлінскім, захоўваюцца ў бібліотэцы Ленінградскага ун-ту, 2 ёсьць, здаецца, у Лейпцигскім музэі, адзін кітаб знаходзіцца ў г. Баку ў проф. Самайловіча.

³⁾ У сучасны момант знаходзіцца ў г. Празе пры універсітэце.

на старадаўнай францускай паперы і апраўлены ў скураны пераплёт. Па зналворным выглядзе яго можна аднесці да сярэдзіны XVII стагодзьдзя. Апроч пададзенага ніжэй апавядання, кітаб гэты зъмяшчае яшчэ некалькі апавяданняў, шэраг рэлігійных навучанняў, замоваў, зазначэнняў наконт складання гороскопаў і падручнік турэцкае мовы з кароткім слоўнікам. Мова гэтага кітаба, харктэрная для кругабегу т. зв. культурнага заняпаду Беларусі, мае шмат палёнізмаў. Аўтар, як відаць, стараўся, прытрымліваючыся добра га тона, ужываць яг мага больш польскіх слоў. Асабліва гэта адчуваецца на першых старонках паданага апавядання. У сярэдзіне ж ён пераходзіць на больш блізкую яму і параўнальная чистую беларускую мову. Часта адно і тое-ж слова ўжываецца ім у вадным месцы папольскую, а ў другім пабеларуску, напр.: цурка і дачка, заяц і зайонц, йедна і адна. Тоё-ж і з правапісам: у некаторых выпадках асобныя слова пішуцца адпаведна беларускай вымове, а ў другіх—польскай. Напр.: младзенец і младзенец, прадаў і продал і г. д.

Усе гэтыя асаблівасці намі захованы цалкам.

Асноўны зъмест гэтага апавядання вось які.

Адзін вельмі адукаваны¹⁾ і разумны, але вельмі бедны малады чалавек („младзенец“) зъбіраецца шукаць шчасця. Дазнаўшыся, што ў аднаго караля ёсьць разумная і прыгожая дачка, ён накіроўваецца сватацца да яе, але, ня маючи сродкаў на дарогу, прадае ў нявольніцтва сваіх старых бацькоў. За „матку“ ён атрымлівае „стары кожух“, а за „ойца—старога каня“. Прыйехаўшы ў горад, які належала бацьку тэй дзяўчыны, ён чуе аб жудасных умовах, якія „панна“ прад'яўляе кандыдатам, што хочуць прыняць удзел у самавітым конкурсі жаніху. Кожны жаніх павінен мець з ёю дыспут па пытаннях рэлігіі. Хто пераможа ў гэтым дыспуце, той можа ўзяць яе за жонку; каго-ж перамогуць, таму адсякуць галаву. Гэрай апавядання, перекананы ў нязменнай дапамозе „пана бога“, згаджаецца на гэтыя ўмовы, ня гледзячы на горкі ўдзел многіх сваіх папярэднікаў, чые галовы на колах упрыгожваюць замкавыя съцены. Пачынаецца дыспут, і „панна-гаспадарычня“ задае «младзенцу» цэлы шэраг схолястычных пытанняў, на якія ён на працягу трох дзен дае беспамылковыя адказы. Калі надыходзіць яго чарга задаваць пытаньні, ён загадвае ёй загадку з уласнага жыцця: хто гэта такі—„маткаю адзеўся і на ойцу прыйехаў?“ „Панна“ ня можа адгадаць. Карыстаючыся дадзеным ёй „младзенцам“ тэрмінам, яна ўночы ідзе да яго, каб прывабіць яго сваім харством і дастаць рашэнне загадкі. Гэта ёй удаецца, але, адыходзячы, яна забывае на яго пасьцелі свой „персыцень“. Гэтая акалічнасць збаўляе гэю ад съмерці. Ён расказвае „гаспадару“, бацьку „панны“, прыповесьць, у якой пароўноўвае „панну“ з голубам, які заліцеў да яго ўночы, а забыты „персыцень“ з згубленым пяром. Кароль уведвае, ў чым справа, і ніякія новыя хітрасці ня могуць дапамагчы „панне“—яе аддаюць замуж за „младзенца“, які робіцца адзінм наследнікам караля і выкупает з нявольніцтва сваіх бацькоў.

Гэты зъмест апавядання ўва многім нагадвае казкі і паданыні, широка распаўсюджаныя сярод мусульманскага насельніцтва блізкага ўсходу, але ў той-же час мае шмат і беларускіх элемэнтаў. Апавядальная форма расказа таксама не пазбаўлена беларускай афарбоўкі. Як і большасць твораў падобнага гатунку, расказ гэты яўна тэндэнцыйны. Уесь зъмест яго накіраваны ў бок большага ўмацавання ў сэрцах слухачоў асноваў мусульманскай рэлігіі. Пераважаючая ў ёй ідэя—давесці

¹⁾ Тут яскрава відаць разуменне мусульманамі навукі, выключна як начытанаасці ў галіне рэлігіі. Для ортодоксальнага мусульманіна навука існуе толькі, як „божая навука“.

чытчу ўсю выгаду «праўдзівай» веры ў бога, які дэкліруе свайму пасълядоўцу усялякі дабрабыт. Бог, згодна глыбокаму перакананью аўтара, ніколі не пакіне ў бядзе свайго „верніка“, заўсёды ён будзе яму „у кожнай рэчы памоцнікам“. Аўтар яшчэ ў пачатку расказу заявляе, што, слухаючы гэтую „гісторыю—розуму прыбеньдзе, вяра шырысе“, і гэтым падцвярджае тэндэнцыянасць свайго твору.

У роўнай меры з гэтым чырвонаю ніткаю прадходзяць праз расказ падцвярджэнны аднай з асноваў іслама—веры ў прызначэнне, у лёс—(фаталізм). Што „на чоле напісаны не міне“—кажа гэроі расказу і ўсімі сваімі паводзінамі падцвярджае гэтую непарушымую праўду вучэння Мухамэда.

Дыспут між дзяўчынай і „младзенцам“ выкарыстоўваецца ў расказе для передачы слухачом усялякіх рэлігійных звестак і загадак, якія ужываюцца сярод татарскага насельніцтва Беларусі да нашага часу. Застаецца яшчэ дабавіць, што зъмест гэтага апавядання зъяўляецца найбольш харектэрным і карыстаецца ў масах татарскага насельніцтва (пераважна ў вёсках і мястэчках) вялікою папулярнасцю. Вечарамі гэта „гісторыя“ часта пераказваецца ў тым ці іншым варыянце старымі.

Падаючы на ўвагу чытча гэты ўзор нацыянальнай літаратуры беларускіх татар, мы не даём пакуль што ні разгляду тэксту ў літаратурна-лінгвістычным кірунку, ні аналізу прынцыпаў арабскай транскрыпцыі беларускага тэксту. Наша мэта проста азнаёміць чытча з жывою, хоць і значна палёнізаванаю беларускаю моваю XVII ст., і даць яму ў той-ж час уяўленыне наконт харектару нацыянальнае творчасці беларускіх татар.

Таму мы не перадаём літара ў літара ўсіх асаблівасцяў арабскага алфабету, які ўжываецца ў кітабах. Дзеля гэтага патрэбна было-б увесыці ў перавод вялікі лік умоўных значкоў і новых літар, што, бязумоўна, зрабіла-б прапанаванае апавяданне цяжкім для чытання і выклікала-б, апроч таго, тэхнічныя перашкоды пры друкаванні.

Даючы перавод, прыстасаваны для агульнага чытання, мы, аднак, ніяк не зъмяняем мовы аўтэнтыка. Арабскія літары аўтэнтыка перададзены з магчымаю дакладнасцю адпаведнымі знакамі нашага алфабету. У квадратовыя дужкі зъмешчаны слова і буквы, што прапушчаны ў аўтэнтыку.

I

Баб¹⁾ то йест²⁾ гісторыя і повесьць
селеват спеўши слухаць годзесе разуму прыбендзе
вяра іман³⁾ шырысе был йедін младзенец кторы ў разуме
і ў на'уцце⁴⁾ досканалы але бардzo прыубожел ойца
і матка не мел чым пожывіць, а слышал ў йеднага госпо-
дара кроля йедна цурка барздо пенкна⁵⁾ і 'учона⁶⁾ і ў д-
аспүце досканала он цо чынонць почол ойцу
і мацьце повядаць ей⁶⁾ ойча і матка відзеце же прыубожел
немам чым вас карміць і одзеваць за вашым позволеньнем
ія заставе вас обоіх йеднemu господару а йежелі мне
пан бог споможа йа вас окуне оцец і матка на то по-

1) Глава (арабск.)

2) Праз „й“ мы транскрыбуем тут, які ў далейшым арабскае кароткае „і“, якое адпавядае нямецкаму ѹ (йот)

3) Иман (араб.)—вера.

4) У орігінале літара „у“ перадана ў гэтым слове знакам для „у“, якое стаіць у пачатку слова. Гэтым аўтар, мусіць, імкнуўся перадаць прыдыханье, якое чуецца ў гэтым слове і якое ў беларускім прэвалісу пе-
редаецца праз „в“ (навука). Мы перадаем гэтае печатковое „у“ ў сярэдайні слова праз апостраф (‘).

5) У арабскім алфабете ёсьць літара аін, якая амаль што не вымалюеца і служыць выключна для
передачы няоначнага прыдыхання. Яе мы таксама транскрыбуем праз апостраф (‘).

6) „Эй“—як зварот да другой асобы—характэрна для татарскай мовы і ўжываецца да гэтага часу,
У вадным з паданняў аб Чынгіз-хане апошні звярочваецца да аднаго з сваіх набліжоных: „Эй, Сенкія,
пушь твое дерево будет яблоня, пушь твоя птица будет сокол іт. д. („Жыць Чынгіз-хана и Аксак Тимура,
составленная Кальфином“ Кацань 1822 г.).

зволілі тады он пошед до йеднега господара и повядал[л] так
пане господару мам йеднега невольніка и невольніца обойе
старе купль іх у мне прыубожел йесьмы немам чым іх
корміць а йежлі з глоду поўміраю[цы] то на моя душа грех
падне а йежелі пан бог мне споможа яа іх окуне у твойей
мілосыці господар рек пане младзенчча сем' на небе (съцерта)
повядаш же хлоп і хлопыня стара хто іх у цебе
купі младзенец рек для бога купль немам ні йеднега
гроша чым іх карміць нехай тебе век свой служаць
(съцерта) мне пан бог споможа господар рек младзенчча
(съцерта) як оні (съцерта) цо мам (съцерта)
(съцерта) просіш (съцерта) дай (съцерта) младзе (съцерта)

II

[За] хлопа дай старага коня а за стара хлопыня дай стары кожу
х тен господар дал му старага коня и стары кожух
і стал таму барздо удзенчны цо так недрога купіл а мло
дзенец стал удзенчны же достал коня і кожух же ма
на чым фортуны і съченсьця шукаць а оцец і матка
там засталі служыць господар ім йедзеньне і піценъне
ддавал доволі а младзенец іх пану богу
полецел і стаго места у дорогу се рушыл ў подзонацыйе
як да тей так далей убачыце цо пан бог сондзіл
йему ў дродзе відвець спотыка йеднега пахолка
конь ў него устал сам хлоп старганы так
з велькай дрогі бліско прыйехал до него мло
дзенец селям да¹⁾ младзенец селям прыйол
і мові[л] до него цо так за пільно дрога
маш же так нагла йедзіш конь под тобом
устал пахолак мовіл мам лісты до таго і
таго замку пільно казано мі абы по
дал младзенец рек дай мі лісты бо яа да таго за
мку йеда і лісты подам а сам назад ўроцьсе
младзенец помысліл же лісты ўзёл сам не ве
цо ў лістах піша пры нам не убача цо ў лістах
напісана прачытал лісты аж ў лістах напісано
хто бы тые лісты до йего замку дал тады

III

таму глава оконыць і на паль узьбіць младзенец
рек сам себе відзеш цо се дзейа мало сам сва
іе глава не згубіл кедбы лісты не прачытал же
зрадліва ў лістах піша без ведамосьці был бым згінул
богу хвала дайоныць рек мойа справа прада мной і пойехал
далей прыеха[л] до йеднега места аж места велька муравана людна
палны domы людзей з чтырох строн окола места (съцерта)
дрэва сады у вочы²⁾ пенкна і достатна места відзел тэж окола
места пальмі ўбіта і на кождай палі чловеча глава узьбіта
мысліл і дзівовалсе таму непамалу цо то за дзіво рек
сам до себе прынам не йедна ноцы пранацуіе і довемсе цо
то се дзейе тен младзенец до таго места прыйехал на прадмесьцу
до йеднега дому малаго а ў tym дому малым йедна баба стара младзенец
рек матка позволь мні ў своім дому праноцовать а ў
тей бабы йеден сын был і tym днімі умарл подо
бны был до таго младзенца а та баба ў велькам фрасунку
по своим сынові тады тая баба убачыўши таго младзе
нца абрадаваласе і мовіла йедзь сынку і нацуй
собе тады тен младзенец ўйехал ў дом тен там
младзенец беспечна заноцовал і з бабай розмавел
і ўшытко бабу матко называл а она йего сыном младзе
нец мовіл матко на палях чловече главы
для чаго поўзбійаны цо таму запрычына од

1) Гэта значыць—прывітаў, скаваў „селям алэйкум“ (араб.)—«мір табе». Параўнай гэбр. „Шолом алэйхэм“.

2) У аўтэнтыку—воцы.

IV

чаго се почало баба мовіла таго места господар
 йедна цурка ма послухай цо повем тебе
 же та панна барздо учона і барздо надобна і ў
 даспүце досканало як вел кролевічоў
 ксёнжонт прыйажджалі ў даспүте се ўдаваті
 жадін йой ніц не одповедзел чаго она запытала
 з на'укі і з мондросьці свойей подобна
 тей панне на тым свеце роўны немаш як надобна так
 мондра як веле розных панонт кролевічоў ксё
 нжонт господарскіх сыноў залецелі се
 вельке скарбы унашалі та господарычня панна на
 те скарбы ніц не ўважала прагадаўши і прадаспу
 товаўши йеднаго альбо двух на дзень кожды
 до ойца одсыла і кажа глава окоńць і на паль
 узбіць і мові так хто хоча мне за себе
 ўзоńць нех прыйедзе альбо прыдзе нех мне одпове
 чаго бенда пытаць з на'укі тады возьме за себе
 а не бенде умел на'укі і не одпове чаго бенда пытала
 тады гарло дасьць тен младзенец тые речы
 добра выслушавши і дзіовалсе таму не помалу
 і мовіл і матко за твоім дозволеніем і йа до
 тей дзеўкі пойда у божай на'уцце даспу
 тавацісে і гадаць і шченьсьце спро

V

бу́йе бо цо на чоле напісано то не міне ѿеслі пан
 бог мне споможа прагадаць возьму ѿей за себе а ѿеслі
 она мне прагадаіе гарло дам баба мовіла для бо
 га сынку проша цебе дай тей речы покой
 жадна глава од тей дзеўкі не ушла бо тая панна ні на
 ўкі не боісе ў даспүте ані на скарбы не лако
 ма ані жадных страхоў не боісе младзенец мовіл
 преце пойда матко хто съмерці боісе тен до
 брага нігды не докажа і не справі ба мовіла нех
 тебе пан бог на помоць бенядзе нехай твоя зывірх
 носьць будзе младзенец до господарскіх
 ўрот прышед і у¹⁾ позволенія просіл позволеніе
 было младзенца пусьціць младзецца до госпо
 дара мовіл пане господару ці позволішь нам
 с панной ровмовіць а на'уце божай господа
 р рек ей младзенчыца у краю не ѹдзь ѹ суд галавы
 не несі ѿеслі на'укі не бендуеш умел гарло даш младзенец
 рек добрая на то по[з]валаім тылё проша вашай
 мілосьці панне ознайміць панне ознаймілі панна
 таго часу казала до себе прыправадзіць слугі
 ўзялі младзенца і до паннінога майестату і ў покой
 прыправадзілі і поставілі злота кресла младзенец
 сед на тым кресле а панна ў покою твар свой о

VI

казала і мова показала а мова дзяўчыніна так удзеньчна
 і слотка як медавая патока младзенец помысліл як
 бенда на панніно ліцо патрел тады з разуму зыда
 глупы бенда а глупы бенданьць не бенда ведзел цо
 мовіць младзенец [рек] ей панна закрыл ліцо свою бо
 ў шарыате²⁾ пан бог нам заброніл на бела плець
 патрець ў тады на'укі пытай і жадін раз пророку
 йего мілосьці селеват пеў дзеўка мовіла то йа ў цебе пер
 шаго слова пытам ў чом седзіш младзенчына повя
 дай мне младзенец рек у своіх шатах сежу
 дзеўка мовіла ѿещо повядай мне што то без шаблі
 сячецца младзенец мовіл то ѿест рыба у моры та рыба

1) Відавочна, аўтар прапусьціў тут нейкае слова (господара)

2) Зборнік мусульманскіх рэлігійных узаконенінь

так велька йак гора а ўкрэнт полька йак масло
 йешчо дзеўка мовіла ей младзенча хто такі у
 магіле чтырдзесці днія плакал младзенец рек
 то йест Іунус¹⁾ пророк кеды йего была рыба по
 жерла тады он у нунтры рыбным чтырдзесціце
 днія был йак у гробе йешчо дзеўка мовіла ей божы
 вернік хто таковы был уышоў до могілы
 а гробавой муکі не мел младзенец мовіл то йест
 ейуб²⁾ пророк осьмінасьці лят цяжка хоро
 вал два тысёнце робакоў цело яго
 йедлі ценжкіе муکі церпел уласьне йак

VII

у гробе йешчо дзеўка мовіла ей младзенча откажы
 мне чтыры особы ад маткі не родзілісে помер
 лі младзенец рек то йест першы адам оцец
 наш друга жона йего наша матка ева і треці
 ізъмайлёу баран ктораго пан бог створыл і кілько
 тысеньцей лят у райу ховал для абрахама ведзел же вы
 палні божжа прыказанье чварты прароцкі верблю
 ид імя йего саліх³⁾ дзеўка мовіла хто невінны
 потвар кладлі і непраўду мовілі младзенец рек
 йусуфовы⁴⁾ брацья потвар кладлі прышлі до ойца
 і мовілі йусуфа вільк зьгед йешчо дзеўка мовіла што
 то за людзі дванасьце прышло до месіру⁵⁾ места а з тых
 дванасто шешць сот тысеньцей стало младзенец
 мовіл то йест йакуб і з дванастома сынамі
 до месіру панства прышлі аж там його занелезлі(?) у месіру
 панства потым іх шешць сот тысеньцей стало і у
 шыткаго добра дошлі тады младзенец до самаго
 вечара одповядал ў жадней речы не помылілсе дзе
 ўка мовіла дзісе ты выshed од мне але йутра тобе
 задам розных фрасункоў младзенец рек тен
 добротлівы пан кторы дзісе допомог тен
 і уйтра допоможа свamu слудзе младзенец
 устаушы із мейсьца і у радасці пошед до

VIII

бабінаго дому баба мовіла йак ты сынку выshed
 с там тонт душа моя с целам розлончала
 се нім цебе дочакала младзенец рек чаго дзеўка ў
 мне пытала я йой ўшытко одповядал сло
 ва ў слова тады і з велькай радасцій уклад
 се спаць але йего сон не брал бес(?) палноць
 не спал мысліл на заўтра [ра]на ўстаушы пану бо
 гу хвала даўши і пошед йешчо до полацу до
 зволеніне было йего пусьціць младзенец ушед
 до ўпокой ўж дзеўка твар свой не указайе.
 і почалі с собом гадаць а на'уце божай
 дзеўка мовіла ктора то древа а на тым древе
 дванасьце галенъдзей а кождай галенъдзе трывдзесціце
 лістоў йест съродах чёрны верх белы
 младзенец рек то йест целай рок то йест
 дванасьце месеньцей у року а цо на кождай
 галенъдзе трывдзесціце лістоў то йест у месеньцу тры
 дзесціце днія ноць чёрна а дзень белы йешчо
 дзеўка мовіла цо то за птакі не сесесе і не плодзесе
 у йеднай меры повядай мне младзенец рек
 то йест рок ў йеднай меры не прыбывае не вуд
 бывайе йешчо дзеўка мовіла одповедзь мне
 у на'уце колька птакоў младзенец рек седем

1) Арабскае імя Юнус (Іона) наши татары вымаўляюць на беларускі лад: Юнус

2) Арабскае імя Эюб адпавядзе біблейскаму Іову

3) Вярблюд Мухаммэда, падарунак яму ад бога.

4) Юсуф—пазарбску Язэп

5) Месір [араб]—Эгіпет. Параўнай гэбр. Міцраім.

IX

птакоў ў кур'ане азнаймуйе пан бог перша аўсянніца а друга
ўрона а трэці голонб а чварты пчола пёнты
удод шосты словік сёдмы скаўронак дзеў
ка мовіла ей младзенъча одповець мне кому пан бог
прыродзона на'ука дал а тей на'уке не можа потра
фіць ані адамны¹⁾ а ні ферей²⁾ младзенец рек то йест пчо
ла прыродзона на'ука ма дзеўка мовіла ей младзенъча
верачы чі веш цо то за люд непраўда мовілі
до райу пошлі а друdzі людзі праўда мовілі
до пекла пойдуць младзенец рек тые людзі кто
рай непраўда мовілі то йест йузуфовы брацья
йузуфа у студнью уруцлі а ойцові мовілі
же йузуфа вільк зьиед потым прад панам богам ка
ілісе тады пан бог кайата іх прыйол а ктораі праў
да мовілі до пекла пошлі аборачы пойдуць перша
храсційане а друга жыдзі храсційане мувюць на жыдоў
мувюць вы болваноў цела ўлялши (?) одстомпіўши
бога целу се кланялі жыдзі мувюць на храсційан а вы
і тераз образом і болваном кланецеся тады
оні обойе праўду мувюць і до пекла пойдуць
йешчо дзеўка мовіла поведзь мне о велькосьці сло
нечай як велька йест младзенец рек семь углія
доў велькосьці слонечнай йешчо дзеўка мовіла

X

повець мне шатану як імя младзенец рек імя шатану
харыс йак на небе был а тераз ібліс йак на земі
йешчо дзеўка мовіла оцец наш адам на tym съве
це веле лят жыл младзенец мовіл тысёньцы
лят неспал не жыл дзеўка мовіла ей младзенъча
повець мне веле раз до кабайу³⁾ ходзіл младзенец
рек с[е]дмы дзесёнт раз у кабайу был йешчо
дзеўка мовіла што токова не мовіць менса і кры
ві не майе сама себе охоты дадайе младзенец
[рек] то йест вятр дзеўка мовіла повець мне хто
таковы упрад до пекла унідо младзенец
рек кабіль⁴⁾ кторы габіля⁴⁾ брата забіл дзеўка
мовіла ідзь себе до господы йежлі ютра
мене одповеш беньдзеш шченьсьце міел младзенец
дзеўце селям даўши і до бабінага дому до го
споды [пошед] дзеўка вельмі зафрасуваласе і
дзівуйес - йего мондросыці і на'уцце же такаго
нігды не відзела і таго вечора ніц не йе
для з велькага фрасунку за ноць не с
пала младзенец на треци дзень пошед до палацу
до дзеўчыніаго у покою прышед дзеўце селям
дал і на злотым кресле сед і з радосцю
дзеўка мовіла ей младзенъча повець мне

XI

хто то таковы твары одменёныйе сталі про
былі людзьмі а тераз зъверамі сталі младзенец
мовіл то йест першы нухка рысь другай а
безйана налпа треци медзьвець чварты рысь
пёнты сегеймень зъвер шошты йазгра на небе
гвізда сёмы зайнц восьмы чырвоны
матыль дзівятая аўсянніца дзесятая гадзіна ѿе
дінасты зялёны атыль дванаста варона трынасты
павук чырнасты сокол пятнасты орол
і вільк і слонъ усё то людзі былі тады дзеўка

1) Т. ё. чалавек (патомак Адама)

2) Фэрэй—дух

3) Кабай (кааба)—мусульманскія съвятыні ў Мэкке (горад у Аравії, дзе нарадаіўся Мухаммэд)

4) Відавочна, Каін і Абелъ

мовіла ей младзенъча пове́ць мне [з] якайе
прычыны і за які выстемпак пан бог твары
одменіл младзенец рек с тых прычын зъверамі
сталі за съвентего йего Iся¹) пророка
было седмы сот человека неверных тады пан йезус
наўрацал іх вера праудзіва і дал му пан бог
на йего проротства так моц свойа
же хворых трондоватых лечіл сълепых
відзонцымі чыніл з мёртвых ускрашал
абы йего проротства узналі ўшыткіе
верунце людзі проротства узналі
а те седмы сот человека пана бога неузналі і ў
йего проротства не уверылі мовілі (съцерта)

XII

чароўнік оўж йедна дзеўка быліа (?) кабілёва дачка
адамова унука гарота вех²) марота тады два брацья
былі кабілёвай дацьце залецалісе йедін другему
не постомпілі тады оба пана [ога] прасілі жебы ні таму
ні другому не достала пан [бог] гвя дой оброціл
іволга йедна жонка была імя салейа йак муж
спаць тады од мужа уцяка[ла] да іншых мужоў
для таго пан бог івылгаю абрарнуў заяц та
кжа адна жонка была свавольная так йак ты дзеўка
без мужняго позволеньня хадзіла гдзе сама хацела
тады пан бог зайцом абрарнуў мыш такжа
адна жонка была тая жонка барздо ліхая была
сварлівая ніколі неўмоўчала тады пан бо
г мышай абрарнуў пес такжа чловек быў і
з умарлых людзей саваны адзежу
зъдзіраў без пакаянья умер тады пан бог псом
абрарнуў чырвоны матыль такжа жонка была тая жонка
хараши одзевала[се] для чужых мужоў а сва
го не любіла за то пан бог чырвоным матылём
абрарнуў съверчок также йедін муж быў кры
ўднік людзкі і лгаў і крадаў тады пан
бог казёлкайу благойу абрарнуў сыч
такжа адзін гасподар быў мардерства

XIII

чыневал над людзьмі за то йего пан бог сычом а
бярнуў крук такжа йедін чловек быў потворца
велькі за то йего пан бог круком оброціл руды
павук такжа чловек быў мужны але велькі пасу
льнік за посуламі судзіў прауду на кры́ду об
раціл і дзеўкі на блуд ховал за то пан бог бла
гойу казёлкайу оброціл орол такжа мужны
пан быў йак король фараон і людзей кры́удзіл чыніл
над права пана бога неба[я]лсе за то йего пан бог орлом
оброціл і слонь такжа чловек быў у людзей тавары одымо
вал младзенец рек ей дзеўка усё то людзі былі йежлі бы
кторы чловек альбо невяста такімі учынкамі се бавілі
тады з мертвых на сонд панскі ў такей персоне
се і ў поўстаце поўстануць тады тры дні
он цо дзеўка пытала тады кождайу речь одповедзел
досканала а потым младзенец поведзел ей дзеўка йешчо
я у цебе йедней речы спытамсে ці одповеш
мне а йеслі не одповеш тады я кажа твоя
глова оконыць і под замкам на паль узбіць дзеў
ка мовіла добра я на то позвалим а[ль]бо твоя звірхно
съць беньдзе альбо моя младзенец рек ей кто
ў такіе твары быў маткаю одзелсе а на
ойцу пойехал а прытем до него смерць прасі

1) Iса (араб.) - Ісус; наши татары вымаўляюць: Iса.

2) Відавочна, татарызм (па татарску вэ=i)

XIV

ласе йедін паходак прынёс до него аж пан [бог] з ласкі своєй броніл од тей съмерці ей дзеўка то моя загадка дзеўка мысліла думала не могла таго одповедзець і одгадоньць потым дзеўка мовіла ей младзенчу йешчо мне не тра філосе такого ученого і мондраго як твойя мілосцьць было у мне розных учиных жадін за мной не мог потрафіць у на'уце і ў даспуще проша себе дай мі фрышту до йутра сваіу загадку йежлі йутра не 'одгадне і не водповем тады твоя зывір хносьць і воля нех беньдзе йак захчеш так учыніш младзенец мовіл барздо добра і по шед себе цо бабінаго дому дзеўка стала ў велька м фрасунку і рекла так сама себе ей мілы божа цо мам чыніць пойда до младзенца бенда пытаць йего загадкі йежлі мне пове тады йутро рано адгадаўши кажа йему глава оцьньць і на паль узьбіць а потым дзеўка та се убра на зафала (?) хоцьбы съмертельны был тады весёлы беньдзе йак на дзеўку узгляне але розум одыдзе набрала с собой рознаго і твардаго напітку але пан бог младзенцу у кождай

XV

речы помоцнікам тады дзеўка прышла ў ноцы до бабінаго дому і закалатала ўрота тады і баба вышла праціу дзеўкі рекла дзеўка ей бапка чі дозволіш мне до ізбы войсьці баба мовіла бадай здра ва вошла до ізбы дзеўка младзенец глянуу і рек бадай здрова прышла ей ранняя гвядза якую потрэбу майеш чаго прышла дзеўка мовіла йа ў тебе закохаласе для таго прышла усе людзі мувюць же младзенец учоны і мондры і харошы же нашу господарычну пра[га]даў ў на'уце а са ма не повядасе же кролеўна младзенец рек бадай здрова прышла хорошую твары тады дзеўка ліцо своё открыла младзенец як глянуу тады ніц на паменьць не прышло його же так дзеўка барздо надобна не малы час пілі йедлі съмеляліся жартовалі йедін з другім дзеўка рекла кеды пана бoga боісьце повечь мне чаго бенда пытаць младзенец рек цо такого дзеўка мовіла повечь мне сва. йу загадку младзенец [рек] мой загадка кола себе то йест прыубожел йесьмы тады за неволю ве лікайу айца і матку прадаў йесьмы за ойца коня узяў а за матку кожух узяў да йехаў аднаго

XVI

паходка ўдарозе спаткаў і пытаў у него гдзе йедзеш поведзел до таго і таго замку лісты мам тады йа тыйе лісты до себе узяў і його назад ўроціл то йест мойа загадка тады гетых речай ў нейе пытаў ні могла одповедзець мне на то тады дзеўка выпытаўши у него досканала і пошла со бе до полацу младзенец устал рано зразу мел же дзеўка сама была і рек так ей глава бедна мондра глава моя а потым апатрысе кола себе убачны аж дзеўчын персьцень на посьцелі лежы младзенец рек йешчо рыцар не з гінуў кеды дзеўчын персьцень на лес (?) персьцень залаты очка камень йахонтовы на каменю езеўчыніна імя вырысано младзенец персьцень узяўши пошед до палацу до дзеўкі прышед

селям даў і рек так нехай тебе пан бог да век
 длугі дзеўка селям прыйала і мовіла ей младзеньча
 йуж твоя загатка вем ойца учыніл конем а матка
 кожухам а у дродзе йехал і споткал йеднага
 паходка конь у него устал а ты у него пытал гдзе
 йедзеш а паходак мовіл до таго і до таго замку
 лісты вёз а ты мовіл дай мне сам лісты
 (сьцерта) нак я да таго замку йада і те лісты подам

XVII

до замку бо мой конь съвежы а сам назад ўроцьсе
 паходак лісты дал а сам назад ўроцілесе пана бoga
 просе́нць а ты мовіл так открые лісты убачу
 цо у лістах напісана тады убачыл же у лістах піша
 хто бы тыие лісты до замку подал тады таму майо
 глава окононць і на паль узьбіць то йест твайа загад
 ка тады так дзеўка рекла ей младзеньча затна (?) глава яа не буньдзь
 беспечны тады таго часу казала слугам до
 ойца запровадзіць і ойцові ознайміць же
 йуж прагадала младзенца до господара поправадзілі
 і мовілі до господара йуж дзеўка младзенца прагадала
 младзенец рек пане господару мам йедна слова по
 ведзець до вашай мілосьці господар рек мовь цо маш мо
 віць інше младзенцы мовілі до господара а цо
 ж он ма тераз повядаць прад съмерціу хіба цо беньдзе
 мовіл ад речы господар рек поневаш так
 веле дні с цуркон розмавел тады он і тераз
 ма поведзець цо слушнега младзенец почол мо
 віць так пане госпадару дзішнейшай ночы йедін го
 ломб з дзеўчыніаго полацу лецел і лятучы
 і мреем і розным кареньнем сыпал а прылецел до мо
 йей господы на ноць до бабінаго дому і
 пел і звёнзал был моцна і цо хцел

XVIII

то над нім чыніл а потым обезпечыламсে тады
 з ронк моіх вырвалсে [до] дзеўчыніаго палацу
 полецел назад прэце за то хвала богу
 дайе же мі пёра застала то йест моя слова
 господар домысліўся цо йеднай ноцы дзеўка гдзесь была
 господар рек ей младзеньча покаж пёра младзе
 нец показуйе дзеўчын персьцень господару
 бачыл аж дзеўчын персьцень зафрасувалсে барздо
 і зараз казал дзеўце прад собой стаць і рек
 ей з[д]райца у младзенца была а персьцень твой хто
 за ноць до младзенца [прынёс] дзеўка мовіла не мой то пер
 сьцень у младзенца господар рек прынесь мі зараз
 свой персьцень убачу а младзенца вольным чыню дзеў[ка] з велькаго
 страху ўроціла назад до палацу і казала тей годзі
 ны йеднаго злотніка заволаць і мовіла мой мілы
 злотніку уроби мне тей гадзіны персьцень такі
 йакі тен был чего хцеш то тебе дам персьцень
 шчыра злоты камень у персьню [яхонтовы] злотнік поведзел
 беньдзе за йедна годзіна і уробіл такі персьцень йакі
 тен был на каменю вырысано дзеўчыніага імя і дзеўка д
 ля злотніка тысёнць злотых [дала] і просіла абы
 не вославіл людзям і тей годзіны пошла до па
 лацу ойцоўскаго і прынесла персьцень і подайе

XIX

до ойца а оцец узёл персьцень а дзеўка мові
 на цо младзенца вольным чыніш мам свой персьцень
 а ў господара было на тен час розны панове
 і убачылі ободвых персьней і йедін другему
 показывалі і уважалі собе ж ободва пер
 сьні дзеўчыны але тен стары а тен новы

ободвых відзелі ж йедным шталтам робёны і мо
вілі ж тен стары а тен новы усе людзі і пано
ве і людзі посполіты і дворане челядзь ушыткі
прызнавалі же ободва персьні дзеўчыны а то
стары а тен новы свядчылі прад господа
ром господар мовіл ей дзеўка аддам цебе
за таго младзенца яа он научоны і ў розуме
досканалы подобне под святам другого
такего не маш тады ушыткі панове радзілі о
ддаць за таго младзенца йакож і оддалі
господарычне за таго младзенца
шлюб дано дзеўце з младзенцам тады
седем дней веселіе было на котлы біто на
тромбы і на зурмы зурмілі дзень нач
таго вечора йак управадзілі младзенца
до ў покою до панны тады йешчо сем ночей
доспутавалісে йедлі і пілі йедін другему

XX

загадывалі і йедін другему одпо[вя]далі і йедін другему
і йедін у другого пытали ѿ то такова не майе ні
рук ні ног і без души йензыкі два души
не маш тады йего відучы веле людзей дзівуються
йедін йеднему повядалі же то пёра йест ѿ
піша слова божжа іж пан бог с пёрам розмавем
вельхам сурай¹⁾ йешчо йедін другему мовілі ѿ
то пан бог створыл пеньць пожыткоў тые
пеньць пожыткоў йедін другого нігды не ві
дзяць а трэ пожыткі нігды слоньца не відзелі
то йест пеньць намазоў²⁾ на дзень а ѿ тые трэ
ко слоньца не відзелі першы себах³⁾ дру
гі ахшам⁴⁾ трэці ятцы⁵⁾ намаз те трэ
пожыткі ѿ слоньца не відзелі а те два
пожыткі ѿ слоньце відзяць йедна аў
ле⁶⁾ друга акінде⁷⁾ намазы тые слоньце відзяць
тады і лято і зіма ведлуг волі божжай спра
вуйесе тады сюдмого дня до згоды прышл
младзенца господар учыніл йего сынам бо
йедна цурка мел панове ушыткі рады сталі
же так учоны і разумны чловек уч[ы]ніл
на (съцерта) своим господарам кролем
(съцерта) на майестат тады розне людзі прыходзілі

XXI

для справедлівосьці тады сондзіл (адарвана)
і обоіх спомогал до ойца і до (адарвана)
[а]ле і госпадару зенцам зоста (адарвана)
то услышоўши богу хва (адарвана)
свamu пану ознаймілі і мовілі пане господару
кторы младзенец нас прадал твойей мілосці
то наш сын упр[ы]шло нам ведомосьць од
мамы і лісты показаць господару йежлі
нам позволіш ісьці до сына нашаго госпо
дар рек яа вас прашча[ю] і на божайу дарогу пу
шчайу йак йехалі у дрога тады господар
скі рукі поцоловалі і прыйехалі до сына
і там век свой скончылі тайа прыповесьць
поведзялішы годзесе пророку йего мілосці
селеват пець

(Далей ідуць паўтары радкі разлігінага зъвесту, якія напісаны паарабску).

1) Сура (араб.)—разъдзел (у Коране).

2) Намаз (перс.)—штодзённае маленьне.

3) Назвы трох штодзённых маленьняў з пяці абавязковых для мусульман.

4) Назвы двух штодзённых маленьняў з пяці, абавязковых для мусульман.

Г. Таўзарашвілі

Асноўныя віткі разьвіцця грузінскае літаратуры¹⁾

I. Замест уводзін.

Гэты съцілы нарыс мае на мэце прасачыць некаторыя найбуйльш важныя пытаныні гісторыі грузінскае літаратуры, пачатак якой мае далёкае мінулае. Перадусім, каб хоць схэматычна ўсталіць сувязь разьвіцця сучаснай літаратуры з разьвіццём экономікі, згадаем на некаторыя гісторычныя акалічнасці і старажытны кругабег гісторыі літаратуры, які, магчыма, і ня так цікавы, усё-ж патрэбен і для беларускага чытача, каб ён больш яскрава ўявіў сабе сучаснае становішча, апісаныню якога будуць прысьвечены чарговыя разьдзелы гэтага артыкулу.

Паводле літаратурных помнікаў, адшуканых і вывучаных да нашага часу, вядома, што гісторыя старадаўнай грузінскай літаратуры атрымала свой пачатак у другой палове V стагодзьдзя, у той час, калі політычнае організаванае жыцьцё грузінскіх племён пачалося за некалькі стагодзьдзяў да нашага часазылічэння.

Абшары ў Закаўказьі, на якіх у гэты час знаходзіцца Савецкая Грузія, былі заняты грузінскім народам прыблізна ў VI стагодзьдзі. Да гэтага часу грузіны, ці, як яны тады зваліся, тубалы і мосохі (а больш позна—іберы, мескі і г. д.) бытавалі ў Халдэі²⁾, Месопотаміі і затым — на паўднёва-ўсходнім узьбярэжжы Чорнага мора. Але тут з грузінамі праводзілі нясупыннае змаганыне ашуры³⁾, а пасля—мідыйцы і пэрсы, дзеля мэты заўладаньня ўрадлівай глебай і разьвітай земляробчай і мэталёвой культурой тубалаў і мосохаў. Гэтыя войны цягнуліся ад XI да VII стагодзьдзя да нашага часазылічэння. Унікаючы іх, грузінскія племёны змушаны былі пакінуць Малую Азію, прасунуцца на поўнач і заняць сучасныя абшары Грузіі.

Прыблізна ад 214 году да Х. Н. Грузія падпала пад пэрскую і бізантыйскую панаваньне. У пачатку першага стагодзьдзя да нашага часазылічэння яна падзялілася на дзьве вялікія часткі—захаднюю пачынаючы ад узьбярэжжа Чорнага мора да Ліхскіх (Сурамскіх) гор—Колхіду, і ўсходнюю,—ад Ліхскіх гор да паўночна-ўсходняй і паўднёва-ўсходняй мяжы сучаснай Грузіі,—Івэрыю. Насельніцтва краіны займалася рольніцтвам і рознымі рамёсламі, вядучы гандаль з суседнімі народамі, будуючы гарады і палепшваючы шляхі зносін.

Пачынаючы ад III стагодзьдзя да Х. Н. на чале дзяржавы стаяў цар, якому падначальваліся ўсе племёны (роды), на чале якіх стаялі

1) Зъмяшчаючы гэты кароткі агляд гісторыі грузінскай літаратуры, рэдакцыя зъдзейсніла пажаданыні чытачоў адносна неабходнасці азнаймленыня з літаратурамі братніх па Саюзу ССР народаў, спадзяючыся даць у далейшым шэраг узору творчасці (у перекладах), а таксама, па магчымасці, артыкулы пра паасобных выдатных пісьменьнікаў.

2) Слова „Халдэя“ паходзіць ад назвы горада „Халду“. Ад „Халду“ утварылася назва грузінскага племені „Халдуэлі“, затым—„Картуэлі-Картвелі“. адгэтуль Сакартвело, г. зн. Грузія, як завуць яе самі грузіны, бо назва Грузія пайшла ад слова „Георгі“—„Георгія“.

3) Асірэйцы.

мамасахлісі¹⁾). Да часу зъяўленъя прыватнае земляўласнасьці існаваў грамадзкі спосаб кіраванъя, але пасъля ўзынікнавенъя імунітэтнага права на зямлю грамада распалася. Ад першага стагодзьдзя пачалася сацыяльная дыфэрэнцыяцыя. Зъяўляюцца станы: вайскоўцы або азнаўры²⁾ і нявольнікі, інтэнсіфікуеца сельская гаспадарка і саматужная прамысловасць. Дзякуючы свайму экономічнаму становішчу Грузія набывае харктор транзітнай дзяржавы.

У сувязі з экономічным адраджэннем краіны пачалося ўзвышэнне культурнай чыннасьці грузінскіх плямёнаў. Развіццё культуры ў Івэріі адбывалася пад перскім уплывам, а ў Колхідзе—пад уплывам бізантыцкім. У часе між 323-334 г. г. Грузія прыняла хрысціянства ад грэкаў; тады-ж хрысціянства было абвешчана офицыйным дзяржаўным веравызнаннем³⁾.

Узынікненне грузінскай старадаўнай літаратуры самым шчыльным чынам звязана з пашырэннем хрысціянства ў Грузії⁴⁾. Першая літаратурная помнікі, якія дайшлі да нас, маюць выразны царкоўны, агіографічны харктор. Але першым перайсьці да разгляду гэтых помнікаў, скажам некалькі слоў адносна грузінскае літаратурнае мовы і альфабету. У той час, калі грузінскія плямёны жылі на сваёй прабацькаўшчыне (Малая Азія), яны гаварылі на розных дыялектах. Пакуль што гісторыкі і мовазнаўцы ня вызначылі яшчэ дакладнае даты, з якое картвельская гаворка стала агульнаю для ўсіх плямён. Як паказвае само слова картвельская, трэба думаць, што гэта гаворка стала агульна-дзяржаўнаю мову для ўсіх плямён пасъля таго, калі племя „карт-і“ набыло палітычнага і эканамічнага пяршынства над іншымі плямёнамі. А гэта сталася прыблізна ў першым стагодзьдзі нашага часазьлічэння. Географічная номэнклятура Страбона, Птолёмэя і інш. грэцкіх і рымскіх географаў-гісторыкаў, якая дайшла на нашых дзён, зъяўляеца докумэнтовым съведчаньнем на карысьць пададзенае думкі.

Ад чацвёртага стагодзьдзя ўсе грузінскія плямёны злучаюцца ў адзіны дзяржаўны організм, і, ясна, грузінская (картвельская) мова ў гэты час ужо зъяўляеца агульна-культурную афіцыйную мову ўсіх краіны. Грузінская мова ад самага пачатку лічылася багатаю мову як паводле лексычнага складу, так і паводле граматычных катэгорый. Акад. Н. Марр, на падставе лінгвістычных досьледаў, далучае грузінскую мову да яфэтычнай групы моваў.

Трэба адзначыць, што ў грузін існуюць два альфабеты: хуцурі⁵⁾ і мхедрулі⁶⁾. Хуцурі зъяўляеца прототыпам мхедрулі. Шэраг сучасных гісторыкаў, грунтуючыся на пэўных довадах, съцвярджае, што альфабэт „хуцурі“ быў створаны ў VII—VI ст. ст. да Х. Н. Грузінскі летапісец зазначае, што яшчэ за царом Фарнаозе, у III ст. да Х. Н. было створана грузінскае пісьмо. Але, на жаль, да нас не дайшло ніводнага помніка пісьменства з эпохі, папярэдняй пятаму стагодзьдзю. Гэтая акалічнасьць, як і іншыя прычыны, даюць падставу праф. Кекелідзе зъняпраўджаць

¹⁾ Старшыні.

²⁾ Шляхта.

³⁾ Пад уплывам Персіі ў некаторых мясцох Грузіі праводзілася змаганье з хрысціянствам і пасъля IV ст., пра што ў адпаведных выпадках будуть давацца спасылкі.

⁴⁾ У даны момант мы не маєм магчымасці спыніцца на вельмі цікавых пытан'ях пра грузінскую мітолёгію і даўнюю народную вусную творчасць. Яны хоць і маюць беспасрэдную сувязь з нашаю тэмаю, але зъяўляюцца прадметам асобнай працы. Нашы веды пра помнікі старадаўнага грузінскага пісьменства ня выстарочуючыя.

⁵⁾ Царкоўны.

⁶⁾ Грамадзянскі.

менаваныя даты паходжэнья грузінскага альфабэту і меркаваць, што хуцурі, а за ім і мхедрулі створаны не раней чацьвёртага стагодзьдзя (г. зн. пасъля пашырэнья ў Грузіі хрысьціянскага веравызначаньня). Дакладнаю датай аканчальнага сформаваньня грузінскага альфабэту ён лічыць час ад 412 да 429 г. г. таму, што адпаведныя помнікі і докумэнтовыя даныя ёсьць менавіта ад гэнага часу¹⁾.

Прототыпам грузінскага альфабэту, як цяпер ужо даведзена, зъяўляеца грэцкі альфабэт. Гэта-ж крыніца паслужыла асновай для стварэнья армянскага альфабэту ў 408—412 г. г.²⁾.

Такім чынам, разгляд гісторыі грузінскай літаратуры мы павінны пачаць ад V стагодзьдзя.

II. Старадаўная літаратура (падрыхтоўчы кругабег)

Як зазначана раней, у другой чвэртцы IV ст. Грузія прыняла хрысьціянства ад грэкаў. Факт пашырэнья новага веравызначаньня спрыяў узьнікненю адпаведнай царкоўнай літаратуры. У першую чаргу на грузінскую мову была перакладзена біблія³⁾. Апокрыфічныя і гомілітычныя фрагмэнты іншых помнікаў, якія засталіся ад таго часу, ня маюць систэматычнага характару і апрача свайго беспасрэднага абмяжаванага значэння не кранаюць ніводнага пытаньня культурна-політычнага і грамадзкага значэння. Але затое апографічныя творы V ст. маюць вельмі вялікае значэнне для ўсебаковага азнаямленьня з гэнай эпохай. Пачатковы, падрыхтоўчы кругабег грузінскае літаратуры выключна багаты такім апографічнымі і мартыролёгічнымі творамі. Такі-ж характар мае і першы арыгінальны грузінскі твор „Мучальніцтва сьвятой Шушанікі“, якая прыняла хрысьціянскае веравызначаньне. Аўторам твору зъяўляеца сучаснік Шушанікі Якаў Хуцесі.⁴⁾ Жыцьцяпісных звестак пра гэтага першага пісьменніка старадаўнага кругабегу бадай няма. У сваім апографічным творы ён у некалькіх словах гаворыць пра сябе, што ён зъяўляўся духаўніком Шушанікі і быў навочным съведкам яе мучальніцтва; жыў у другой палове V ст. Аналізаваньне яго твору даводзіць, што ён быў вельмі адукаваным чалавекам свайго часу. Служыў у годнасьці духоўніка пры палацы Ерэцкага Піціахша⁵⁾ Варсксена, пэрскага стаўленніка і намесніка грузінскага цара Вахтанга Горгаслані. Менаваны твор Якова Хуцесі, паводле думкі праф. Джавахішвілі, выяўляе сабою другую частку яго працы. І сапраўды, паводле зъместу твору, можна ўстановіць, што ён зъяўляеца працягам папярэдняй аповесьці пра жыцьцё сьв. Шушанікі да

¹⁾ Для кожнага дасьледчыка, які цікавіцца даным пытаньнем, ясна, што яны бязумоўна прайшлі вядомую стадью свайго развіцьця і што яны значна раней V ст. выйшлі з свайго першабытнага стану. Стылістычна і морфолёгічна апрацаваная флексыўная мова першых грузінскіх літаратурных помнікаў, а таксама мэтазгодна з боку экономічнага і, нават, да вядомага стопню, эстэтычна адшліфаваная літары яскрава съведчаць пра тое, што яны не маглі ўзьнікнуць у такім развітым выглядзе, а прайшлі пэўную эволюцыю. Гэтыя меркаваньні дазваляюць думаць, што грузінская пісьменства з'явілася значна раней V ст.

²⁾ Армянскі гісторык Моісеі Хорэнскі передае, што армянскі альфабэт быў створаны Мэропом-Мааштоцоль. Грузінскі альфабэт, як даводзіць, быў створаны на падставе грэцкага адмысловай камісіі, у якой, апрача вядомай асобы Джагі (знаўцы трох моваў—грузінскай, грэцкай і армянскай) прымалі ўдзел грузінскі цар Бакур, біскуп Моісеі і створца армянскага альфабэту Мэроп.

³⁾ Першы пераклад бібліі, зроблены да першай паловы V ст., да нашага часу не захаваўся. Існаваньне яго пасъведчана літаратурнымі крыніцамі так грузінскімі, як і іншакраёвымі (армянскімі, грэцкімі, рымскімі і г. д.).

⁴⁾ Грузінскае слова „хуцэс“ пабеларуску азначае „духоўная асоба“, чарнец.

⁵⁾ Уладар.

пачатку яе мучальніцтва. Пра гэта паказвае няўкосна і сам аўтор—мартыролёг. На жаль, гэтай першай часткі або, можа быць, яшчэ другой паасобнай працы пра жыцьцё Шушанікі да нас не дайшло.

Якаў Хуцэсі апісаў ня толькі жыцьцё Шушанікі, але і даў надзвычайна цікавую харкторыстыку часу, соцыяльна-палітычнага атачэння і асоб дзея. Ён паведамляе нам каштоўныя звесткі з гісторыі грамадзкага жыцьця грузін V ст., усебакова апісвае гісторыю організацыі сучаснай яму царквы і рэлігійных узаемаадносін, дае вельмі важныя гісторычныя даныя паводле пытаньня жаночага права ў старадаўнай Грузіі, пра сямейны быт, пра становыя ўзаемаадносіны (між шляхтай, чэлядзінцамі і нявольнікамі), пра эканамічнае і праўнае становішча нявольніцкага стану, а таксама адносна спосабаў выхаваньня дзяцей і адносна іншых пытаньняў, якія маюць выключна важнае значэнне для высьвятлення культурно-экономічнага ўзроўню грузінскай грамадзкасці V ст. Мова твору вельмі прыгожая і багатая. Літаратурная вартасць яго ў сэнсе стылю, тэхнікі перадаваньня зъместу і лёгічнай сувязі перадаваных фактаў даводзіць, што грузінскае пісьменства ўзынікла раней V ст. і што сам аўтор мабыць зъяўляўся аўторам і іншых твораў.

У сувязі з памяненым творам трэба адзначыць яшчэ вось што: як зазначалася, ад другой паловы IV ст. у Грузіі хрысьціянства зъяўляецца дзяржаўнай рэлігіяй. У той жа час, як відаць з твору Якава Хуцэсі ды іншых мартыролёгаў пасля Хуцэсі, яно часткова пераследвалася нават пасля V і VI ст. ст. Хоць усе цары і вышэйшыя ўрадоўцы, пачынаючы ад IV ст., зъяўляліся хрысьціянамі, але гэтае веравызнанье юрыдычна ня мела абавязковага харктору для насельніцтва, што яшчэ больш яго ўмацоўвала. Але пазней, мусіць, пад моцным уплывам пэрскай орыэнтациі, былі выпадкі ганення на хрысьціян.

Хрысьціянскія духаўнікі былі зацікаўлены тым, каб апісаць жыцьцё мучальнікаў свае рэлігіі, дбаючы пра ўмацаванье яе. Дзеля гэтай-жэ мэты і Якаў Хуцэсі выкарыстаў жыцьцё і съмерць Шушанікі. Ня гледзячы на гэта, твор яго, як ужо зазначалася, мае вялікае грамадзкае значэнне¹⁾.

Другі помнік старадаўнай грузінскай літаратуры належыць да другое паловы VI-га стагодзьдзя. Ён таксама мае мартылёгічны харктор і апісвае жыцьцё аднаго маладога пэрсіяніна, Астапа Мцхецкага, які з пэрскага гораду Ганзак перабраўся ў Грузію і жыў у яе старадаўнай сталіцы Мцхет, дзе пазнаёміўся з хрысьціянскай рэлігіяй і прыняў яе, шмат перацярпеўши за гэта ад іншых Мцхецкіх пэрсаў.

Твор быў складзены сучаснікам Астапа Мцхецкага ў другой палове VI-га стагодзьдзя і носіць назvu „Мучальніцтва съв. Астапа Мцхецкага“. Аўтор яго нявядомы. Некаторыя гісторыкі лічаць за аўтара каталікоса²⁾ Самуіла, праз якога Астап Мцхецкі перайшоў у хрысьціянства, але гэта здагадка пакуль што ня съцверджана.

Гэты твор каштоўны тым, што дае яскравыя звесткі пра адміністрацыйна судовыя установы і прозэлітычную дзейнасць грузінскай царквы.

¹⁾ „Мучальніцтва съв. Шушанікі“ захавалася ў двух рэдагаваньнях—адна поўная, другая кароткая. Орыгінал да нашых дзён не адшуканы. Поўная рэдакцыя зъяўляецца копіяй аўтэнтыку. Першы раз яна выдаўкавана Сабініным у 1882 г. Але лепшае комэнтаванае выданье належыць С. Горгардзе (Тыфліс, 1917 г.). Кароткае рэдагаванье адшукана акад. Н. Маррам у Афонскіх рукапісах (Н. Марр „Из поездки на Афон“, ЖМНП, 1898 г.). Літаратура: 1) І. Джавахішвілі „Древняя грузинская литература“, Тыфліс 1920 г., 2) проф. К. Кекелідзе—„История грузинской литературы“, т. I., Тыфліс, 1923 г., 3) Проф. А. Хаханаў—„Очерки по истории грузинской литературы“, в. II, Москва, 1897 г.

²⁾ Каталікос—вярхоўная галава царквы.

Наступны твор, „Мучальніцтва 9-х юнакоў Каляскіх“ зьявіўся невядома калі, але па зъместу можна меркаваць, што ён напісаны не раней VI-га і ні пазней VIII-га стагодзьдзя, бо ўжытыя дзеля азначэння тэрыторыяльных адзінак назовы і пытаныні наконт узаемнага стасунку паміж паганскім і хрысьціянскім веравызнаньнем, якія выяўлены ў гэтым творы, не спатыкаюцца раней VI-га і пазней VIII-га стагодзьдзя.

Аўтэнтык твору ня знайдзены.

У творы апавядаеца, як дзеяць Калайскіх юнакоў з паганскіх сем'яў, сябруючы з хрысьціянскімі дзецьмі, самі перайшлі ў хрысьціянства, за што і былі ўрэшце забіты каменьнямі з рук сваіх-жа бацькоў.

Азначаны твор, апроч паказаньня, якія новыя імены і слова былі ўведзены ў Грузінскую мову, дае ясны малюнак сямейных узаемаадносін. (Напр. права бацькоў у дачыненіі да сваіх дзяцей, і звесткі наконт некаторых зъмен у справе пашырэння хрысьціянства).

Сярод іншых політыкаў старадаўнай грузінскай літаратуры наагул і агіографічнай паасобку асабліва адзначаеца твор „Яна Сабаніс-дзе¹⁾ „Жыцьцё і мучальніцтва сьв. Або Тыфліскага“. Аўтор не здавальняўся такім шаблённым апісаньнем жыцьця мучальніка, як гэта рабілася ў мартыролёгічнай (агіографічнай) літаратуры да яго (да VIII ст.)“, і так шырока ды ўсебакова абмалываў грамадзка-палітычнае і экономічнае жыцьцё Грузіі VIII ст., што яго твор набыў значэнне пэўнага гістарычнага апавяданьня. Дзеля сюжэту ён выкарыстаў жыцьцё і мучальніцтва аднаго араба Або, які з Багдаду пераехаў ў Грузію (772 г.) і перайшоў ў хрысьціянства. Грузія ў гэты час была падначалена арабам. Хоць арабы не павінны былі ўмешвацца ва ўнутраныя справы Грузіі, але цары апошній ува ўсіх пытаньнях унутры-дзяржаўнага парадку фактычна падначальваліся арабскому халіфу. Тыфліскія арабы хутка даведаліся, што Або прыняў хрысьціянства. Яго зазвалі да халіфа, які хацеў яго пераканаць, але было дарэмна. Або стойка трymаўся хрысьціянскай рэлігіі, за што 6 студзеня 786 г. яму і адсеклі голаў, і цела яго было спалена. Такая мучальніцкая съмерць Або Тыфліскага зрабіла вялікае ўражаньне на Грузію, дзе пад націскам арабаў павялічваўся пераход у магомэтанскую веру. Простае прызначэнне твору і зъмяшчалася ў паказаньні грузінам праз апісаньне жыцьця Або і яго самаахвярнасці за хрысьціянскую рэлігію, што у той час, калі шмат хто з грузінаў хістаеца і часта хрысьціянскую веру мяняе на магомэтанскую, чужаземец, прадстаўнік пануючай тады ў Грузіі нацыі арабаў і пры гэтым яшчэ магомэтанін Або Тыфліскі, наперакор свайму народу магомэтанскую веру мяняе на хрысьціянскую, за якую і аддаесваё жыцьцё.

З сучаснага пунку гледжаньня азначаны твор Яна Сабаніс-дзе цікавы тым, што зъяўляеца першым дакумэнтам пропаганды нацыяльна-рэлігійнага вызваленія і фактычнай незалежнасці Грузіі. Ян Сабаніс-дзе першы закрануў нацыянальныя мотывы ў старадаўнай грузінскай літаратуре. З гэтаю мэтаю ён ўсебакова абмалываў як вонкавы так і ўнутраны бакі грузінскага політычна-экономічнага і культурнага жыцьця. Трэба яшчэ зазначыць, што гэты твор вызначаеца сваёю формай. Ён складзены не па трафарэтна-агіографічнаму ўзору, але згодна пэўнага пляну літаратурна-мастацкага твору, дзе сюжэт перадаеца ня гэтулькі наўкола апісаньня асобы, як у звязку з высьвяленынем адпаведных зъю грамадзка-політычнага жыцьця дадзенага часу.

З другое паловы VIII ст. грузінская старадаўнай літаратура пачала новую фазу свайго развіцця. Гэтае зъявішча характарызуеца дзьвюма акаличнасцямі. Па-першае, з азначанага часу грузінская літаратура

¹⁾ Ян Сабаніс-дзе па беларуску азначае Ян Сын Сабіна (дзе (швілі)=сын).

замацавалася на нацыянальных асновах. Гэта выявілася ня толькі ў тым, што яна пачала адбіваць існасьць грузінскага сапраўднага жыцьця, але разам з гэтым яна сталася найлепшым організатаром нацыянальных пачуцьцяў і настроіў і вяла адкрыту пропаганду на карысць грузінскай нацыянальнай незалежнасьці ад політычнага і рэлігійнага ўплыву чужаземных дзяржаваў. Па-другое, прыблізна з паловы VIII ст. у грузінскай літаратуре пачынаецца хуткі паворот ад Усходу на Захад з мэтаю культурнага збліжэння з грэка-рымскаю цывілізацыяй. Вельмі популярана зрабілася думка наконт таго, што бізантыйская орыэнтация магла даць поўную магчымасць дзеля адраджэння грузінскай нацыянальнай культуры, якая ў той час была пад непасрэдным упывам арабскай. У справе пашырэння такіх нацыянальных ідэй вялікую ролю адыраў чарнецкі рух і кляштарныя цэнтры, бо грузінская царква, парваўшы зносіны з армянскаю, імкнулася да болей блізкіх зносін з грэка-рымскаю царквой. Дзеля таго, што грузінскае духавенства мела пераважнае значэнне ў політычным жыцьці Грузіі, ідэя бізантыйской орыэнтациі ахапіла ўсю краіну, і надалей былі зроблены заходы дзеля ўстанаўлення культурнай сувязі з Грэцыяй і Рымам. Трэба адзначыць таксама, што з VIII ст. пачаўся процэс аб'яднання асобных грузінскіх пляменъняў у вадну дзяржаву.

Падрыхтоўчы кругабег, г. зн. кругабег царкоўна-свяшчэнай літаратуре, апроч вышэй разгледжаных помнікаў VIII—X ст., даў яшчэ цэлы шэраг агіографічных і мартыролёгічных твораў¹⁾, але яны ня маюць якога небудзь выключнага значэння ў параўнанні з вышэйпаданымі, а таму на іх супыняцца ня будзем. З другога боку ў IX і X ст. вынікла гісторычна-літаратура, якая мае вялізнае значэнне і для гісторыі славеснасьці. Такімі вельмі каштоўнымі помнікамі зьяўляюцца: праца Арсэнія Каталікоса (нарадзіўся ў 820 г.) „Пра падзяленне цэркви грузінскай і армянскай“, дзе галоўным чынам пададзены асноўныя гісторычныя акалічнасьці і прычыны царкоўнага разрыву між азначанымі дзяржавамі (хоць гэты разрыв адбыўся куды раней (у 607—609 г.г.), але спрэчкі па гэтым пытанні цягнуліся вельмі доўга); твор пад загалоўкам „Жыцьцё сьв. Ніны“ (адносіцца да IX ст.), у якім апісваецца жыцьцё і дзейнасьць Ніны, пашыральніцы хрысціянскай веры ў Грузіі (у пачатку 4 ст.); апроч таго да IX ст. належыць сьвецкая гісторычна-хроніка „Мокцэвай Карлісай“ („Перавярненьне Грузії“), якая зъмяшчае гісторычныя звесткі Грузіі, пачынаючы ад часу паходу (?) Аляксандра Македонскага ў Грузію. Аўтор гэтага гісторычнага агляду невядомы. Да IX і X ст. адносяцца яшчэ іншыя гісторычныя творы, якія да нас не дайшлі, але пра існаваньне іх вядома праз другія творы.

Першым перайсьці да разгляду старадаўнай Грузінскай сьвецкай літаратуре, патрэбна коратка спыніцца яшчэ на адным творы найболей буйнага літаратурнага дзеяча першай паловы X ст. Георгія Мерчулі, „Жыцьцё і дзейнасьць Грыгорыя Хандзтынскага“ У творы Георгія Мерчулі як відаць па загалоўку, апісваецца жыцьцё тао-кларджэцко²⁾ дзеяча Грузіі Грыгорыя Хандзтынскага, які жыў з 751 да 861 г., яго грамадзка асабістая дзейнасьць (праз 90 гадоў пасля яго смерці у 951 г.); наконт жыцьця самога аўтара вядома толькі, што ён жыў у сярэдзіне X ст., быў чарніцом Хандзтынскага кляштару ў Тао-Кларджэты, браў актыўныя удзел у грамадзянскім і грамадзка-культурным жыцьці Грузіі і па сваёй асьвеце лічыўся перадавым чалавекам грамадзтва.

¹⁾ Прыклад, твор Стэфана Мтбевары „Мучальніцтва сьв. Гоброны“ (Гоброн быў пакараны ў 917 г. у часе находу арабаў); твор Базыля Зарэмскага „Жыцьцё і дзейнасьць Серапіона Зарэмскага“ (напісан у канцы IX ст.) і іншая орыгінальная і перакладная літаратура.

²⁾ Раёны Грузіі.

Твор Георгія Мерчулі „Жыцьцё і дзейнасьць Грыгорыя Хан-скага“, хоць па свайму знадворнаму абліччу агіографічны твор, але па разнабаковасьці і характару тэмаў, зъместу і па форме выкананьня не саступае шмат якім помнікам съвецкае літаратуры. Поруч з падрабязным апісаньнем жыцьця і дзейнасьці Грыгорыя Хандзтынскага Георгі Мерчулі надзвычайна мастацкаю моваю апісвае сучасныя яму захапленыні грузінскага цара Ашот'а Куропалаты. Ашот моцна закахаўся ў нейкую жанчыну Адарнас і наперакор думцы грамады ўзяў яе да сябе палюбоўніцаю. Ён не звяртаў увагі на прэтэсты жонкі і наўкольнага асяродзьдзя, якія лічылі яго учынак за распусны і супярэчны народным традыцыям. Але ўсё гэта заставалася бяз вынікаў. Нарэшце сам Грыгоры Хандзтынскі звярнуўся да Ашота з просьбаю пакінуць гэтую жанчыну. Ашот дакляраваў адпусціць Адарнас, але ня змог гэтага зрабіць. Тады Грыгоры Хандзтынскі у час, калі ня было Ашота Куропалаты, выклікаў яго палюбоўніцу і адаслаў яе ў жаночы кляштар. Ашот, даведаўшыся пра гэта, засумаваў і паехаў у кляштар. Там ён доўга прасіў манахінъ аддаць яму назад Адарнас. Але на падставе канонаў царквы Ашоту было адмоўлена ў яго просьбе.

Георгі Мерчулі вельмі памастацку перадае ўсе тонкасці душэўных перажываньняў Ашота ў час каханьня, яго псыхічнае зрушэніе, выкліканае стратаю каханкі. Георгі Мерчулі ў гэтай галіне ня меў папярэднікаў. У грузінскай літаратуре ня было яшчэ традыцыі пісаць пра эротычныя захапленыні і пра сэксуальныя пачуцьці наагул. Георгі Мерчулі ў гэтых адносінах палажыў першыя каменныя тых асноў, на якіх узрасла і расьцвіла съвецкая літаратура клясічнага кругабегу (XI—XII ст.) Поруч з гэтым твор Мерчулі дае яскравы малюнак фэўдалльнага ладу у Грузіі IX—X ст. Гэты (фэўdalны) лад, як перадае Мерчулі, быў так моцна разьвіты, што асобныя фэўдалы ня лічыліся з цэнтральнай царскаю ўладаю і стараліся забясьпечыць незалежнасць васальства. Аўтор рэльефна выяўляе шмат якія моманты, што характарызуецца сучасную яму простую натуральную гаспадарку і грамадзкія адносіны між станамі. Ён імкнецца, апроч таго даць этнографічны малюнак паўднёвой Грузіі, закранаючы асобныя пытаныні культуры і побыту ў гэтым краі. Пры апісаньні чарнецкага руху Георгі Мерчулі ясна выказвае думку, што галоўнае прызначэніе чалавечага існаваньня не ў аскетызме і адходніцтве, а ў звароце да рэальнага жыцьця і карыснае працы. Гэты твор мае яшчэ выключнае значэніе дзеля высьвятленія некаторых момантаў гісторыі разьвіцьця грузінскай мовы і права.

Георгія Мерчулі можна лічыць найбольш буйным прадстаўніком рэалістычнае мастацкае прозы ў старадаўна-грузінскай літаратуре.¹⁾

Такім абеглым аглядам мы канчаем першы падрыхтоўчы кругабег грузінскай літаратуре. Гэты кругабег (V—X ст.) галоўным чынам, як мы бачылі, характарызуецца хуткім разьвіцьцём цэркоўнае літаратуры. Але трэба мець на ўвазе, што з часу ўмацаваньня нацыянальнага ўхілу ў гэтай літаратуре (з VIII ст.) пачалі шырока высьвятляцца і агульна-грамадзянскія-соцыйльныя мотывы. Гэта і падрыхтавала моцны грунт дзеля зьяўленія старадаўнай грузінскай съвецкай літаратуры.

(Працяг будзе).

¹⁾ Твор Георгія Мерчулі „Жыцьцё і дзейнасьць Грыгорыя Хандзтынскага ў пяршыню было знайдзена і акадэмічна выдадзена акадэмікам Н. Маррам. Крытычны разгляд гэтага твору належыць: 1) проф. І. Джавіхішвілі „Стара-грузінская гісторычная літаратура“. Тыф., 1920 г., 2) проф. К. Кэкэлі ізе „Гісторыя грузінскай літаратуры“. Тыф., 1923 г., т. I.

Фінская літаратура

„Прэч, надзіманы чужавер, ты звону злота рад. Наш бедны край панур і шэр“... так пісаў пра Фінляндыю поэта Рунэбэрг. Гэты пануры і шэры край, пачынаючы з 9 стагодзьдзя, з часоў вялікіх крыжовых паходаў, падпаў пад уладу швэдаў. З тae пары ў Фінляндыі пачаў панаваць швэдзкі політычны і грамадзкі лад. Швэдзкая культура, як культура больш перадавога народу, сумесна з політычна-грамадзкім ладам паступова пранікла ў Фінляндыю. Фіны былі меншым народам па ліку, а таксама і разьвіцьцем былі больш адсталыя, чым швэды. За ўесь час панавання швэдаў,—а яно было аж да 19 стагодзьдзя¹⁾,—фіны не стварылі сваёй фінскай культуры. Гэтаму шмат перашкаджала і тое, што дзяржаўнай мовай у Фінляндыі была швэдзкая мова. Усе ўстановы працавалі на швэдзкай мове, у школах вучылі швэдзкай мове, галоўнымі чыноўнікамі былі швэды. Фіны, якія атрымоўвалі вышэйшую адукацыю, забывалі родную мову—гутарылі ўжо пашвэдзку, і швэдзкая мова становілася ўжо роднаю для іх.

У справе стварэння фінскай нацыянальной культуры значную ролю адыграла духавенства. Як і Швэцыя, Фінляндыя ў час рэформы адкало-лася ад каталіцкай царквы і прыняла лютеранства. Адным з асноўных прынцыпаў протэстантызму было навучэнне грамаце на роднай мове. Гэты прынцып і выклікаў да жыцця фінскую пісьменнасць. Пастыры побач з швэдзкай мовай—офицыйнай—ведалі і фінскую. Дзякуючы гэтому яны рабілі сваю справу так, каб ня быць у вачох сваіх прыхажан зусім чужымі і ў той самы час добра трymаць сувязь з уладаю.

Пачатак фінскай пісьменнасці, а наогул і літаратуры паклаў па старэпіскап Мікола Агрыколя, сын рыбака з паўднёвой Фінляндыі. Ён склаў лемантар фінскай мовы, пераклаў некалькі кніжак духоўнага зъместу і сам напісаў некалькі рэлігійных твораў.

З гэнае пары пачалося культурнае разьвіцьцё Фінляндыі. Трохі пазней пачынаецца тэорычная творчая праца па стварэнні самабытнай фінскай культуры.

У час, калі ўся Фінляндыя перайшла да Расіі, як мы казалі раней, яна ня мела яшчэ сваёй культуры. Швэдзкая мова была мовай съвецкай культуры, а таму і культура была даступна толькі вышэйшым колам, якія ведалі швэдзкую мову. Народная маса ня ведала гэтае мовы, была зусім не адукована і ня брала ўдзелу ў грамадzkім жыцці.

Гэта становішча было аж да XIX стагодзьдзя, калі некалькі маладых настаўнікаў Фінляндзкага Універсytetu пачалі ў друку пісаць аб не-нормальным становішчы—„калі адукованае грамадзтва ня ведае мовы, на якой гутарыць уесь народ“, і пачалі патрабаваць рэформу.

„Мы ня швэды, мы ня можам зрабіцца расійцамі—мы павінны быць фінамі“—так пісалі гэтыя настаўнікі. „Фінская мова павінна зрабіцца дзяржаўнай мовою ў сваёй краіне“. Гэта разьвіцьцё нацыянальнага руху супала з разьвіцьцём ліберальных ідэй сярод інтэлігэнцыі. І ня гледзячы на тое, што гэты нацыянальны рух меў літаратурныя характеристары, улада палічыла яго за небяспечны і перашкаджала яго разьвіцьцю.

¹⁾ Да расійска-швэдзкай вайны ў 1808 годзе.

Аднак рух, ня гледзячы на перашкоды, рос. У бліжэйшым дзесяцігодзьдзі Лянрот зъбірае і друкуе народную творчасьць фінаў і перш за ўсё народны эпос—„Калевала“ (1835 г.). Гэта прыкоўвае ўвагу да фінскае народнае творчасьці. Поэта І. Рунэбэрг друкуе некалькі вершаў з заклікам пачаць справу нацыянальнага адраджэння.

З гэтых часоў пачынаецца кругабег адраджэння фінскае культуры. Зъяўляюцца дзеячы, якія кіруюць гэтым рухам. На літаратурным фронце надыходзіць пара першага рэнэсансу фінскае літаратуры.

Трэба адзначыць, што разьвіцьцё літаратуры ў Фінляндыі ішло двумя шляхамі: разьвіцьцё літаратуры на роднай фінскай мове і разьвіцьцё літаратуры на швэдзкай мове. Гэта апошняя да 19 стагодзьдзя займала першае месца, толькі потым ужо фінская літаратура пачынае займаць гэта першае месца. Аднак швэдзкая мова захоўвае сваё палажэнне як у літаратуры, так і ў навуцы і ў мастацтве. У першы кругабег,—кругабег разьвіцьця швэдзкае літаратуры,—апошняя мела ўплыў і на літаратуру фінаў таго часу. Аднак народная фінская поэзія ўплывала на творчасьць некаторых швэдзкіх пісьменьнікаў.

Фінляндыя дала мэтраполіі такіх поэтаў, як: Фрэс, Крэйц, Францэн. У іх творах чуецца водгук фінскага жыцьця—шуму нечапаных фінляндзкіх лясоў і няштурчных фінскіх народных съпеваў.

Разьвіцьцё літаратур ішло сваімі шляхамі. Аднак у літаратуры на швэдзкай мове зъяўляліся поэты, якіх Фінляндыя лічыць за сваіх вялікіх нацыянальных поэтаў.

Фінская літаратура на роднай мове ў першы час свайго нараджэння шмат білася над стварэннем сваёй літаратурнай мовы. Пісьменьнікі ўжывалі ў сваіх творах розныя мясцовыя дыялекты і гаворкі. Першым, што паклаў аснову фінскае літаратурнае мовы, быў Э. Лянрот. Ён, сын беднага тарпара, пралез да університету і здаў экзамін на лекара, але потым заняў ва університетце катэдру фінскае мовы.

Э. Лянрот зрабіў шмат экспедыцый па Фінляндыі і знайшоў у народзе шмат літаратурнага матар'ялу. У часе сваіх экспедыцый ён склаў з запісаных розных варыянтаў твор „Калевала“, які складаецца з 50 рун і ў агульным ліку налічвае звыш 22 тысяч вершаў. „Калевала“ зъявілася першым фундамэнタルным творам фінскае самастойнае літаратуры.

Да гэтага часу зъяўляліся толькі невялікія сышткі народных съпеваў, і зъяўленыне „Калевалы“ было цэлай літаратурнай рэволюцыяй.

Па зъместу—гэта казачна-легендарная поэма. Праўда, у ёй гэроі не вядуць барацьбы, у ёй няма сцэн гэраічных боек—у ёй гэроі простыя людзі, якія вядуць барацьбу словамі, сілай песні, а не мячамі. „Калевала“—народны эпос, дзе, аднак, шмат месца адведзена лірычнаму элемэнту.

У „Калевале“ сустракаюцца надзвычайна праўдзіва пераданыя сцэны з жыцьця фінаў. У „Калевале“ высьветлены ўсё прыроднае багацьце і асаблівасьці краіны.

Па людзях, якія выведзены ў „Калевале“, магчыма даведацца аб галоўных тыповых рысах фінскага харектару, звычаях фінаў і іх духоўным складзе.

Стыль „Калевалы“ больш за ўсё падыходзіць да імпрэсіянісцкага. Ён дае шыбка мігаючыя асобныя рыскі, штрыхі і фарбы. У гэтай гульні фарбаў і шыбкай зъмене вобразаў—і ўсё харство поэзіі „Калевалы“. Гэтаму дапамагае і форма выкладаньня, якая ўжываецца ў фінскіх народных съпевах—гэта прыём паралелізму, у сілу якога кожнае новае прадстаўленыне звязваецца з ранейшым у кожным верши, і гэты неперарыўны

пераход часта прыводзіць да награмаджэння розных элемэнтаў, якія ня зыліваюцца ў цэльны вобраз. Усё гэта надае сваясаблівую тыповасць для „Калевалы“, як народнага твору.

„Калевала“ перакладзена на дзесяткі іншых нацыянальных моў¹⁾.

Акрамя „Калевалы“, Лянрот выдаў цэлы шэраг іншых народных твораў: съпеваў, баляд, легэнд, прыказак, замоваў і інш. З іх найбольш цікавы зборнік твораў „Кантэлетар“. У іх паказана культурнае жыцьцё фінскага народа. У песнях „Кантэлетара“ адбілася ўнутранае жыцьцё селяніна, яго гора і радасць. Але гэтых радасных съпеваў менш. Мацней гучаць съпевы суму.

„Гора утварыла песнью,
Сум-жа склаў яе“—

гэта пачынаецца першы верш „Кантэлетара“, які амаль што зьяўляецца эпіграфам да ўсяго зборніку.

Сяляне Фінляндні жылі сярод лясоў, вось чаму і ў съпевах шмат пяеца пра лес.

Лянротам быў складзены і першы фінска-швэдзкі слоўнік, які налічваў больш 160 тысяч слоў. Гэта быў першы літаратурны слоўнік.

Адначасова на літаратурным небасхіле таго часу зьяўляецца фінскі поэта Рунэбэрг, які пісаў і друкаваў свае творы на швэдзкай мове.

Яго творы—гэта гімн адраджэння фінскага народа. Усе яго творы—гэта гэраічная лірыка. І простыя мужыкі ў Рунэбэрга—гэроі. Яны „в цёплых курных хатах“... „вядуць барацьбу в голадам і холадам, ядуць хлеб з сасновай кары, але спадзяюцца, што бог не пакіне іх“. У гэтым гэраічнасцю мужыкоў Рунэбэрга. Рунэбэрг напісаў творы: „Паво з Сарыярві“—з жыцьця сялян, „Магіла Пэрхо“, Паляўнічы на ласёў“, „Куцьця“, „Надзея“ і інш. І ўсюды мужыкі выведзены здаволенымі сваім лёсам і сваімі панамі. Чытач павінен быў чытаць і „захоплівацца гэроіствам і мужнасцю сялян сваёй краіны“, якія на справе вялі вельмі дрэннае, зусім не гэраічнае жыцьцё.

Сасновая кара замест хлеба—у гэтым па Рунэбэргу была гэраічнасць, была мужнасць сялян. Але ў гэтым відаць і клясавае паходжэнне поэты. Ён вышаў з „вышэйшых людзей“,—з клясы сярэдняй буржуазіі таго часу. Вось чаму і пісаў ён на швэдзкай мове, якая была ў той час мовай вышэйшых колаў—інтэлігэнцыі. Фінская мова была мова „мужыкоў“—на ёй ня было яшчэ ніводнай школы, на ёй ня гутарыў ніводзін чыноўнік. На фінскай мове былі толькі кніжкі псальмаў і катэхіз.

Панаванню швэдзкай мовы быў паложаны канец толькі ў 1863 годзе, калі асобым маніфэстам было абвешчана, „што праз 20 год фінская мова павінна быць роўнапраўнай, як і швэдзкая“.

Гэты факт значна дапамог разьвіць фінскую літаратуру. Да гэтага часу з 1850 году зусім ня было літаратуры, таму што царскія чыноўнікі, якіх шмат было ў краіне, дабіліся ад царскае ўлады забароны друкаваць літаратурныя творы. Дазвалялася друкаваць толькі рэлігійныя кніжкі альбо экономічныя. Пачаўся систэматычны ўціск фінскую культуру і фінскую нацыю. Дзяцей баяліся вучыць на роднай мове, школы пуставалі.

У літаратуры быў застой. Але гэта было ня доўга. Зъмяніліся „гаспадары-цары“—зъмяніліся і законы. Маніфэст 1863 году разгарнуў экономічнае і культурнае будаўніцтва ў Фінляндні.

Пачынаюць адчыняцца школы, гімназіі. Ва ўніверсytетах фінская мова атрымоўвае грамадзянскія права.

¹⁾ Ёсьць пераклад і на расійскую мову. Выдан ён „Пантеоном Літаратуры“ у 1888 г. і кнігавыдавецтвам Сабашнікавых у 1916 годзе.

У 60-х гадох на літаратурнай арэне з'яўляюцца поэты Оксанэн А., Суоніо і Коскінэн. Іх творы—ідэалістычна-нацыянальнага колеру—нічым асаблівым не адразыніваліся між сабою. Усе яны пелі пра нацыянальнае адраджэнне сваёй краіны. Найбольш выдатным фінскім пісьменнікам 60-х гадоў быў Aleksis Kivi (Аляксей Ківі). Яго жыцьцёвы лёс вельмі цікавы і тыповы для буржуазнай грамадзкасці. А. Ківі ня быў пролетарскім пісьменнікам, ён быў толькі сынам беднага селяніна-шаўца (1834—1872). І як толькі зъявіліся яго першыя творы, ён не атрымаў ніякай дапамогі: ні матар'яльнай, ні моральнай. У літаратурных колах—супакой, як-бы нічога ня здарылася. Толькі потым яму аказаў невялікую дапамогу. Ня гледзячы на гэта, чыноўніцтва—інтэлігэнцыя таго часу была настроена супроць Ківі. Сярод іх больш за ўсіх агітаваў супроць Ківі сябар президыума „Фінскага літаратурнага таварыства“, якое займалася выдаваньнем літаратурных твораў і якое аж да гэтага часу мела монопольнае права выдаваць творы Ківі, не зрабіўши офицыйных контрактаў. Вось толькі ў гэтым месяцы таварыства павінна было заплаціць родзічам Ківі некалькі тысяч марак. Да і гэта было зроблена таварыствам пасля таго, калі ў справу ўмяшалася ўлада і суд. Пісьменнік памёр у 1872 годзе зусім бедным і трохі звар'яцеўшым з-за голаду. Цяпер ён—гэй. Яго прозвішчам ганрыцца фінская інтэлігэнцыя, ён у Фінляндыі—што Гётэ ў Нямеччыне, Пушкін у Расіі, Шэкспір у Англіі.

Самым лепшым і больш вядомым яго творам з'яўляецца „Seitseman Veljesta“ (Сем братоў)—гумарыстычны твор, адзін з выдатных ува ўсёй фінскай літаратуры.

У сваіх творах ён вельмі добра маляваў жыцьцё вёскі, жыцьцё селяніна. Ківі быў рэалістам. Ён і прынёс першым у фінскую літаратуру гэты рэалізм.

Акрамя Ківі, у той самы час прыкметнымі поэтамі былі: Minna Canht—(Мінна Кант); Kaarlo Kramsu (Карло Крамсу) і інш., якія ўжо ішлі па шляху Ківі і былі першымі рэалістамі.

Мінна Кант вядома добра сваімі п'есамі: „Жонка рабочага“ і „Дзеци жабрацтва“. У іх яна паказвае сапраўднае жыцьцё нізоў: сялян, рабочых, іх цяжкі лёс, жабрацтва і бяспраўнае цяжкое становішча жанчыны і г. д. Потым пад канец сваёй творчасці Мінна Кант пачала пісаць ужо пра „вярхі“ і зрабілася песьняром „вышэйшага кола“, „супакойнага, ціхага жыцьця“.

Карло Крамсу (1855—1895) быў вельмі „пэсымістичным“ поэтом. Ён бачыў толькі „цені“ жыцьця. Гэтыя „цені“ ён маляваў. Уся поэзія Крамсу—„лебядзіная песьня“ жыцьця, протест супроць поэзіі лета і кахання. Яго поэзія—поэзія восені і трагізму жыцьця. Аднак ёсьць у Крамсу і некалькі твораў, дзе ён ня цені выводзіць, а людзей. Лепшым з іх з'яўляецца твор, дзе ён малюе паўстанье сялян у час фэўдалізму. Гэты твор напісан вельмі цікава і захоплівае чытача. Вельмі колёрытна намалёвана паўстанье—„дубінная бойка“.

З іншых пісьменнікаў гэтага часу трэба адзначыць А. Эрнэфэльда (1861 г.), на якім больш за ўсіх адбілася расійская літаратура. Гэта мо і таму, што Эрнэфэльд пераклаў на фінскую мову творы Л. Талстога. Галстой зрабіў вялікі ўплыў на творчасць Эрнэфэльда. Ад твораў „Бацькаўшчына“, „Лёс чалавека“, „Алена“ і іншых аддае „талстоўствам“, пропаведзь „ўсечалавечнай любві да блізкага“. Больш яскрава гэта пропаведзь талстоўства праглядвае ў кніжцы „Жыцьцёве мора“, дзе зъмешчаны ўсе дробныя апавяданні-алегорыі Эрнэфэльда.

Зъяўленыне на літаратурнай ніве С. Івало адчыняе ў фінскай літаратуры новы кругабег—кругабег цвярозага рэалізму—гістарычнай бэлетрыстыкі. Яго творы: „Юха Весайнэн“, „Выбарскі выбух“, Барацьба ў пустыні“ і інш. вялікія романы, апісваюць ваенныя падзеі 14—15 стагодзьдзяў, барацьбу партый, рэлігійныя падзеі і новыя заваёвы культуры ў той час.

Па шляху С. Івало пашоў цэлы шэраг пісьменьнікаў, як: К. Лепно, П. Пейверынта, Р. Кільяндэр, Г. Пакалла, В. Катая, І. Кіанто і пісьменьніца М. Тальвіо.

У сярэдзіне 1890-х гадоў у фінскай літаратуре пачынаецца ўжо адыход ад рэалізму і цягненыне да новага романтызму, які ў той час пачынае панаваць у літаратурах іншых эўропейскіх дзяржаў. Ужо і Мінна Кант, у творы „Ганна Ліза“, і К. Лепно і некаторыя іншыя пісьменьнікі пачалі пераходзіць ад об'ектыўнага аналізу да шырокага сынтэзу, ад нагляданыя—да пачуцьця, ад дасьледваныя жыцьця таго часу—да старадаўных мінультых фантастычных часоў. Развіцьцё гэтага кірунку ішло з-па-за мяжу, галоўным чынам праз Швэцыю. Аднак і ўплыў пісьменьнікаў іншых краін, як з Нарвэгіі—Кнута Гамсун, Даніі—Х. Дракмана, Нямеччыны—Ф. Ніцшэ, Расіі—М. Горкага і Л. Андрэева, таксама быў вельмі значным.

Політычна-экономічныя ўмовы ў той час якраз дапамагалі разьвіцьцю гэтых новых упłyvaў, якія імкнуліся адварнуць вочы ад сучаснага жыцьця. У канцы 19 ст. у Фінляндыі пачынаецца політычны ўціск, які не шкадуе ніякіх сродкаў дзеля прыдушэння рэволюцыйнага руху.

Вось у гэты час і расьцьвіў романтызм у фінскай літаратуре. Яго найбольш тыповым прадстаўніком зъяўляецца В. Кільпі, прыхільнік Ніцшэ. У яго творах „Вірсавія і Антыной“ і „Парсіфал“—яскравы романтычны сюжэт з мінулага, а таксама і асабісты стыль сваёй колёрытнасцю і мастацтвам павінен быў выклікаць новыя эстэтычныя настроі.

За Кільпі пайшлі А. Коута, І. Лэхтонэн і Лінанкоскі.

К гэтаму часу трэба аднесці пачатак рэволюцыйнай барацьбы—забастоўкі 1905 году, якія значна палегчылі ўціск і прачысьцілі політычны небасхіл—праўда, толькі на вельмі кароткі час. Фінляндцы дабіліся новага закону аб сваім сойме і новага выбарчага закону. Аднак гэты адраджэнскі рух і разьвіцьцё фінскай культуры хутка былі спынены падняўшай галаву расійскай рэакцыяй.

Больш прыкметным пісьменьнікам гэтага часу быў І. Лінанкоскі (сапраўднае імя Ю. Пэлтонэн). У 1905 годзе ён друкуе свой твор „Вогненна-чырвоная кветка“, у якім, галоўным чынам, разгледжвае асноўныя проблемы этыкі. Праз 3 гады выходзіць яго другі твор „Уцекачы“. Таксама, як і ў іншых творах Лінанкоскага і інш. пісьменьнікаў таго часу, у ім няма адбітку „сучаснага жыцьця“, выяўленыя той барацьбы і рэволюцыйнага руху, які быў у 1905-6 гадох.

Рэволюцыйны рух захапіў ня толькі гарадзкіх рабочых, але і вяскоўых рабочых і сялян. Пісьменьнікі прайшлі, як бы зусім не прыкмячаючы гэтага.

Як „Уцекачы“, так і іншыя творы Лінанкоскага—„Самсон і Даліла“ (з біблейскага жыцьця), „Вечная барацьба“, „Дачка Іеўфая“, „Асколкі”—усе заняты моднай у той час у буржуазных колах проблемаю ўзаемаадносін паміж мужчынай і жанчынай.

Пісьменьнікі Ю. Ахо, М. Іотуці паклалі пачатак новай літаратурнай форме творчасці—новэле.

Але і новэлі амаль усе (асабліва новэлі Іотуці М.) таксама заняты тэй жа проблемаю кахраныя і ўзаемаадносін паміж родамі.

Гэтым заняты і творы іншых пісьменьнікаў таго часу.

Соцыяльныя мотызы ў творах пачалі прыходзіць у літаратуру ўжо ў час сусветнай вайны, якая дала шмат новых сюжэтаў для пісьменьнікаў. Творы К. Лохтымакі—гэта протест супроты вайны, якая нясе шмат чалавечых пакутаў і ахвяр. Яго зборнік апавяданьняў „З глыбіні“, які вышаў у 1915 годзе, дае шмат праўдзівых малюнкаў „вялікае бойкі нарадаў“.

Аднак творчасць большасці пісьменьнікаў і поэтаў, як: Эйно Лэйно, Л. Кіэсьці, А. Ланінена, Кіскэніэмі і інш., ішла па старому шляху— „эротычных твораў: новэль, вершаў, романаў і драм.“

Зусім асаблівай для фінскай літаратуры была эпоха пасля імпэрыялістичнай вайны (з 1918 г.).

У гэты час, асабліва пасля расійскай лютайскай рэвалюцыі, у творах фінскіх пісьменьнікаў пачалі гучэць заклікі да вызваленчай барацьбы за незалежнасць краіны.

І калі Фінляндия адышла ад Расіі, літаратура зрабілася лесьніяром „вызваленай краіны“. Гэта быў час, калі ў літаратуры гучэлі нацыянальна-шовіністычныя мотызы.

У Расіі адбылася Каstryчнікавая рэвалюцыя. „Здань комунізму“ пачала пранікаць у Фінляндыю. Нацыяналісты паднялі галаву, каб забараніць, не датусціць гэтай чырвонай здані ў Фінляндыю. Гэта абарона краіны ад „бальшавіцкай здані“ прасякла і ў літаратуру.

У Фінляндіі ішлі арысты, расстрэлы рабочых. У літаратурных творах паднялася кампанія супроты рабочых, бо „твар у іх вельмі нахабны і не выглядае сълічна“. А адзін з поэтаў у сваім творы з сучаснага жыцьця пісаў: „Трэба забіць таксама ўсіх ваўчыц (работніц)¹⁾, а ня толькі ваўкоў (рабочых). Яны бо ізноў народзяць ваўчанят!“.

На справе так і было. Арыштоўвалі ня толькі рабочых, а і работніц сумесна з „ваўчанятамі“.

Літаратура ў той час была на абароне незалежнасці сваёй краіны ад бальшавізму.

У часопісях (літаратурных!) з'мяшчаліся фотографіі расстрэлаў рабочых. „Яны атрымалі сваю выграную зарплату“—пісалі так у вершах поэты. Нават інтэлігэнцыя саромілася за сваіх літаратараў. Вядомы пісьменьнік Югані Ахо пісаў з надзвычайнім захапленнем верши аб tym, як праста без гэроістства „паміраюць рабочыя“. А пасля вялікага пажару, калі быў спалены „рабочы дом“ у Гэльсінгфорсе, Ю. Ахо радасна пісаў у вершах:

„Ніколі ня стане ізноў
На гэтым месцы
Такі палац рабочых,
Які стаяў раней“.

Праўда, надзеі Ю. Ахо ня збыліся—палац вырас ізноў яшчэ лепшым і мацнейшым, бо будавалі яго самі рабочыя сваімі рукамі і на свае рабочыя грошы.

Кажуць, што Ю. Ахо, лежачы на съмертным ложку, каяўся ў сваіх ранейшых адносінах да рабочых.

Літаратура ў ту ў эпоху галоўным чынам была на службе ў буржуазіі. Буржуазныя поэты абаранялі свой парадак, дапамагалі ў барацьбе з бальшавізмам.

І калі з'явіўся ў гэты час (1918 г.) малады рабочы пісьменьнік Ірмары Рантамала (пісаў і пад псэўдонімам Майю Лассіла), яго пачалі цкаваць рознымі спосабамі. У выніку гэтага цкаваньня ён быў заарыштаваны. На караблі везьлі яго на „выспу съмерці“, адну з цытадэльных выспаў Свеаборга, якая называлася „Санта-гаміна“.

¹⁾ У дужках тлумачэнні нашы. З. С. і Ф. П.

І. Рантамала праз край карабля высакнуў у мора, дзе яго лёгка застрэлілі. Так загінуў першы пролетарскі фінскі пісьменьнік.

І. Рантамала ў сваім творы „Harhama“ (абмылка—ілюзія) прадвешчаў грамадзянскую вайну з усімі яе жахамі, белым тэрорам і застрашэннямі. Ён даў вельмі добры малюнак гэтай вайны, хоць і сам ня прымаў актыўнага ўдзелу ў ёй. Ён рэдагаваў у той час рабочую газэту.

Яшчэ перад вайной пісьменьнік Канрад Лохтымакі выпусціў некалькі твораў, якія звязрнулі зараз-жа на сябе ўвагу. Пасля вайны Лохтымакі пачаў выдаваць свой твор „Taistolija“ (Барацьбіт)—у 10 томах. Перад вайной і ў час вайны выйшлі першыя два томы.

Ад твору Лохтымакі сталі чакаць чагось вельмі каштоўнага. У буржуазных газэтах пачалі друкаваць добрыя водгукі аб яго творах. Яму паспышылі даць дапамогу. Але пасля гэтага ні адзін твор ня вышаў у сьвет, і „Барацьбіт“ таксама застаўся ня скончаным. Такі працавіты спачатку пісьменьнік, у творчасці якога зразу было відаць рабочае нутро—рабочыя мотывы—пад канец быў куплены кіруючаю клясаю. Пісаць другое ён ня мог... і ён замаўчаў.

У сучасны момант на фронце пролетарскае літаратуры ідзе падрыхтоўка новых пісьменьнікаў.

Грамадзянская вайна іх не нарадзіла. Гэта моўтаму, што перамагла буржуазія, якая потым моцна заціснула ўсякі рух, які хоць-бы трохі быў пролетарскім.

Рабочыя організацыі руйнаваліся, самі рабочыя заарыштаваліся. Рабочыя друкарні былі зачынены. Засталіся толькі друкарні соцыял-дэмократай.

Вось у гэтакіх умовах пачынала расьці новая пролетарская літаратура Фінляндыі. Сыпраша зъявіліся пераклады ў рабочых газэтах пролетарскіх пісьменьнікаў іншых краін (Анры Барбюс, М. Горкі і інш.).

Зараз б фінскіх рабочых газэтаў выходзяць з штотыднёвымі літаратурнымі старонкамі і куткамі.

2-тыднёвая літаратурная часопісі, якія пачалі выходзіць зусім нядаўна, згуртавалі навокал сябе здольных таварышоў. Сярод іх няма яшчэ выявіўшых сябе пісьменьнікаў. Як склад, так і ідэолёгічнае аблічча, а таксама і мастацкая творчасць кожнага рознакаляровы і не даюць магчымасці сказаць што-небудзь ні аб усёй групе наогул, ні аб кожным паасобку.

Пісьменьнікі яшчэ толькі растуць. Фінляндыя—краіна, дзе за рабочым рухам вельмі сачаць, і хто гарантаваны, што гэтыя пісьменьнікі, што нараджаюцца, не загінуць так, як загінуў Рантамала?

„Дрэнная глеба, дрэннае паветра—кепская вада“,—так пішуць самі пісьменьнікі. „Дрэннае“ таму, што кожны нумар ідзе ў цэнзуру, якая зорка сачыць за зъместам кожнага нумару.

Вось у такіх умовах, пад штодзённай пагрозаю, гадуеца пакаленіе фінскіх пролетарскіх пісьменьнікаў.

Гельсінгфорс—Фінляндыя

Менск—Б. С. С. Р.

Ліпень 1927 г.

БІБЛІОГРАФІЯ

Б. А. Грыфцоў. Тэорыя роману. Выд. Дзяржаўнай Акадэміі Мастацк. Навук. М. 1927. Ц. 1 р. 50 к.

Кніжка Грыфцова перш за ўсё—кніжка няспраўджаных абязанак. Пачынаючы з назывы гэтай працы, Грыфцоў систэматычна ўхіляеца ад задавалення справядлівых чаканьняў чытача „Тэорыя роману” зьяўляеца не тэорый, а конспектыўным гістарычным нарысам развіцьця гэтага жанру. І хоць Грыфцоў у прадмове паведамляе аб сваім замеры даць тэорэтычныя абавязенныі аб романе толькі ў выніку паступовага разгляду гісторыі сусъветнага роману, гістарычны матар'ял затапіў сабою ці вельмі агульныя ці выразна супярэчныя, як убачым ніжэй, тэорэтычныя спробы аўтара. Дакляраваўшы ўпершым разъдзелеўключыць у даследваньне, на роўных правах з „сур'ёзным” романам, роман прыгодніцкі, аўтар азным дакляраваньнем і аблежаваўся. А вывучаць прыгодніцкі роман трэба. Можна толькі дзівіцца ўпартаму навуковаму консерватызму старога літаратуразнаўства, якое так старана абыходзіла „вульгарную”, але мільннатыражную, якая карысталася заўсёды вялізарнай папулярнасцю, прымітыўнаю сваёю пабудоваю, але дзіўна прывабную літаратуру прыгод. Мне думаецца, што шмат якія, ня вытлумачаныя да гэтага часу, таемніцы слоўнага мастацтва могуць быць выяўлены толькі на матар'яле прыгодніцкага роману. Гэта натуральны і ў іншых навуках даўно прыняты шлях ад пазнаньня прасцейшых зьяў да пазнаньня аднастайных больш складаных.

Крытычна трэба аднесціся да асноўнай тэхнічнай устаноўкі аўтара, якая вызначыла конструкцыю ўсіх працы. У прадмове Грыфцоў пиша: „Пераказваючы вельмі разнастайныя і нязылічоныя літаратурныя падзеі, прыходзіцца выбіраць якую-небудзь групу іх за цэнтр, стаўшы ў якім, разглядаць усё іншыя. Такім цэнтрам тут зьяўляеца французскі роман. Зусім магчыма разглядаць зьявы сусъветнага роману ў адносінах да Расіі, Англіі і г. д. Ці выграе ад гэтага тэорыя роману?” Бяспрэчна, не. Але тэорыя роману ня выграла і ад таго, што аўтар выбраў за цэнтр французскі роман. Ніжэй Грыфцоў прызнаецца, што „бесъерарыўнай гісторыі роману ніяма. Ён расцьцвітаў некалькі разоў, але заўсёды спорадычна і лёкальна”. І сапраўды, на працы дзвяццаці вякоў свайго існаваньня роман расцьцвітаў гнёздамі, раскіданымі ў розных кружкох Эўропы і часткова Амерыкі. Нам вядомы даунейшы грэцкі роман, рыцарскі, пераважна французскі, гішпанскі роман XVI стагодзьдзя, ангельскі XVIII стаг., расійскі XIX ст. і г. д. Можна згадзіцца з Грыфцо-

вым, што ў гісторыі французскага роману так ці іначай выявіліся ўсе лёкальныя романічныя віды, але вывучаць гэтыя віды не з сярэдзіны, а па іх адбітках у літаратуры Францыі ніяк нельга. Нам здаецца, што матар'ял Грыфцоўскага даследваньня патрабуе рухомага цэнтра, а не нярухомага. Гішпанскі роман трэба было разглядаць у Гішпаніі, а не ў Францыі, ангельскі ў Англіі і г. д. Вынікам навукова беспадстаўнай прыхільнасці аўтара да літаратуры Францыі зьяўліся зусім не разумелыя гістарычныя правалы ў яго кнізе. Ня кажучы ўжо аб тым, што зусім ня высьветлен такі, напрыклад, цікавы для тэорэтыка факт, як універсальны роман німецкіх романістай. Грыфцоў амаль не заўважыў ангельскага романа ў XVIII ст. (Рычардсон, Стэрн).

Першы разъдзел свае працы Грыфцоў прысьвяціў часамі слушнай крытыцы існуючых азначэнняў роману; але азначэнні самога Грыфцова, якія даюцца як бы між іншым, маюць звычайнія, знаёмыя з яго-ж крытыкі, заганы. „Часамі, піша Грыфцоў, роман будзе навучаць, адвінавачваць, часамі выразна забаўляць, у некаторых культурах паспрабуе сур'ёзна зрабіць уплыў на волю, але побач з гэтым бяспрэчна другараднымі кірункамі, галоўная-ж яго задача будзе ў тым, каб аднаўляць пачуцьцё” (курсіў аўтара. Ю. Б.). Гэта азначэнне мэтаймкнёнасці жанру. Цяжка ўяўіць сабе што-небудзь больш агульнае, нэйтральнае і бязь зъместнае за гэту формулу. А хіба-ж лірыка не „аднаўляе пачуцьця”? Любы школьнік вам цяпер адкажа, что літаратура на-огул толькі тым і займаецца, што „аднаўляе”, „адбівае” і організуе пачуцьці, псыхіку грамадзкага чалавека. Мочныя кірункі ў жывапісі „аднаўлялі пачуцьцё” с дапамогай фарбаў і лініі. На „аднаўленне пачуцьця” прэтэндуе нават скульптура, а вось Грыфцоў, гістарычна працаўваўшы, хоць і з пропускамі вялізарны матар'ял, зрабіў гэту надзвычайна новую вынаходку і для роману. Адмоўная структурныя прынцыпы роману Грыфцоў вызначае так: „Роман жыве контравэрсій: спрэчкай, барацьбой, процілестасцю інтарэсаў, контрастамі жаданага і магчымага”. Гэта, бадай, бяспрэчна, хоць зноў жа такі вельмі агульна і вельмі ня нова. Усякае апавяданье жыве контравэрсій. „... не аблікованы нікім абхватаам, волены ад абавязковай сымэтрычнасці, роман, як нішто, можа перадаўваць „звычай ў руху”. Рухомасць, дзейнасць, драматычнасць таксама заўсёды былі яго асаблівасцямі”. А вышэй аўтар называе „Новую Элёізу” Руссо ідэальным романам. Калі „Новая Элёіза” ідэальный роман, то рухомасць і дзейнасць, па-першае, не

лаўсёдныя якасьці роману, і, па-другое, зьяў-
нююца не дадатнымі бакамі роману, а яго
недахопамі. Як-жо ў такім выпадку быць
з романам развітога бага тага сюжэту? Аўтар супярэчыць сабе літаральна на кож-
ным кроку. Можна было-б зазначыць яшчэ
на цэлы шэраг супярэчнасцяў Грыфцова з
самім сабою, каб разьмеры рэцэнзii дазва-
лялі, ды каб ня было нудна гэтыя супярэ-
чаныні адзначаць. Урэшце, знаходзячыся на
тэй методолёгічнай пляцформе, на якой зна-
ходзіцца Грыфцоў, дык і немагчыма ўхіліцца
ад супярэчнасцяў і агульнасці ў азна-
чэннях, якая нічога не азначае. Нельга
развязаць праblemу паходжэння асаблі-
васцяў і эволюцыі жанру, ня выходзячы
за межы іманэнтнага вывучэння. „Тэорыя
роману“ Грыфцова ненавуковая ўжо адным

**В. Шклоўскі. Тэхніка пісьменніцкага
рамяства. Выд. „Молодая Гвардия“
М.-Л. 1927 г. ц. 50 коп.**

Гэта невялічкая кнішка, ў просцеценькай шэрай вокладцы, павінна быць прачытана кожным пачынаючым літаратарам. Яна і пісалася для яго, для пачынаючага. І хоць „Тэхніку пісьменніцкага рамяства“ зручней, бадай, было-б назваць толькі ўступам у гэту тэхніку, але вялікія вартасці працы В. Шклоўскага робяць яе аднёю з лепшых між тымі кніжкамі, з падобнымі заданнямі, якія ў нас ёсьць. Я пералічу зараз разьдзелы „Тэхнікі пісьменніцкага рамяства“, каб чытач меў хоць некаторае ўяўленьне аб тым, чаго можна шукаць у кніжцы. Вось яны: 1) газэтная працы, 2) сюжэтная проза, 3) выбар і разборка сюжэтнай прозы, 4) разгортанье твору, 5) некалькі слоў пра верш. В. Шклоўскі не ўстанавляе законаў і не дае рацэптаў,—яго тэорэтычныя назіраньні каштоўны тым, што раскрываюць толькі мэтоды і працэсы стварэння. В. Шклоўскі лепей, як хтонебудзь іншы, ведае, што ў літаратуры законы ўстанаўляюцца для таго, каб іх парушаць; В. Шклоўскі ведае, што літаратура ідзе наперад, што яна жывая і не цярпіць канонізацыі. На падставе літаратурных узору, якія ўжо ёсьць, скласці рацэпты, паводле якіх можна было-б пісаць апавяданьні, романы, поэмы, наогул ня вельмі цяжка, але кожны сапраўдны мастацкі твор пішацца толькі адзін раз; па клясычных шэдэўрах нельга выводзіць правылы для літаратуры цяперашняга часу. „...творы вялікія, як „Мёртвыя душы“, „Вайна і мір“, „Брацьця Карамазавы“, напісаны няправільна, ня так, як пісалася раней, таму, што яны былі напісаны па іншых заданнях, як тыя, якія былі зададзены старым пісьменнікам,——піша В. Шклоўскі (ст. 13). Асаблівае значэнне для пачынаючага пісьменніка, газэтнага працаўніка, поэта

тым, што ігноруе соцыяльныя факты. На працягу сваё гісторыі роман зьявляеца ў такіх рознастайных, нясходных, часта супярэчных відах, што обмякоўвацца, высьвятляючы яго жанравую сутнасць, разважаньнімі аб „аднаўлены пачуцці“, як аб гадоўнай задачы роману, проста немагчыма. Іманэнтнае вывучэнне — толькі палавіна работы дасьледчыка і мае свой навуковы сэнс пры высьвятлены спэцыфічных асаблівасцяў літаратурнай-эстэтычнай организацыі, але разгляд гэтай организацыі ў яе гістарычным руху магчымы толькі з дапамogaю „соцыялётчнага рэфлектора“. Няўдалась кніжкі Грыфцова — лішнє пацвярджэнне гэтага палажэння. Асобныя цікавыя назіраньні ня выратоўваюць „Тэорыю“
Ю. Бярозка

будуць мець шчодра раскіданыя па ўсёй кніжцы практычныя парады. Яны — вынік шматгадовай літаратурнай працы, професійная тэхнічная мудрасць, якая набываецца толькі пасля доўгай працы ў літаратурнай вытворчасці. Падраздзелы: „Тры тысячи пісьменнікаў“, „Як пачынаць пісаць артыкулы“, „Зъбірайце слова“ і шмат іншых. зьявляюцца для пачынаючага пісьменніка вынаходкамі, якія дадуць значную экономію у працы.

Некаторым агульным недахопам гэтай кніжкі трэба лічыць яе даволі малы разьмер пры вялізарнай колькасці закранутых проблем. Так, напрыклад, апошні разьдзел кніжкі („Некалькі слоў пра верш“) распрацованы, бадай, вельмі агульна, гэта сапраўды толькі „некалькі слоў“. Але прачытаўшы шматлікія вельмі вучоныя ці разлічаныя на шырокую аудыторию кнігі — „працы“ або кніжкі — „падручнікі“ па вершаскладаньні, пачынаючаму поэту не пашкодзіць пазнаміца з „некалькімі словамі“ В. Шклоўскага. Поэту трэба, вядома, ведаць, як пісаліся вершы ўчора і пазаўчора, але Шклоўскі правільна зазначае, што сягоння пішуць іначай, а заўтра будуць пісаць ня так, як сягоння.

А наогул вельмі райм кніжку В. Шклоўскага маладым літаратарам. Мы наглядаем зараз некае амаль стыхійнае імкненіе да аўладаньня мастацтвам слова. У нас цяпер вельмі многа пачынаючых. Факт сам па сабе прыемны: ён гаворыць аб нябывалым масавым абуджэнні творчых інтарэсаў. Але колькі сярод гэтай літаратурнай маладзі „пакрыўдженых“, „ніпрынятых“ літаратураю! Трэхі цвяроўская, разумная, перасыпаная бліскучымі назіраньнімі і каштоўнымі конкретнымі парадамі кніжка В. Шклоўскага будзе цяпер вельмі і вельмі патрэбнаю.

Ю. Бярозка.

ХРОНІКА

У „Узвышы“

— Вышла з друку ў кніжніцы „Узвышша“ кнішка лірыкі Пятра Глебкі, „Шыпшина“

— У кніжніцы „Узвышша“ выдаецца другім выданьнем кнішка поэзіі Ўладзімера Дубоўкі „Наля“. Першае выданьне „Центр-издата народов СССР“ (у Маскве за 1927 г.) разышлося.

— Сяргей Дарожны падрыхтаваў да друку кніжку вершай.

— Максім Лужанін закончыў апрацоўку поэмы „Салімонка“; зараз працуе над аповесцю.

— Пятро Глебка напісаў лірычную поэму „Агні сусвету“.

— В Шашалевіч здаў у Беларускі Дзяржаўны тэатр для пастаноўкі новую комэдыю з провінцыяльнага жыцця „Мядзьведжыя вуглы“.

— Кузьма Чорны здаў да друку ў кніжніцу „Узвышша“ аповесць „Вясна“.

Украіна

— Украінская дзяржаўная опера у Харкаві адчыніла ў гэтым годзе свой трэці сезон операю Росіні „Вільгэльм Тэль“, пастаноўка галоўнага рэжысёра Манзія, дэрыжэр — заслуж. артысты А. Маргулян, балетмайстры Майсеев; сцэнічнае афармленіне А. Пятрыцкага.

— Дзяржаўны тэатр „Березіль“ ставіць п'есу Дняпроўскага „Яблынавы палон“.

— На утрыманье дзіцячага тэатру Харкаўскі акрываюткам выдаў 50 тысяч р., Наркомасьветы мае выдаць 27 тысяч руб.

— Дзяржаўнае выдавецтва Украіны выпускае з друку аповесці І. Панча „Голубі эшалоні“. Кніга апавяданьня ў Панча „Бог Богів“ вышла у выдавецтве „Кнігаспілка“. Аповесць яго „Зямля“ выдрукавана у выдавецтве „Сеятель“.

— Выдавецтва „Сеятель“ выпусціла з друку творы Сянчэнкі „Інжынеры“, „Гарады“.

— Дняпроўскі скончыў роман „Сталіца рэспублікі“.

— У Дзяржаўным выдавецтве Украіны друкуюцца творы М. Хвілевага ў 4 томах.

— Рыхтуеца да друку ў дзяржвыдавецтве поўны збор твораў В. М. Блакітнага.

— Вышаў з друку чацвёрты нумар часопіса „Вапліте“. У нумары зъмешчаны: А. Любчэнка — „Вобразы“ аповесць, М. Бажан — Майму другу, поэзія, Ю. Шпол — „Залатыя лісініты“ роман, Д. Фалькоўскі — поэзіі. Г. Кацюба — „Рада“, апавяданьне, К. Гардыенка — „Аўтомат“, аповесць, Ю. Смоліч — Nature morte у мастацкай літаратуре, Д. Майфэт — „З увагаў да новэлістичнай композіцыі“, Абсэрватар — „Думкі пра маладую белетрыстыку“, І. Сенчэнка — „Сыпіралі і петлі“ (крытычны нарыс). Кнігаспіс, хроніка.

Р С. Ф. С. Р.

— Выдавецтва „Время“ (у Ленінградзе) выдае шмат перакладное літаратуры

— Малы Саўнірком зацвердзіў хадайніцтва Наркамасьветы аб датациі заслужанаму колектыву — першаму сымфонічнаму ансаблю Маск. Савету — Персімфансу 30 тысяч руб. на організацыю выездных концэртаў у рабочых раёнах.

У розных выдавецтвах РСФСР друкуюцца у перакладзе на расійскую мову творы Генрыха Мана. Выдавецтва „Время“ выпускае збор твораў Страфана Цвэйга.

— У розных выдавецтвах друкуюцца творы Анры Барбюса

— У выдавецтве „Пролетарий“ выйшла кніга твораў Ўсевалада Іванова — „Избранное“.

— У выдавецтве „Академія“ выйшаў том пісьмаў А. Блока.

— Роман Максіма Горкага „Дело Артамоновых“ надрукованы цяпер у выдавецтве „Роман-Газета“.

— Маскоўскі камэрны тэатр працуе цяпер над дэльюма пастаноўкамі: „Антыгой“ — Газенклевера — Гарадзецкага і „Заговорам роўных“ — М. Левідава.

У Захаднай Эўропе

— У Лодзі ўжо трэці год існуе рабочы тэатр, у якім працуе драматычны гурток рабочых. У гэтым тэатры раней наглядалася імкненне да экспрэсіянізму, цяпер ён звярнуўся да конструктыўізму. Побач з сатырычна-грамадzkімі п'есамі ён ставіць патэтычна-рэволюцыйныя п'есы. У апошнія часы ставілася п'еса В. Вандурскага „Іграаб Ірадзе“. У п'есе гэтай ганьбіцца капіталізм. Тэатр гэты паставіў нават „Пролог“ Маякоўскага. Вялікія тэатры у Варшаве, Кракаве, Львове, у адносінах да рэпэртуару, знаходзяцца ў залежнасці ад французскага тэатру. Аднак галоўнае месца ў іх займаюць нацыянальныя аўторы — Высьпянскі, Шулаўскі, Жэромскі, Тэтмайер, Пшибышэўскі.

— З вялікім посьпехам прайшла ў Празе, а пасля і ў іншых тэатрах Эўропы і Амэрыкі п'еса чэскага драматурга Карэля Капэка „Verstands Universal Kalotes“; таксама сатырычная комэдыя „Жыцьце мошак“. У п'есе гэтай паказана ўся людзкая грамада у выглядзе мошак, якія увасабляюць таксама капіталізм, мяшчанскае сямейнае жыцьцё.. Таксама посьпех мела п'еса Станіслава Лома „Пераварот“, у якой адбіта чэская нацыянальная рэвалюцыя 1918 г.

— Нядоўна закончылася міжнародная музычная выстаўка ў Франкфурце-на-Майне. Гэта амаль першая спроба паказаць, якую ролю ў культурным будаўніцтве народу адыгрывае музыка.



Зъмест папярэдніх нумароў „Узвышша“.

№ 1.

З. Бядуля. Салавей (аповесьць).
К. Чорны. Сыцены (апавядан.).
Үл. Дубоўка. Наля (мэлёды).
М. Лужанін. Загубіла шыпшына... Пакуль жыву.. (верши).
П. Глебка. Зіма; * * *; Дзяўчына (верши).
С. Дарожны. Зіма; Белымі плясткамі; Поле...; Не пат' эбны мне гонар...; Ах, навошта... (верши).
Я. Пушча. Песьня юнацтву (нізка вершаў).
Крапіва. Ганарысты парсюк; Саромлівы; Сава, асёл ды сонца (байкі).
Проф. І. Замоцін. Беларуская драматургія.
Проф. А. Вазьнясенскі. Поэмы Я. Купалы (сюжэтная пабудова і стыль).

Я. Плашчынскі. Кніга лірыкі, як мастацкае цэлае („Вянок“ М. Багдановіча).
Н. Бухарын. Злыя нататкі.
А. Бабарэка. З літаратурных нататак.
Үл. Дубоўка. Да пытання аб беларускіх мэлёдышах у творчасці Шопэна.
Яр. Драматычны элемэнт у жыцці і творчасці нашых продкаў.
Яр. Праз „учора“ ў „заутра“ (некалькі слоў аб нашых танцах).
Кнігапіс. Хроніка.
Ад беларускага літаратурна-мастацкага згуртаванья „Узвышша“. Статут беларускага літаратурна-мастацкага згуртаванья „Узвышша“.

№ 2.

М. Багдановіч. Вершы беларускага складу.
К. Чорны. Сястра (роман).
Я. Пушча. Эўропа. На ростані. У прасторы зоры (верши).
З. Бядуля. Салавей (аповесьць).
М. Лужанін. І здаецца радзіма (верш).
С. Дарожны. У строях белых (верш).
В. Шамалевіч. Сож (верш).
Т. Гушча. На новым месцыце.
У. Жылка. На эміграцыі. Цяжэй ланцугоў (верши).
Крапіва. Мой сусед. Аднае раніцы. Сынег ідзе (новэлі).
Ю. Яноніс. Вершы—пераклаў з літоўскае Үл. Дубоўка.
Ф. Вайскопф. Салдат рэвалюцыі. Апавяданье—пераклаў з нямецкае А. Дыліс.
Іжы Волькер. Панора (верш). З чэсказе— пераклаў Үл. Жылка.

П. Глебка. Памяці М. Багдановіча (верш).
Проф. І. Замоцін. М. Багдановіч (крытычна-біографічны нарыс).
А. Бабарэка. М. Багдановіч у літаратурных ацэнках.
Ү. Дубоўка. На Багдановічавай магілцы.
І. Скрыблюкас. Юліус Яноніс.
Проф. М. Іпалітаў-Іванаў. Вэтховэн.
Ү. Дубоўка. Пра нашу літара гурную мову.
Ю. Бярозка. Расейская мастацкая проза за 1926 г.
А. Шлюбскі Конфіскацыя „Пана Тадэуша“ Д.-Марцынкевіча.
Бібліографія. Я. Лёсік; Ан. Адамовіч; В. Туянец; Я. Кудзэр.
Хроніка.
Ад рэдакцыі „Узвышша“ да чытачоў.
Паведамленне згуртаванья „Узвышша“.

№ 3.

Язэп Пушча. З поэмы „Песьня вайны“. Кузьма Чорны. Сястра (роман), працяг.
Үл. Дубоўка. Залатымі лёсткамі. Мінае дзень, зынікае за адхонам, Шуміць шыгальлем і лістамі. Вядзі мяне (верши).
З. Бядуля. Салавей (працяг аповесьці).
П. Глебка. Волкі вечар (верш).
С. Дарожны. Веянь (верши).
Крапіва. Вайна. Пальчык (новэлі).
М. Лужанін. З нізкі „Дзявочая песьні“. А. Мрый. Няпросты чалавек (апавяд.).
Үл. Жылка. М. Багдановіч (сонэт). Хвorumу. З „Вершаві спадзяваньня“. Ш. Бодлер. Чалавек і мора. Пераклаў з францускае Үл. Жылка.
В. Гараўскі. Скрыпка.
Кляшторны. Вечар гас... (верш).
Я. Бобрык. Вазёры ў цемені... (верші).
А. Звонак. Бяспрытульnamу (верш).
Т. Гушча. У глыбі Палесься.

Крапіва. Чорт. Саманадзейны конь (байкі).
Үл. Дубоўка. Рыфма ў беларускай народнай творчасці.
Ю. Бярозка. Проблемы прыгодніцкага роману.
Проф. І. Замоцін. М. Багдановіч (працяг нарысу).
А. Бабарэка. Поэма „Сымон Музыка“ Я Коласа.
Аўг. Хлябіцэвіч. Царскі суд над творамі Ф. Багушэвіча.
К. Кундзіш. Sine ira et studio (агляд поэзіі Ц Гартнага).
Проф. А. Вазьнясенскі. Сучасны беларускі тэатр (21—26 г.).
Ц. Сааруні. Кароткі нарыс армянскае літаратуры.
З. Сынежка. Літаратурная Японія.
С. Замбржыцкі. Нацягваньне чужога халата.
Бібліографія. Л. Тынер.
Хроніка.

ПАДПІСВАЙЦЕСЯ

— на двухмесячную часопісЬ —
літаратурны, мастацтва і крытыкі

„УЗВЫШША“

„УЗВЫШША“ зъмяшчае романы, аповесыци, новэлі, поэмы, вершы, драмы, сатыру беларускіх і іншакраёвых поэтаў і пісьменьнікаў.

„УЗВЫШША“ шырока высьвятляе пытаныні тэорыі, крытыкі і практыкі ўсіх галін пролетарскага мастацтва.

„УЗВЫШША“ друкуе рэцэнзіі і водгукі на новыя зборнікі прыгожага пісьменства як беларускага, так і іншакраёвага.

„УЗВЫШША“ шырока інформуе аб мастацкім, літаратурным жыцьці краін СССР і замежным.

У „УЗВЫШШЫ“ супрацоўнічаюць профэсары, крытыкі і тэорэтыкі мастацтва БССР, расійскія, украінскія і іншыя.

УМОВЫ ПАДПІСКІ НА 1927 ГОД.

На 1 год (6 нумароў) 5 руб. 50 кап.

На 1/2 года (3 нумары) 3 руб. —

Кошт асобнага нумару ў продажы — 1 руб. 25 кап.

„УЗВЫШША“ прадаецца ўсіх беларускіх кнігарнях па ўсіх акругах.

Новым падпішчыкам высылаюцца ўсе нумары „УЗВЫШША“, пачынаючы з першага.


КУПЛЯЙЦЕ І ВЫПІСВАЙЦЕ КНІЖКІ „УЗВЫШША“:

З. Бядуля. Танзілія (новэлі) Цана 40 кап.


П. Глебка. Шыпшина (лірыка) „ 50 „

АДРАС РЭДАКЦЫІ:

Менск, Савецкая, 63, рэдакцыя „Бел. Вёска“, для „Узвышша“.



1964 1.



152X-402



B0000002532459